

I

(Atti leġiżlattivi)

REGOLAMENTI

REGOLAMENT (UE) 2021/23 TAL-PARLAMENT EWROPEW U TAL-KUNSILL

tas-16 ta' Diċembru 2020

dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Wara li kkunsidraw l-opinjoni tal-Bank Ċentrali Ewropew ⁽²⁾,Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) Is-swieq finanzjarji huma kruċjali għall-funzjonament tal-ekonomiji moderni. Aktar ma jkunu integrati, akbar ikun il-potenzjal għal allokkazzjoni effiċjenti tar-riżorsi ekonomiċi, filwaqt li minnha tibbenifika potenzjalment il-prestazzjoni ekonomika. Madankollu, sabiex jittejjeb il-funzjonament tas-suq uniku fis-servizzi finanzjarji, huwa importanti li jkun hemm proċeduri fis-sehħ biex jindirizzaw l-effetti tat-taqlib fis-suq u jiżguraw li f'każ li istituzzjoni finanzjarja jew infrastruttura tas-suq finanzjarju li tkun attiva f'dan is-suq tiffaċċa diffikultà finanzjarja jew tkun fil-punt ta' falliment, dak il-każ ma jiddestabbilizzax is-suq finanzjarju kollu u ma jagħmilx hsara lit-tkabbir fl-ekonomija ingenerali.
- (2) Il-kontropartijiet ċentrali (CCPs) huma komponenti ewlenin tas-swieq finanzjarji globali, li jintervjenu bejn il-partiċipanti sabiex jaġixxu bħala l-akkwirent għal kull bejjieġ u bħala l-bejjieġ għal kull akkwirent u li jaqdu rwol ċentrali fl-ipproċessar ta' tranżazzjonijiet finanzjarji u fil-ġestjoni tal-iskoperturi għar-riskji differenti li huma inerenti f'dawk it-tranżazzjonijiet. Is-CCPs jiċċentralizzaw l-immaniġġjar tat-tranżazzjonijiet u tal-pożizzjonijiet tal-kontropartijiet, jonoraw l-obbligi mahluqa mit-tranżazzjonijiet, u jirrikjedu kollateral adegwat mill-membri tagħhom bħala margini u bħala kontribuzzjonijiet għall-fond tal-inadempjenza.

⁽¹⁾ ĠU C 209, 30.6.2017, p. 28.⁽²⁾ ĠU C 372, 1.11.2017, p. 6.⁽³⁾ Il-Pożizzjoni tal-Parlament Ewropew tas-27 ta' Marzu 2019 (għadha ma gietx ippubblikata fil-Ġurnal Uffiċjali) u l-Pożizzjoni tal-Kunsill fl-ewwel qari tas-17 ta' Novembru 2020 (għadha ma gietx ippubblikata fil-Ġurnal Uffiċjali). Il-Pożizzjoni tal-Parlament Ewropew tal-14 ta' Diċembru 2020 (għadha ma gietx ippubblikata fil-Ġurnal Uffiċjali).

- (3) L-integrazzjoni tas-swieq finanzjarji tal-Unjoni wasslet biex is-CCPs tal-Unjoni evolwew minn dawk li primarjament jaqdu l-htigijiet u s-swieq domestiċi għal dawk li jikkostitwixxu n-nodi kruċjali fis-swieq finanzjarji tal-Unjoni b'mod aktar wiesa'. Is-CCPs awtorizzati fl-Unjoni illum jikklerjaw bosta klassijiet ta' prodotti, inkluż derivati ta' komodità u finanzjarji elenkati u barra l-Borża (OTC), ekwitajiet ta' flus, bonds u prodotti oħrajn bħal repos. Huma jipprovdu servizzi bejn il-fruntieri nazzjonali lil firxa wiesgħa ta' istituzzjonijiet finanzjarji u oħrajn madwar l-Unjoni. Filwaqt li xi CCPs għadhom iffokati fuq is-swieq domestiċi, huma lkoll sistemikament importanti mill-inqas fis-swieq interni tagħhom.
- (4) Billi ammont sinifikanti tar-riskju finanzjarju tas-sistema finanzjarja tal-Unjoni jiġi pproċessat mis-CCPs u kkonċentrat fihom fisem il-membri tal-ikklerjar u l-klijenti tagħhom, ir-regolamentazzjoni effettiva u s-supervizzjoni robusta tas-CCPs huma essenzjali. Ir-Regolament (UE) Nru 648/2012 tal-Parlament Ewropew u tal-Kunsill (*), jeżiġi li s-CCPs awtorizzati fl-Unjoni josservaw standards prudenzjali, organizzazzjonali u ta' kondotta kummerċjali għolja. L-awtoritajiet kompetenti, filwaqt li jahdmu flimkien fi hdan kulleġġi supervizzorji li jiġbru flimkien lill-awtoritajiet rilevanti għall-kompiti speċifiċi allokatilhom, huma inkarigati mis-sorveljanza shiha tal-attivitajiet tas-CCPs. Skont l-impenji meħuda mill-mexxejja tal-G20 mill-kriżi finanzjarja tal-2008, ir-Regolament (UE) Nru 648/2012 jesigi wkoll li d-derivati OTC standardizzati jkunu kklerjati ċentralment minn CCP. Hekk kif jidhol fis-seħh l-obbligu li d-derivati OTC jiġu kklerjati ċentralment, il-volum u l-firxa tan-negozju magħmul mis-CCPs x'aktarx li jizidiedu, li jistgħu mbagħad johlqu sfidi addizzjonali għall-istrategiji tal-ġestjoni tar-riskji tas-CCPs.
- (5) Ir-Regolament (UE) Nru 648/2012 ikkontribwixxa biex tiżdied ir-reżiljenza tas-CCPs u tas-swieq finanzjarji usa' fil-konfront ta' firxa wiesgħa ta' riskji pproċessati u kkonċentrati fis-CCPs. Madankollu, l-ebda sistema ta' regoli u prattiki ma tista' tipprevjeni li r-riżorsi eżistenti ma jkunux xierqa fil-ġestjoni tar-riskji mgarrba minn CCP, inkluża inadempjenza waħda jew aktar mill-membri tal-ikklerjar. Meta jkunu ffaċċjati b'xenarju ta' diffikultà finanzjarja severa jew falliment imminenti, jenhtieg li l-istituzzjonijiet finanzjarji, fil-prinċipju, jibqgħu soġġetti għal proċedimenti normali ta' insolvenza. Madankollu, kif uriet il-kriżi finanzjarja tal-2008, b'mod partikolari matul perijodu ta' incertezza u instabbiltà ekonomika fit-tul, dawn il-proċedimenti jistgħu jfixklu funzjonijiet kruċjali għall-ekonomija u jipperikolaw l-istabbiltà finanzjarja. Il-proċedimenti normali ta' insolvenza korporattiva mhux dejjem jistgħu jiġu fdati biex tiġi żgurata heffa suffiċjenti ta' intervent jew biex tiġi prijorizzata b'mod adegwat il-kontinwità tal-funzjonijiet kruċjali tal-istituzzjonijiet finanzjarji għall-fini tal-preservazzjoni tal-istabbiltà finanzjarja. Sabiex jiġu evitati tali konsegwenzi negattivi tal-proċedimenti normali ta' insolvenza, jenhtieg li jinholoq qafas ta' riżoluzzjoni speċjali għas-CCPs.
- (6) Il-kriżi finanzjarja tal-2008 enfasizzat in-nuqqas ta' għodod xierqa għall-preservazzjoni tal-funzjonijiet kruċjali pprovduti mill-istituzzjonijiet finanzjarji li jkunu qegħdin ifallu. Barra minn hekk hija wriet in-nuqqas ta' oqfsa li jippermettu l-kooperazzjoni u l-koordinazzjoni bejn l-awtoritajiet, b'mod partikolari dawk li jinsabu fi Stati Membri jew ġurisdizzjonijiet differenti, biex jiġi żgurat it-tehid ta' azzjoni rapida u deċiżiva. Mingħajr dawn l-għodod u bin-nuqqas ta' oqfsa ta' kooperazzjoni u koordinazzjoni, l-Istati Membri kienu obbligati jsalvaw lill-istituzzjonijiet finanzjarji bl-użu tal-flus tal-kontribwenti sabiex iwaqqfu l-kontaġġ u jnaqqsu l-paniku. Filwaqt li s-CCPs ma kinux benefiċjarji diretti ta' għajjnuna finanzjarja pubblika straordinarja fil-kriżi finanzjarja tal-2008, huma kienu mħarsa mill-effetti li banek li jonqsu milli jwettqu l-obbligi tagħhom kieku kien ikollhom fuqhom. Il-qafas ta' rkupru u riżoluzzjoni għas-CCPs jikkomplementa l-qafas għar-riżoluzzjoni tal-banek adottat skont id-Direttiva 2014/59/UE tal-Parlament Ewropew u tal-Kunsill (**), u għaldaqstant huwa neċessarju biex tiġi evitata d-dipendenza fuq il-flus tal-kontribwenti fil-każ tal-falliment diżordinat tagħhom. Dan il-qafas jenhtieg li jindirizza wkoll il-possibbiltà li s-CCPs jidhlu friżoluzzjoni għal raġunijiet għajr dak ta' inadempjenza ta' wiehed jew ta' diversi membri tal-ikklerjar tagħhom.
- (7) L-oġġettiv ta' qafas ta' rkupru u riżoluzzjoni kredibbli huwa li jiżgura, kemm jista' jkun, li s-CCPs jistabbilixxu miżuri għall-irkupru minn diffikultà finanzjarja, għaż-żamma tal-funzjonijiet kruċjali ta' CCP li qed tfalli jew li x'aktarx tfalli waqt l-istralċ tal-bqija tal-attivitajiet permezz ta' proċedimenti normali ta' insolvenza, u għall-preservazzjoni tal-istabbiltà finanzjarja u l-evitar ta' effett negattiv sinifikanti fuq is-sistema finanzjarja u l-kapaċità tagħha li sservi l-ekonomija reali filwaqt li tiġi minimizzata l-ispiża fuq il-kontribwenti ta' falliment ta' CCP. Qafas ta' rkupru u riżoluzzjoni jkompli jsaħħah l-istat ta' thejjija tas-CCPs u tal-awtoritajiet sabiex itaffu d-diffikultà finanzjarja u jipprovdu lill-awtoritajiet b'aktar għarfien fir-rigward tat-thejjijiet tas-CCPs għax-xenarji ta' kriżi. Huwa jipprovdi wkoll lill-awtoritajiet b'setgħat sabiex ihejju għar-riżoluzzjoni potenzjali ta' CCP u jittrattaw is-saħħa li tkun qed tbatti ta' CCP b'mod ikkoordinat, u b'hekk jikkontribwixxu għall-funzjonament bla xkiel tas-swieq finanzjarji fl-Unjoni.

(*) Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

(**) Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (Test b'relevanza għaż-ŻEE) (ĠU L 173, 12.6.2014, p. 190).

- (8) Bhalissa, ma hemm l-ebda dispożizzjoni armonizzata għall-irkupru u r-riżoluzzjoni tas-CCPs madwar l-Unjoni. Xi Stati Membri diġà ppromulgaw bidliet leġislattivi li jeżiġu li s-CCPs ifasslu pjanijiet ta' rkupru u li jintroduċu mekkaniżmi għar-riżoluzzjoni tas-CCPs li jkunu qegħdin ifallu. Barra minn hekk, hemm differenzi sostantivi u proċedurali konsiderevoli bejn l-Istati Membri fir-rigward tal-liġijiet, ir-regolamenti u d-dispożizzjonijiet amministrattivi li jirregolaw l-insolvenza tas-CCPs. In-nuqqas ta' kondizzjonijiet, setgħat u proċessi komuni għall-irkupru u r-riżoluzzjoni tas-CCPs x'aktarx li jikkostitwixxi ostaklu għall-funzjonament bla xkiel tas-suq intern u jfixx il-kooperazzjoni bejn l-awtoritajiet nazzjonali meta jittrattaw il-falliment ta' CCP u japplikaw mekkaniżmi ta' allokkazzjoni ta' telf xierqa fuq il-membri tal-ikklijar tagħha, kemm fl-Unjoni kif ukoll globalment. Dan huwa partikularment veru fejn approċċi differenti jfissru li l-awtoritajiet nazzjonali ma għandhomx l-istess livell ta' kontroll jew l-istess abbiltà sabiex jirriżolvu s-CCPs. Dawk id-differenzi fir-regimi tal-irkupru u r-riżoluzzjoni jistgħu jaffettwaw lis-CCPs, il-membri tal-ikklijar u l-klijenti tal-membri tal-ikklijar b'mod differenti fl-Istati Membri differenti u potenzjalment joħolqu distorsjonijiet kompetittivi fis-suq intern. In-nuqqas ta' regoli u għodod komuni fir-rigward ta' kif jenhtieg li jiġu ttrattati diffikultà finanzjarja jew falliment f'CCP jista' jaffettwa l-għażla tal-membri tal-ikklijar u l-klijenti tagħhom li jikklijaw u l-għażla tas-CCPs tal-post ta' stabbiliment tagħhom, u b'hekk jimpedixxi lis-CCPs milli jibbenifikaw b'mod shiħ mil-libertajiet fundamentali tagħhom fis-suq intern. Min-naha l-oħra, dan jista' jiskoraġġixxi lill-membri tal-ikklijar u l-klijenti tagħhom milli jiksbu aċċess għas-CCPs f'pajjiżi oħra fis-suq intern u jfixx l-integrazzjoni ulterjuri tas-swieq kapitali tal-Unjoni. Għalhekk, huma neċessarji regoli komuni għall-irkupru u r-riżoluzzjoni fl-Istati Membri kollha sabiex jiġi żgurat li s-CCPs ma jkunux limitati fl-eżerċitar tal-libertajiet tagħhom fis-suq intern mill-kapaċità finanzjarja tal-Istati Membri u tal-awtoritajiet tagħhom sabiex jiġġestixxu l-falliment tagħhom.
- (9) Ir-rieżami tal-qafas regolatorju applikabbli għall-banek u għal istituzzjonijiet finanzjarji oħrajn li seħh fid-dawl tal-kriżi finanzjarja tal-2008 u, b'mod partikolari, it-tishih tar-riżervi ta' likwidità u kapitali tal-banek, għodod aħjar għall-politiki makroprudenzjali u regoli komprensivi dwar l-irkupru u r-riżoluzzjoni tal-banek, naqqsu l-probabbiltà ta' kriżijiet fil-gejjieni u tejbju r-reżiljenza tal-istituzzjonijiet finanzjarji u l-infrastrutturi tas-suq kollha, inkluż is-CCPs, għall-istress ekonomiku, kemm jekk ikun ikkawżat minn disturbi sistemici kif ukoll jekk ikun ikkawżat minn każijiet speċifiċi għal istituzzjonijiet individwali. Mill-1 ta' Jannar 2015 beda japplika reġim ta' rkupru u riżoluzzjoni għall-banek fl-Istati Membri kollha skont id-Direttiva 2014/59/UE.
- (10) Billi jibnu fuq l-approċċ għall-irkupru u r-riżoluzzjoni tal-banek, l-awtoritajiet kompetenti u l-awtoritajiet tar-riżoluzzjoni għandhom ikunu ppreparati u jkollhom għodod xierqa għad-dispożizzjoni tagħhom sabiex jittrattaw sitwazzjonijiet li jinvolvu fallimenti ta' CCPs. Madankollu, minhabba l-funzjonijiet u l-mudelli tan-negozju differenti tagħhom, ir-riskji inerenti fil-banek u fis-CCPs huma differenti. Għalhekk, huma meħtieġa għodod u setgħat speċifiċi għax-xenarji ta' falliment tas-CCPs ikkawżati mill-falliment tal-membri tal-ikklijar tas-CCP jew bhala riżultat ta' każijiet mhux inadempjenti.
- (11) Regolament huwa l-att ġuridiku adatt li għandu jintgħażel sabiex jikkomplementa u jibni fuq l-approċċ stabbilit mir-Regolament (UE) Nru 648/2012 li jipprevedi rekwiżiti prudenzjali uniformi applikabbli għas-CCPs. L-istipular ta' rekwiżiti ta' rkupru u riżoluzzjoni f'direttiva jista' joħloq inkonsistenzi billi jiġu adottati regoli nazzjonali potenzjalment differenti fir-rigward ta' qasam li huwa rregolat minn liġi tal-Unjoni applikabbli direttament u dejjem aktar ikkaratterizzat mill-forniment transfruntier tas-servizzi tas-CCPs. Għalhekk jenhtieg li jiġu adottati wkoll regoli uniformi u direttament applikabbli dwar l-irkupru u r-riżoluzzjoni tas-CCPs.
- (12) Sabiex tiġi żgurata l-konsistenza mal-leġislazzjoni eżistenti tal-Unjoni fil-qasam tas-servizzi finanzjarji, kif ukoll l-ogħla livell possibbli ta' stabbiltà finanzjarja fl-Unjoni kollha, jenhtieg li r-regim tal-irkupru u r-riżoluzzjoni stipulat f'dan ir-Regolament japplika għas-CCPs li jkunu soġġetti għar-rekwiżiti prudenzjali stipulati fir-Regolament (UE) Nru 648/2012, irrISPettivament minn jekk għandhomx liċenzja bankarja. Għalkemm jista' jkun hemm differenzi fil-profil ta' riskju assoċjat ma' strutturi korporattivi alternattivi, peress li s-CCPs huma entitajiet awtonomi li huma meħtieġa jissodisfaw ir-rekwiżiti kollha skont dan ir-Regolament u skont ir-Regolament (UE) Nru 648/2012 indipendentement mill-impriza omm tagħhom jew minn entitajiet oħra tal-grupp. Il-grupp li CCP tkun parti minnu għaldaqstant ma jenhtiegx li jkun soġġett għal dan ir-Regolament. Madankollu, jenhtieg li d-dimensjoni tal-grupp, inkluż, fost oħrajn, ir-relazzjonijiet operazzjonali, personali u finanzjarji ta' CCP ma' entitajiet tal-grupp, titqies fl-ippjanar tal-irkupru u r-riżoluzzjoni tas-CCP, sa fejn dan jista' jaffettwa l-irkupru jew ir-riżoluzzjoni tas-CCP jew sa fejn l-azzjonijiet ta' rkupru u riżoluzzjoni jista' jkollhom impatt fuq entitajiet oħra tal-grupp.
- (13) Sabiex jiġi żgurat li l-azzjonijiet ta' riżoluzzjoni jittiehdu b'mod effiċjenti u effettivi, u f'konformità mal-oġġettivi tar-riżoluzzjoni, jenhtieg li l-Istati Membri jahtru, bhala awtoritajiet ta' riżoluzzjoni għall-fini ta' dan ir-Regolament, banek ċentrali nazzjonali, ministeri kompetenti, awtoritajiet amministrattivi pubbliċi jew awtoritajiet fdati b'setgħat amministrattivi pubbliċi sabiex iwettqu l-funzjonijiet u l-kompiti fir-rigward tar-riżoluzzjoni, inkluż kwalunkwe awtorità ta' riżoluzzjoni. Jenhtieg li l-Istati Membri jiżguraw ukoll li jiġu allokat i riżorsi xierqa lil daw k l-awtoritajiet ta' riżoluzzjoni. Fi Stati Membri fejn tkun stabbilita CCP, jenhtieg li jiġu stabbiliti arranġamenti strutturali xierqa biex jisseparaw il-funzjonijiet tar-riżoluzzjoni tas-CCP minn funzjonijiet oħra, b'mod partikolari fejn l-awtorità responsabbli għas-supervizzjoni prudenzjali tas-CCP, jew għas-supervizzjoni prudenzjali ta' istituzzjonijiet ta' kreditu

jew ta' ditti tal-investiment li jkunu membri tal-ikklirjar tas-CCP, tinhatar bhala l-awtorità ta' riżoluzzjoni, biex jiġi evitat kwalunkwe kunflitt ta' interess u riskju ta' tolleranza regolatorja. F'tali każijiet, jenhtieg li tiġi żgurata l-indipendenza tal-proċess tat-tehdid ta' deċiżjonijiet tal-awtorità ta' riżoluzzjoni, filwaqt li t-tehdid ta' deċiżjonijiet jithalla jikkonverġi fl-ogħla livell.

- (14) Fid-dawl tal-konsegwenzi li l-falliment ta' CCP u l-azzjonijiet sussegwenti jista' jkollhom fuq is-sistema finanzjarja u l-ekonomija ta' Stat Membru, kif ukoll il-htieġa aħharja possibbli li jintużaw fondi pubbliċi sabiex tiġi riżolta kriżi, jenhtieg li l-Ministeri għall-Finanzi jew ministeri rilevanti oħrajn fl-Istati Membri jkunu jistgħu jiddeċiedu, f'konformità mal-proċeduri demokratiċi nazzjonali fir-rigward tal-użu ta' fondi pubbliċi bhala l-aħhar għażla u konsegwentement jenhtieg li jiġu involuti mill-qrib, fi stadju bikri, fil-proċess tal-irkupru u r-riżoluzzjoni. Għalhekk, fir-rigward tal-użu ta' fondi pubbliċi bhala l-aħhar għażla, jenhtieg li dan ir-Regolament ikun minghajr preġudizzju għad-distribuzzjoni tal-kompetenzi bejn il-ministeri rilevanti jew il-gvern u l-awtorità ta' riżoluzzjoni kif previst fis-sistemi legali tal-Istati Membri.
- (15) Billi s-CCPs ta' spiss jipprovdu servizzi madwar l-Unjoni, l-irkupru u r-riżoluzzjoni effettivi jehtieġu kooperazzjoni fost l-awtoritajiet kompetenti u l-awtoritajiet ta' riżoluzzjoni fi hdan il-kulleġġi ta' riżoluzzjoni u superviżjoni, b'mod partikolari fl-istadji preparatorji ta' rkupru u riżoluzzjoni. Dak jinkludi valutazzjoni tal-pjan ta' rkupru żviluppat mis-CCP, li tikkontribwixxi għal u tikseb deċiżjoni kongunta dwar pjanijiet ta' riżoluzzjoni mfassla mill-awtorità ta' riżoluzzjoni tas-CCP, u li tindirizza kwalunkwe impediment għar-riżolvibbiltà tas-CCP.
- (16) Jenhtieg li r-riżoluzzjoni tas-CCPs issib bilanċ bejn, minn naha wahda, il-htieġa għal proċeduri li jikkunsidraw l-urġenza tas-sitwazzjoni u li jippermettu soluzzjonijiet effiċjenti, ġusti u fil-hin u min-naha l-oħra l-htieġa li tiġi mharsa l-istabbiltà finanzjarja fl-Istati Membri kollha fejn is-CCP tipprovdi s-servizzi tagħha. Jenhtieg li l-awtoritajiet li l-oqsma ta' kompetenza tagħhom jiġu affettwati mill-falliment ta' CCP jikkondividu l-fehmiet tagħhom fil-kulleġġ ta' riżoluzzjoni sabiex jintlahqu dawk l-oġettivi. Dan jenhtieg li b'mod partikolari jinkludi l-kondiviżjoni tal-informazzjoni dwar it-thejjija tal-membri tal-ikklirjar u, fejn rilevanti, il-klijenti fir-rigward ta' miżuri għall-ġestjoni, l-irkupru u r-riżoluzzjoni ta' inadempjenza potenzjali u t-trattament superviżorju tal-iskoperturi relatati fil-konfront tas-CCP. Jenhtieg li l-awtoritajiet tal-Istati Membri li l-istabbiltà finanzjarja tagħhom tista' tiġi impattata mill-falliment tas-CCP ikunu jistgħu jipparteċipaw fil-kulleġġ ta' riżoluzzjoni abbażi tal-valutazzjoni tagħhom tal-impatt li r-riżoluzzjoni tas-CCP jista' jkollha fuq l-istabbiltà finanzjarja fl-Istat Membru rispettiv tagħhom. Jenhtieg li l-Istati Membri jkollhom il-possibbiltà li jkunu rappreżentati fil-kulleġġ ta' riżoluzzjoni mill-awtoritajiet kompetenti u mill-awtoritajiet ta' riżoluzzjoni tal-membri tal-ikklirjar. Jenhtieg li l-Istati Membri li mhumiex rappreżentati mill-awtoritajiet tal-membri tal-ikklirjar ikunu jistgħu jieħdu sehem billi jagħzlu bejn parteċipazzjoni fil-kulleġġ tal-awtorità kompetenti tal-klijenti ta' membri tal-ikklirjar u tal-awtorità ta' riżoluzzjoni tal-klijenti ta' membri tal-ikklirjar. Jenhtieg li l-awtoritajiet jipprovdu ġustifikazzjoni xierqa għall-parteeċipazzjoni tagħhom, abbażi tal-analiżi tagħhom tal-impatt negattiv li r-riżoluzzjoni tas-CCP jista' jkollha fuq l-Istati Membri tagħhom, lill-awtorità ta' riżoluzzjoni tas-CCP. Bl-istess mod, sabiex jiġi żgurat skambju regolari ta' fehmiet u koordinazzjoni mal-awtoritajiet ta' pajjiżi terz rilevanti, jenhtieg li dawn jiġu mistiedna jipparteċipaw fil-kulleġġ ta' riżoluzzjoni bhala osservaturi, fejn neċessarju.
- (17) Sabiex il-falliment potenzjali ta' CCP jiġi indirizzat b'mod proporzjonat u effettiv, jenhtieg li l-awtoritajiet jikkunsidraw għadd ta' fatturi meta jeżerċitaw is-setgħat ta' rkupru u riżoluzzjoni tagħhom, bħan-natura tan-negożju tas-CCP, l-istruttura legali u organizzazzjonali, il-forma ġuridika, il-profil tar-riskju, id-daqs, l-istatus ġuridiku, is-sostitwibbiltà u l-interkonnettività tagħha mas-sistema finanzjarja. Jenhtieg li l-awtoritajiet jikkunsidraw ukoll jekk hux probabbli li l-falliment u l-istralc sussegwenti tagħha skont proċedimenti normali ta' insolvenza jkollhom effett negattiv sinifikanti fuq is-swieq finanzjarji, fuq istituzzjonijiet finanzjarji oħrajn jew fuq l-ekonomija iġenerali.
- (18) Sabiex jittrattaw b'mod effiċjenti mas-CCPs li jkunu qegħdin ifallu, jenhtieg li l-awtoritajiet kompetenti jkollhom is-setgħa li jimponu miżuri preparatorji fuq is-CCPs. Jenhtieg li jiġi stabbilit standard minimu fir-rigward tal-kontenut u l-informazzjoni li għandhom jiġu inkluzi fil-pjanijiet ta' rkupru sabiex ikun żgurat li s-CCPs kollha fl-Unjoni jkollhom pjanijiet ta' rkupru dettaljati biżżejjed f'każ li jiffaċċjaw diffikultà finanzjarja. Jenhtieg li tali pjan ta' rkupru jikkontempla firxa xierqa ta' xenarji, li jipprevedu kemm stress sistemiku kif ukoll speċifiku għas-CCP, li jipperikola l-vijabilità tagħha, filwaqt li jittiehed kont ukoll tal-impatt potenzjali ta' kontagġu fi kriżi, kemm domestik kif ukoll transfruntier. Jenhtieg li x-xenarji jkunu aktar severi minn dawk użati għall-finijiet ta' ttestjar ta' stress regolari skont l-Artikolu 49 tar-Regolament (UE) Nru 648/2012, filwaqt li jibqgħu plawżibbli. Jenhtieg li l-pjan ta' rkupru jkopri firxa wiesgħa ta' xenarji inkluzi xenarji li jirriżultaw minn każijiet ta' inadempjenza, każijiet mhux inadempjenti u tahlita tat-tnejn; u jenhtieg li jinkludu arrangamenti komprensivi għall-istabbiliment mill-ġdid ta' valur kontabilistiku rikonċiljat, għall-allokazzjoni shiha ta' telf li jirriżulta minn inadempjenza ta' membru tal-ikklirjar, u assorbiment adegwat għat-tipi l-oħra kollha ta' telf. Jenhtieg li l-pjanijiet ta' rkupru jiddistingwu bejn it-tipi differenti ta' każijiet mhux inadempjenti. Jenhtieg li l-pjan ta' rkupru jagħmel parti mir-regoli operattivi tas-CCP maqbula kuntrattwalment mal-membri tal-ikklirjar. Jenhtieg li dawk ir-regoli operattivi jinkludu wkoll dispożizzjonijiet li jiżguraw l-infurzabbiltà tal-miżuri ta' rkupru deskritti fil-pjan ta' rkupru fix-xenarji kollha. Jenhtieg li l-pjanijiet ta' rkupru ma jassumux l-aċċess għal għajjnuna finanzjarja pubblika straordinarja jew jesponu lill-kontribwenti għar-riskju tat-telf.

- (19) Jenhtieg li s-CCPs ikunu rikjesti jfasslu u jirrevedu u jaġġornaw regolament il-pjanijiet ta' rkupru tagħhom. F'dak il-kuntest, jenhtieg li l-fażi ta' rkupru tibda meta jkun hemm deterjorament sinifikanti fis-sitwazzjoni finanzjarja tas-CCP jew riskju ta' ksur tar-rekwiżiti kapitali u prudenzjali tagħha skont ir-Regolament (UE) Nru 648/2012 li jista' jwassal għall-ksur tar-rekwiżiti ta' awtorizzazzjoni tagħha li jkun jiġġustifika l-irtirar tal-awtorizzazzjoni tagħha skont ir-Regolament (UE) Nru 648/2012. Jenhtieg li dan jiġi indikat b'referenza għal qafas ta' indikaturi kwalitattivi jew kwantitattivi inkluż fil-pjan ta' rkupru.
- (20) Sabiex jinholqu inċentivi sodi ex-ante u tiġi żgurata allokkazzjoni ġusta tat-telf, jenhtieg li l-pjanijiet ta' rkupru jiżguraw li l-applikazzjoni ta' għodod ta' rkupru tibbilanċja b'mod xieraq l-allokkazzjoni tat-telf bejn is-CCPs, il-membri tal-ikklerjar u, fejn applikabbli, il-klijenti tagħhom. Bħala prinċipju ġenerali, jenhtieg li t-telf fl-irkupru jitqassam bejn is-CCPs, il-membri tal-ikklerjar, u, fejn applikabbli, il-klijenti tagħhom bħala funzjoni tar-responsabbiltà tagħhom għar-riskju ttrasferit lis-CCP u l-kapaċità tagħhom li jikkontrollaw u jimmaniġġjaw tali riskji. Jenhtieg li l-pjanijiet ta' rkupru jiżguraw li l-kapital tas-CCP ikun espost għal telf ikkawżat kemm minn eventi ta' inadempjenza kif ukoll ta' nuqqas ta' inadempjenza, qabel ma t-telf jiġi allokat lill-membri tal-ikklerjar. Bħala inċentiv għal ġestjoni xierqa tar-riskju u għal tnaqqis ulterjuri tar-riskji ta' telf għall-kontribwenti, jenhtieg li s-CCP tuża porzjon mir-riżorsi proprji dedikati prefinanzjati tagħha kif imsemmija fl-Artikolu 43 tar-Regolament (UE) Nru 648/2012, li jistgħu jinkludu kwalunkwe kapital li jkollha flimkien mar-rekwiżiti tal-kapital minimu tagħha, biex tkun f'konformità mal-livell limitu ta' notifika msemmi fl-att delegat adottat abbażi tal-Artikolu 16(3) tar-Regolament (UE) Nru 648/2012, bħala miżura ta' rkupru qabel ma tirrikorri għal miżuri ta' rkupru oħra li jirrikjedu kontribuzzjonijiet finanzjarji mill-membri tal-ikklerjar.
- Dak l-ammont addizzjonali ta' riżorsi proprji dedikati prefinanzjati, li huma distinti mir-riżorsi proprji prefinanzjati msemmija fl-Artikolu 45(4) tar-Regolament (UE) Nru 648/2012, jenhtieg li ma jkunx inqas minn 10 % u lanqas oghla minn 25 % tar-rekwiżiti ta' kapital ibbażat fuq ir-riskju kkalkulati f'konformità mal-Artikolu 16(2) tar-Regolament (UE) Nru 648/2012 irrispettivament minn jekk dawk ir-rekwiżiti humiex inqas jew oghla mill-kapital inizjali msemmi fl-Artikolu 16(1) ta' dak ir-Regolament.
- (21) Jenhtieg li s-CCP tippreżenta l-pjan ta' rkupru tagħha lill-awtorità kompetenti li jenhtieg li tibgħat il-pjan mingħajr dewmien bla bżonn lill-kulleġġ superviżorju, stabbilit skont ir-Regolament (UE) Nru 648/2012, għal valutazzjoni shiha, li għandha titwettaq permezz ta' deċizzjoni kongunta tal-kulleġġ. Jenhtieg li l-valutazzjoni tiddetermina jekk il-pjan huwiex komprensiv u jekk il-vijabilità tas-CCP tistax tiġi restawrata fil-hin, inkluż f'perijodi ta' diffikultà finanzjarja serja.
- (22) Jenhtieg li l-pjanijiet ta' rkupru jistabbilixxu b'mod komprensiv l-azzjonijiet li s-CCP tiehu sabiex tindirizza kwalunkwe obbligu pendenti mhux rikonċiljat, telf mhux kopert, nuqqas ta' likwidità, jew inadegwatezza tal-kapital, kif ukoll l-azzjonijiet għar-rikostituzzjoni ta' kwalunkwe riżorsi finanzjarji prefinanzjati eżawriti arrangamenti ta' likwidità sabiex tiġi restawrata l-vijabilità tas-CCP u l-abbiltà tagħha li tkompli tissodisfa r-rekwiżiti tagħha għall-awtorizzazzjoni. Jenhtieg li la s-setgħa tal-awtorità ta' riżoluzzjoni li tapplika sejha għal flus għal riżoluzzjoni u lanqas ir-rekwiżit li jkun hemm impenn kuntrattwali minimu għas-sejha għal flus għal irkupru ma jaffettwaw id-dritt tas-CCP li tintroduci sejhiet għal flus għal irkupru fir-regoli tagħha lil hinn mill-impenn kuntrattwali obligatorju minimu speċifikat f'dan ir-Regolament jew il-ġestjoni tar-riskju tas-CCP.
- (23) Jenhtieg li l-pjanijiet ta' rkupru jqisu ukoll l-attakki ċibernetiċi li jistgħu jwasslu għal deterjorament sinifikanti tas-sitwazzjoni finanzjarja tas-CCP jew għal riskju ta' ksur tar-rekwiżiti prudenzjali skont ir-Regolament (UE) Nru 648/2012.
- (24) Jenhtieg li s-CCPs jiżguraw li l-pjan ta' rkupru tagħhom ikun bilanċjat u mhux diskriminatorju f'termini tal-impatt tiegħu u l-inċentivi li johloq. Jenhtieg li jkun proporzjonati l-effetti tal-miżuri ta' rkupru fuq il-membri tal-ikklerjar u, fejn tkun disponibbli l-informazzjoni rilevanti, il-klijenti tagħhom, u fuq is-sistema finanzjarja tal-Unjoni jew ta' wiehed mill-Istati Membri tagħha jew aktar b'mod aktar wiesa'. B'mod partikolari, f'konformità mar-Regolament (UE) Nru 648/2012, is-CCPs iridu jiżguraw li l-membri tal-ikklerjar tagħhom ikollhom skoperturi limitati għas-CCP. Jenhtieg li s-CCPs jiżguraw li l-partijiet ikkonċernati rilevanti kollha jiġu involuti fit-tfassil tal-pjan ta' rkupru permezz tal-involviment tagħhom fil-kumitat tar-riskju tas-CCP, skont il-każ kif ikun, u jkun kkonsultati kif xieraq. Billi l-opinjoni jistgħu jkun mistennija li jvarjaw fost il-partijiet ikkonċernati, jenhtieg li s-CCPs jistabbilixxu proċessi ċari li jiġġestixxu d-diversità tal-fehmiet tal-partijiet ikkonċernati kif ukoll kwalunkwe kunflitt ta' interess bejn dawk il-partijiet ikkonċernati u s-CCP.
- (25) Bil-hsieb tan-natura globali tas-swieq servuti mis-CCPs, jenhtieg li r-regoli operattivi tas-CCP jinkludu dispożizzjonijiet kuntrattwali biex tiġi żgurata l-kapaċità tagħha li tapplika l-opzjonijiet ta' rkupru, fejn ikun neċessarju, għal kuntratti jew assi rregolati mil-liġi ta' pajjiż terz jew għal entitajiet ibbażati f'pajjiżi terzi.

- (26) Meta CCP ma tippreżentax pjan ta' rkupru adegwat, jenhtieg li l-awtoritajiet kompetenti jkunu jistgħu jeżiġu li s-CCP tiehu l-miżuri neċessarji biex tirrimedja n-nuqqasijiet materjali tal-pjan sabiex issahhah in-negozju tas-CCP u tiżgura li s-CCP tkun tista' talloka t-telf, tirrestawra l-kapital tagħha u, meta rilevanti, terġa' tirrikonċilja l-valur kontabilistiku tagħha f'każ ta' falliment. Jenhtieg li dik is-setgħa tippermetti li l-awtoritajiet kompetenti jiehdu azzjoni preventiva sa fejn neċessarju biex jiġi indirizzat kwalunkwe nuqqas u, għaldaqstant, biex jintlaħqu l-oġettivi tal-istabbiltà finanzjarja.
- (27) Fil-każijiet eċċezzjonali ta' haircutting tal-gwadani tal-marġni ta' varjazzjoni wara event mhux inadempjenti u jekk jirnexxi l-irkupru, jenhtieg li l-awtorità kompetenti tkun tista' tirrikjedi li s-CCP tirrikompensa lill-membri tal-ikklerjar tagħha b'mod proporzjonat għat-telf tagħhom lil hinn mill-impenji kuntrattwali tagħhom, permezz ta' pagamenti fi flus kontanti jew, fejn xieraq, tirrikjedi li s-CCP tohroġ strumenti li jirrikonossu pretensjoni fuq il-profitti futuri tas-CCP.
- (28) L-ippjanar tar-riżoluzzjoni huwa komponent essenzjali ta' riżoluzzjoni effettiva. Jenhtieg li l-pjanijiet jiffasslu mill-awtorità ta' riżoluzzjoni tas-CCP u jiġu maqbula b'mod kongunt fil-kulleġġ ta' riżoluzzjoni. Jenhtieg li l-pjanijiet ikopru firxa wiesgħa ta' xenarji, jiddistingwu xenarji li jirriżultaw minn każijiet ta' inadempjenza, każijiet mhux inadempjenti u taħlita tat-tnejn, kif ukoll tipi differenti ta' każijiet mhux inadempjenti. Jenhtieg li l-awtoritajiet ikollhom l-informazzjoni kollha neċessarja biex jidentifikaw u jiżguraw il-kontinwazzjoni tal-funzjonijiet kruċjali. Madankollu, jenhtieg li l-kontenut ta' pjan ta' riżoluzzjoni jkun adegwat għall-attivitajiet tas-CCP u t-tipi ta' prodotti kklerjati minnha u jenhtieg li jkun ibbażat, fost l-oħrajn, fuq l-informazzjoni pprovduta minnha. Sabiex jiġi ffaċilitat l-infurzar ta' sejhiet għal flus għal riżoluzzjoni u tat-tnaqqis tal-ammont ta' kwalunkwe gwadann pagabbli lil membru tal-ikklerjar mhux inadempjenti ta' CCP taht riżoluzzjoni, jenhtieg li referenza għas-setgħa tal-awtorità ta' riżoluzzjoni li tirrikjedi tali sejhiet għal flus għal riżoluzzjoni u tali tnaqqis tiġi inkluża fir-regoli operattivi tas-CCP. Fejn mehtieg, ir-regoli operattivi tas-CCP li huma maqbula kuntrattwalment mal-membri tal-ikklerjar jenhtieg li jkun fihom dispożizzjonijiet li jiżguraw l-infurzabbiltà ta' miżuri oħra ta' riżoluzzjoni mill-awtoritajiet ta' riżoluzzjoni.
- (29) Jenhtieg li l-awtoritajiet ta' riżoluzzjoni jkollhom, abbażi tal-valutazzjoni tar-riżolvibbiltà, is-setgħa li jeżiġu bidliet fl-istruttura legali jew operazzjonali u l-organizzazzjoni tas-CCPs direttament jew indirettament permezz tal-awtorità kompetenti, li jiehdu l-miżuri neċessarji u proporzjonati biex jitnaqqsu jew jitnehhew l-impedimenti materjali għall-applikazzjoni tal-ghodod ta' riżoluzzjoni u li jiżguraw ir-riżolvibbiltà tagħhom. Filwaqt li tiehu kont tal-istruttura differenti tal-gruppi li jappartjenu għalihom is-CCPs, id-differenzi fl-istrutturi meta mqabbla ma' gruppi bankarji, u l-oqfsa regolatorji differenti li japplikaw għal entitajiet individwali fi hdan tali gruppi, jenhtieg li l-awtorità ta' riżoluzzjoni tas-CCP, f'konsultazzjoni mal-awtorità kompetenti tas-CCP, tkun tista' tivvaluta jekk l-infurzar ta' bidliet fl-istrutturi legali jew operazzjonali tas-CCP jew ta' kwalunkwe entità ta' grupp direttament jew indirettament taht il-kontroll tagħha jinvolvi bidliet fl-istrutturi tal-grupp li jappartjenu fih is-CCP li jistgħu jwasslu għal kwistjonijiet ta' sfida legali jew kwistjonijiet ta' infurzabbiltà, skont iċ-ċirkostanzi legali speċifiċi li japplikaw. Jenhtieg li l-awtorità ta' riżoluzzjoni, meta tivvaluta kif tnehhu tali impedimenti għal riżoluzzjoni, tkun tista' tissuggerixxi sett differenti ta' miżuri ta' riżolvibbiltà aktar milli tehtieg bidliet għall-istrutturi legali jew operazzjonali tal-grupp, jekk l-użu ta' tali miżuri alternattivi jnehhu l-impedimenti għal riżolvibilità b'mod ekwivalenti.
- (30) Fir-rigward tal-pjanijiet ta' riżoluzzjoni u l-valutazzjonijiet tar-riżolvibbiltà, il-kunsiderazzjonijiet superviżorji ta' kuljum huma ssuperati mill-htieġa li jiġu ffaċilitati u żgurati azzjonijiet ta' ristrutturar rapidi sabiex jiġu garantiti l-funzjonijiet kruċjali ta' CCP u tiġi ssalvagwardjata l-istabbiltà finanzjarja. Fil-każ ta' nuqqas ta' qbil bejn il-membri differenti tal-kulleġġ ta' riżoluzzjoni dwar deċiżjonijiet li jridu jittiehdu fir-rigward tal-pjan ta' riżoluzzjoni tas-CCP, il-valutazzjoni tar-riżolvibbiltà tas-CCP u d-deċiżjoni li jitneħħa kwalunkwe impediment għalihom, jenhtieg li l-Awtorità Superviżorja Ewropea (Awtorità Ewropea tat-Titoli u s-Swieq) (ESMA) taqdi rwol ta' medjazzjoni f'konformità mal-Artikolu 19 tar-Regolament (UE) Nru 1095/2010 tal-Parlament Ewropew u tal-Kunsill ⁽⁶⁾. Madankollu, jenhtieg li din il-medjazzjoni vinkolanti mill-ESMA tithejja għall-kunsiderazzjoni minn kumitat intern tal-ESMA, fid-dawl tal-kompetenzi tal-membri tal-ESMA li jiżguraw l-istabbiltà finanzjarja u li jissorveljaw lill-membri tal-ikklerjar f'diversi Stati Membri. Jenhtieg li ċerti awtoritajiet kompetenti skont ir-Regolament (UE) Nru 1093/2010 tal-Parlament Ewropew u tal-Kunsill ⁽⁷⁾ jiġu mistiedna jippartecipaw bhala osservaturi fdak il-kumitat intern tal-ESMA fid-dawl tal-fatt li dawn l-awtoritajiet iwettqu kompiti simili skont id-Direttiva 2014/59/UE. Jenhtieg li din il-medjazzjoni vinkolanti ma tipprekludix medjazzjoni mhux vinkolanti f'konformità mal-Artikolu 31 tar-Regolament (UE) Nru 1095/2010 f'każijiet oħrajn. F'konformità mal-Artikolu 38 tar-Regolament (UE) Nru 1095/2010, din il-medjazzjoni vinkolanti ma tistax taffettwa r-responsabbiltajiet fiskali tal-Istati Membri.

⁽⁶⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

⁽⁷⁾ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

- (31) Jista' jkun neċessarju li l-pjan ta' rkupru tas-CCP jistabbilixxi l-kondizzjonijiet li tahtom jista' jiskatta l-ghoti ta' ftehimiet ta' appoġġ finanzjarju kuntrattwalment vinkolanti possibbli, garanziji jew forom oħrajn ta' appoġġ operazzjonali minn impriża omm jew entità oħra ta' grupp lil CCP fi hdan l-istess grupp. It-trasparenza fir-rigward ta' dawn l-arrangamenti timmitiga r-riskji għal-likwidità u għas-solvenza tal-entità tal-grupp li tipprovdi appoġġ lil CCP li tkun qed tiffaċċa diffikultà finanzjarja. Għaldaqstant, jenhtieg li kwalunkwe bidla f'dawn l-arrangamenti li taffettwa l-kwalità u n-natura ta' dan l-appoġġ tal-grupp titqies bħala bidla materjali għall-fini tar-rieżami tal-pjan ta' rkupru.
- (32) Minhabba s-sensittività tal-informazzjoni li tinsab fil-pjanijiet ta' rkupru u riżoluzzjoni, jehtieg li daww il-pjanijiet ikunu soġġetti għal dispożizzjonijiet xierqa dwar il-kunfidenzjalità.
- (33) Jenhtieg li l-awtoritajiet kompetenti jibgħatu l-pjanijiet ta' rkupru u kwalunkwe bidla fihom lill-awtoritajiet ta' riżoluzzjoni rilevanti, u li dawn tal-aħhar jibgħatu l-pjanijiet ta' riżoluzzjoni u kwalunkwe bidla fihom lill-awtoritajiet kompetenti, sabiex b'mod permanenti kull awtorità rilevanti tibqa' tinżamm infurmata b'mod shih.
- (34) Sabiex tigi ppreservata l-istabbiltà finanzjarja, huwa neċessarju li l-awtoritajiet kompetenti jkunu jistgħu jirrimedjaw id-deterjorament tas-sitwazzjoni ekonomika u finanzjarja ta' CCP qabel ma dik is-CCP tilhaq punt li fih l-awtoritajiet ma jkollhom ebda alternattiva oħra għajr li jirriżolvuha jew li jidderieġu lis-CCP sabiex tbiddel il-miżuri ta' rkupru tagħha meta dawn jistgħu jkunu ta' detriment għall-istabbiltà finanzjarja globali. Għalhekk, l-awtoritajiet kompetenti jenhtieg li jingħataw setgħat ta' intervent bikri sabiex jevitaw jew jimminimizzaw l-effetti negattivi fuq l-istabbiltà finanzjarja jew fuq l-interessi tal-klijenti li jistgħu jirriżultaw mill-implimentazzjoni ta' ċerti miżuri mis-CCP. Jenhtieg li l-awtoritajiet kompetenti jingħataw setgħat ta' intervent bikri b'mod addizzjonali għas-setgħat tagħhom previsti fil-liġi nazzjonali tal-Istati Membri jew skont ir-Regolament (UE) Nru 648/2012 għal ċirkostanzi għajr daww meqjusa bħala intervent bikri. Is-setgħat ta' intervent bikri jenhtieg li jinkludu s-setgħa li jipprojbixxu kwalunkwe remunerazzjoni ta' ekwità u strumenti ttrattati ta' ekwità inkluż il-pagamenti tad-dividendi u riakkwisti min-naħa tas-CCP, bl-aktar mod shih mingħajr ma jkun ikkawżat event ta' inadempjenza, kif ukoll is-setgħa li jillimitaw, jipprojbixxu jew jiffrizaw kwalunkwe pagament ta' remunerazzjoni varjabbli kif definit mill-politika ta' remunerazzjoni tas-CCP skont l-Artikolu 26(5) tar-Regolament (UE) Nru 648/2012, benefiċċi pensjonistiċi diskrezzjonarji jew indenizzi għat-terminazzjoni tal-impjeg lill-manigment superjuri.
- (35) Fil-qafas ta' setgħat ta' intervent bikri, u f'konformità mad-dispożizzjonijiet rilevanti skont il-liġi nazzjonali, jenhtieg li l-awtorità kompetenti tkun tista' tahtar amministratur temporanju, biex jissostitwixxi jew biex jahdem b'mod temporanju mal-bord u mal-manigment superjuri tas-CCP. Jenhtieg li l-kompitu tal-amministratur temporanju jkun li jeżerċita kwalunkwe setgħa kkonferita lilu, soġġett għal kwalunkwe kondizzjoni imposta fuqu mal-hatra tiegħu, bil-hsieb li jippromwovi soluzzjonijiet biex jindirizzaw is-sitwazzjoni finanzjarja tas-CCP. Jenhtieg li l-hatra ta' amministratur temporanju ma tinterferixxi bla bżonn mad-drittijiet tal-azzjonisti jew is-sidien jew mal-obbligi proċedurali stabbiliti skont il-liġi tal-kumpaniji tal-Unjoni jew nazzjonali u għandha tirrispetta l-obbligi internazzjonali tal-Unjoni u l-Istati Membri marbuta mal-protezzjoni tal-investiment.
- (36) Matul il-fażijiet ta' rkupru u intervent bikri, jenhtieg li l-azzjonisti jibqgħu jgawdu d-drittijiet tagħhom b'mod shih. Jenhtieg li huma jitilfu tali drittijiet ladarba s-CCP tkun tpoġġiet taht riżoluzzjoni. Kwalunkwe remunerazzjoni ta' ekwità u strumenti ttrattati bħala ekwità, inkluż id-distribuzzjoni ta' dividendi u r-riakkwist mis-CCP, jenhtieg li tkun ristretta jew ipprojbita fl-irkupru, bl-aktar mod shih possibbli mingħajr ma tiskatta event ta' inadempjenza. Jenhtieg li t-titolari ta' ekwità ta' CCP jassorbu t-telf l-ewwel f'riżoluzzjoni b'mod li jimminimizza r-riskju ta' kontestazzjoni legali minnhom meta dan it-telf ikun akbar mit-telf li kienu jgarrbu fi proċedimenti normali ta' insolvenza magħruf ukoll bħala l-prinċipju li "l-ebda kreditur ma jmur aghar". Jenhtieg li awtorità ta' riżoluzzjoni tkun tista' tiddevja mill-prinċipju li "l-ebda kreditur ma jmur aghar". Madankollu, azzjonist jew kreditur li jgarrab telf akbar milli kien iġarrab fi proċedimenti normali ta' insolvenza jkun intitolat għall-pagament tad-differenza.
- (37) Jenhtieg li l-qafas tar-riżoluzzjoni jipprevedi d-dhul fil-hin f'riżoluzzjoni qabel ma CCP tkun insolventi. Jenhtieg li CCP titqies bħala li qed tfalli jew li x'aktarx ser tfalli meta tikser jew x'aktarx li fil-futur qrib ser tikser ir-rekwiziti għall-kontinwazzjoni tal-awtorizzazzjoni, meta l-irkupru tagħha jkun naqas jew x'aktarx sejjer jonqos milli jirrestawra l-vijabilità tagħha, meta s-CCP ma tkunx tista' jew x'aktarx ma tkunx tista' tipprovdi funzjoni kruċjali, meta l-assi tas-CCP jkunu jew x'aktarx li fil-futur qrib ser ikunu inqas mill-obbligazzjonijiet tagħha, meta s-CCP ma tkunx tista' jew x'aktarx li fil-futur qrib ma tkunx tista' thallas id-djun tagħha jew obbligazzjonijiet oħra hekk kif isiru dovuti, jew meta s-CCP tkun tehtieg għajjnuna finanzjarja pubblika straordinarja. Madankollu, il-fatt li CCP ma tikkonformax mar-rekwiziti kollha għall-awtorizzazzjoni jenhtieg li minnu nnifsu ma jiġġustifikax id-dhul f'riżoluzzjoni.

- (38) Jenhtieg li l-forniment ta' assistenza ta' likwidità f'emergenza minn bank ċentrali, meta din il-facilità tkun disponibbli, ma tkunx kondizzjoni li turi li CCP ma tistax jew, fil-futur qrib, mhux ser tkun tista' thallas l-obbligazzjonijiet tagħha hekk kif dawn isiru dovuti. Sabiex tiġi ppreservata l-istabbiltà finanzjarja, b'mod partikolari fil-każ ta' skarsezza ta' likwidità sistemika, jenhtieg li l-garanziji tal-Istat fuq facilitajiet ta' likwidità pprovduti minn banek ċentrali jew il-garanziji tal-Istat ta' obbligazzjonijiet mahruġa godda biex jiġi rimedjat tfixkil serju fl-ekonomija ta' Stat Membru ma jiskattawx il-bidu ta' riżoluzzjoni, dment li jiġu ssodisfati għadd ta' kondizzjonijiet.
- (39) Membri tas-Sistema Ewropea ta' Banek Ċentrali (SEBC), korpi oħra tal-Istati Membri li jwettqu funzjonijiet simili, korpi pubbliċi oħra tal-Unjoni inkarigati mill-ġestjoni tad-dejn pubbliku, jew li jintervjenu fiha, u l-Bank għall-Filasijiet Internazzjonali kif ukoll entitajiet oħra elenkati fl-Artikolu 1(4) u 1(5) tar-Regolament (UE) Nru 648/2012 jaġixxu fil-kapaċità ta' membru tal-ikklijar f'konnessjoni mal-operazzjonijiet tagħhom. Jenhtieg li l-ghodod ta' allokazżjoni tat-telf previsti fil-pjan ta' rkupru tas-CCPs ma japplikawx għal daww l-entitajiet. Bl-istess mod, jenhtieg li awtoritajiet ta' riżoluzzjoni ma japplikawx għodod ta' allokazżjoni tat-telf fir-rigward ta' daww l-entitajiet, sabiex jevitaw l-esponiment tal-flus pubbliċi.
- (40) Meta CCP tissodisfa l-kondizzjonijiet għar-riżoluzzjoni, jenhtieg li l-awtorità ta' riżoluzzjoni tas-CCP ikollha għad-dispożizzjoni tagħha sett armonizzat ta' għodod u setghat ta' riżoluzzjoni. Jenhtieg li dawn jippermettu li l-awtorità ta' riżoluzzjoni tindirizza xenarji kkawżati kemm minn każijiet ta' inadempjenza kif ukoll minn każijiet mhux inadempjenti, jew tahlita tat-tnejn. Jenhtieg li l-eżerċitar tagħhom ikun soġġett għal kondizzjonijiet, objettivi u prinċipji generali komuni. B'mod partikolari, jenhtieg li l-applikazzjoni ta' dawn l-ghodod jew setghat ma taffettwax ir-riżoluzzjoni effettiva ta' gruppi transfruntiera.
- (41) Jenhtieg li l-objettivi primarji tar-riżoluzzjoni jkunu li jiżguraw il-kontinwità ta' funzjonijiet kritiċi, li jevitaw l-effetti negattivi fuq l-istabbiltà finanzjarja, u li jipproteġu l-fondi pubbliċi.
- (42) Jenhtieg li jinżammu l-funzjonijiet kruċjali ta' CCP li tkun qed tfalli, għalkemm ristrutturati fejn xieraq b'bidliet fil-manigment, permezz tal-applikazzjoni ta' għodod ta' riżoluzzjoni u, sal-aktar punt possibbli, bl-użu ta' fondi privati u mingħajr dipendenza fuq għajjuna finanzjarja pubblika straordinarja. Dak l-objettiv jista' jinkiseb bl-allokazżjoni ta' telf pendenti u billi s-CCP tistabbilixxi mill-ġdid valur kontabilistiku rikonċiljat permezz tal-applikazzjoni tal-ghodod ta' allokazżjoni tal-pożizzjonijiet u t-telf fil-każ ta' telf minhabba inadempjenza, jew, fil-każ ta' telf mhux inadempjenti, permezz tal-valwazzjoni negattiva tal-istrumenti ta' u l-valwazzjoni negattiva u l-konverżjoni f'ekwità ta' obbligazzjonijiet mhux garantiti għall-assorbiment tat-telf u r-rikapitalizzazzjoni tas-CCP. Sabiex tiġi evitata l-htieġa għall-applikazzjoni ta' għodod ta' stabilizzazzjoni tal-gvern, jenhtieg li l-awtorità ta' riżoluzzjoni tkun tista' wkoll tuża s-sejha għal flus għal riżoluzzjoni wara event mhux inadempjenti. Jenhtieg ukoll li CCP jew servizz speċifiku tal-ikklijar ikunu jistgħu jinbiegħu lil, jew jiġu amalgamati ma', CCP solventi ta' parti terza li tkun kapaċi twettaq u tamministra l-attivitajiet tal-ikklijar trasferiti. Skont l-objettiv taż-żamma ta' funzjonijiet kritiċi tas-CCP u qabel ma jittiehdu l-azzjonijiet deskritti hawn fuq, jenhtieg li l-awtorità tar-riżoluzzjoni tinforza b'mod generali kwalunkwe obbligu kuntrattwali eżistenti u pendenti lejn is-CCP skont kif dawn jissejhu fir-regoli operattivi tagħha, inkluż b'mod partikolari kwalunkwe obbligu kuntrattwali minn membri tal-ikklijar biex jissodisfaw sejhiet għal flus għal irkupru jew jiehdu pożizzjonijiet ta' membri tal-ikklijar inadempjenti, sew jekk permezz ta' rkant jew mod ieħor maqbul fir-regoli operattivi tas-CCP, kif ukoll kwalunkwe obbligu kuntrattwali eżistenti u pendenti li jimpjega l-partijiet għajr il-membri tal-ikklijar għal kwalunkwe forma ta' appoġġ finanzjarju.
- (43) Hija neċessarja azzjoni rapida u deċiżiva biex tiġi sostnuta l-fiducia fis-suq u jiġi mminimizzat il-kontaġġu. Ladarba l-kondizzjonijiet għar-riżoluzzjoni jkunu ġew issodisfati, jenhtieg li l-awtorità ta' riżoluzzjoni tas-CCP ma ddumx biex tiehu azzjoni ta' riżoluzzjoni xierqa u kkoordinata fl-interess pubbliku. Il-falliment ta' CCP jista' jsehh f'ċirkostanzi li jirrikjedu reazzjoni immedjata mill-awtorità ta' riżoluzzjoni rilevanti. Għalhekk, jenhtieg li dik l-awtorità tkun tista' tiehu azzjoni ta' riżoluzzjoni minkejja l-eżerċitar ta' miżuri ta' rkupru mis-CCP jew mingħajr ma jiġi impost obbligu li l-ewwel jintużaw is-setghat ta' intervent bikri.
- (44) Meta tiehu azzjonijiet ta' riżoluzzjoni, l-awtorità tar-riżoluzzjoni tas-CCP għandha tiehu inkonsiderazzjoni u ssegwi l-miżuri previsti fil-pjanijiet ta' riżoluzzjoni mfassla fil-kulleġġ ta' riżoluzzjoni, sakemm l-awtorità tar-riżoluzzjoni ma tqisx, wara li tiehu inkonsiderazzjoni ċ-ċirkostanzi tal-każ, li l-objettivi ta' riżoluzzjoni ser jintlaħqu b'mod aktar effettiv billi jittiehdu azzjonijiet li mhumiex previsti fil-pjanijiet ta' riżoluzzjoni. Jenhtieg li l-awtorità tar-riżoluzzjoni tiehu kont tal-prinċipji generali tat-tehid ta' deċiżjonijiet, inkluż il-htieġa li jiġu bbilanċjati l-interessi ta' partijiet ikkonċernati differenti tas-CCP u li tiġi żgurata trasparenza fil-konfront tal-awtoritajiet rilevanti ta' Stati Membri u l-involvement tagħhom fejn id-deċiżjoni jew l-azzjoni proposta jista' jkollha implikazzjonijiet fuq l-istabbiltà finanzjarja jew ir-riżorsi fiskali. B'mod partikolari, jenhtieg li l-awtorità ta' riżoluzzjoni tinforma lill-kulleġġ ta' riżoluzzjoni dwar l-azzjonijiet ippjanati ta' riżoluzzjoni, inkluż fejn dawn l-azzjonijiet jiddevjaw mill-pjan ta' riżoluzzjoni.

- (45) Jenhtieg li l-interferenza mad-drittijiet ta' proprjetà tkun proporzjonata mar-riskju għall-istabbiltà finanzjarja. Għalhekk, jenhtieg li l-ghodod tar-riżoluzzjoni jiġu applikati biss fir-rigward ta' daww is-CCPs li jissodisfaw il-kondizzjonijiet għar-riżoluzzjoni, b'mod speċifiku fejn dan ikun neċessarju sabiex jinkiseb l-oġettiv tal-istabbiltà finanzjarja fl-interess pubbliku. L-ghodod u s-setgħat ta' riżoluzzjoni jistgħu jfixxlu d-drittijiet tal-azzjonisti, il-kredituri, il-membri tal-ikklerjar u, fejn applikabbli, il-klijenti tal-membri tal-ikklerjar. Għalhekk, jenhtieg li l-azzjoni ta' riżoluzzjoni tittiehed biss fejn meħtieġ fl-interess pubbliku u jenhtieg li kwalunkwe interferenza ma' daww id-drittijiet tkun kompatibbli mal-Karta tad-Drittijiet Fundamentali tal-Unjoni Ewropea ("il-Karta").
- (46) Jenhtieg li l-azzjonisti, il-membri tal-ikklerjar u kredituri oħrajn tas-CCP li jkunu affettwati ma jgarrbux telf akbar minn dak li kienu jgarrbu li kieku l-awtorità ta' riżoluzzjoni ma kienetx azzjoni ta' riżoluzzjoni fir-rigward tas-CCP u minflok kienu jkunu soġġetti għall-obbligi pendenti applikabbli kollha skont ir-regoli dwar l-inadempjenza tas-CCP jew arrangamenti kuntrattwali oħrajn fir-regoli operattivi tagħha, u s-CCP giet stralċjata fi proċedimenti normali ta' insolvenza (il-prinċipju li "l-ebda kreditur ma jmur aghar"). Fil-każ ta' trasferiment parzjali tal-assi ta' CCP taħt riżoluzzjoni lil akkwirent privat jew lil CCP tranżitorja, jenhtieg li l-parti residwa tas-CCP taħt ir-riżoluzzjoni tiġi stralċjata skont proċedimenti normali ta' insolvenza.
- (47) Għall-fini tal-protezzjoni tad-drittijiet tal-azzjonisti, tal-membri tal-ikklerjar u ta' kredituri oħra, jenhtieg li jiġu stabbiliti regoli ċari fir-rigward tal-valwazzjoni tal-assi u l-obbligazzjonijiet tas-CCP u l-valwazzjoni tat-trattament li kienu jirċievu l-azzjonisti, il-membri tal-ikklerjar u kredituri oħra li kieku l-awtorità ta' riżoluzzjoni ma kienetx hadet azzjoni ta' riżoluzzjoni. Jenhtieg li din il-valwazzjoni ttwettaq paragun bejn it-trattament li effettivament ikunu nġataw l-azzjonisti, il-membri tal-ikklerjar u kredituri oħra fir-riżoluzzjoni u t-trattament li kienu jirċievu li kieku l-awtorità ta' riżoluzzjoni ma kienetx hadet azzjoni ta' riżoluzzjoni fir-rigward tas-CCP u li kieku minflok kienu jkunu ġew soġġetti għal obbligi pendenti possibbli skont il-pjan ta' rkupru tas-CCP jew arrangamenti oħrajn fir-regoli operattivi tagħha u s-CCP kienet tkun giet stralċjata fi proċedimenti normali ta' insolvenza. L-użu tas-sejha għal flus għal riżoluzzjoni, li jenhtieg li tiġi inkluża fir-regoli operattivi tas-CCP, hija riżervata għall-awtorità ta' riżoluzzjoni. Din ma tistax tintuża mis-CCP, jew amministratur jew likwidatur f'insolvenza, u għaldaqstant jenhtieg li ma tkunx parti mit-trattament li kienu jirċievu l-azzjonisti, il-membri tal-ikklerjar u kredituri oħra li kieku l-awtorità ta' riżoluzzjoni ma kienetx hadet azzjoni ta' riżoluzzjoni. Kwalunkwe użu tas-setgħa li jitnaqqas l-ammont ta' kwalunkwe gwadann pagabbli lil membru tal-ikklerjar mhux inadempjenti mill-awtorità ta' riżoluzzjoni li jaqbeż il-limiti kuntrattwalment maqbula għal tali tnaqqis jenhtieg li wkoll ma jkunx parti mit-trattament li l-azzjonisti, il-membri tal-ikklerjar u kredituri oħra kienu jirċievu kieku l-awtorità tar-riżoluzzjoni ma tkunx hadet azzjoni ta' riżoluzzjoni.
- Meta l-azzjonisti, il-membri tal-ikklerjar u kredituri oħra jkunu rċewew, bi hlas jew b'kumpens għall-pretensjonijiet tagħhom, inqas mill-ammont li kienu jirċievu li kieku l-awtorità ta' riżoluzzjoni ma kienetx hadet azzjoni ta' riżoluzzjoni fir-rigward tas-CCP u minflok kienu jkunu ġew soġġetti għal obbligi pendenti possibbli skont ir-regoli dwar l-inadempjenza tas-CCP jew arrangamenti kuntrattwali oħrajn fir-regoli operattivi tagħha u kieku s-CCP kienet tkun giet stralċjata fi proċedimenti normali ta' insolvenza, jenhtieg li huma jkunu intitolati għall-hlas tad-differenza. Jenhtieg li l-klijenti jiġu inklużi biss f'dak il-paragun u jenhtieg li jkunu intitolati biss għall-hlas ta' kwalunkwe differenza fit-trattament meta jkun hemm bażi kuntrattwali għal pretensjoni diretta mill-klijenti kontra s-CCP, li tagħmilhom kredituri tas-CCP. F'dawn il-każijiet biss, l-awtorità ta' riżoluzzjoni tista' tikkontrolla l-impatt dirett tal-azzjonijiet tagħha. Jenhtieg li jkun possibbli li dak il-paragun jiġi kkontestat b'mod separat mid-deċiżjoni ta' riżoluzzjoni. Jenhtieg li l-Istati Membri jkunu jistgħu jiddeċiedu b'mod hieles dwar il-proċedura tal-hlas ta' kwalunkwe differenza fit-trattament li tkun giet iddeterminata lill-azzjonisti, il-membri tal-ikklerjar u kredituri oħra.
- (48) Azzjonijiet ta' rkupru u riżoluzzjoni jistgħu jaffettwaw indirettament lill-klijenti u lill-klijenti indiretti li ma jkunux kredituri tas-CCP, sa fejn l-ispejjeż ta' rkupru u riżoluzzjoni jkunu għaddew għand daww il-klijenti u klijenti indiretti skont l-arrangamenti kuntrattwali applikabbli. Għalhekk, jenhtieg li l-impatt ta' xenarju ta' rkupru u riżoluzzjoni ta' CCP fuq il-klijenti u l-klijenti indiretti jkun indirizzat ukoll permezz tal-istess arrangamenti kuntrattwali mal-membri tal-ikklerjar u l-klijenti li jipprovdulhom servizzi tal-ikklerjar. Dan jista' jinkiseb billi jiġi żgurat li jekk l-arrangamenti kuntrattwali jippermettu li l-membri tal-ikklerjar jgħaddu lill-klijenti tagħhom il-konsegwenzi negattivi tal-ghodod ta' riżoluzzjoni, daww l-arrangamenti kuntrattwali jinkludu wkoll, fuq bażi ekwivalenti u proporzjonata, id-dritt tal-klijenti għal kwalunkwe kumpens li l-membri tal-ikklerjar jirċievu mis-CCP jew kwalunkwe ekwivalenti fi flus kontanti ta' tali kumpens jew kwalunkwe proċediment li jirċievu wara pretensjoni li "l-ebda kreditur ma jmur aghar", sa fejn dawn jirrelataw ma' pożizzjonijiet tal-klijenti. Jenhtieg li tali dispożizzjonijiet japplikaw ukoll għall-arrangamenti kuntrattwali minn klijenti u klijenti indiretti li joffru servizzi tal-ikklerjar indirett lill-klijenti tagħhom.
- (49) Bil-ghan li tiġi żgurata r-riżoluzzjoni effettiva ta' CCP, jenhtieg li l-proċess ta' valwazzjoni jiddetermina bl-aktar mod preċiż possibbli kwalunkwe telf li jeħtieġ jiġi allokat għas-CCP biex tistabbilixxi mill-ġdid valur kontabilistiku rikonċiljat ta' pożizzjonijiet pendenti u tissodisfa l-obbligi ta' hlas fis-seħh. Jenhtieg li l-valwazzjoni tal-assi u l-obbligazzjonijiet ta' CCP li tkun qed tfalli tkun ibbażata fuq suppożizzjonijiet ġusti, prudenti u realistiċi fil-mument meta jiġu applikati l-ghodod tar-riżoluzzjoni. Madankollu, jenhtieg li l-valur

tal-obbligazzjonijiet ma jiġix affettwat fil-valwazzjoni mill-istat finanzjarju tas-CCP. Jenhtieg li, għal raġunijiet ta' urġenza, ikun possibbli li l-awtoritajiet ta' riżoluzzjoni jagħmlu valwazzjoni rapida tal-assi jew l-obbligazzjonijiet ta' CCP li tkun qed tfalli. Jenhtieg li dik il-valwazzjoni tkun proviżorja u tapplika sakemm titwettag valwazzjoni indipendenti.

- (50) Malli s-CCP tidhol friżoluzzjoni, jenhtieg li l-awtorità ta' riżoluzzjoni tinforza kwalunkwe obbligu kuntrattwali pendenti stabbilit fir-regoli operattivi tas-CCP, inkluzi miżuri ta' rkupru pendenti, għajr fejn l-eżerċitar ta' setgħa jew għodda ta' riżoluzzjoni oħra jkun aktar xieraq biex jiġu mitigati l-effetti negattivi għall-istabbiltà finanzjarja jew jitharsu l-funzjonijiet kruċjali tas-CCP fil-hin. Jenhtieg li l-awtorità ta' riżoluzzjoni jkollha d-dritt, iżda mhux l-obbligu, li tinforza dawk l-obbligi kuntrattwali saħansitra wara riżoluzzjoni ladarba r-raġunijiet għan-nuqqas ta' infurzar tagħhom ma jkunux għadhom jeżistu. Sabiex tippermetti lill-membri tal-ikklijar u partijiet rilevanti oħra jhejju għall-infurzar tal-obbligi li jkun fadal, jenhtieg li l-awtorità ta' riżoluzzjoni tinnotifika lill-membri tal-ikklijar rilevanti u lil partijiet oħra minn qabel. Jenhtieg li l-perijodu ta' prenotifika jkun minn tliet sa sitt xhur.

Jenhtieg li l-awtorità ta' riżoluzzjoni tiddetermina, f'konsultazzjoni mal-awtoritajiet kompetenti u l-awtoritajiet ta' riżoluzzjoni tal-membri tal-ikklijar affettwati u kwalunkwe parti oħra impenjati minn obbligi eżistenti u pendenti, jekk ir-raġunijiet għan-nuqqas ta' infurzar tal-obbligi kuntrattwali ma baqghux jeżistu u jekk tinforzax l-obbligi li jkun fadal. Jekk ir-raġunijiet ikunu għadhom jeżistu, jenhtieg li l-awtorità ta' riżoluzzjoni toqghod lura milli tinforza dawk l-obbligi. Jenhtieg li r-rikavati mill-infurzar ittardjat tal-obbligi kuntrattwali pendenti jintużaw biex jiġu rkuprati kwalunkwe fond pubbliku użat għall-ħlas ta' pretensjonijiet li joriginaw mill-applikazzjoni tal-prinċipju "li l-ebda kreditur ma jmur aghar" li jirriżultaw mid-deċiżjoni tal-awtorità ta' riżoluzzjoni li toqghod lura milli tinforza dawk l-obbligi jew l-applikazzjoni ta' kwalunkwe għodda ta' stabbilizzazzjoni tal-gvern. Jenhtieg li l-awtorità ta' riżoluzzjoni tuża din is-setgħa ta' infurzar ittardjat biss sakemm is-salvagwardja tal-prinċipju "li l-ebda kreditur ma jmur aghar" ma tinkisrux fir-rigward tal-parti ikkonċernata li ser tiġi sogġetta għal infurzar ittardjat. Fil-każ ta' telf minhabba inadempjenza, jenhtieg li l-awtorità ta' riżoluzzjoni tistabbilixxi mill-ġdid lis-CCP għal valur kontabilistiku rikonċiljat u talloka telf pendenti permezz tal-applikazzjoni ta' għodod ta' allokkazzjoni tal-pożizzjonijiet u t-telf. Fil-każ ta' telf mhux inadempjenti, jenhtieg li t-telf jiġi assorbit minn strumenti kapitali regolatorji u jenhtieg li jiġi allokati lill-azzjonisti sal-kapaċità tagħhom permezz tal-kancellazzjoni jew it-trasferiment tal-istrumenti ta' sjieda jew inkella permezz ta' dilwizzjoni serja. Fejn dawk l-istrumenti ma jkunux biżżejjed, jenhtieg li l-awtoritajiet ta' riżoluzzjoni jkollhom is-setgħa li jwettqu valwazzjoni negattiva ta' dejn u obbligazzjonijiet mhux garantiti, f'konformità mal-klassifikazzjoni tagħhom skont il-ligi nazzjonali applikabbli fir-rigward tal-insolvenza, u japplikaw l-għodda ta' allokkazzjoni tat-telf, sa fejn neċessarju mingħajr ma jipperikolaw l-istabbiltà finanzjarja generali.

- (51) Jekk, wara li t-telf ikun ġie assorbit u, fejn applikabbli, is-CCP tkun giet stabbilita mill-ġdid għal valur kontabilistiku rikonċiljat u r-riżorsi prefinanzjati tas-CCP jibqgħu eżawriti, jenhtieg li l-awtorità ta' riżoluzzjoni tiżgura li dawk ir-riżorsi jiġu restawrati għal-livelli neċessarji biex jintlaħqu r-rekwiżiti regolatorji, jew permezz tal-eżerċitar kontinwu tal-għodod fir-regoli operattivi tas-CCP inkella permezz ta' azzjonijiet oħra. B'mod partikolari, jenhtieg li l-awtoritajiet tar-riżoluzzjoni jkollhom il-possibbiltà li jikkumpensaw lil membri tal-ikklijar mhux inadempjenti li kienu jkunu intitolati għal ħlas ta' kumpens li "l-ebda kreditur ma jmur aghar" għall-applikazzjoni ta' għodod ta' allokkazzjoni tat-telf li jirriżulta f'telf li jeċċedi lil dak li l-membri tal-ikklijar kien ikollhom iġarrbu skont l-obbligi tagħhom taht ir-regoli operattivi tas-CCP bi strumenti ta' sjieda, strumenti ta' dejn jew strumenti li jirrikonoxxu pretensjoni fuq il-profitti futuri tas-CCP. Meta tivaluta l-ammont u l-forma ta' kumpens, l-awtorità ta' riżoluzzjoni tista' tikkunsidra, pereżempju, is-solidità finanzjarja tas-CCP, u l-kwalità tal-istrumenti disponibbli għall-kumpens u biex tiġi ssodisfata -salvagwardja tal-prinċipju li "l-ebda kreditur ma jmur aghar". Sabiex tinzamm struttura ta' incentivi adegwata, jenhtieg li dan il-kumpens jirrifletti l-punt sa fejn membru tal-ikklijar ikun appoġġa l-irkupru tas-CCP u għaldaqstant jiehu kont ukoll tal-bqija tal-obbligi kuntrattwali pendenti tal-membri tal-ikklijar fil-konfront ta' dik is-CCP. Jenhtieg li dan il-kumpens jitnaqqas minn kwalunkwe dritt għal pagament li jorigina mill-applikazzjoni tal-prinċipju li "l-ebda kreditur ma jmur aghar".
- (52) Jenhtieg li l-awtoritajiet ta' riżoluzzjoni jiżguraw ukoll li l-ispejjeż tar-riżoluzzjoni tas-CCP jiġu minimizzati u li l-kredituri tal-istess klassi jiġu ttrattati b'mod ekwu. L-awtorità ta' riżoluzzjoni jenhtieg li tkun tista' tiehu azzjoni ta' riżoluzzjoni li tiddevja mill-prinċipju tat-trattament ugwali tal-kredituri jekk din tkun ġustifikata fl-interess pubbliku biex jinkisbu l-oġġettivi tar-riżoluzzjoni u tkun proporzjonata għar-riskju indirizzat. Jekk l-awtorità ta' riżoluzzjoni tuża din il-miżura jenhtieg li din ma tiddiskrimina lil hadd abbażi tan-nazzjonalità.
- (53) Jenhtieg li r-riżoluzzjoni ta' CCP ma tinvolvi talba għal għajjnuna finanzjarja pubblika straordinarja. Jenhtieg li l-għodod pendenti ta' rkupru u l-għodod pendenti ta' riżoluzzjoni, b'mod partikolari l-għodda ta' valwazzjoni negattiva, jiġu applikati bl-aktar mod shih possibbli qabel ma CCP tingħata xi injezzjoni ta' kapital mis-settur pubbliku jew għajjnuna finanzjarja pubblika straordinarja ekwivalenti, jew flimkien magħhom. L-użu ta' għajjnuna finanzjarja pubblika straordinarja biex jgħin fir-riżoluzzjoni tal-istituzzjonijiet li jkunu qegħdin ifallu jrid ikun bhala l-aħħar rimedju u jikkonforma mad-dispożizzjonijiet rilevanti dwar l-għajjnuna mill-Istat.

- (54) Jenhtieg li reġim ta' riżoluzzjoni effettiv jimminimizza l-ispejjeż tar-riżoluzzjoni ta' CCP li tkun qed tfalli li jingarru mill-kontribwenti. Jenhtieg li dan jiżgura li s-CCPs ikunu jistgħu jiġu riżolti minghajr ma tiġi pperikolata l-istabbiltà finanzjarja. L-ghodda ta' valwazzjoni negattiva u l-ghodod għall-allokazzjoni tat-telf u tal-pożizzjonijiet jenhtieg li jiksbu dak l-oġġettiv billi jiżguraw li l-azzjonisti u l-kontropartijiet li jkunu fost il-kredituri tas-CCP li tkun qed tfalli jgarrbu telf xieraq u jgħorru parti xierqa mill-ispejjeż li jirriżultaw mill-falliment tas-CCP. Għalhekk, l-ghodod ta' valwazzjoni negattiva u għall-allokazzjoni tat-telf u tal-pożizzjonijiet jagħtu lill-azzjonisti u lill-kontropartijiet tas-CCPs inċentiv aktar b'saħħtu biex jissorveljaw is-saħħa ta' CCP f'ċirkostanzi normali b'konformità mar-rakkomandazzjonijiet tal-Bord għall-Istabbiltà Finanzjarja (FSB) previsti fid-dokument tiegħu "Il-Karatteristiċi Ewlenin ta' Reġimi ta' Riżoluzzjoni Effettivi għall-Istituzzjonijiet Finanzjarji".
- (55) Sabiex ikun żgurat li l-awtoritajiet ta' riżoluzzjoni jkollhom il-flessibbiltà neċessarja biex jallokaw it-telf u l-pożizzjonijiet lill-kontropartijiet f'firxa ta' ċirkostanzi, huwa xieraq li daww l-awtoritajiet ikunu jistgħu japplikaw l-ghodod ta' allokazzjoni tal-pożizzjonijiet u t-telf kemm meta l-oġġettiv ikun li jinżammu s-servizzi kruċjali tal-ikklijar fi hdan is-CCP taht riżoluzzjoni kif ukoll flimkien mat-trasferiment ta' servizzi kruċjali lil CCP tranżitorja jew parti terza fejn sussegwentement il-parti residwa tas-CCP tiegħa topera u tiġi stralcjata.
- (56) Meta l-ghodod ta' allokazzjoni tal-pożizzjonijiet u t-telf jiġu applikati bl-oġġettiv li tirrestawra l-vijabilità tas-CCP li qed tfalli sabiex din tkun tista' tkompli topera bħala negozju avvjat, ir-riżoluzzjoni għandha tiġi akkumpanjata mis-sostituzzjoni tal-manigment, hliet meta z-żamma tal-manigment tkun xierqa u neċessarja għall-kisba tal-oġġettivi tar-riżoluzzjoni, u ristrutturar sussegwenti tas-CCP u l-attivitajiet tagħha b'mod li jiġu indirizzati r-raġunijiet għall-falliment tagħha. Dak ir-ristrutturar għandu jinkiseb permezz tal-implimentazzjoni ta' pjan ta' riorganizzazzjoni tan-negozju, li għandu jkun kompatibbli mal-pjan ta' ristrutturar li s-CCP tista' tkun mitluba tissottometti skont il-qafas tal-ghajnuna mill-Istat.
- (57) Jenhtieg li l-ghodod ta' allokazzjoni tal-pożizzjonijiet u t-telf jiġu eżerċitati bil-ghan li jerga' jiġi rikonċiljat il-valur kontabilistiku tas-CCP, jitrażżan kwalunkwe telf u jinkisbu riżorsi addizzjonali biex jiġu faċilitati r-rikapitalizzazzjoni tas-CCP u r-rikostituzzjoni tar-riżorsi prefinanzjati tagħha. Sabiex ikun żgurat li dawn ikunu effettivi u jintlaħaq l-oġġettiv tagħhom, huma għandhom ikunu jistgħu japplikaw l-aktar firxa wiesgħa possibbli ta' kuntratti li jagħtu lok għal obligazzjonijiet mhux garantiti jew li johlqu valur kontabilistiku mhux rikonċiljat għas-CCP li tkun qed tfalli. Jenhtieg li dawn jipprevedu l-possibbiltà ta' rkant tal-pożizzjonijiet ta' daww li jkunu inadempjenti fost il-membri tal-ikklijar li jifdal jew l-alkazzjoni furzata tagħhom sakemm ma jiġux eżawriti l-arrangamenti volontarji stabbiliti bħala parti mill-pjan ta' rkupru mad-dhul f'riżoluzzjoni, it-terminazzjoni parzjali jew shiha tal-kuntratti ta' membri tal-ikklijar inadempjenti, ta' servizz tal-ikklijar jew tal-klassi ta' assijiet affettwata u kuntratti oħra tas-CCP, haircuts ulterjuri tal-pagamenti li johlqu b'rabta mal-margni ta' varjazzjoni lil tali membri u, fejn applikabbli, il-klijenti tagħhom, l-eżerċitar ta' kwalunkwe sejha għal flus għal irkupru stabbilita fil-pjanijiet ta' rkupru, u l-eżerċitar ta' sejhiet għal flus għal riżoluzzjoni addizzjonali u l-valwazzjoni negattiva ta' strumenti tal-kapital u tad-dejn mahruġa mis-CCP jew ta' obligazzjonijiet mhux garantiti oħra u konverżjoni ta' kwalunkwe strument ta' dejn fishma. Dan jinkludi l-possibbiltà li jiġu applikati l-ghodod ta' allokazzjoni tat-telf biex jikkontribwixxu għar-restawr ta' valur kontabilistiku rikonċiljat billi jipprovdut fondi lis-CCP biex taċċetta offerta ta' rkant, li tippermetti lis-CCP li talloka l-pożizzjonijiet tal-parti inadempjenti jew li tagħmel pagamenti fuq il-kuntratti terminati.
- (58) Meta tintuża l-ghodda ta' allokazzjoni tat-telf li tippermetti t-tnaqqis tal-valur ta' kwalunkwe gwadann pagabbli mis-CCP lill-membri tal-ikklijar mhux inadempjenti, jenhtieg li l-awtorità tar-riżoluzzjoni tiddependi fuq l-ipproċessar tal-margini ta' varjazzjoni f'konformità mal-istruttura tal-kontijiet tas-CCP, l-operat tat-tnaqqis tal-valur ta' kwalunkwe gwadann pagabbli mis-CCP lill-membri tal-ikklijar mhux inadempjenti f'irkupru, jekk applikabbli, u l-prinċipju "li l-ebda kreditur ma jmur aghar".
- (59) B'rispett dovut għall-impatt fuq l-istabbiltà finanzjarja u bħala l-aħhar istanza, jenhtieg li l-awtoritajiet tar-riżoluzzjoni jkunu jistgħu jeskludu jew parzjalment jeskludu xi kuntratti mill-alkazzjoni tal-pożizzjonijiet u t-telf f'ghadd ta' ċirkostanzi. Meta jiġu applikati tali esklużjonijiet, jenhtieg li jkun possibbli li l-livell ta' skopertura jew telf applikat għal kuntratti oħrajn jiżdied sabiex jitqiesu dawn l-esklużjonijiet dment li jkun irrispettat il-"prinċipju li l-ebda kreditur ma jmur aghar".
- (60) Meta l-ghodod ta' riżoluzzjoni jkunu gew applikati biex jiġu trasferiti l-funzjonijiet kruċjali jew in-negozju vijabbli ta' CCP lil entità soda bħal akkwirent mis-settur privat jew CCP tranżitorja, jenhtieg li l-parti residwa tas-CCP tiġi likwidata f'qafas ta' zmien xieraq wara li tkun giet ikkunsidrata kwalunkwe hteġa li s-CCP li qed tfalli tipprovdut servizzi jew appoġġ biex l-akkwirent jew is-CCP tranżitorja jkunu jistgħu jwettqu l-attivitajiet jew jipprovdut s-servizzi akkwistati permezz ta' dak it-trasferiment.
- (61) Jenhtieg li l-ghodda għall-bejgħ ta' negozju tippermetti lill-awtoritajiet ibieghu s-CCP jew partijiet min-negozju tagħha lil akkwirent wiehed jew aktar minghajr il-kunsens tal-azzjonisti. Meta tiġi applikata l-ghodda tal-bejgħ ta' negozju, jenhtieg li l-awtoritajiet jagħmlu arrangamenti għall-kummerċjalizzazzjoni ta' dik is-CCP jew parti min-negozju tagħha fi proċess miftuh, trasparenti u mhux diskriminatorju, filwaqt li jimmiraw li jimmassimizzaw kemm jista' jkun il-prezz tal-bejgħ.

- (62) Jenhtieg li kwalunkwe rikavat nett mit-trasferiment ta' assi jew obligazzjonijiet tas-CCP taht riżoluzzjoni meta tiġi applikata l-ghodda għall-bejgh tan-negozju tibbenifika minnu l-entità li tithalla fil-proċedimenti ta' stralc. Jenhtieg li kwalunkwe rikavat nett mit-trasferiment ta' strumenti ta' sjieda mahruġa mis-CCP taht riżoluzzjoni meta tiġi applikata l-ghodda għall-bejgh tan-negozju jibbenifikaw minnu l-azzjonisti. Jenhtieg li kwalunkwe kunsiderazzjoni mħallsa mix-xerrej tibbenefika wkoll lil kwalunkwe membru tal-ikklijar mhux inadempjenti li jkun sofra telf. Jenhtieg li kwalunkwe tali rikavat nett jew benefiċċju jkunu soġġett għall-irkupru shih ta' kwalunkwe fond pubbliku ipprovdut fir-riżoluzzjoni. Jenhtieg li r-rikavat jiġi kkalkolat nett mill-ispejjeż li jkunu nholqu mill-falliment tas-CCP u mill-proċess ta' riżoluzzjoni.
- (63) Sabiex il-bejgh tan-negozju jsir fil-hin u tiġi protetta l-istabbiltà finanzjarja, jenhtieg li l-valutazzjoni tal-akkwired ta' parteċipazzjoni kwalifikanti titwettag fil-hin minghajr ma jinholq dewmien fl-applikazzjoni tal-ghodda għall-bejgh tan-negozju. Jenhtieg li s-CCP, l-akkwired jew it-tnejn li huma, skont l-effetti tal-ghodda għall-bejgh tan-negozju u l-forma tal-akkwired, ikunu jistgħu jeżerċitaw jew iżommu d-drittijiet eżistenti ta' shubija u jaċċessaw sistemi ta' pagament u saldu u infrastrutturi tas-suq finanzjarju u ċentri tan-negozjar relatati oħra. Jenhtieg li tali drittijiet ma jiġux miċhuda abbażi ta' nonkonformità mal-kriterji rilevanti għal shubija jew parteċipazzjoni, jew ta' klassifikazzjoni ta' kreditu insuffiċjenti. Xerrej li ma jissodisfax dawk il-kriterji jista' jeżerċita biss tali drittijiet għal perijodu li għandu jiġi speċifikat mill-awtorità tar-riżoluzzjoni.
- (64) L-informazzjoni li tikkonċerna l-kummerċjalizzazzjoni ta' CCP li tkun qed tfalli u n-negozjati mal-akkwiredenti potenzjali qabel l-applikazzjoni tal-ghodda għall-bejgh tan-negozju x'aktarx li tkun ta' importanza sistemika. Sabiex tiġi żgurata l-istabbiltà finanzjarja, huwa importanti li jkun possibbli li d-divulgazzjoni lill-pubbliku ta' din l-informazzjoni mehtieġa taht ir-Regolament (UE) Nru 596/2014 tal-Parlament Ewropew u tal-Kunsill (*) tiġi ttardjata sakemm ikun neċessarju biex tiġi ppjanata u strutturata r-riżoluzzjoni tas-CCP f'konformità mad-dewmien permess taht ir-regim tal-abbuż tas-suq.
- (65) Bhala CCP li hija propjetà, kompletament jew parzjalment, ta' awtorità pubblika waħda jew aktar jew ikkontrollata mill-awtorità ta' riżoluzzjoni, jenhtieg li l-ghan prinċipali ta' CCP tranżitorja jkun li tiżgura li jkomplu jiġu pprovduti s-servizzi finanzjarji essenzjali lill-membri tal-ikklijar u lill-klijenti tas-CCP li tkun tpoġġiet taht riżoluzzjoni u li jkomplu jitwettqu l-attivitajiet finanzjarji essenzjali. Jenhtieg li s-CCP tranżitorja tithaddem bhala entità avvjata vijabbli u titqiegħed lura fis-suq meta l-kundizzjonijiet ikunu xierqa jew inkella tiġi stralcjata jekk ma tkunx għadha vijabbli.
- (66) Fejn l-alternattivi l-oħrajn kollha jkunu indisponibbli jew evidentement insuffiċjenti biex tiġi salvagwardjata l-istabbiltà finanzjarja, jenhtieg li tkun possibbli l-parteċipazzjoni tal-gvern fil-forma ta' appoġġ għall-ekwità jew sjieda pubblika temporanja, f'konformità mar-regoli applikabbli dwar l-ghajnuna mill-Istat, inkluż ristrutturar tal-operazzjonijiet tas-CCP. Sabiex jiġi evitat il-periklu morali, jenhtieg li tali ghajnuna finanzjarja pubblika straordinarja tiġi pprovduta biss bhala l-aħhar għażla, tkun ta' natura temporanja u dejjem tiġi rkuprata fuq perijodu xieraq. Għalhekk, filwaqt li ma jikkostitwixxux ostaklu għall-applikazzjoni ta' ghodod ta' stabbilizzazzjoni tal-gvern, jenhtieg li jiġu stabbiliti arrangamenti kredibbli għall-irkupru ta' fondi mill-Istati Membri. L-applikazzjoni ta' ghodod ta' stabbilizzazzjoni tal-gvern hija minghajr preġudizzju għar-rwol ta' kwalunkwe bank ċentrali f'li potenzjalment jipprovdli likwidità lis-sistema finanzjarja, fid-diskrezzjoni esklużiva tal-bank ċentrali, saħansitra f'żminijiet ta' stress.
- (67) Sabiex tiġi żgurata l-kapaċità ta' awtorità ta' riżoluzzjoni li tapplika l-ghodod għall-allokazzjoni tat-telf u tal-pożizzjonijiet fuq kuntratti ma' entitajiet ibbażati f'pajjiżi terzi, jenhtieg li r-rikonossiment ta' dik il-possibbiltà jiġi inkluż fir-regoli operattivi tas-CCP.
- (68) Jenhtieg li l-awtoritajiet ta' riżoluzzjoni jkollhom is-setgħat legali kollha neċessarji li, f'kombinazzjonijiet differenti, ikunu jistgħu jiġu eżerċitati meta jiġu applikati l-ghodod tar-riżoluzzjoni. Jenhtieg li jinkludu s-setgħa li l-istrumenti ta' sjieda, l-assi, id-drittijiet, l-obbligi jew l-obbligazzjonijiet ta' CCP li qed tfalli jiġu ttrasferiti lil entità oħra bhal CCP oħra jew CCP tranżitorja, is-setgħa li jiġu vvalutati b'mod negattiv jew ikkanċellati l-istrumenti ta' sjieda, jew li jiġu vvalutati b'mod negattiv jew ikkonvertiti l-obbligazzjonijiet ta' CCP li qed tfalli, is-setgħa li jiġi vvalwat b'mod negattiv il-margini ta' varjazzjoni, is-setgħa li jiġi infurzat kwalunkwe obbligu pendent ta' partijiet terzi fir-rigward tas-CCP, inkluż sejhiet għal flus għal irkupru, kif stabbilit fir-regoli operattivi tas-CCP, u allokazzjonijiet tal-pożizzjonijiet, is-setgħa li jiġu eżerċitati sejhiet għal flus għal riżoluzzjoni, is-setgħa li jiġi sostitwit il-manigment u s-setgħa li jiġi impost moratorju temporanju fuq il-hlas ta' pretensjonijiet. Is-CCP u l-membri tal-bord u l-manigment superjuri tagħha għandhom jibqgħu responsabbli, soġġett għal-liġi nazzjonali, ċivili jew kriminali, għall-falliment tas-CCP.

(*) Ir-Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar l-abbuż tas-suq (Regolament dwar l-abbuż tas-suq) u li jħassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE (ĠU L 173, 12.6.2014, p. 1).

- (69) Il-qafas ta' riżoluzzjoni għandu jinkludi rekwiżiti proċedurali sabiex ikun żgurat li l-azzjonijiet ta' riżoluzzjoni jiġu nnotifikati kif suppost u jsiru pubbliċi. Madankollu, minhabba li l-informazzjoni miksuba mill-awtoritajiet ta' riżoluzzjoni u mill-konsulenti professjonali tagħhom matul il-proċess tar-riżoluzzjoni x'aktarx tkun sensittiva, qabel ma d-deċiżjoni tar-riżoluzzjoni ssir pubblika, jenhtieg li din l-informazzjoni tiġi soġġetta għal reġim effettiv ta' kunfidenzjalità. Irid jittiehed kont tal-fatt li l-informazzjoni dwar il-kontenut u d-dettalji ta' pjanijiet ta' rkupru u ta' riżoluzzjoni u r-riżultat ta' kwalunkwe valutazzjoni ta' dawk il-pjanijiet jista' jkollhom effetti estensivi, b'mod partikolari fuq l-impriza kkonċernati. Kwalunkwe informazzjoni pprovduta fir-rigward ta' deċiżjoni qabel ma tittiehed, kemm dwar jekk il-kondizzjonijiet għal riżoluzzjoni humiex sodisfatti, dwar l-applikazzjoni ta' għodda speċifika kif ukoll dwar kwalunkwe azzjoni matul il-proċedimenti, trid titqies li għandha effett fuq l-interessi pubbliċi u privati kkonċernati mill-azzjoni. L-informazzjoni li l-awtorità ta' riżoluzzjoni tkun qed teżamina CCP speċifika tista' tkun biżżejjed biex ikun hemm effetti negattivi fuq dik is-CCP. Għaldaqstant huwa neċessarju li jiġi żgurat li jkun hemm mekkaniżmi xierqa għaž-żamma tal-kunfidenzjalità ta' din l-informazzjoni, bħall-kontenut u d-dettalji tal-pjanijiet ta' rkupru u riżoluzzjoni u r-riżultat ta' kwalunkwe valutazzjoni mwettqa f'dak il-kuntest.
- (70) Jenhtieg li l-awtoritajiet ta' riżoluzzjoni jkollhom setghat anċillari biex jiżguraw l-effettività tat-trasferiment tal-istrumenti ta' sjieda jew l-istrumenti ta' dejn u assi, obbligazzjonijiet, drittijiet u obbligi, inkluż pożizzjonijiet u l-margini relatati. Soġġett għas-salvagwardji speċifikati f'dan ir-Regolament, jenhtieg li dawk is-setghat jinkludu s-setgħa li jitnehhew id-drittijiet ta' partijiet terzi mill-istrumenti jew l-assi ttrasferiti u s-setgħa li jiġu infurzati l-kuntratti u li tiġi prevista l-kontinwità tal-arrangamenti fil-konfront tal-benefiċjarju tal-assi u l-istrumenti ta' sjieda ttrasferiti. Madankollu jenhtieg li d-drittijiet tal-impjegati li jtemmu kuntratt ta' impjeg ma jiġux affettwati. Jenhtieg li lanqas id-dritt ta' parti li tittermina kuntratt ma' CCP taht riżoluzzjoni, jew ma' entità ta' grupp tagħha, għal raġunijiet oħrajn minbarra għar-riżoluzzjoni tas-CCP li qed tfalli, ma jiġi affettwat. Jenhtieg li l-awtoritajiet ta' riżoluzzjoni jkollhom is-setgħa anċillari li jeżiġu li s-CCP residwa li tkun qed tiġi stralcjata skont proċedimenti normali ta' insolvenza tipprovdi s-servizzi neċessarji biex is-CCP li lilha ġew ittrasferiti assi, kuntratti jew strumenti ta' sjieda permezz tal-applikazzjoni tal-għodda għall-bejgħ tan-negożju jew l-għodda tas-CCP tranzitorja tkun tista' topera n-negożju tagħha.
- (71) Billi miżuri tal-manigġjar ta' krizijiet jistgħu jkunu mehtieġa li jittiehdu b'mod urġenti minhabba riskji serji għall-istabbiltà finanzjarja fl-Istati Membri u fl-Unjoni, jenhtieg li tkun rapida kwalunkwe proċedura skont il-ligi nazzjonali relatata mal-applikazzjoni għal approvazzjoni ġudizzjarja ex-ante ta' miżura tal-manigġjar ta' krizijiet u l-kunsiderazzjoni tal-qorti ta' din l-applikazzjoni. Fid-dawl tar-rekwiżit li miżuri tal-manigġjar ta' krizijiet tittiehed b'urġenza, il-qorti għandha tagħti d-deċiżjoni tagħha fi żmien 24 siegħa u l-Istati Membri għandhom jiżguraw li l-awtorità rilevanti tkun tista' tiehu d-deċiżjoni tagħha immedjatament wara d-deċiżjoni tal-qorti. Dan jenhtieg li jkun mingħajr preġudizzju għad-dritt li l-partijiet interessati jitolbu lill-qorti biex id-deċiżjoni tiġi annullata għal perijodu limitat wara li l-awtorità ta' riżoluzzjoni tkun hadet il-miżura tal-manigġjar ta' krizijiet.
- (72) F'konformità mal-Artikolu 47 tal-Karta, il-partijiet ikkonċernati għandhom id-dritt għal proċess ġust u għal rimedju effettiv kontra l-miżuri li jaffettwawhom. Għalhekk, jenhtieg li d-deċiżjonijiet mehuda mill-awtoritajiet ta' riżoluzzjoni jkunu soġġetti għad-dritt ta' appell.
- (73) L-azzjoni ta' riżoluzzjoni mehuda mill-awtoritajiet ta' riżoluzzjoni nazzjonali tista' težiġi valutazzjonijiet ekonomiċi u margini kbir ta' diskrezzjoni. L-awtoritajiet ta' riżoluzzjoni nazzjonali huma speċifikament mgħammra bil-kompetenzi mehtieġa biex jagħmlu dawk il-valutazzjonijiet u biex jiddeterminaw l-użu xieraq tal-margini ta' diskrezzjoni. Għalhekk, huwa importanti li jiġi żgurat li l-valutazzjonijiet ekonomiċi magħmula mill-awtoritajiet tar-riżoluzzjoni nazzjonali f'dak il-kuntest jintużaw bħala bażi mill-qrati nazzjonali fir-rieżami tal-miżuri tal-manigġjar ta' krizijiet ikkonċernati. Madankollu, in-natura kumplessa ta' dawk il-valutazzjonijiet ma għandhiex twaqqaf lill-qrati nazzjonali milli jeżaminaw jekk l-evidenza użata mill-awtorità ta' riżoluzzjoni hijiex fattwalment preċiża, affidabbli u konsistenti, jekk dik l-evidenza fihix informazzjoni rilevanti li jenhtieg li titqies sabiex tiġi vvalutata sitwazzjoni kumplessa u jekk hijiex kapaci tissostanzja l-konkluzjonijiet misluta minnha.
- (74) Sabiex ikunu koperti s-sitwazzjonijiet ta' urġenza estrema u billi s-sospensjoni ta' kwalunkwe deċiżjoni tal-awtoritajiet ta' riżoluzzjoni tista' timpedixxi l-kontinwità tal-funzjonijiet kruċjali, huwa neċessarju li jiġi stabbilit li jenhtieg li t-tressiq ta' kwalunkwe appell ma jirriżultax fis-sospensjoni awtomatika tal-effetti tad-deċiżjoni kkontestata u li jenhtieg li d-deċiżjoni tal-awtorità ta' riżoluzzjoni tkun infurzabbli immedjatament.
- (75) Barra minn hekk, fejn neċessarju sabiex jiġu protetti terzi persuni li jkunu akkwistaw assi, kuntratti, drittijiet u obbligazzjonijiet tas-CCP taht riżoluzzjoni bona fide bis-saħħa tal-eżercitar tas-setghat ta' riżoluzzjoni mill-awtoritajiet ta' riżoluzzjoni u sabiex tkun żgurata l-istabbiltà tas-swieq finanzjarji, jenhtieg li ebda dritt ta' appell ma jaffettwa xi att amministrattiv sussegwenti jew tranżazzjoni konklūza abbażi ta' deċiżjoni annullata. Għaldaqstant jenhtieg li f'dawn il-każijiet ir-rimedji għal deċiżjoni ingusta jkunu limitati għall-ghoti ta' kumpens għad-danni mgarrba mill-persuni affettwati.

- (76) Fl-interess ta' riżoluzzjoni effiċjenti, u sabiex jiġu evitati l-kunflitti ta' ġurisdizzjoni, jenhtieg li ma jinfetah jew jitkompla l-ebda proċediment normali ta' insolvenza għas-CCP li tkun qed tfalli waqt li l-awtorità ta' riżoluzzjoni tkun qed teżerċita s-setgħat ta' riżoluzzjoni tagħha jew tapplika l-ghodod ta' riżoluzzjoni, hlief fuq l-inizjattiva jew bil-kunsens tal-awtorità ta' riżoluzzjoni. Huwa utli u neċessarju li jiġu sospizi, għal perijodu limitat, ċerti obbligi kuntrattwali sabiex l-awtorità ta' riżoluzzjoni jkollha l-hin timplimenta l-ghodod ta' riżoluzzjoni. Madankollu, jenhtieg li dan ma japplikax għall-obbligi ta' CCP li tkun qed tfalli fil-konfront ta' sistemi mahtura skont id-Direttiva 98/26/KE tal-Parlament Ewropew u tal-Kunsill ⁽⁹⁾, inkluż CCPs oħra. Id-Direttiva 98/26/KE tnaqqas ir-riskju assoċjat mal-partecipazzjoni f'sistemi ta' hlas u saldu tat-titoli, b'mod partikolari billi tnaqqas id-disturbi fil-każ tal-insolvenza ta' participant f'sistema bħal din. Sabiex jiġi żgurat li dawk il-protezzjonijiet japplikaw b'mod xieraq f'sitwazzjonijiet ta' kriżi, filwaqt li tinżamm ċertezza xierqa għall-operaturi tas-sistemi ta' settlement ta' pagamenti u titoli u titoli u partecipanti oħrajn tas-suq, miżuri ta' prevenzjoni ta' kriżi jew miżuri tal-manigġjar ta' kriżijiet ma għandhomx jitqiesu bħala proċedimenti ta' insolvenza skont it-tifsira tad-Direttiva 98/26/KE, dment li jibqgħu jiġu osservati l-obbligi sostantivi skont il-kuntratt. Madankollu, l-operat ta' sistema mahtura f'konformità mad-Direttiva 98/26/KE jew id-dritt għal titoli kollaterali garantiti minnha ma għandux ikun ipperikolat.
- (77) Sabiex jiġi żgurat li l-awtoritajiet ta' riżoluzzjoni, meta jittrasferixxu assi u obligazzjonijiet lil akkwirent fis-settur privat jew lil CCP tranżitorja, ikollhom perijodu adegwat sabiex jidentifikaw il-kuntratti li għandhom jiġu ttrasferiti, jista' jkun xieraq li jiġu imposti restrizzjonijiet proporzjonati fuq id-drittijiet tal-kontropartijiet biex jagħlqu, jaċċelleraw jew inkella jitterminaw il-kuntratti finazjarji qabel ma jsir it-trasferiment. Din ir-restrizzjoni tkun neċessarja biex l-awtoritajiet ikunu jistgħu jiksibu stampa vera tal-karta bilanċjali tas-CCP li tkun qed tfalli, mingħajr il-bidliet fil-valur u fl-ambitu li jkun jinvolvi l-eżerċizzju estensiv tad-drittijiet tat-terminazzjoni. Sabiex ma tinterferixx aktar milli strettament neċessarju mad-drittijiet kuntrattwali tal-kontropartijiet, jenhtieg li r-restrizzjoni fuq id-drittijiet tat-terminazzjoni tkun limitata għall-iqsar perijodu possibbli u tapplika biss fir-rigward tal-miżura ta' prevenzjoni ta' kriżi jew tal-azzjoni ta' riżoluzzjoni, inkluż l-okkorrenza ta' kwalunkwe event marbut direttament mal-applikazzjoni ta' tali miżura, u jenhtieg li jibqgħu d-drittijiet għat-terminazzjoni li joriġinaw minn kwalunkwe inadempjenza oħra, inkluż nuqqas ta' hlas jew il-holqien ta' margiini.
- (78) Sabiex jiġu ppreservati l-arrangamenti legittimi fis-suq kapitali fil-każ ta' trasferiment ta' xi assi, kuntratti, drittijiet u obligazzjonijiet, iżda mhux kollha, ta' CCP li tkun qed tfalli, huwa xieraq li jiġu inkluzi salvagwardji sabiex jiġi evitat, kif xieraq, li l-obbligazzjonijiet, id-drittijiet u l-kuntratti marbuta jiġu sseparati minn xulxin. Jenhtieg li din ir-restrizzjoni fuq prassi magħżula fir-rigward tal-kuntratti marbuta u l-kollateral relatat tkun estiża għal kuntratti mal-istess kontroparti koperti minn arrangamenti tat-titoli, arrangamenti ta' kollateral finanzjarju għat-trasferimenti tat-titoli, arrangamenti ta' tpaċija, arrangamenti ta' close out netting u arrangamenti finanzjarji strutturati. Fejn tapplika s-salvagwardja, jenhtieg li l-awtoritajiet ta' riżoluzzjoni jfittxu li jittrasferixxu l-kuntratti konnessi kollha fi hdan l-arrangament protett, jew ihalluhom kollha fis-CCP residwa li tkun qed tfalli. Dawk is-salvagwardji għandhom jiżguraw li t-trattament kapitali regolatorju tal-iskoperturi koperti minn arrangament ta' totalizzar għall-finijiet tad-Direttiva 2013/36/UE tal-Parlament Ewropew u tal-Kunsill ⁽¹⁰⁾ jiġi affettwat l-inqas possibbli.
- (79) Is-CCPs tal-Unjoni jipprovdu servizzi lil membri tal-ikklijar u lil kliġenti tagħhom li jinsabu f'pajjiżi terzi u s-CCPs ta' pajjiżi terzi jipprovdu servizzi lil membri tal-ikklijar u lil kliġenti tagħhom li jinsabu fl-Unjoni. Ir-riżoluzzjoni effettiva tas-CCPs attivi internazzjonalment tehtieg kooperazzjoni bejn l-Istati Membri u awtoritajiet ta' pajjiżi terzi. Għal dak l-ghan, jenhtieg li l-ESMA tipprovdi gwida dwar il-kontenut tal-arrangamenti ta' kooperazzjoni li għandhom jiġu konklużi ma' awtoritajiet ta' pajjiżi terzi. Jenhtieg li dawn l-arrangamenti ta' kooperazzjoni jiżguraw ippanar effettiv, tehid ta' deċizzjonijiet u koordinazzjoni fir-rigward ta' CCPs attivi internazzjonalment. F'ċerti ċirkostanzi, jenhtieg li l-awtoritajiet ta' riżoluzzjoni nazzjonali jirrikonoxxu u jinfurzuw il-proċedimenti ta' riżoluzzjoni ta' pajjiżi terzi. Jenhtieg li l-kooperazzjoni ssehh ukoll fir-rigward tas-sussidjarji tas-CCPs tal-Unjoni jew ta' pajjiżi terzi u tal-membri tal-ikklijar tagħhom u l-kliġenti tagħhom.
- (80) Sabiex tiġi żgurata l-applikazzjoni konsistenti tal-penali amministrattivi fl-Istati Membri kollha għall-ksur ta' dan ir-Regolament, jenhtieg li dan ir-Regolament jipprevedi lista ta' penali amministrattivi ewlenin u miżuri amministrattivi oħra li jenhtieg li jkunu disponibbli għall-awtoritajiet tar-riżoluzzjoni u l-awtoritajiet kompetenti, għas-setgħa li jimponu dawk il-penali amministrattivi u miżuri amministrattivi oħra fuq il-persuni kollha, kemm jekk ġuridici jew inkella fiżiċi, responsabbli għal ksur, u għal lista ta' kriterji ewlenin meta jiġu determinati l-livell u t-tip ta' dawk il-penali amministrattivi u miżuri amministrattivi oħra u għal livelli ta' penali pekunjarji amministrattivi. Jenhtieg li l-penali amministrattivi u l-miżuri amministrattivi l-oħra jqisu fatturi bħal kwalunkwe

⁽⁹⁾ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli (ĠU L 166, 11.6.1998, p. 45).

⁽¹⁰⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenżjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

benefiċċju finanzjarju identifikat li jirriżulta mill-ksur, mill-gravità u mit-tul tal-ksur, kwalunkwe fattur aggravanti jew mitiganti, il-htieġ li l-multi amministrattivi jkollhom effett ta' deterrent u, fejn xieraq, jinkludu skont għall-kooperazzjoni mal-awtorità ta' riżoluzzjoni jew l-awtorità kompetenti. Jenhtieġ li l-adozzjoni u l-pubblikazzjoni ta' penali amministrattivi jirrispettaw id-drittijiet fundamentali kif stipulati fil-Karta.

- (81) Sabiex jiġu żgurati l-armonizzazzjoni konsistenti u l-protezzjoni adegwata għall-partecipanti fis-suq madwar l-Unjoni, jenhtieġ li l-Kummissjoni tingħata s-setgħa tadotta abbozz ta' standards tekniċi regolatorji żviluppati mill-ESMA permezz ta' atti delegati skont l-Artikolu 290 tat-Trattat dwar il-Funzjonament tal-Unjoni Ewropea (TFUE), f'konformità mal-Artikoli 10 sa 14 tar-Regolament (UE) Nru 1095/2010, sabiex tispeċifika l-elementi li ġejjin: (a) il-kontenut tal-arrangamenti u l-proċeduri bil-miktub għall-funzjonament tal-kulleġġi ta' riżoluzzjoni; (b) il-metodoloġija għall-kalkolu u ż-żamma tal-ammont tar-riżorsi proprji dedikati prefinanzjati addizzjonali li għandhom jintużaw mis-CCP fl-irkupru u l-proċeduri, fejn tali riżorsi proprji ma jkunux disponibbli, biex is-CCP tuża miżuri ta' rkupru li jirrikjedu kontribuzzjonijiet mill-membri tal-ikklijar mhux inadempjenti u biex sussegwentement tirrimborża tali membri tal-ikklijar; (c) il-metodoloġija għall-valutazzjoni tal-pjanijiet ta' rkupru; (d) il-kontenut tal-pjanijiet ta' riżoluzzjoni; (e) l-ordni ta' allokkazzjoni, il-perijodu massimu u s-sehem massimu tal-profitti annwali tas-CCP taht il-mekkanizmu ta' rimborż f'irkupru; (f) elementi rilevanti għat-tweqqif ta' valwazzjonijiet; (g) il-metodoloġija għall-kalkolu tal-bafer għal telf addizzjonali li għandu jiġi inkluz fil-valwazzjonijiet proviżorji; (h) l-elementi minimi li jenhtieġ li jiġu inkluzi f'riorganizzazzjoni ta' negozju; (i) kriterji li għandu jissodisfa pian ta' riorganizzazzjoni tan-negozju; (j) il-metodoloġija għall-valwazzjoni finali taht il-prinċipju li "l-ebda kreditur ma jmur aghar"; (k) il-kondizzjonijiet biex il-membri tal-ikklijar jgħaddu l-kumpens lill-klijenti tagħhom skont il-prinċipju ta' simetrija kuntrattwali u l-kundizzjonijiet li skonthom dan għandu jitqies proporzjonat.
- (82) Jenhtieġ li l-Kummissjoni tkun tista' tissospendi kwalunkwe obbligu tal-ikklijar stabbilit skont l-Artikolu 5 tar-Regolament (UE) Nru 648/2012, wara talba mill-awtorità tar-riżoluzzjoni ta' CCP taht riżoluzzjoni jew l-awtorità kompetenti tagħha, fuq inizjattiva tagħhom stess jew fuq talba mill-awtorità kompetenti responsabbli mis-supervizjoni ta' membru tal-ikklijar tas-CCP taht riżoluzzjoni, u wara opinjoni mhux vinkolanti mill-ESMA, għal tip speċifiku ta' kontroparti jew għal klassijiet speċifiċi tad-derivati OTC li jiġu kklirjati minn CCP li tkun taht riżoluzzjoni. Jenhtieġ li d-deċizjoni tas-sospensjoni tal-obbligu tal-ikklijar tiġi adottata biss jekk ikun neċessarju biex jiġu ppreservati l-istabbiltà finanzjarja u l-fiducia fis-suq, b'mod partikolari biex jiġu evitati l-effetti ta' kontagġju u jiġi evitat li l-kontropartijiet u l-investituri jkollhom skopertura għolja u incerta għar-riskju ta' CCP. Sabiex tadotta d-deċizjoni tagħha, jenhtieġ li l-Kummissjoni tqis l-oġettivi ta' riżoluzzjoni, il-kriterji ddikjarati fir-Regolament (UE) Nru 648/2012 sabiex id-derivati OTC jiġu soġġetti għall-obbligu tal-ikklijar fir-rigward ta' dawk id-derivati OTC li għalihom tintalab is-sospensjoni u jekk huwiex neċessarju li l-obbligu tal-ikklijar jiġi sospiż sabiex tippreserva l-istabbiltà finanzjarja u l-funzjonament ordnat tas-swieq finanzjarji fl-Unjoni. Jenhtieġ li l-ESMA tkun tista' titlob lill-Kummissjoni tissospendi l-obbligu tan-negozjar stabbilit fir-Regolament (UE) Nru 600/2014 tal-Parlament Ewropew u tal-Kunsill ⁽¹¹⁾ fejn tqis li s-sospensjoni tal-obbligu tal-ikklijar tkun bidla materjali fil-kriterji għall-obbligu tan-negozjar. Jenhtieġ li s-sospensjoni tkun ta' natura temporanja bil-possibbiltà ta' estensjoni. Bl-istess mod, ir-rwol tal-kumitat tar-riskju tas-CCP, kif stabbilit fl-Artikolu 28 tar-Regolament (UE) Nru 648/2012, jenhtieġ li jissahhah biex is-CCP tkompli tithegġeg tiġġestixxi r-riskji tagħha b'mod prudenti u ttejjeb ir-reżiljenza tagħha.

Jenhtieġ li l-membri tal-kumitat tar-riskju jkunu jistgħu jgħarrfu lill-awtorità kompetenti meta s-CCP ma ssegwix il-pariri tal-kumitat tar-riskju, u jenhtieġ li r-rappreżentanti tal-membri tal-ikklijar u l-klijenti tagħhom fil-kumitat tar-riskju jkunu jistgħu jużaw l-informazzjoni pprovduta sabiex iwettqu monitoraġġ tal-iskoperturi tagħhom għas-CCP, f'konformità mas-salvagwardji tal-kunfidenzjalità u mingħajr preġudizzju għal-limitazzjonijiet għall-iskambju ta' tali informazzjoni stipulati fil-liġi tal-kompetizzjoni. Fl-aħħar nett, jenhtieġ li l-awtoritajiet ta' riżoluzzjoni tas-CCPs jkollhom ukoll aċċess għall-informazzjoni neċessarja kollha fir-repożitorji tat-tranzazzjonijiet. Għalhekk, jenhtieġ li r-Regolament (UE) Nru 648/2012 u r-Regolament (UE) 2015/2365 tal-Parlament Ewropew u tal-Kunsill ⁽¹²⁾ jiġu emendati kif xieraq.

- (83) Sabiex tiġi żgurata l-implimentazzjoni adegwata tar-riforma tal-parametru referenzjarju tar-rata tal-imghax tal-FSB, huwa neċessarju li tiġi pprovduta ċarezza lill-partecipanti tas-suq li t-tranzazzjonijiet li jsiru jew li jiġu innovati qabel ma jibdew japplikaw ir-rekwiziti tal-ikklijar jew tal-margini għal tranzazzjonijiet ta' derivati OTC li jagħmlu referenza għall-parametru referenzjarju ta' rata tal-imghax ("tranzazzjonijiet miruta") mhux ser ikunu soġġetti għar-rekwiziti kif previst fir-Regolament (UE) Nru 648/2012 meta jiġu innovati għall-iskop uniku ta' implimentazzjoni jew thejjija għall-implimentazzjoni tar-riforma tal-parametru referenzjarju tar-rata tal-imghax. Dan għandu jippreveni wkoll kwalunkwe riskju li l-kontropartijiet tal-Unjoni għal dawk it-tranzazzjonijiet miruta jiskopru li mhumix preparati meta parametru referenzjarju speċifiku jiġi materjalment mibdul jew imwaqqaf, u b'hekk itaffi t-thassib dwar l-istabbiltà finanzjarja relatata. Tali approċċ huwa skont il-gwida internazzjonali mill-Kumitat ta' Basel dwar is-Supervizjoni Bankarja (BCBS) u mill-Organizzazzjoni Internazzjonali tal-Kummissjonijiet tat-Titoli (IOSCO).

⁽¹¹⁾ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

⁽¹²⁾ Ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-ġdid u li jemenda r-Regolament (UE) Nru 648/2012 (ĠU L 337, 23.12.2015, p. 1).

- (84) Sabiex ir-riżoluzzjoni ta' CCPs tkun implimentata b' mod effettiv, jenhtieg li s-salvagwardji previsti fid-Direttiva 2002/47/KE tal-Parlament Ewropew u tal-Kunsill ⁽¹³⁾ ma japplikaw għall-ebda restrizzjoni fuq l-infurzar ta' arrangamenti dwar kollateral finanzjarju jew fuq l-effett ta' arrangamenti dwar kollateral finanzjarju ta' garanzija, kwalunkwe dispożizzjoni ta' saldu abbażi tal-valur nett jew tpaċija previsti f' dan ir-Regolament.
- (85) Id-Direttiva (UE) 2017/1132 ⁽¹⁴⁾, 2004/25/KE ⁽¹⁵⁾ u 2007/36/KE ⁽¹⁶⁾ tal-Parlament Ewropew u tal-Kunsill fihom regoli dwar il-protezzjoni tal-azzjonisti u l-kredituri tas-CCPs li jaqgħu fil-kamp ta' applikazzjoni ta' dawk id-Direttivi. F'sitwazzjoni fejn l-awtoritajiet ta' riżoluzzjoni jkunu mehtieġa jaġixxu b'mod rapidu skont dan ir-Regolament, dawk ir-regoli jistgħu jfixxlu azzjoni ta' riżoluzzjoni effettiva u l-applikazzjoni ta' għodda u setgħat ta' riżoluzzjoni mill-awtoritajiet ta' riżoluzzjoni. Għalhekk, jenhtieg li d-derogi skont id-Direttiva 2014/59/UE jiġu estiżi għal azzjonijiet meħuda skont dan ir-Regolament. Sabiex ikun garantit il-livell massimu ta' ċertezza legali għall-partijiet ikkonċernati, jenhtieg li d-derogi jkunu definiti b'mod ċar u ristrett, u jenhtieg li jintużaw biss fl-interess pubbliku u meta jkunu sodisfatti l-iskattaturi ta' riżoluzzjoni.
- (86) Sabiex tiġi evitata duplikazzjoni tar-rekwiżiti, jenhtieg li d-Direttiva 2014/59/UE u r-Regolament (UE) Nru 806/2014 tal-Parlament Ewropew u tal-Kunsill ⁽¹⁷⁾ jiġu emendati biex jeskludu mill-kamp ta' applikazzjoni tagħhom dawk l-entitajiet li huma wkoll awtorizzati f'konformità mar-Regolament (UE) Nru 648/2012.
- (87) L-Artikolu 54(2) tar-Regolament (UE) Nru 600/2014 jipprevedi perijodu tranżitorju li matulu l-Artikolu 35 jew 36 ta' dak ir-Regolament ma japplikax għal dawk is-CCPs jew iċ-ċentri tan-negozjar li applikaw mal-awtorità kompetenti tagħhom biex jibbenefikaw mill-arrangamenti tranżitorji, fir-rigward tad-derivati nnegozjati fil-borża. Il-perijodu tranżitorju li matulu ċentru tan-negozjar jew CCP jista' jiġi eżentat mill-awtorità kompetenti nazzjonali tiegħu, fir-rigward tad-derivati nnegozjati fil-borża, mill-applikazzjoni tal-Artikoli 35 u 36 ta' dak ir-Regolament, skada fit-3 ta' Lulju 2020. L-ambjent attwali tas-suq, bi grad għoli ta' incertezza u volatilità xprunat mill-pandemija tal-COVID-19, iħalli impatt negattiv fuq is-CCPs u l-operazzjonijiet taċ-ċentri tan-negozjar billi jżid ir-riskji operazzjonali tagħhom. Dawk ir-riskji miżjuda, ikkombinati ma' kapacià limitata għall-valutazzjoni ta' talbiet għal aċċess u għall-ġestjoni tal-migrazzjoni ta' flussi tat-tranżazzjonijiet, jista' jkollhom impatt fuq il-funzjonament tajjeb tas-swieq jew l-istabbiltà finanzjarja. Barra minn hekk, dak ir-Regolament jipprevedi reġim ġdid ta' derivati nnegozjati fil-borża għall-aċċess għal infrastrutturi kritiċi tas-suq li għandu l-għan li jibbilanċja aktar kompetizzjoni fost dawk l-infrastrutturi mal-htieġa li tiġi ppreservata l-integrità operattiva tagħhom.
- Għalhekk, filwaqt li dak ir-Regolament ifittex li johloq suq kompetittiv għall-infrastrutturi finanzjarji, jenhtieg li l-operaturi ekonomiċi ma jistennwx li jinżammu r-regoli u l-prijoritajiet eżistenti meta jinbidlu ċ-ċirkostanzi ekonomiċi bħala konsegwenza, b'mod partikolari, ta' krizi ekonomika kbira. Dan huwa partikularment il-każ f'qasam fejn l-interazzjoni bejn l-infrastrutturi kritiċi tas-suq, bħal infrastrutturi tan-negozjar u tal-ikklerjar, tirrikjedi livell eċċezzjonali ta' reżiljenza operazzjonali, peress li kwalunkwe falliment f'tali -infrastrutturi kritiċi jkun ta' riskju għoli għall-istabbiltà finanzjarja. Bħala konsegwenza tal-pandemija tal-COVID-19, id-data ta' applikazzjoni tar-reġim il-ġdid ta' aċċess miftuħ għaċ-ċentri tan-negozjar u tas-CCPs li joffru servizzi tan-negozjar u tal-ikklerjar fir-rigward ta' derivati nnegozjati fil-borża tiġi posposta b'sena, sat-3 ta' Lulju 2021.
- (88) Sabiex jiġi żgurat li l-awtoritajiet ta' riżoluzzjoni tas-CCPs ikunu rrapprezentati fil-fora rilevanti kollha u sabiex jiġi żgurat li l-ESMA tibbenifika mill-kompetenzi neċessarji kollha biex jitwettqu l-kompiti relatati mal-irkupru u r-riżoluzzjoni tas-CCPs, jenhtieg li r-Regolament (UE) Nru 1095/2010 jiġi emendat sabiex ikun jinkludi awtoritajiet ta' riżoluzzjoni ta' CCPs nazzjonali fil-kunċett tal-awtoritajiet kompetenti stabbiliti minn dak ir-Regolament.
- (89) Sabiex thejji d-deċiżjonijiet tal-ESMA fir-rigward tal-kompiti allokat li jinvolvu l-iżvilupp ta' abbozz ta' standards tekniċi dwar valwazzjonijiet ex-ante u ex-post u dwar il-kulleġġi u l-pjanijiet ta' riżoluzzjoni, kif ukoll ta' linji gwida dwar il-kondizzjonijiet għar-riżoluzzjoni u dwar il-medjazzjoni vinkolanti, u biex tiżgura l-involvement komprensiv tal-Awtorità Superviżorja Ewropea (Awtorità Bankarja Ewropea) (EBA) u tal-membri tagħha fit-thejji ta' dawk id-deċiżjonijiet, jenhtieg li l-ESMA toħloq kumitat ta' riżoluzzjoni intern (il-"Kumitat

⁽¹³⁾ Id-Direttiva 2002/47/KE tal-Parlament Ewropew u tal-Kunsill tas-6 ta' Ġunju 2002 dwar arrangamenti finanzjarji kollaterali (ĠU L 168, 27.6.2002, p. 43).

⁽¹⁴⁾ Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-ligi dwar il-kumpanniji (ĠU L 169, 30.6.2017, p. 46).

⁽¹⁵⁾ Id-Direttiva 2004/25/KE tal-Parlament Ewropew u tal-Kunsill tal-21 ta' April 2004 fuq offerti ta' xiri (ĠU L 142, 30.4.2004, p. 12).

⁽¹⁶⁾ Id-Direttiva 2007/36/KE tal-Parlament Ewropew u tal-Kunsill tal-11 ta' Lulju 2007 dwar l-eżerċizzju ta' ċerti drittijiet tal-azzjonisti ta' kumpanniji kkwotati (ĠU L 184, 14.7.2007, p. 17).

⁽¹⁷⁾ Ir-Regolament (UE) Nru 806/2014 tal-Parlament Ewropew u tal-Kunsill tal- 15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

ta' Riżoluzzjoni tal-ESMA") bl-awtoritajiet ta' riżoluzzjoni bhala membri. Fejn rilevanti, jenhtieg li jiġu mistiedna jipparteċipaw bhala osservaturi l-awtoritajiet kompetenti ddefiniti fir-Regolament (UE) Nru 575/2013 tal-Parlament Ewropew u tal-Kunsill ⁽¹⁸⁾, inkluż il-Bank Ċentrali Ewropew, u l-awtoritajiet tar-riżoluzzjoni kif iddefiniti fid-Direttiva 2014/59/UE, inkluż il-Bord Uniku ta' Riżoluzzjoni stabbilit mir-Regolament (UE) Nru 806/2014.

- (90) Jenhtieg li l-Kumitat ta' Riżoluzzjoni tal-ESMA jiġi kkonsultat fit-thejija tal-qafas kunċettwali għall-valutazzjonijiet tar-reżiljenza ta' CCPs għal żviluppi negattivi tas-suq, meta din il-valutazzjoni tinkludi l-effett aggregat tal-arrangament ta' rkupru u riżoluzzjoni tas-CCP fuq l-istabbiltà finanzjarja tal-Unjoni. F'tali każijiet, jenhtieg li l-Kumitat ta' riżoluzzjoni tal-ESMA jiġi kkonsultat ukoll meta jkunu qed jiġu vvalutati s-sejbiet ta' tali testijiet tal-istress.
- (91) Dan ir-Regolament jirrispetta d-drittijiet fundamentali u josserva d-drittijiet, il-libertajiet u l-prinċipji rikonoxxuti mill-Karta.
- (92) Meta jiehdu deċiżjonijiet jew azzjonijiet skont dan ir-Regolament, jenhtieg li l-awtoritajiet kompetenti u l-awtoritajiet tar-riżoluzzjoni dejjem jikkunsidraw b'mod xieraq l-impatt tad-deċiżjonijiet u l-azzjonijiet tagħhom fuq l-istabbiltà finanzjarja fi Stati Membri oħra u fuq is-sitwazzjoni ekonomika fi Stati Membri oħra fejn l-operazzjonijiet tas-CCP ikunu kruċjali jew importanti għas-swieq finanzjarji lokali, inkluż fejn ikunu jinsabu l-membri tal-ikklijar u, meta l-informazzjoni rilevanti tkun disponibbli, fejn ikunu jinsabu l-klijenti tagħhom u fejn ikunu stabbiliti ċ-ċentri tan-negozjar u l-infrastrutturi tas-suq finanzjarju konnessi, inkluż CCPs interoperabbli
- (93) Peress li l-oġettiv ta' dan ir-Regolament, jiġifieri l-armonizzazzjoni tar-regoli u tal-proċessi għall-irkupru u r-riżoluzzjoni tas-CCPs, ma jistax jintlaħaq b'mod sodisfacenti mill-Istati Membri, iżda pjuttost, minhabba l-effetti ta' falliment ta' kwalunkwe CCPs fl-Unjoni kollha, jista' jintlaħaq aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa neċessarju sabiex jintlaħaq dak l-oġettiv.
- (94) Jenhtieg li l-applikazzjoni ta' dan ir-Regolament tiġi deferita sat-12 ta' Awwissu 2022 biex jiġu stabbiliti l-miżuri ta' implimentazzjoni essenzjali kollha u biex is-CCPs u parteċipanti oħra fis-suq ikunu jistgħu jiehdu l-passi neċessarji għall-finijiet ta' konformità. Madankollu, ir-reqwiżit li s-CCP tuża riżorsi proprji dedikati f'irkupru u d-dispożizzjonijiet li jiġu rikompensati membri tal-ikklijar fil-każ straordinarju li jiġi applikat haircutting tal-gwadanji tal-marġni ta' varjazzjoni f'irkupru, jiddependu fuq l-istandards tekniċi regolatorji xierqa li għandhom ikunu fis-seħh. Huwa għalhekk xieraq li jiġi estiz il-posponiment tad-data tal-applikazzjoni għal tali dispożizzjoni sat-12 ta' Frar 2023. Barra minn hekk, jenhtieg li ċerti dispożizzjonijiet li japplikaw għal pjanijiet ta' rkupru ta' CCP u l-adozzjoni u r-reviżjoni tal-pjanijiet ta' rkupru, inkluż l-obbligu li jiġi ppreżentat pjan ta' rkupru, jiġu applikati minn data aktar bikrija, billi s-CCPs kollha diġà għandhom pjanijiet ta' rkupru, kif mehtieg mill-Prinċipji għall-Infrastrutturi tas-Swieq Finanzjarji ppubblikati mill-Kumitat dwar l-Infrastrutturi tal-Pagamenti u tas-Swieq u l-IOSCO. Jenhtieg li s-CCPs diġà awtorizzati skont ir-Regolament (UE) Nru 648/2012 jiehdu l-passi xierqa biex jiżguraw li jkunu jistgħu jipprezentaw il-pjanijiet ta' rkupru tagħhom lill-awtoritajiet kompetenti tagħhom mhux aktar tard mit-12 ta' Frar 2022. Jenhtieg li daww id-dispożizzjonijiet relatati mal-pjanijiet ta' rkupru jiġu applikati mit-12 ta' Frar 2022. Jekk l-awtorità tar-riżoluzzjoni ma tkunx giet ikkonsultata dwar il-pjan ta' rkupru tas-CCP, ladarba jiġu applikabbli d-dispożizzjonijiet l-oħra ta' dan ir-Regolament, jenhtieg li l-awtorità kompetenti tas-CCP tikkonsulta l-awtorità tar-riżoluzzjoni dwar il-pjan ta' rkupru tas-CCP mingħajr dewmien. Sabiex tiġi żgurata ċ-ċertezza legali għall-kontropartijiet, jenhtieg li l-emendi għar-Regolament (UE) Nru 648/2012 maħsuba biex jiżguraw l-implimentazzjoni xierqa tar-riforma tal-parametru referenzjarju tar-rata tal-imgħax tal-FSB japplikaw mid-data tad-dhul fis-seħh ta' dan ir-Regolament.
- (95) Sabiex jiġi żgurat li r-riskji operazzjonali miżjuda li jirriżultaw mill-applikazzjoni tar-reġim ta' aċċess miftuħ għal derivati nnegozjati fil-borża ma jipperikolawx il-funzjonament tajjeb tas-swieq jew l-istabbiltà finanzjarja u biex tiġi evitata kwalunkwe diskontinwità, huwa mehtieg li tiġi applikata b'mod retroattiv l-estensjoni ta' tali perijodi tranżitorji mill-4 ta' Lulju 2020 sat-3 ta' Lulju 2021.

⁽¹⁸⁾ Ir-Regolament (UE) Nru 575/2013 tal-Parlament Ewropew u tal-Kunsill tas- 26 ta' Ġunju 2013 dwar ir-reqwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

- (96) Jenhtieg li dan ir-Regolament jiżgura li s-CCPs ikollhom kapaċità ta' assorbiment tat-telf u ta' rikapitalizzazzjoni suffiċjenti sabiex jiġu żgurati assorbiment tat-telf u rikapitalizzazzjoni minghajr xkiel u rapidi b'impatt minimu fuq l-istabbiltà finanzjarja bl-ghan li jiġi evitat impatt fuq il-kontribwenti. B'mod konsistenti mal-prinċipji maqbula internazzjonalment għal reġimi effettivi ta' riżoluzzjoni għall-istituzzjonijiet finanzjarji żviluppati mill-FSB, jenhtieg li dan ir-Regolament jiżgura li d-detenturi ta' ekwità ta' CCP jassorbu t-telf l-ewwel friżoluzzjoni b'mod li jimminimizza r-riskju ta' kontestazzjoni legali minn detenturi ta' ekwità, fuq il-bażi li t-telf tagħhom friżoluzzjoni huwa akbar mit-telf li kienu jgarrbu fi proċedimenti normali ta' insolvenza (skont il-prinċipju li "l-ebda kreditur ma jmur aghar"). Fil-15 ta' Novembru 2018, l-FSB ippubblika dokument ta' konsultazzjoni msemmi "Riżorsi finanzjarji għall-appoġġ tar-riżoluzzjoni ta' CCP u t-trattament tal-ekwità ta' CCP friżoluzzjoni".

Abbażi tar-reazzjonijiet riċevuti għal dak id-dokument u valutazzjonijiet ulterjuri, l-FSB qed jippjana li johroġ gwida fi tmiem l-2020 dwar kif l-ekwità għandha tintuża fil-każ ta' riżoluzzjoni ta' CCPs b'mod li jimminimizza r-riskju ta' kontestazzjoni legali minn detenturi ta' ekwità li jirriżulta mill-applikazzjoni tal-prinċipju li "l-ebda kreditur ma jmur aghar". Wara l-pubblikazzjoni ta' dik il-gwida, jenhtieg li l-Kummissjoni tirrevedi l-applikazzjoni tar-regoli stabbiliti f'dan ir-Regolament fir-rigward tal-valwazzjoni negattiva tal-ekwità friżoluzzjoni billi jitqiesu dawk l-istandards maqbula internazzjonalment. Minbarra din ir-reviżjoni speċifika, jenhtieg li l-Kummissjoni tirrevedi l-applikazzjoni ta' dan ir-Regolament wara ħames snin mid-data tad-dhul fis-seħh tiegħu, fost oħrajn billi tqis kwalunkwe żvilupp internazzjonali ulterjuri. Jenhtieg li dik ir-reviżjoni ġenerali tkopri mill-inqas ċerti kwistjonijiet ewlenin relatati mal-irkupru u r-riżoluzzjoni ta' CCPs, bħal riżorsi finanzjarji disponibbli għall-awtoritajiet ta' riżoluzzjoni biex ikopru t-telf mhux inadempjenti u r-riżorsi proprji ta' CCPs li għandhom jintużaw fl-irkupru u r-riżoluzzjoni,

ADOOTAW DAN IR-REGOLAMENT:

TITOLU I

SUĠĠETT U DEFINIZZJONIJET

Artikolu 1

Suġġett

Dan ir-Regolament jistabbilixxi r-regoli u l-proċeduri relatati mal-irkupru u r-riżoluzzjoni tal-kontropartijiet ċentrali (CCPs) awtorizzati f'konformità mar-Regolament (UE) Nru 648/2012 u r-regoli relatati ma' arrangamenti ma' pajjiżi terzi fil-qasam tal-irkupru u r-riżoluzzjoni ta' CCPs.

Artikolu 2

Definizzjonijiet

Għall-fini ta' dan ir-Regolament, japplikaw id-definizzjonijiet li ġejjin:

- (1) "CCP" tfisser CCP kif definita fil-punt (1) tal-Artikolu 2 tar-Regolament (UE) Nru 648/2012;
- (2) "kulleġġ ta' riżoluzzjoni" tfisser il-kulleġġ stabbilit skont l-Artikolu 4;
- (3) "awtorità ta' riżoluzzjoni" tfisser awtorità mahtura minn Stat Membru f'konformità mal-Artikolu 3;
- (4) "ghodda ta' riżoluzzjoni" tfisser għodda ta' riżoluzzjoni stipulati fl-Artikolu 27(1);
- (5) "setgħa ta' riżoluzzjoni" tfisser kwalunkwe wahda mis-setgħat kif stipulat fl-Artikoli 48 sa 58;
- (6) "objettivi tar-riżoluzzjoni" tfisser l-objettivi tar-riżoluzzjoni stipulati fl-Artikolu 21;

- (7) “awtorità kompetenti” tfisser awtorità mahtura minn Stat Membru f’konformità mal-Artikolu 22 tar-Regolament (UE) Nru 648/2012;
- (8) “event ta’ inadempjenza” tfisser xenarju li fih is-CCP tkun iddikjarata li tkun inadempjenti;
- (a) wiehed jew aktar mill-membri tal-ikklijar f’konformità mal-proċedura stabbilita fl-Artikolu 48 tar-Regolament (UE) Nru 648/2012; jew
- (b) CCP wiehed jew aktar interoperabbli f’konformità mal-arrangamenti kuntrattwali rilevanti jew mal-proċedura stabbilita fl-Artikolu 52 tar-Regolament (UE) Nru 648/2012.
- (9) “event mhux ta’ inadempjenza” tfisser xenarju fejn it-telf huwa mgarrab minn CCP għal kwalunkwe raġuni oħra minbarra event ta’ inadempjenza, inkluż iżda mhux limitat għal, nuqqasijiet fin-negozju, il-kustodja, l-investiment, legali jew operazzjonali, jew frodi, inkluż nuqqasijiet li jirriżultaw minn attakki ċibernetiċi;
- (10) “pjan ta’ riżoluzzjoni” tfisser pjan ta’ riżoluzzjoni għal CCP imfassal f’konformità mal-Artikolu 12;
- (11) “azzjoni ta’ riżoluzzjoni” tfisser deċiżjoni li CCP titpogġa f’riżoluzzjoni skont l-Artikolu 22, l-applikazzjoni ta’ għodda ta’ riżoluzzjoni, jew l-eżerċitar ta’ setgħa ta’ riżoluzzjoni waħda jew aktar;
- (12) “membru tal-ikklijar” tfisser membru tal-ikklijar kif definit fil-punt 14 tal-Artikolu 2 tar-Regolament (UE) Nru 648/2012;
- (13) “impriza prinċipali” tfisser impriza prinċipali kif definit fil-punt (15)(a) tal-Artikolu 4(1) tar-Regolament (UE) Nru 575/2013;
- (14) “CCP ta’ pajjiż terz” tfisser CCP li l-uffiċċju prinċipali tagħha jkun stabbilit f’pajjiż terz;
- (15) “arrangament ta’ tpaċija” tfisser arrangament li skontu żewġ pretensjonijiet jew obbligi jew aktar dovuti bejn is-CCP taht riżoluzzjoni u kontroparti jistgħu jiġu paċuti kontra xulxin;
- (16) “infrastruttura tas-suq finanzjarju” jew “FMI” tfisser CCP, depożitorju ċentrali tat-titoli, repożitorju tat-tranzazzjonijiet, sistema ta’ pagament jew sistema oħra definita u mahtura minn Stat Membru skont il-punt (a) tal-Artikolu 2 tad-Direttiva 98/26/KE;
- (17) “ċentru tan-negozjar” tfisser post ta’ negozju kif definit fil-punt 4 tal-Artikolu 2 tar-Regolament (UE) Nru 648/2012;
- (18) “klijent” tfisser klijent kif definit fil-punt 15 tal-Artikolu 2 tar-Regolament (UE) Nru 648/2012;
- (19) “O-SIs” tfisser istituzzjonijiet ta’ importanza sistemika kif imsemmija fl-Artikolu 131(3) tad-Direttiva 2013/36/UE;
- (20) “klijent indirett” tfisser impriza li tkun stabbilit arrangamenti tal-ikklijar indirett ma’ membru tal-ikklijar fis-sens tat-tieni subparagrafu tal-Artikolu 4(3) tar-Regolament (UE) Nru 648/2012;
- (21) “CCP interoperabbli” tfisser CCP li magħha jkun għe stabbilit arrangament tal-interoperabilità;
- (22) “pjan ta’ rkupru” tfisser pjan ta’ rkupru mfassal u miżmum minn CCP f’konformità mal-Artikolu 9;
- (23) “bord” tfisser il-bord amministrattiv jew supervizorju, jew it-tnejn li huma, stabbilit skont il-liġi nazzjonali tal-kumpanniji u f’konformità mal-Artikolu 27(2) tar-Regolament (UE) Nru 648/2012;
- (24) “kulleġġ supervizorju” tfisser il-kulleġġ imsemmi fl-Artikolu 18(1) tar-Regolament (UE) Nru 648/2012;
- (25) “kapital” tfisser kapital kif definit fil-punt 25 tal-Artikolu 2 tar-Regolament (UE) Nru 648/2012;
- (26) “kaskata tal-inadempjenza” tfisser kaskata tal-inadempjenza f’konformità mal-Artikolu 45 tar-Regolament (UE) Nru 648/2012;
- (27) “funzjonijiet kruċjali” tfisser attivitajiet, servizzi jew operazzjonijiet ipprovduti lil partijiet terzi esterni għas-CCP, li d-diskontinwità tagħhom x’aktarx li twassal għal tharbit tas-servizzi li huma essenzjali għall-ekonomija reali jew għal tharbit tal-istabbiltà finanzjarja fi Stat Membru wiehed jew aktar minhabba d-daqs, is-sehem mis-suq, l-interkonnnettività esterna u interna, il-komplessità jew l-attivitajiet transfruntieri ta’ CCP, b’mod partikolari fir-rigward tas-sostitwibbiltà ta’ dawk l-attivitajiet, is-servizzi jew l-operazzjonijiet;

- (28) “grupp” tfisser grupp kif definiti fil-punt 16 tal- Artikolu 2 tar-Regolament (UE) Nru 648/2012;
- (29) “FMI marbuta” tfisser FMI li magħha s-CCP tkun dahlet farrangamenti kuntrattwali, inkluż arrangamenti tal-interoperabilità;
- (30) “għajnuna finanzjarja pubblika straordinarja” tfisser għajnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea (TFUE), jew kwalunkwe appoġġ finanzjarju pubbliku ieħor fil-livell supranazzjonali, li, jekk jiġi pprovdut fil-livell nazzjonali, jikkostitwixxi għajnuna mill-Istat, li tiġi pprovduta sabiex jiġu ppreservati jew restawrati l-vijabilità, il-likwidità jew is-solvenza ta’ CCP;
- (31) “kuntratti finanzjarji” tfisser kuntratti u ftehimiet kif definiti fil-punt 100 tal-Artikolu 2(1) tad-Direttiva 2014/59/UE;
- (32) “proċedimenti normali ta’ insolvenza” tfisser il-proċedimenti ta’ insolvenza kollettivi li jinvolvu l-iżvestiment parzjali jew totali ta’ debitur u l-hatra ta’ likwidatur jew amministratur normalment applikabbli għas-CCPs skont il-ligi nazzjonali u speċifiċi għal daww l-istituzzjonijiet jew inkella applikabbli b’mod ġenerali għal kwalunkwe persuna fiżika jew ġuridika;
- (33) “strumenti ta’ sjieda” tfisser ishma, strumenti oħrajn li jikkonferixxu sjieda, strumenti li jistgħu jiġu kkonvertiti jew jagħtu d-dritt li jiġu akkwistati ishma jew strumenti ta’ sjieda oħrajn, u strumenti li jirrappreżentaw interessi fi shma jew strumenti ta’ sjieda oħrajn;
- (34) “awtorità makroprudenzjali nazzjonali mahtura” tfisser l-awtorità fdata bit-tweqqif tal-politika makroprudenzjali msemmija fir-Rakkomandazzjoni B1 tal-Bord Ewropew dwar ir-Riskju Sistemiku (BERS) tat-22 ta’ Diċembru 2011 dwar il-mandat makroprudenzjali tal-awtoritajiet nazzjonali (BERS/2011/3);
- (35) “fond tal-inadempjenza” tfisser fond tal-inadempjenza miżmum minn CCP b’konformità mal-Artikolu 42 tar-Regolament (UE) Nru 648/2012;
- (36) “riżorsi prefinanzjati” tfisser riżorsi miżmuma mill-persuna ġuridika rilevanti u disponibbli liberament għaliha;
- (37) “manigment superjuri” tfisser il-persuna jew persuni li effettivament jidderieġu n-negozju tas-CCP u l-membri/i eżekuttivi(i) tal-bord;
- (38) “repożitorju tat-tranzazzjonijiet” tfisser repożitorju tat-tranzazzjonijiet kif definiti fil-punt 2 tal-Artikolu 2 tar-Regolament (UE) Nru 648/2012 jew fil-punt 1 tal- Artikolu 3 tar-Regolament (UE) 2015/2365 tal-Parlament Ewropew u tal-Kunsill ⁽¹⁹⁾;
- (39) “Qafas ta’ għajnuna mill-Istati tal-Unjoni” tfisser il-qafas stabbilit mill-Artikoli 107, 108 u 109 TFUE u r-regolamenti u l-atti kollha tal-Unjoni, inklużi l-linji gwida, il-komunikazzjonijiet u l-avviżi, magħmula jew adottati skont l-Artikolu 108(4) jew l-Artikolu 109 TFUE;
- (40) “strumenti ta’ dejn” tfisser bonds jew forom oħrajn ta’ dejn trasferibbli mhux garantiti, strumenti li joħolqu jew jirrikonossu dejn u strumenti li jagħtu drittijiet għall-akkwist ta’ strumenti ta’ dejn;
- (41) “margni inizjali” tfisser margni miġbura mis-CCP biex tkopri l-iskopertura futura potenzjali għal membri tal-ikklijar li jipprovdu l-margni u, fejn rilevanti, CCPs interoperabbli fl-intervall bejn l-aħħar ġbir ta’ margni u l-likwidazzjoni ta’ pożizzjonijiet wara l-inadempjenza ta’ membru tal-ikklijar jew l-inadempjenza ta’ CCP interoperabbli;
- (42) “margni ta’ varjazzjoni” tfisser il-margni miġbur jew imhallas biex jirrifletti l-iskoperturi attwali li jirriżultaw minn bidliet reali fil-prezzijiet tas-suq;
- (43) “sejha għal flus għal riżoluzzjoni” tfisser talba għal riżorsi fi flus li għandhom jiġu pprovduti mill-membri tal-ikklijar lis-CCP, minbarra r-riżorsi prefinanzjati, abbażi tas-setgħat statutorji disponibbli għal awtorità ta’ riżoluzzjoni f’konformità mal-Artikolu 31;
- (44) “sejha għal flus għal irkupru” tfisser talba għal riżorsi fi flus, hlief sejha għal flus għal riżoluzzjoni, li għandha tiġi pprovduta mill-membri tal-ikklijar lis-CCP, minbarra r-riżorsi prefinanzjati, abbażi tal-arrangamenti kuntrattwali stipulati fir-regoli operattivi tas-CCP;

⁽¹⁹⁾ Ir-Regolament (UE) 2015/2365 tal-Parlament Ewropew u tal-Kunsill tal-25 ta’ Novembru 2015 dwar it-trasparenza ta’ tranzazzjonijiet ta’ finanzjament tat-titoli u l-użu mill-ġdid u li jemenda r-Regolament (UE) Nru 648/2012 (ĠU L 337, 23.12.2015, p. 1).

- (45) “setgħat ta’ trasferiment” tfisser is-setgħat speċifikati fil-punti (c) u (d) tal-Artikolu 48(1) għat-trasferiment ta’ ishma, strumenti ta’ sjieda oħrajn, strumenti ta’ dejn, assi, drittijiet, obbligi jew obbligazzjonijiet, jew kwalunkwe kombinazzjoni ta’ daww l-elementi minn CCP taħt riżoluzzjoni lil benefiċjarju;
- (46) “derivat” tfisser derivat kif definit fil-punt 5 tal- Artikolu 2 tar-Regolament (UE) Nru 648/2012;
- (47) “arrangament ta’ totalizzar” tfisser arrangament li tahtu għadd ta’ pretensjonijiet jew obbligi jistgħu jiġu kkonvertiti fi pretensjoni netta unika, inkluż arrangament ta’ totalizzar tal-gheluq li tahtu, meta jsehh event ta’ infurzar (irrispettivament minn kif u fejn jiġi definit), l-obbligi tal-partijiet jiġu aċċellerati sabiex isiru dovuti immedjatament jew jiġu terminati u, fi kwalunkwe każ, jiġu kkonvertiti fi, jew sostitwiti minn, pretensjoni netta unika, inkluż “dispożizzjoni dwar it-totalizzar tal-gheluq” kif definit fil-punt (n)(i) tal-Artikolu 2(1) tad-Direttiva 2002/47/KE tal-Parlament Ewropew u tal-Kunsill ⁽²⁰⁾ u “totalizzar” kif definit fil-punt (k) tal-Artikolu 2 tad-Direttiva 98/26/KE;
- (48) “miżura ta’ prevenzjoni ta’ kriżi” tfisser l-eżerċitar ta’ setgħat li CCP tenhtieg tiehu miżuri sabiex tirrimedja n-nuqqasijiet fil-pjan ta’ rkupru tagħha skont l-Artikolu 10(8) u (9), l-eżerċitar ta’ setgħat biex jiġu indirizzati jew jitnehhew l-impedimenti għar-riżolvibbiltà skont l-Artikolu 16, jew l-applikazzjoni ta’ miżura ta’ intervent bikri skont l-Artikolu 18;
- (49) “dritt ta’ terminazzjoni” tfisser dritt li kuntratt jiġi terminat, dritt li l-obbligi jiġu aċċellerati, jingħalqu, jiġu paċuti jew jiġu nnettjati jew kwalunkwe dispożizzjoni simili li tissospendi, timmodifika jew ittemm obbligu ta’ parti għall-kuntratt jew dispożizzjoni li tippreveni li jirriżulta obbligu skont il-kuntratt li altrimenti kien jirriżulta;
- (50) “arrangament kollaterali finanzjarju dwar trasferiment ta’ titolu” tfisser arrangament kollaterali finanzjarju dwar trasferiment ta’ titolu kif definit fil-punt (b) tal- Artikolu 2(1) tad-Direttiva 2002/47/KE;
- (51) “bond kopert” tfisser bond kopert kif iddefinit fil-punt (1) tal-tal-Artikolu 3 tad-Direttiva (UE) 2019/2162 tal-Parlament Ewropew u tal-Kunsill ⁽²¹⁾;
- (52) “proċedimenti ta’ riżoluzzjoni ta’ pajjiż terz” tfisser azzjoni skont il-liġi ta’ pajjiż terz għall-ġestjoni ta’ falliment ta’ CCP ta’ pajjiż terz li tkun komparabbli, f’termini ta’ oġettivi u riżultati antiċipati, mal-azzjonijiet ta’ riżoluzzjoni skont dan ir-Regolament;
- (53) “awtoritajiet nazzjonali rilevanti” tfisser l-awtoritajiet ta’ riżoluzzjoni, l-awtoritajiet kompetenti jew il-ministeri kompetenti mahtura f’konformità ma’ dan ir-Regolament jew skont l-Artikolu 3 tad-Direttiva 2014/59/UE jew awtoritajiet oħrajn fl-Istati Membri b’setgħat li jirrigwardaw l-assi, id-drittijiet, l-obbligi jew l-obbligazzjonijiet tas-CCPs ta’ pajjiżi terzi li jipprovdu servizzi tal-ikklijar fil-ġurisdizzjoni tagħhom;
- (54) “awtorità rilevanti ta’ pajjiż terz” tfisser awtorità ta’ pajjiż terz responsabbli għat-twettiq ta’ funzjonijiet komparabbli għal daww tal-awtoritajiet ta’ riżoluzzjoni jew tal-awtoritajiet kompetenti skont dan ir-Regolament.

TITOLU II

AWTORITAJIET, KULLEĠĠ TA’ RIŻOLUZZJONI U PROĊEDURI

Taqsim 1

Awtoritajiet ta’ riżoluzzjoni, kulleġġi ta’ riżoluzzjoni u l-involviment ta’ awtoritajiet superviżorji ewropej

Artikolu 3

Haħra ta’ awtoritajiet ta’ riżoluzzjoni u ministeri kompetenti

1. Kull Stat Membru għandu jaħtar awtorità ta’ riżoluzzjoni waħda jew aktar li jkollhom is-setgħa li japplikaw l-ghodod ta’ riżoluzzjoni u jeżerċitaw is-setgħat ta’ riżoluzzjoni kif stabbilit f’dan ir-Regolament.

⁽²⁰⁾ Id-Direttiva 2002/47/KE tal-Parlament Ewropew u tal-Kunsill tas-6 ta’ Ġunju 2002 dwar arrangamenti finanzjarji kollaterali (ĠU L 168, 27.6.2002, p. 43).

⁽²¹⁾ Id-Direttiva (UE) 2019/2162 tal-Parlament Ewropew u tal-Kunsill tas-27 ta’ Novembru 2019 dwar il-hruġ ta’ bonds koperti u s-superviżjoni pubblika ta’ bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29).

L-awtoritajiet ta' riżoluzzjoni għandhom ikunu banek ċentrali nazzjonali, ministeri kompetenti, awtoritajiet amministrattivi pubbliċi jew awtoritajiet oħrajn fdati b'setgħat amministrattivi pubbliċi.

2. L-awtoritajiet ta' riżoluzzjoni għandu jkollhom il-kompetenzi, ir-riżorsi u l-kapaċità operazzjonali biex japplikaw miżuri ta' riżoluzzjoni u jeżerċitaw is-setgħat tagħhom bil-heffa u l-flessibbiltà neċessarji biex jinkisbu l-oġettivi tar-riżoluzzjoni.

3. Meta awtorità ta' riżoluzzjoni mahtura skont il-paragrafu 1 ta' dan l-Artikolu tiġi fdata b'funzjonijiet oħrajn, għandhom jiġu stabbiliti arranġamenti strutturali xierqa biex jiġu evitati l-kunflitti ta' interess bejn il-funzjonijiet fdati lill-awtorità ta' riżoluzzjoni skont dan ir-Regolament u l-funzjonijiet l-oħrajn kollha fdati lil dik l-awtorità. B'mod partikolari, għandhom jiġu stabbiliti arranġamenti biex tiġi żgurata indipendenza operattiva effettiva, inkluż persunal, linji ta' rapportar u proċess tat-tehid ta' deċiżjonijiet separati ta' dik l-awtorità tar-riżoluzzjoni, minn kwalunkwe kompit u l-awtorità tar-riżoluzzjoni tista' twettaq skont l-Artikolu 22 tar-Regolament (UE) Nru 648/2012 bhala awtorità kompetenti tas-CCP u mill-kompiti li l-awtorità tar-riżoluzzjoni tista' twettaq bhala l-awtorità kompetenti tal-membri tal-ikklijar imsemmija fil-punt (c) tal-Artikolu 18(2) tar-Regolament (UE) Nru 648/2012.

4. Ir-rekwiżiti espressi fil-paragrafu 3 ma għandhomx jipprekludu li l-linji ta' rapportar jikkonverġu fl-oġġli livell ta' organizzazzjoni li tinkorpora funzjonijiet jew awtoritajiet differenti, jew li, il-persunal jista', taht kondizzjonijiet predefiniti, jiġi kondiviz bejn il-funzjonijiet l-oħra fdati lill-awtorità tar-riżoluzzjoni biex tissodisfa volumi tax-xogħol temporanjament għoljin, jew biex l-awtorità tar-riżoluzzjoni tkun tista' tuża hija stess l-għarfien espert ta' persunal kondiviz.

5. L-awtoritajiet li jeżerċitaw il-funzjonijiet ta' superviżjoni u riżoluzzjoni skont ir-Regolament (UE) Nru 648/2012 u dan ir-Regolament, u l-persuni li jeżerċitaw dawk il-funzjonijiet fisimhom, għandhom jikkooperaw mill-qrib fil-preparazzjoni, l-ippjanar u l-applikazzjoni tad-deċiżjonijiet tar-riżoluzzjoni, kemm fil-każ fejn l-awtorità ta' riżoluzzjoni u l-awtorità kompetenti huma entitajiet separati u kemm fil-każ fejn l-funzjonijiet jitwettqu mill-istess entità.

6. L-awtoritajiet tar-riżoluzzjoni għandhom jadottaw u jippubblikaw ir-regoli interni li jkollhom fis-seħh sabiex jiżguraw konformità mar-rekwiżiti stabbiliti fil-paragrafu 3, inkluż regoli li jirrigwardaw is-segretezza professjonali u l-iskambji ta' informazzjoni bejn l-oqsma funzjonali differenti.

7. L-Istati Membri fejn ma tkun giet stabbilita l-ebda CCP jistgħu jidderogaw mir-rekwiżiti stabbiliti fil-paragrafu 3, hlief fir-rigward ta' arranġamenti biex jiġu evitati kunflitti ta' interess.

8. Kull Stat Membru għandu jahtar ministeru wiehed li għandu jkun responsabbli għall-eżerċitar tal-funzjonijiet fdati lill-ministeru kompetenti skont dan ir-Regolament.

9. Fejn l-awtorità ta' riżoluzzjoni fi Stat Membru mhijiex il-ministeru kompetenti, l-awtorità ta' riżoluzzjoni għandha tinforma lill-ministeru kompetenti mingħajr dewmien bla bżonn dwar id-deċiżjonijiet li jittiehdu skont dan ir-Regolament u, għajr jekk stabbilit mod ieħor fil-liġi nazzjonali, tikseb l-approvazzjoni tiegħu qabel timplimenta d-deċiżjonijiet li jkollhom impatt fiskali dirett jew implikazzjonijiet sistemici li x'aktarx iwasslu għal impatt fiskali dirett.

10. L-Istati Membri għandhom jinnotifikaw lill-Kummissjoni u lill-Awtorità Superviżorja Ewropea (Awtorità Ewropea tat-Titoli u s-Swieq) (ESMA) stabbilita bir-Regolament (UE) Nru 1095/2010, dwar l-awtoritajiet ta' riżoluzzjoni mahtura skont il-paragrafu 1.

11. Meta Stat Membru jahtar aktar minn awtorità ta' riżoluzzjoni waħda skont il-paragrafu 1, in-notifika msemmija fil-paragrafu 10 għandha tinkludi dawn li ġejjin:

- (a) ir-raġunijiet li jiġġustifikaw dik il-hatra multipla;
- (b) l-allokazzjoni tal-funzjonijiet u r-responsabbiltajiet bejn dawk l-awtoritajiet;
- (c) il-mod kif tiġi żgurata l-koordinazzjoni bejniethom; u
- (d) l-awtorità ta' riżoluzzjoni mahtura bhala l-awtorità ta' kuntatt għall-finijiet ta' kooperazzjoni u koordinazzjoni mal-awtoritajiet rilevanti ta' Stati Membri oħrajn.

12. L-ESMA għandha tippubblika lista tal-awtoritajiet ta' riżoluzzjoni u tal-awtoritajiet ta' kuntatt innotifikati skont il-paragrafu 10.

Artikolu 4

Kulleġġi ta' riżoluzzjoni

1. L-awtorità tar-riżoluzzjoni tas-CCP għandha tistabbilixxi, tiġġestixxi u tippresiedi kulleġġ ta' riżoluzzjoni għat-twertiq tal-kompiti msemmija fl-Artikoli 12, 15 u 16, u tiżgura kooperazzjoni u koordinazzjoni mal-awtoritajiet li jkunu membri tal-kulleġġ ta' riżoluzzjoni u, fejn xieraq, kooperazzjoni mal-awtoritajiet u l-awtoritajiet ta' riżoluzzjoni kompetenti ta' pajjiżi terzi.

Il-kulleġġi ta' riżoluzzjoni għandhom jipprovdu qafas għall-awtoritajiet ta' riżoluzzjoni u għal awtoritajiet rilevanti oħrajn biex iwettqu l-kompiti li ġejjin:

- (a) l-iskambju ta' informazzjoni rilevanti għat-tfassil ta' pjanijiet ta' riżoluzzjoni, inkluż biex jittiehed kont tal-impatt sistemiku tal-implimentazzjoni tal-pjan ta' riżoluzzjoni, għall-applikazzjoni ta' miżuri preparatorji u preventivi u għar-riżoluzzjoni;
- (b) it-tfassil ta' pjanijiet ta' riżoluzzjoni skont l-Artikolu 12;
- (c) il-valutazzjoni tar-riżolvibbiltà ta' CCPs skont l-Artikolu 15;
- (d) l-identifikazzjoni, l-indirizzar u t-tnehhija ta' impedimenti għar-riżolvibbiltà ta' CCPs skont l-Artikolu 16; u
- (e) il-koordinazzjoni tal-komunikazzjoni pubblika dwar il-pjanijiet u l-istrategġi ta' riżoluzzjoni.

2. Dawn li ġejjin għandhom ikunu membri tal-kulleġġ ta' riżoluzzjoni:

- (a) l-awtorità ta' riżoluzzjoni tas-CCP;
- (b) l-awtorità kompetenti tas-CCP;
- (c) l-awtoritajiet kompetenti u l-awtoritajiet ta' riżoluzzjoni tal-membri tal-ikklijar imsemmijin fil-punt (c) tal-Artikolu 18(2) tar-Regolament (UE) Nru 648/2012, inkluż, fejn rilevanti, il-Bank Ċentrali Ewropew (BĊE) fil-qafas tal-kompiti li jikkoncernaw is-supervizzjoni prudenzjali ta' istituzzjonijiet ta' kreditu fi hdan il-mekkanizmu supervizzorju uniku mogħti lill f'konformità mar-Regolament tal-Kunsill (UE) Nru 1024/2013 ⁽²²⁾ u l-Bord Uniku ta' Riżoluzzjoni (SRB) fir-rwol tiegħu bħala awtorità ta' riżoluzzjoni ta' istituzzjonijiet ta' kreditu fi hdan il-mekkanizmu uniku ta' riżoluzzjoni kkonferit lill skont ir-Regolament (UE) Nru 806/2014;
- (d) l-awtoritajiet kompetenti u l-awtoritajiet ta' riżoluzzjoni tal-membri tal-ikklijar, għajr dawk imsemmija fil-punt (c). Dawk l-awtoritajiet kompetenti u l-awtoritajiet ta' riżoluzzjoni għandhom jinformat lill-awtorità ta' riżoluzzjoni tas-CCP u jiġġustifikaw il-partecipazzjoni tagħhom fil-kulleġġ abbażi tal-valutazzjoni tagħhom tal-impatt li r-riżoluzzjoni tas-CCP jista' jkollha fuq l-istabbiltà finanzjarja tal-Istat Membru rispettiv tagħhom;
- (e) l-awtoritajiet kompetenti jew l-awtoritajiet tar-riżoluzzjoni tal-klijenti ta' membri tal-ikklijar, dment li l-kulleġġ ma jkollux diġà membru mill-Istat Membru tagħhom stess f'konformità mal-punti (c), (d), (f), (g) jew (h) ta' dan il-paragrafu. Dawk l-awtoritajiet għandhom jinformat lill-awtorità ta' riżoluzzjoni tas-CCP u jiġġustifikaw il-partecipazzjoni tagħhom fil-kulleġġ abbażi tal-valutazzjoni tagħhom tal-impatt li r-riżoluzzjoni tas-CCP jista' jkollha fuq l-istabbiltà finanzjarja tal-Istat Membru rispettiv tagħhom;
- (f) l-awtoritajiet kompetenti msemmija fil-punt (d) tal-Artikolu 18(2) tar-Regolament (UE) Nru 648/2012;
- (g) l-awtoritajiet kompetenti u l-awtoritajiet ta' riżoluzzjoni tas-CCPs imsemmija fil-punt (e) tal-Artikolu 18(2) tar-Regolament (UE) Nru 648/2012;
- (h) l-awtoritajiet kompetenti msemmija fil-punt (f) tal-Artikolu 18(2) tar-Regolament (UE) Nru 648/2012;
- (i) il-membri tas-Sistema Ewropea ta' Banek Ċentrali (SEBC) imsemmija fil-punt (g) tal-Artikolu 18(2) tar-Regolament (UE) Nru 648/2012;

⁽²²⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

- (j) il-banek ċentrali tal-*ħruġ* imsemmija fil-punt (h) tal-Artikolu 18(2) tar-Regolament (UE) Nru 648/2012;
- (k) il-banek ċentrali tal-*ħruġ* tal-muniti tal-Unjoni tal-istrumenti finanzjarji kklerjati mis-CCP, għajr dawk imsemmija fil-punt (j). Dawk il-banek ċentrali tal-*ħruġ* għandhom jinformaw lill-awtorità ta' riżoluzzjoni tas-CCP u jiġġustifikaw il-partecipazzjoni tagħhom fil-kulleġġ abbażi tal-valutazzjoni tagħhom tal-impatt li r-riżoluzzjoni tas-CCP jista' jkollha fuq il-munita ta' *ħruġ* rispettiva tagħhom;
- (l) l-awtorità kompetenti għall-impriza principali, fejn applikabbli;
- (m) il-ministeru kompetenti, meta l-awtorità ta' riżoluzzjoni msemmija fil-punt (a) ma tkunx il-ministeru kompetenti;
- (n) l-ESMA; u
- (o) l-Awtorità Supervizorja Ewropea (Awtorità Bankarja Ewropea) (EBA), stabbilita bir-Regolament (UE) Nru 1093/2010.

3. L-ESMA, l-EBA u l-awtoritajiet imsemmija fil-punti (d), (e), (k) u (l) tal-paragrafu 2 ma għandux ikollhom drittijiet tal-vot fil-kulleġġi ta' riżoluzzjoni.

Meta l-BĊE ikun membru tal-kulleġġ skont il-punti (c) u (j) tal-paragrafu 2 ta' dan l-Artikolu, huwa għandu jkollu żewġ voti fil-kulleġġ.

4. L-awtoritajiet kompetenti u ta' riżoluzzjoni tal-membri tal-ikklerjar stabbiliti f'pajjiżi terzi u l-awtoritajiet kompetenti u ta' riżoluzzjoni ta' CCPs ta' pajjiżi terzi li magħhom is-CCP tkun stabbilixxiet arrangamenti ta' interoperabbiltà jistgħu jiġu mistiedna jippartecipaw fil-kulleġġ ta' riżoluzzjoni bħala osservaturi. L-attenzenza tagħhom għandha tkun bil-kondizzjoni li dawk l-awtoritajiet ikunu soġġetti għal rekwiżiti ta' kunfidenzjalità li, fl-opinjoni tal-awtorità tar-riżoluzzjoni tas-CCP bħala l-president tal-kulleġġ ta' riżoluzzjoni, ikunu ekwivalenti għal dawk stipulati fl-Artikolu 73.

Il-partecipazzjoni tal-awtoritajiet ta' pajjiżi terzi fil-kulleġġ ta' riżoluzzjoni tista' tkun limitata għad-diskussjoni ta' kwistjonijiet ta' infurzar transfruntieri speċifiċi, li jistgħu jinkludu dawn li ġejjin:

- (a) l-infurzar ikkoordinat u effettiv tal-azzjonijiet ta' riżoluzzjoni, b'mod partikolari f'konformità mal-Artikoli 53 u 77;
- (b) l-identifikazzjoni u t-tneħħija tal-impedimenti possibbli għal azzjoni ta' riżoluzzjoni effettiva li jistgħu jirriżultaw minn liġijiet diverġenti li jirregolaw l-arrangamenti ta' kollateral, totalizzar u tpaċija u strateġiji jew setgħat ta' rkupru u riżoluzzjoni differenti;
- (c) l-identifikazzjoni u l-koordinazzjoni ta' kwalunkwe htieġa għal rekwiżiti għal *ħruġ* ta' liċenzji, rikonossiment jew awtorizzazzjoni godda, fid-dawl tal-htieġa li l-azzjonijiet ta' riżoluzzjoni jitwettqu fil-ħin;
- (d) sospensjoni possibbli ta' kwalunkwe obbligu tal-ikklerjar għall-klassijiet tal-assi rilevanti affettwati mir-riżoluzzjoni tas-CCP skont l-Artikolu 6a tar-Regolament (UE) Nru 648/2012 jew għal kwalunkwe dispożizzjoni ekwivalenti skont il-liġi nazzjonali tal-pajjiż terz ikkonċernat;
- (e) influwenza possibbli ta' żoni ta' ħin differenti fuq tmiem il-ġurnata tax-xogħol applikabbli fir-rigward ta' tmiem il-ġurnata tan-negożju.

5. L-awtorità ta' riżoluzzjoni tas-CCP bħala l-president tal-kulleġġ ta' riżoluzzjoni għandha tkun responsabbli mill-kompiti li ġejjin:

- (a) l-istabbiliment ta' arrangamenti u proċeduri bil-miktub għall-funzjonament tal-kulleġġ ta' riżoluzzjoni, wara konsultazzjoni tal-membri l-oħrajn tal-kulleġġ ta' riżoluzzjoni;
- (b) il-koordinazzjoni tal-attivitajiet kollha tal-kulleġġ ta' riżoluzzjoni;
- (c) it-tlaqqiġ u l-presidenza tal-laqgħat kollha tal-kulleġġ ta' riżoluzzjoni;
- (d) l-infurmar b'mod shih u minn qabel tal-membri kollha tal-kulleġġ ta' riżoluzzjoni rigward l-organizzazzjoni tal-laqgħat, rigward il-kwistjonijiet ewlenin li għandhom jiġu diskussi f'dawk il-laqgħat u rigward il-punti li għandhom jiġu kkunsidrati għall-finijiet ta' dawk id-diskussjonijiet;

- (e) id-deċiżjoni dwar jekk u liema awtoritajiet ta' pajjiżi terzi jiġux mistiedna jattendu laqgħat partikolari tal-kulleġġ ta' riżoluzzjoni f'konformità mal-paragrafu 4;
- (f) l-abilitazzjoni, il-promozzjoni u l-koordinazzjoni tal-iskambju f'waqtu tal-informazzjoni rilevanti kollha bejn il-membri tal-kulleġġ ta' riżoluzzjoni; u
- (g) l-infurmar fil-hin tal-membri kollha tal-kulleġġ ta' riżoluzzjoni dwar id-deċiżjonijiet u l-eżiti ta' dawk il-laqgħat.

6. Sabiex jiġi ffaċilitat it-twettiq tal-kompiti assenjati lill-kulleġġ, il-membri tal-kulleġġ imsemmija fil-paragrafu 2 għandhom ikunu intitolati li jikkontribwixxu għall-iffissar tal-aġenda tal-laqgħat tal-kulleġġ, b'mod partikolari billi jżidu punti fl-aġenda ta' laqgħa.

7. Sabiex tiżgura l-funzjonament koerenti u konsistenti tal-kulleġġi ta' riżoluzzjoni madwar l-Unjoni, l-ESMA għandha tiżviluppa abbozz ta' standards tekniċi regolatorji sabiex tispeċifika l-kontenut tal-arranġamenti u tal-proċeduri bil-miktub għall-funzjonament tal-kulleġġi ta' riżoluzzjoni msemmija fil-paragrafu 1.

Għall-finijiet tat-thejġija ta' dawk l-istandards, l-ESMA għandha tqis id-dispożizzjonijiet rilevanti tal-atti delegati adottati abbażi tal-Artikolu 88(7) tad-Direttiva 2014/59/UE.

L-ESMA għandha tippreżenta l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni għandha s-setgħa li tissupplimenta dan i-Regolament billi tadotta l-istandards tekniċi regolatorji msemmija fil-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 5

Kumitat ta' Riżoluzzjoni tal-ESMA

1. L-ESMA għandha tohloq kumitat ta' riżoluzzjoni (il-"Kumitat ta' Riżoluzzjoni tal-ESMA") skont l-Artikolu 41 tar-Regolament (UE) Nru 1095/2010 għall-iskop ta' thejġija tad-deċiżjonijiet fdati lill-ESMA f'dan ir-Regolament, hlief għad-deċiżjonijiet li jridu jiġu adottati skont l-Artikolu 11 ta' dan ir-Regolament.

Il-Kumitat ta' Riżoluzzjoni tal-ESMA għandu jippromwovi wkoll it-tfassil u l-koordinazzjoni tal-pjanijiet ta' riżoluzzjoni u l-iżvilupp ta' metodi għar-riżoluzzjoni tas-CCPs li jkunu qed ifallu.

2. Il-Kumitat ta' Riżoluzzjoni tal-ESMA għandu jkun kompost mill-awtoritajiet mahtura skont l-Artikolu 3(1).

L-awtoritajiet imsemmija fil-punti (i) u (v) tal-Artikolu 4(2) tar-Regolament (UE) Nru 1093/2010 għandhom jiġu mistiedna jipparteċipaw fil-Kumitat ta' Riżoluzzjoni tal-ESMA bħala osservaturi.

3. Għall-finijiet ta' dan ir-Regolament, l-ESMA għandha tikkoopera mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) (EIOPA) stabbilita bir-Regolament (UE) Nru 1094/2010 tal-Parlament Ewropew u tal-Kunsill ⁽²³⁾ u mal-EBA fi hdan il-qafas tal-Kumitat Kongunt tal-Awtoritajiet Superviżorji Ewropej stabbilit skont l-Artikolu 54 tar-Regolament (UE) Nru 1093/2010, l-Artikolu 54 tar-Regolament (UE) Nru 1094/2010 u l-Artikolu 54 tar-Regolament (UE) Nru 1095/2010.

⁽²³⁾ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (GU L 331, 15.12.2010, p. 48).

4. Għall-finijiet ta' dan ir-Regolament, l-ESMA għandha tiżgura separazzjoni strutturali bejn il-Kumitat ta' Riżoluzzjoni tal-ESMA u funzjonijiet oħrajn imsemmija fir-Regolament (UE) Nru 1095/2010.

Artikolu 6

Kooperazzjoni bejn l-awtoritajiet

1. L-awtoritajiet kompetenti, l-awtoritajiet ta' riżoluzzjoni u l-ESMA għandhom jikkooperaw mill-qrib għall-finijiet ta' dan ir-Regolament. B'mod partikolari, matul il-fażi ta' rkupru, l-awtorità kompetenti u l-membri tal-kulleġġ superviżorju għandhom jikkooperaw u jikkomunikaw b'mod effettiv mal-awtorità ta' riżoluzzjoni, sabiex l-awtorità ta' riżoluzzjoni tkun tista' taġixxi fil-hin.

2. L-awtorità ta' riżoluzzjoni ta' CCP u l-awtoritajiet ta' riżoluzzjoni tal-membri tal-ikklerjar tagħha għandhom jikkooperaw mill-qrib bil-ghan li jiġi żgurat li ma jkunx hemm impedimenti għar-riżoluzzjoni.

3. L-awtoritajiet kompetenti u l-awtoritajiet ta' riżoluzzjoni għandhom jikkooperaw mal-ESMA għall-finijiet ta' dan ir-Regolament f'konformità mar-Regolament (UE) Nru 1095/2010.

L-awtoritajiet kompetenti u l-awtoritajiet ta' riżoluzzjoni għandhom, mingħajr dewmien, jipprovdu lill-ESMA bl-informazzjoni kollha neċessarja biex twettaq id-doveri tagħha f'konformità mal-Artikolu 35 tar-Regolament (UE) Nru 1095/2010.

Taqsim 2

Tehid ta' deċiżjonijiet u proċeduri

Artikolu 7

Prinċipji ġenerali rigward it-tehid ta' deċiżjonijiet

L-awtoritajiet kompetenti, l-awtoritajiet ta' riżoluzzjoni u l-ESMA għandhom iqisu l-prinċipji u l-aspetti kollha li ġejjin meta jiehdu deċiżjonijiet u jiehdu azzjoni skont dan ir-Regolament:

- (a) li jiġu żgurati l-effikaċja u l-proporzjonalità ta' kwalunkwe deċiżjoni jew azzjoni fir-rigward ta' CCP individwali, billi jiġu kkunsidrati tal-inqas il-fatturi li ġejjin:
 - (i) il-forma ġuridika tas-CCP, is-sjeda u l-istruttura organizzazzjonali tagħha, inkluż, fejn applikabbli, kwalunkwe interdipendenza fi ħdan il-grupp li s-CCP tagħmel parti minnu;
 - (ii) in-natura, id-daqs u l-kumplessità tan-negozju tas-CCP, b'mod partikolari d-daqs, l-istruttura u l-likwidità f'kundizzjonijiet ta' stress tas-swieq fejn tforni s-servizzi tagħha;
 - (iii) l-istruttura, in-natura u d-diversità tas-shubija tal-ikklerjar tas-CCP, kif ukoll, sakemm l-informazzjoni tkun disponibbli, tan-network tal-klijenti u l-klijenti indiretti tal-membri tal-ikklerjar tagħha;
 - (iv) is-sostitwibbiltà tal-funzjonijiet kritiċi tas-CCP fis-swieq fejn tforni s-servizzi tagħha;
 - (v) l-interkonnnettività tas-CCP ma' FMI, ċentri tan-negozjar, istituzzjonijiet finanzjarji oħrajn kif ukoll mas-sistema finanzjarja iġenerali;
 - (vi) jekk is-CCP tikklerjax kwalunkwe kuntratt tad-derivati OTC li jappartjeni għal klassi ta' derivati OTC li tkun giet iddikjarata soġġetta għall-obbligu tal-ikklerjar skont l-Artikolu 5(2) tar-Regolament (UE) Nru 648/2012; u
 - (vii) il-konsegwenzi reali jew potenzjali tal-ksur imsemmi fl-Artikoli 18(1) u 22(2).

- (b) jiġu osservati l-imperattivi tal-effikaċja, il-prontezza, l-urgenza dovuta fit-tehdid ta' deċiżjonijiet, fejn mehtieg, u li l-ispejjeż jinżammu baxxi kemm jista' jkun meta jittiehdu d-deċiżjonijiet u tittiehed azzjoni, filwaqt li fl-istess hin jiġi żgurat li t-tfixkil fis-suq jitnaqqas kemm jista' jkun;
- (c) l-użu tal-ġajnuna finanzjarja pubblika straordinarja jiġi evitat kemm jista' jkun, din l-ġajnuna tkun disponibbli u tintuża biss fl-aħhar istanza u skont il-kundizzjonijiet stabbiliti fl-Artikolu 45, u ma tinholoq ebda aspettattiva ta' ġajnuna finanzjarja pubblika;
- (d) l-awtoritajiet ta' riżoluzzjoni, l-awtoritajiet kompetenti u awtoritajiet oħrajn jikkooperaw ma' xulxin biex jiżguraw li d-deċiżjonijiet u l-azzjoni jittiehdu b'mod ikkoordinat u effiċjenti;
- (e) ir-rwoli u r-responsabbiltajiet tal-awtoritajiet rilevanti f'kull Stat Membru jiġu definiti b'mod ċar;
- (f) l-interessi tal-Istati Membri li fihom is-CCP tipprovdi s-servizzi tagħha u fejn ikunu stabbiliti l-membri tal-ikklerjar tagħha, u sakemm tkun disponibbli l-informazzjoni, il-klijenti u l-klijenti indiretti tagħhom, inkluż fejn daww il-klijenti u l-klijenti indiretti mahtura mill-Istati Membri bħala O-SII's, u tkun stabbilita kwalunkwe FMI konnessa, inkluż CCPs interoperabbli, u b'mod partikolari, l-impatt ta' kwalunkwe deċiżjoni jew azzjoni jew nuqqas ta' azzjoni fuq l-istabbiltà finanzjarja jew ir-riżorsi fiskali ta' daww l-Istati Membri u tal-Unjoni kollha kemm hi;
- (g) l-awtoritajiet ta' riżoluzzjoni u l-kulleġġi ta' riżoluzzjoni la jkun jistgħu jeżiġu li l-Istati Membri jipprovdu ġajnuna finanzjarja pubblika straordinarja, u lanqas jinterferixxu mas-soveranità baġitarja u r-responsabbiltajiet fiskali tal-Istati Membri;
- (h) l-interessi tal-membri tal-ikklerjar affettwati, u sakemm tkun disponibbli l-informazzjoni, il-klijenti u l-klijenti indiretti tagħhom, kredituri u partijiet ikkonċernati oħra tas-CCP fl-Istati Membri involuti jehtieg li jiġu bbilanċjati billi jiġi evitat li jiġu ppreġudikati jew protetti b'mod ingust l-interessi ta' atturi partikolari u tiġi evitata allokkazzjoni ingusta tal-piż;
- (i) kwalunkwe obbligu skont dan ir-Regolament li tiġi kkonsultata awtorità qabel ma tittiehed deċiżjoni jew azzjoni jimplika mill-inqas obbligu li ssir konsultazzjoni dwar daww l-elementi tad-deċiżjoni jew tal-azzjoni proposta li jkollhom jew li x'aktarx ikollhom effett fuq il-membri tal-ikklerjar, il-klijenti, l-FMIs konnessi jew iċ-ċentri tan-negozjar jew impatt fuq l-istabbiltà finanzjarja tal-Istat Membru fejn jinsabu jew ikunu stabbiliti il-membri tal-ikklerjar, il-klijenti, l-FMIs konnessi jew iċ-ċentri tan-negozjar;
- (j) meta awtorità tqajjem kwistjoni dwar l-istabbiltà finanzjarja tal-Istat Membru tagħha, l-awtorità ta' riżoluzzjoni u l-kulleġġ ta' riżoluzzjoni tas-CCP jikkunsidrawha bir-reġa u jekk ma jqisux it-thassib espress, jispjegaw bil-miktub ir-raġunijiet għalfejn dan ma jkunx seħh;
- (k) il-pjanijiet ta' riżoluzzjoni msemmija fl-Artikolu 12 jiġu rrispettati, dment li, b'kont mehud ta' ċirkostanzi tal-każ, ma tkunx mehtieġa devjazzjoni minn daww il-pjanijiet sabiex ikunu jistgħu jintlahqu aħjar l-oġettivi tar-riżoluzzjoni;
- (l) tiġi żgurata t-trasparenza fil-konfront tal-awtoritajiet rilevanti kull meta possibbli, u fi kwalunkwe każ meta deċiżjoni jew azzjoni proposta x'aktarx li jkollha implikazzjonijiet fuq l-istabbiltà finanzjarja jew ir-riżorsi fiskali ta' kwalunkwe Stat Membru rilevanti;
- (m) huma jikkoordinaw u jikkooperaw kemm jista' jkun mill-qrib, anki bil-ghan li jbaxxu l-ispiża kumplessiva tar-riżoluzzjoni; u
- (n) dawn li ġejjin għandhom jinżammu għall-minimu, kemm jista' jkun possibbli: l-effetti ekonomiċi u soċjali negattivi, inkluż l-impatti negattivi fuq l-istabbiltà finanzjarja, ta' kwalunkwe deċiżjoni fuq l-Istati Membri kollha li fihom is-CCP tipprovdi s-servizzi tagħha u fejn il-membri tal-ikklerjar tagħha, u sakemm tkun disponibbli l-informazzjoni, il-klijenti u l-klijenti indiretti tagħhom, inkluż fejn daww il-klijenti u l-klijenti indiretti huma mahtura mill-Istati Membri bħala O-SII's, u kwalunkwe FMI konnessa, inkluż CCPs interoperabbli, huma stabbiliti.

Artikolu 8

Skambju ta' informazzjoni

1. L-awtoritajiet tar-riżoluzzjoni, l-awtoritajiet kompetenti u l-ESMA għandhom, fuq inizzjattiva tagħhom stess jew meta jintalbu, jipprovdu lil xulxin fil-hin l-informazzjoni rilevanti kollha għat-twettiq tal-kompiti tagħhom skont dan ir-Regolament.
2. B'deroga mill-paragrafu 1, l-awtoritajiet ta' riżoluzzjoni għandhom jiddivulgaw biss l-informazzjoni kunfidenzjali pprovduta minn awtorità ta' pajjiż terz meta dik l-awtorità tkun tat il-kunsens tagħha bil-miktub minn qabel.
3. L-awtoritajiet ta' riżoluzzjoni għandhom jipprovdu lill-ministeru kompetenti bl-informazzjoni kollha relatata mad-deċiżjonijiet jew il-miżuri li jeżiġu n-notifika, il-konsultazzjoni jew il-kunsens ta' dak il-ministeru.

TITOLU III

THEJJJA

KAPITOLU I

Ippjanar ta' rkupru u riżoluzzjoni

Taqsim 1

Ippjanar ta' rkupru

Artikolu 9

Pjanijiet ta' rkupru

1. Is-CCPs għandhom ifasslu u jżommu pjan ta' rkupru li jipprevedi l-miżuri li għandhom jittiehdu kemm f'każ ta' eventi ta' inadempjenza kif ukoll f'każ ta' eventi mhux ta' inadempjenza, u taħlit tat-tnejn, sabiex jirrestawraw is-solidità finanzjarja tagħhom mingħajr ebda appoġġ finanzjarju pubbliku straordinarju, u biex ikunu jistgħu jkomplu jipprovdu funzjonijiet kritiċi wara deterjorament sinifikanti tas-sitwazzjoni finanzjarja tagħhom jew riskju ta' ksur tar-rekwiziti ta' kapital u prudenzjali tagħhom skont ir-Regolament (UE) Nru 648/2012.
2. Il-miżuri inklużi fil-pjan ta' rkupru għandhom:
 - (a) jindirizzaw b'mod komprensiv u effikaċi r-riskji kollha identifikati fix-xenarji differenti, inkluż nuqqasijiet ta' likwidità mhux koperti possibbli;
 - (b) fil-każ ta' telf minhabba event ta' inadempjenza, jiżguraw l-istabbiliment mill-ġdid ta' valur kontabilistiku rikonċiljat u l-allokazzjoni shiha ta' telf mhux kopert lil membri tal-ikklerjar, u lill-klijenti tagħhom jekk daww il-klijenti jkunu kredituri diretti tas-CCP, u lill-azzjonisti, b'kont meħud tal-interessi tal-partijiet ikkonċernati kollha;
 - (c) jinkludu arranġamenti ta' assorbiment tat-telf li jkunu adegwati biex ikopru t-telf li jista' joriġina mit-tipi kollha ta' eventi mhux ta' inadempjenza; u
 - (d) jippermetti r-rikostituzzjoni tar-riżorsi finanzjarji tas-CCP, inkluż il-fondi proprji tagħha, għal livell suffiċjenti sabiex is-CCP tissodisfa l-obbligi tagħha skont ir-Regolament (UE) Nru 648/2012 u biex jiġi appoġġat it-thaddim kontinwu u f'waqt tal-funzjonijiet kritiċi tas-CCP.
3. Il-pjan ta' rkupru għandu jinkludi qafas ta' indikaturi, ibbażati fuq il-profil tar-riskju tas-CCP, li jidentifikaw iċ-ċirkostanzi li fil-kuntest tagħhom għandhom jittiehdu l-miżuri fil-pjan ta' rkupru. L-indikaturi jistgħu jkunu ta' natura kwalitattiva jew kwantitattiva fir-rigward tas-solidità finanzjarja u l-vijabilità operazzjonali tas-CCP u għandhom jippermettu li l-miżuri ta' rkupru jittiehdu kmieni biżżejjed biex jipprovdu żmien suffiċjenti biex jiġi implimentat il-pjan.
4. Is-CCPs għandhom ikollhom fis-seħh arranġamenti xierqa għall-monitoraġġ regolari tal-indikaturi msemmija fil-paragrafu 3. Is-CCPs għandhom jirrapportaw lill-awtoritajiet kompetenti tagħhom dwar l-eżitu ta' dak il-monitoraġġ. L-awtoritajiet kompetenti għandhom jittrażmettu informazzjoni lill-kulleġġ tas-supervżuri, meta jqisu li din l-informazzjoni tkun sinifikanti.
5. Sat-12 ta' Frar 2022, f'kooperazzjoni mal-BERS, l-ESMA għandha toħroġ linji gwida f'konformità mal-Artikolu 16 tar-Regolament (UE) Nru 1095/2010 biex tispeċifika l-lista minima ta' indikaturi kwalitattivi u kwantitattivi msemmija fil-paragrafu 3 ta' dan l-Artikolu.
6. Is-CCPs għandhom jinkludu dispożizzjonijiet fir-regoli operattivi tagħhom, li jiddeskrivu l-proċeduri li jridu jsegu meta, sabiex jintlaħqu l-għanijiet tal-proċess ta' rkupru, jipproponu li:
 - (a) jiehdu l-miżuri previsti fil-pjan ta' rkupru tagħhom, minkejja l-fatt li ma jkunux ġew issodisfati l-indikaturi rilevanti; jew
 - (b) joqogħdu lura milli jiehdu miżuri previsti fil-pjan ta' rkupru tagħhom, minkejja l-fatt li jkunu ġew issodisfati l-indikaturi rilevanti.

Kwalunkwe deċiżjoni meħuda skont dan il-paragrafu u l-gustifikazzjoni tagħha għandhom jiġu nnotifikati lill-awtorità kompetenti mingħajr dewmien.

7. Meta CCP tkun bihsiebha tattiva l-pjan ta' rkupru tagħha, hija għandha tinnotifika lill-awtorità kompetenti dwar in-natura u l-kobor tal-problemi li tkun identifikat, billi tispjega ċ-ċirkostanzi rilevanti kollha u tindika l-miżuri ta' rkupru jew miżuri oħrajn li tkun bihsiebha tiegħu biex tindirizza s-sitwazzjoni kif ukoll il-limitu ta' żmien previst biex tirrestawra s-solidità finanzjarja tagħha permezz tal-użu ta' dawk il-miżuri kkonċernati.

Meta l-awtorità kompetenti tqis li miżura ta' rkupru li s-CCP jkollha l-hsieb li tiegħu tista' tikkawża effetti negattivi sinifikanti fuq is-sistema finanzjarja jew li x'aktarx mhux ser tkun effettiva, hija tista' teżiġi li s-CCP toqgħod lura milli tiegħu dik il-miżura.

Wara n-notifika li tkun irċeviet skont it-tieni subparagrafu tal-paragrafu 6 ta' dan l-Artikolu, l-awtorità kompetenti għandha immedjatament tivvaluta jekk iċ-ċirkostanzi jeżiġux l-użu ta' setgħat ta' intervent bikri skont l-Artikolu 18.

8. L-awtorità kompetenti għandha tinforma minnufih lill-awtorità ta' riżoluzzjoni u l-kulleġġ supervizorju, u l-awtorità ta' riżoluzzjoni għandha tinforma minnufih lill-kulleġġ ta' riżoluzzjoni bi kwalunkwe notifika li tirċievi f'konformità mat-tieni subparagrafu tal-paragrafu 6 u mal-ewwel subparagrafu tal-paragrafu 7, u bi kwalunkwe struzzjoni sussegwenti mill-awtorità kompetenti f'konformità mat-tieni subparagrafu tal-paragrafu 7.

Meta l-awtorità kompetenti tkun infurmata skont l-ewwel subparagrafu tal-paragrafu 7 ta' dan l-Artikolu, hija għandha tillimita jew tipprojbixxi kwalunkwe remunerazzjoni ta' ekwità u strumenti ttrattati bħala ekwità, inkluż pagamenti ta' dividendi u riakkwisti min-naħa tas-CCP, kemm jista' jkun mingħajr ma jkun ikkawżat event ta' inadempjenza, u tista' tillimita jew tipprojbixxi kwalunkwe pagament ta' remunerazzjoni varjabbli kif definit mill-politika ta' remunerazzjoni tas-CCP skont l-Artikolu 26(5) tar-Regolament (UE) Nru 648/2012, benefiċċji pensjonistiċi diskrezzjonarji jew indenizzi għat-terminazzjoni tal-impjieg lill-manigment superjuri kif definit fil-punt 29 tat-tieni subparagrafu tal-Artikolu 2 tar-Regolament (UE) Nru 648/2012.

9. Is-CCPs għandhom, mill-inqas darba fis-sena u fi kwalunkwe każ wara kwalunkwe bidla fl-istruttura ġuridika jew organizzazzjonali jew fis-sitwazzjoni finanzjarja jew tan-negozju tagħhom li jista' jkollha effett materjali fuq dawk il-pjanijiet jew li altrimenti tkun teħtieġ bidla fil-pjanijiet, jirrieżaminaw, jittestjaw u, meta meħtieġ, jaġġornaw il-pjanijiet ta' rkupru tagħhom. L-awtoritajiet kompetenti jistgħu jeżiġu li s-CCPs jaġġornaw il-pjanijiet ta' rkupru tagħhom aktar ta' spiss.

10. Il-pjanijiet ta' rkupru għandhom jiffasslu f'konformità mat-Taqsima A tal-Anness u jiehdu kont tal-interdipendenzi rilevanti kollha fi hdan il-grupp li s-CCP tagħmel parti minnu. L-awtoritajiet kompetenti jistgħu jeżiġu li s-CCPs jinkludu informazzjoni addizzjonali fil-pjanijiet ta' rkupru tagħhom. Fejn rilevanti, l-awtorità kompetenti tas-CCP għandha tikkonsulta lill-awtorità kompetenti tal-impriza prinċipali tas-CCP.

11. Il-pjanijiet ta' rkupru:

- (a) ma għandhom jirċievu jew jassumu l-ebda aċċess għal għajnuna finanzjarja pubblika straordinarja, assistenza ta' likwidità f'emergenza minn bank ċentrali jew assistenza ta' likwidità minn bank ċentrali pprovduta skont termini ta' kollateralizzazzjoni, maturità jew rata ta' interessi mhux standard.
- (b) għandhom jikkunsidraw l-interessi tal-partijiet interessati kollha li x'aktarx jiġu affettwati mill-pjan, inkluż il-membri tal-ikklerjar u, sakemm l-informazzjoni tkun disponibbli, il-klijenti diretti u indiretti tagħhom; u
- (c) għandhom jiżguraw li l-membri tal-ikklerjar ma jkollhomx skoperturi bla limitu lejn is-CCP u t-telf potenzjali u n-nuqqas ta' likwidità tal-partijiet ikkonċernati jkunu trasparenti, miżurabbli, jistgħu jiġu ġestiti u kontrollabbli.

12. Sat-12 ta' Frar 2022, l-ESMA, f'kooperazzjoni mal-BERS, għandha toħroġ linji gwida f'konformità mal-Artikolu 16 tar-Regolament (UE) Nru 1095/2010 biex tispeċifika aktar il-firxa ta' xenarji li għandhom jiġu kkunsidrati għall-finijiet tal-paragrafu 1 ta' dan l-Artikolu. Meta toħroġ dawn il-linji gwida, l-ESMA għandha tqis, fejn xieraq, eżerċizzji supervizorji tal-ittestjar tal-istress.

13. Meta s-CCP tkun parti minn grupp u l-ftehimiet ta' appoġġ kuntrattwali tal-grupp jew tal-impriza prinċipali jiffurmaw parti mill-pjan ta' rkupru, il-pjan ta' rkupru għandu jikkontempla xenarji li fihom dawk il-ftehimiet ma jistgħux jiġu onorati.

14. Wara event ta' inadempjenza jew event mhux ta' inadempjenza, CCP għandha tuża ammont addizzjonali mir-riżorsi proprji ddedikati prefinanzjati tagħha, qabel ma tuża l-arrangamenti u l-miżuri msemmija fil-punt 15 tat-Taqsima A tal-Anness ta' dan ir-Regolament.. Dak l-ammont ma għandux ikun inqas minn 10 %, u lanqas oġġla minn 25 % tar-rekwiżiti ta' kapital ibbażati fuq ir-riskju kkalkulati skont l-Artikolu 16(2) tar-Regolament (UE) Nru 648/2012.

Sabiex tikkonforma ma' dak ir-rekwiżit, is-CCP tista' tuża l-ammont tal-kapital li jkollha, flimkien mar-rekwiżiti kapitali minimi tagħha, biex tikkonforma mal-livell limitu ta' notifika msemmi fl-att delegat adottat abbażi tal-Artikolu 16(3) tar-Regolament (UE) Nru 648/2012.

15. L-ESMA għandha, f'kooperazzjoni mill-qrib mal-EBA u wara li tikkonsulta mas-SEBC, tiżviluppa abbozz ta' standards tekniċi regolatorji li jispesifikaw il-metodologija għall-kalkolu u ż-żamma tal-ammont addizzjonali ta' riżorsi proprji prefinanzjati li għandhom jintużaw skont l-paragrafu 14. Meta tiżviluppa dawk l-istandards tekniċi, l-ESMA għandha tqis dawn kollha li ġejjin:

- (a) l-istruttura u l-organizzazzjoni interna tas-CCPs u n-natura, l-ambitu u l-komplessità tal-attivitajiet tagħhom;
- (b) l-istruttura tal-inċentivi tal-azzjonisti, il-manigment u l-membri tal-ikklerjar tas-CCPs u tal-klijenti tal-membri tal-ikklerjar;
- (c) l-adegwatezza għas-CCPs, skont il-valuti li fihom huma espressi l-istrumenti finanzjarji li huma jikklerjaw, il-valuti aċċettati bħala kollateral u r-riskju li jirriżulta mill-attivitajiet tagħhom, b'mod partikolari meta huma ma jikklerjawx derivati OTC kif definit fil-punt (7) tal-Artikolu 2 tar-Regolament (UE) Nru 648/2012, jinvestu dak l-ammont addizzjonali ta' riżorsi proprji ddedikati f'assi għajr dawk imsemmija fl-Artikolu 47(1) ta' dak ir-Regolament; u
- (d) ir-regoli li japplikaw għas-CCPs ta' pajjiżi terzi u l-prattiki tagħhom, kif ukoll l-iżviluppi internazzjonali li jikkonċernaw l-irkupru u r-riżoluzzjoni tas-CCPs, sabiex tiġi ppreservata l-kompetittività tas-CCPs tal-Unjoni attivi internazzjonalment, u l-kompetittività tas-CCPs tal-Unjoni meta mqabbla ma' CCPs ta' pajjiżi terzi li jipprovdu servizzi tal-ikklerjar fl-Unjoni.

Meta l-ESMA tikkonkludi, abbażi tal-kriterji msemmija fil-punt (c) tal-ewwel subparagrafu, li huwa adatt li ċerti CCPs jinvestu dak l-ammont addizzjonali ta' riżorsi proprji prefinanzjati f'assi għajr dawk imsemmija fl-Artikolu 47(1) tar-Regolament (UE) Nru 648/2012, hija għandha tispeċifika wkoll:

- (a) il-proċedura li permezz tagħha, f'każ li dawk ir-riżorsi ma jkunux disponibbli minnufih, is-CCPs jistgħu jirrikorru għal miżuri ta' rkupru li jehtieġu l-kontribuzzjoni finanzjarja tal-membri tal-ikklerjar mhux inadempjenti.
- (b) il-proċedura li s-CCPs għandhom isegwu biex sussegwentement jirrimborzaw lill-membri tal-ikklerjar mhux inadempjenti msemmija fil-punt (a) sal-ammont li għandu jintuża skont il-paragrafu 14 ta' dan l-Artikolu.

L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sat-12 ta' Frar 2022.

Il-Kummissjoni għandha s-setgħa li tissupplimenta dan ir-Regolament billi tadotta dawk l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

16. Matul il-proċess tat-tfassil tal-pjan, is-CCP għandha tiżviluppa mekkaniżmi adegwati biex tinvolvi lill-FMIs marbuta u lill-partijiet konċernati li jgarrbu telf, spejjeż jew li jikkontribwixxu biex jiġi kopert in-nuqqas ta' likwidità f'każ li l-pjan ta' rkupru ġie implimentat.

17. Il-bord tas-CCP għandu jivvaluta, wara li jqis il-parir tal-kumitat tar-riskju f'konformità mal-Artikolu 28(3) tar-Regolament (UE) Nru 648/2012, u japprova l-pjan ta' rkupru qabel jippreżentah lill-awtorità kompetenti.

18. Meta l-bord tas-CCP ikun iddeċieda li ma jsegwix il-parir tal-kumitat tar-riskju, huwa għandu jinforma minnufih lill-awtorità kompetenti f'konformità mal-Artikolu 28(5) tar-Regolament (UE) Nru 648/2012 u jispjega d-deċiżjoni tiegħu fid-dettall lill-awtorità kompetenti.

19. Il-pjanijiet ta' rkupru għandhom jiġu integrati fil-governanza korporattiva u fil-qafas ġenerali tal-ġestjoni tar-riskju tas-CCP.
20. Il-miżuri stabbiliti fil-pjanijiet ta' rkupru li jgħallu obbligi finanzjarji jew kuntrattwali fuq il-membri tal-ikklerjar u, fejn rilevanti, il-klijenti u l-klijenti indiretti, FMIjiet jew ċentri tan-negozjar konnessi għandhom jiffurmaw parti mir-regoli operattivi tas-CCPs.
21. Is-CCPs għandhom jiżguraw li l-miżuri stabbiliti fil-pjanijiet ta' rkupru jkunu infurzabbli f'kull hin fil-ġurisdizzjonijiet kollha fejn huma lokalizzati l-membri tal-ikklerjar, FMIjiet jew ċentri tan-negozjar konnessi.
22. L-obbligu tas-CCPs li fil-pjanijiet ta' rkupru tagħhom jinkludu d-dritt li jagħmlu sejha għal flus għal irkupru u, jekk applikabbli, li jnaqqsu l-valur ta' kwalunkwe qligħ pagabbli mis-CCPs lil membri tal-ikklerjar mhux inadempjenti ma għandux ikun applikabbli għall-entitajiet imsemmija fl-Artikoli 1(4) u 1(5) tar-Regolament (UE) Nru 648/2012.
23. Il-membri tal-ikklerjar għandhom jikkomunikaw lill-klijenti tagħhom b'mod ċar u trasparenti jekk il-miżuri fil-pjan ta' rkupru tas-CCP jistgħux jaffettwawhom u b'liema mod.

Artikolu 10

Valutazzjoni tal-pjanijiet ta' rkupru

1. Is-CCPs għandhom jissottomettu l-pjanijiet ta' rkupru tagħhom lill-awtorità kompetenti.
2. L-awtorità kompetenti għandha tibghat kull pjan lill-kulleġġ superviżorju u lill-awtorità tar-riżoluzzjoni mingħajr dewmien bla bżonn. L-awtorità kompetenti għandha tirrieżamina l-pjan ta' rkupru u tivvaluta l-punt sa fejn huwa jissodisfa r-rekwiżiti stabbiliti fl-Artikolu 9 fi żmien sitt xhur mill-preżentazzjoni tal-pjan u f'koordinazzjoni mal-kulleġġ superviżorju f'konformità mal-proċedura fl-Artikolu 11.
3. Meta jivvalutaw il-pjan ta' rkupru, l-awtorità kompetenti u l-kulleġġ superviżorju għandhom iqisu l-fatturi li ġejjin:
 - (a) l-istruttura tal-kapital tas-CCP, il-kaskata tal-inadempjenza tagħha, il-livell ta' kumplessità tal-istruttura organizzazzjonali, is-sostitwibbiltà tal-attivitajiet tagħha u l-profil tar-riskju tas-CCP, inkluż f'termini tar-riskji finanzjarji, operazzjonali u ċibernetiċi;
 - (b) l-impatt globali li jkollha l-implimentazzjoni tal-pjan ta' rkupru fuq:
 - (i) il-membri tal-ikklerjar, u sakemm tkun disponibbli l-informazzjoni, il-klijenti u l-klijenti indiretti tagħhom, inkluż fejn ikunu ġew mahtura bħala O-SIIs;
 - (ii) kwalunkwe FMI konnessa;
 - (iii) swieq finanzjarji, inkluż ċentri tan-negozjar, servuti mis-CCP; u
 - (iv) is-sistema finanzjarja ta' kwalunkwe Stat Membru u l-Unjoni ingenerali;
 - (c) jekk l-ghodod ta' rkupru u s-sekwenza tagħhom speċifikata mill-pjan ta' rkupru jgħallu xierqa għas-sidien tas-CCP u għall-membri tal-ikklerjar, u fejn possibbli għall-klijenti tagħhom, kif rilevanti, biex jikkontrollaw l-ammont ta' riskju li huma jgħibu jew jgħarrbu fis-sistema, iwettqu monitoraġġ tal-attivitajiet ta' teħid ta' riskju u ta' ġestjoni tar-riskju tas-CCP u jikkontribwixxu fil-proċess ta' ġestjoni tal-inadempjenza tas-CCP.
4. Fil-valutazzjoni tal-pjan ta' rkupru, l-awtorità kompetenti għandha tikkunsidra l-ftehimiet ta' appoġġ tal-impriza prinċipali bħala partijiet validi mill-pjan ta' rkupru jekk dawn il-ftehimiet ikunu kuntrattwalment vinkolanti biss.

5. L-awtorità ta' riżoluzzjoni għandha teżamina l-pjan ta' rkupru sabiex tidentifika kwalunkwe miżura li tista' thalli impatt negattiv fuq ir-riżolvibbiltà tas-CCP. Meta jiġu identifikati miżuri bħal dawn, l-awtorità tar-riżoluzzjoni għandha ggħibhom għall-attenzjoni tal-awtorità kompetenti u tagħmel rakkomandazzjonijiet lill-awtorità kompetenti dwar kif għandu jiġi indirizzat l-impatt negattiv ta' dawk il-miżuri fuq ir-riżolvibbiltà tas-CCP, fi żmien xahrejn mit-trażmissjoni ta' kull pjan ta' rkupru mill-awtorità kompetenti.

6. Meta l-awtorità kompetenti tiddeċiedi li ma tihux azzjoni fuq ir-rakkomandazzjonijiet tal-awtorità ta' riżoluzzjoni skont il-paragrafu 5, hija għandha tiġġustifika b'mod shih dik id-deċiżjoni lill-awtorità ta' riżoluzzjoni.

7. Meta l-awtorità kompetenti taqbel mar-rakkomandazzjonijiet tal-awtorità ta' riżoluzzjoni, jew tqis f'koordinazzjoni mal-kulleġġ superviżorju f'konformità mal-Artikolu 11 li hemm nuqqasijiet materjali fil-pjan ta' rkupru jew impedimenti materjali għall-implimentazzjoni tiegħu, hija għandha tinnotifika lis-CCP u għandha tagħtiha l-oportunità li tressaq il-fehmiet tagħha.

8. L-awtorità kompetenti, b'kont mehud tal-fehmiet tas-CCP, tista' teżigi li s-CCP tippreżenta, fi żmien xahrejn, li jistgħu jiġu estiżi b'xahar bl-approvazzjoni tal-awtorità kompetenti, pjan rivedut li juri kif qegħdin jiġu indirizzati dawk in-nuqqasijiet jew l-impedimenti. Il-pjan rivedut għandu jiġi vvalutat f'konformità mal-paragrafi 2 sa 7.

9. Meta l-awtorità kompetenti, wara li tikkonsulta mal-awtorità ta' riżoluzzjoni u f'koordinazzjoni mal-kulleġġ superviżorju f'konformità mal-proċedura stabbilita fl-Artikolu 11, tqis li n-nuqqasijiet u l-impedimenti ma ġewx indirizzati b'mod adegwat mill-pjan rivedut, jew meta s-CCP ma tkunx ippreżentat pjan rivedut, hija għandha teżigi li s-CCP tagħmel bidliet speċifiċi fil-pjan f'perijodu ta' żmien raġonevoli, kif definit mill-awtorità kompetenti.

10. Meta ma jkunx possibbli li n-nuqqasijiet jew l-impedimenti jiġu rimedjati b'mod adegwat permezz ta' bidliet speċifiċi fil-pjan, l-awtorità kompetenti għandha, wara li tikkonsulta lill-awtorità ta' riżoluzzjoni u f'koordinazzjoni mal-kulleġġ superviżorju f'konformità mal-proċedura stabbilita fl-Artikolu 11, teżigi li s-CCP tidentifika f'qafas ta' żmien raġonevoli kwalunkwe bidla li għandha ssir fin-negozju tagħha sabiex jiġu indirizzati n-nuqqasijiet jew l-impedimenti fl-implimentazzjoni tal-pjan ta' rkupru.

Meta s-CCP tonqos milli tidentifika dawn il-bidliet fil-perijodu ta' żmien stabbilit mill-awtorità kompetenti, jew meta l-awtorità kompetenti, wara li tikkonsulta mal-awtorità ta' riżoluzzjoni u f'koordinazzjoni mal-kulleġġ superviżorju f'konformità mal-proċeduri stabbilita fl-Artikolu 11, tqis li l-azzjonijiet proposti ma jindirizzawx b'mod adegwat in-nuqqasijiet jew l-impedimenti għall-implimentazzjoni tal-pjan ta' rkupru, l-awtorità kompetenti għandha teżigi li s-CCP tiegħu f'perijodu raġonevoli, kif definit mill-awtorità kompetenti, azzjonijiet speċifikati fir-rigward ta' wiehed jew aktar mill-oġettivi li ġejjin, b'kont mehud tas-serjetà tan-nuqqasijiet u l-impedimenti u l-effett tal-miżuri fuq in-negozju tas-CCP u l-kapaċità tagħha li tibqa' konformi mar-Regolament (UE) Nru 648/2012:

- (a) li jitnaqqas il-profil tar-riskju tas-CCP;
- (b) li tittejjeb il-kapaċità tas-CCP li tiġi rikapitalizzata fil-hin biex tissodisfa r-rekwiżiti kapitali u prudenzjali tagħha;
- (c) li tirrieżamina l-istrategija u l-istruttura tas-CCP;
- (d) li tagħmel bidliet fil-kaskata tal-inadempjenza, fil-miżuri ta' rkupru u f'arranġamenti ohrajn ta' allokkazzjoni tat-telf sabiex jittejjbu r-riżolvibbiltà u r-reziljenza tal-funzjonijiet kruċjali;
- (e) li tagħmel bidliet fl-istruttura tal-governanza tas-CCP.

11. It-talba msemmija fit-tieni subparagrafu tal-paragrafu 10 għandha tkun motivata u tiġi notifikata bil-miktub lis-CCP.

12. L-ESMA, f'kooperazzjoni mas-SEBC u mal-BERS, għandha tiżviluppa abbozzi ta' standards tekniċi regolatorji li jispeċifikaw aktar il-kriterji msemmija fil-punti (a), (b) u (c) tal-paragrafu 3.

L-ESMA għandha tippreżenta dawk l-abbozzi ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni għandha s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

Artikolu 11

Proċedura ta' koordinazzjoni għall-pjanijiet ta' rkupru

1. Il-kulleġġ superviżorju għandu jeżamina l-pjan ta' rkupru u, fejn xi membru tal-kulleġġ iqis li hemm nuqqasijiet materjali fil-pjan ta' rkupru jew xi impediment materjali għall-implimentazzjoni tiegħu, dak il-membru għandu jagħmel rakkomandazzjonijiet lill-awtorità kompetenti tas-CCP fir-rigward ta' dawk il-kwistjonijiet fi żmien xahrejn mit-trażmissjoni tal-pjan ta' rkupru mill-awtorità kompetenti.

2. Il-kulleġġ superviżorju għandu jaqbel dwar deċiżjoni kongunta fir-rigward tal-kwistjonijiet kollha li ġejjin:

(a) ir-rieżami u l-valutazzjoni tal-pjan ta' rkupru;

(b) l-applikazzjoni tal-miżuri msemmija fl-Artikolu 10(7), (8) (9) u (10).

3. Il-kulleġġ superviżorju għandu jaqbel dwar deċiżjoni kongunta fir-rigward tal-kwistjonijiet imsemmija fil-paragrafu 2 fi żmien erba' xhur mid-data tat-trażmissjoni tal-pjan ta' rkupru mill-awtorità kompetenti.

L-ESMA tista', fuq talba tal-awtorità kompetenti fi hdan il-kulleġġ superviżorju, tgħin lill-kulleġġ superviżorju jiehu deċiżjoni kongunta f'konformità mal-punt (c) tal-Artikolu 31(2) tar-Regolament (UE) Nru 1095/2010.

4. Meta, wara erba' xhur mid-data tat-trażmissjoni tal-pjan ta' rkupru, il-kulleġġ ikun naqas milli jaqbel dwar deċiżjoni kongunta fir-rigward tal-kwistjonijiet imsemmija fil-paragrafu 2, l-awtorità kompetenti tas-CCP għandha tiegħu d-deċiżjoni proprja tagħha.

L-awtorità kompetenti tas-CCP għandha tiegħu d-deċiżjoni msemmija fl-ewwel subparagrafu wara li tqis il-fehmiet espressi mill-membri l-oħrajin tal-kulleġġ matul il-perijodu ta' erba' xhur. L-awtorità kompetenti tas-CCP għandha tinnotifika bil-miktub dik id-deċiżjoni lis-CCP u lill-membri l-oħrajin tal-kulleġġ.

5. Meta, sa tmiem dak il-perijodu ta' erba' xhur, ma jkunx intlaħaq qbil dwar deċiżjoni kongunta u maġġoranza sempliċi ta' membri bid-dritt tal-vot ma taqbilx mal-proposta tal-awtorità kompetenti għal deċiżjoni kongunta dwar kwistjoni fir-rigward tal-valutazzjoni tal-pjanijiet ta' rkupru jew l-implimentazzjoni tal-miżuri skont il-punti (a), (b) u (d) tal-Artikolu 10 (10) ta' dan ir-Regolament, kwalunkwe wiehied mill-membri bid-dritt tal-vot ikkonċernati, abbażi ta' dik il-maġġoranza, jista' jirreferi dik il-kwistjoni lill-ESMA f'konformità mal-Artikolu 19 tar-Regolament (UE) Nru 1095/2010. L-awtorità kompetenti tas-CCP għandha tistenna d-deċiżjoni meħuda mill-ESMA f'konformità mal-Artikolu 19(3) tar-Regolament (UE) Nru 1095/2010 u għandha tiddeċiedi skont id-deċiżjoni tal-ESMA.

6. Il-perijodu ta' erba' xhur għandu jitqies bħala li huwa l-fażi ta' konċiljazzjoni skont it-tifsira tar-Regolament (UE) Nru 1095/2010. L-ESMA għandha tiegħu d-deċiżjoni tagħha fi żmien xahar minn meta l-kwistjoni tiġi riferuta lilha. Il-kwistjoni ma għandhiex tiġi riferuta lill-ESMA wara tmiem il-perijodu ta' erba' xhur jew wara li jkun intlaħaq qbil dwar deċiżjoni kongunta. Fin-nuqqas ta' deċiżjoni mill-ESMA fi żmien xahar, għandha tapplika d-deċiżjoni tal-awtorità kompetenti tas-CCP.

Taqsim 2

Ippjanar ta' riżoluzzjoni

Artikolu 12

Pjanijiet ta' riżoluzzjoni

1. L-awtorità ta' riżoluzzjoni tas-CCP għandha, wara konsultazzjoni mal-awtorità kompetenti u f'koordinazzjoni mal-kulleġġ ta' riżoluzzjoni, tfassal pjan ta' riżoluzzjoni għas-CCP f'konformità mal-proċedura stabbilita fl-Artikolu 14.

2. Il-pjan ta' riżoluzzjoni għandu jipprevedi l-azzjonijiet ta' riżoluzzjoni li l-awtorità ta' riżoluzzjoni tista' tiegħu meta s-CCP tissodisfa l-kondizzjonijiet għar-riżoluzzjoni msemmija fl-Artikolu 22.

3. Il-pjan ta' riżoluzzjoni tal-inqas għandu jkoll dawn li ġejjin:

(a) il-falliment tas-CCP, inkluż f'sitwazzjonijiet ta' instabbiltà finanzjarja usa' jew eventi fis-sistema kollha, minhabba wiehed minn dawn li ġejjin jew tahlita tagħhom:

(i) eventi ta' inadempjenza u

(ii) eventi mhux ta' inadempjenza;

(b) l-impatt li jkollha l-implimentazzjoni tal-pjan ta' riżoluzzjoni fuq:

(i) il-membri tal-ikklerjar, u sakemm tkun disponibbli l-informazzjoni, il-klijenti u l-klijenti indiretti tagħhom, inkluż fejn ikunu ġew mahtura bħala O-SII u dawk li x'aktarx li jigu soġġetti għall-miżuri ta' rkupru jew l-azzjonijiet ta' riżoluzzjoni f'konformità mad-Direttiva 2014/59/UE;

(ii) kwalunkwe FMI konnessa;

(iii) swieq finanzjarji, inkluż ċentri tan-negozjar, servuti mis-CCP; u

(iv) is-sistema finanzjarja fi kwalunkwe Stat Membru jew fl-Unjoni kollha kemm hi, u, sa fejn ikun possibbli, f'pajjiżi terzi fejn tippovdi s-servizzi;

(c) il-mod u ċ-ċirkostanzi li tahtom CCP tista' tapplika għall-użu tal-facilitajiet tal-bank ċentrali pprovduti skont termini ta' kollateralizzazzjoni, maturità u rata tal-imghax standard, u l-identifikazzjoni tal-assi li jkunu mistennija jikkwalifikaw bħala kollateral.

4. Il-pjan ta' riżoluzzjoni ma għandu jassumi l-ebda minn dawn li ġejjin:

(a) għajjnuna finanzjarja pubblika straordinarja;

(b) assistenza ta' likwidità f'emergenza minn bank ċentrali;

(c) assistenza ta' likwidità minn bank ċentrali pprovduta taht termini ta' kollateralizzazzjoni, maturità u rata tal-imghax mhux standard.

5. Il-pjan ta' riżoluzzjoni għandu jagħmel suppożizzjonijiet prudenti dwar ir-riżorsi finanzjarji disponibbli bħala għodod ta' riżoluzzjoni li jistgħu jkunu mehtieġa sabiex jintlahqu l-oġġettivi tar-riżoluzzjoni u r-riżorsi li mistennija jkunu disponibbli skont ir-regoli u l-arrangamenti tas-CCP fil-mument tad-dhul friżoluzzjoni. Dawk is-suppożizzjonijiet prudenti għandhom jiehdu kont tas-sejbiet rilevanti tal-aħhar testijiet tal-istress imwettqa skont l-Artikolu 32(2) tar-Regolament (UE) Nru 1095/2010, speċifikati fil-punt (b) tal-Artikolu 24a(7) tar-Regolament (UE) Nru 648/2012, kif ukoll ix-xenarji ta' kundizzjonijiet estremi tas-suq lil hinn minn dawk fil-pjan ta' rkupru tas-CCP.

6. L-awtorità ta' riżoluzzjoni ta' CCP għandha, wara konsultazzjoni mal-awtorità kompetenti u f'koordinazzjoni mal-kulleġġi ta' riżoluzzjoni f'konformità mal-proċedura fl-Artikolu 14, tirrevedi l-pjanijiet ta' riżoluzzjoni u fejn xieraq taggornahom, mill-inqas kull sena u fi kwalunkwe każ wara bidliet fl-istruttura ġuridika u organizzazzjonali tas-CCP, in-negozju jew is-sitwazzjoni finanzjarja tagħha jew kwalunkwe bidla oħra li taffettwa b'mod materjali l-effettività tal-pjan.

Is-CCP u l-awtorità kompetenti għandhom jinfurmaw minnufih lill-awtorità ta' riżoluzzjoni dwar kwalunkwe bidla bħal din.

7. Il-pjan ta' riżoluzzjoni għandu jispeċifika ċ-ċirkostanzi u x-xenarji differenti għall-applikazzjoni tal-għodod ta' riżoluzzjoni u għall-eżerċitar tas-setgħat ta' riżoluzzjoni. Huwa għandu jiddistingwi b'mod ċar, partikularment permezz ta' xenarji differenti, bejn falliment ikkawżat minn eventi ta' inadempjenza, eventi mhux ta' inadempjenza, u tahlita tat-tnejn, kif ukoll bejn tipi differenti ta' eventi mhux ta' inadempjenza. Il-pjan ta' riżoluzzjoni għandu jinkludi dawn li ġejjin, ikkwantifikati, kull meta xieraq u possibbli:

(a) sommarju tal-elementi ewlenin tal-pjan li jagħmel distinzjoni bejn eventi ta' inadempjenza, eventi mhux ta' inadempjenza u tahlita tat-tnejn;

(b) sommarju tal-bidliet materjali fis-CCP li seħhew minn mindu gie agġornat l-aħhar il-pjan ta' riżoluzzjoni;

(c) deskrizzjoni ta' kif il-funzjonijiet kruċjali tas-CCP jistgħux jigu separati legalment u ekonomikament, sa fejn neċessarju, mill-funzjonijiet oħrajn tagħha sabiex tiġi żgurata l-kontinwità tal-funzjonijiet kruċjali tagħha fir-riżoluzzjoni tas-CCP;

- (d) stima tal-qafas ta' żmien għall-implimentazzjoni ta' kull aspett materjali tal-pjan, inkluż ir-rikostituzzjoni tar-riżorsi finanzjarji tas-CCP;
- (e) deskrizzjoni dettaljata tal-valutazzjoni tar-riżolvibbiltà mwettqa f'konformità mal-Artikolu 15;
- (f) deskrizzjoni ta' kwalunkwe miżura meħtieġa skont l-Artikolu 16 sabiex jiġu indirizzati jew jitnehhew l-impedimenti għar-riżolvibbiltà identifikati bħala riżultat tal-valutazzjoni mwettqa f'konformità mal-Artikolu 15;
- (g) deskrizzjoni tal-proċessi għad-determinazzjoni tal-valur u l-kummerċjabbiltà tal-funzjonijiet u l-assi kritiċi tas-CCP;
- (h) deskrizzjoni dettaljata tal-arrangamenti għall-iżgurar li l-informazzjoni meħtieġa skont l-Artikolu 13 tkun aġġornata u disponibbli għall-awtoritajiet tar-riżoluzzjoni f'kull hin;
- (i) spjegazzjoni dwar kif jistgħu jiġu ffinanzjati l-azzjonijiet ta' riżoluzzjoni mingħajr is-suppożizzjoni tal-elementi msemmija fil-paragrafu 4;
- (j) deskrizzjoni dettaljata tal-istrategġiji differenti tar-riżoluzzjoni li jistgħu jiġu applikati skont ix-xenarji differenti possibbli u l-limiti ta' żmien relatati magħhom;
- (k) deskrizzjoni ta' interdipendenzi kritiċi bejn is-CCP u parteċipanti oħrajn fis-suq u bejn is-CCP u fornituri ta' servizzi kritiċi, arrangamenti ta' interoperabbiltà u rabtiet ma' FMI's oħrajn, kif ukoll modi biex jiġu indirizzati dawk l-interdipendenzi kollha;
- (l) deskrizzjoni tal-interdipendenzi intragrupp kritiċi kif ukoll modi kif dawn jiġu indirizzati;
- (m) deskrizzjoni tal-għażliet differenti sabiex jiġi żgurat:
 - (i) l-aċċess għal servizzi ta' kklerjar u pagamenti u infrastrutturi oħrajn;
 - (ii) is-saldu fil-hin tal-obbligi dovuti lill-membri tal-ikklerjar u, meta applikabbli, il-klijenti tagħhom u kwalunkwe FMI's marbuta;
 - (iii) l-aċċess tal-membri tal-ikklerjar, u, meta applikabbli, tal-klijenti tagħhom fuq bażi trasparenti u nondiskriminatorja għat-titoli jew għall-kontijiet tal-flus ipprovduti mis-CCP u għat-titoli jew għall-kollateral fi flus iddepożitati għand is-CCP u miżmuma minnha li huma dovuti lil dawn il-parteeipanti;
 - (iv) il-kontinwità fl-operazzjonijiet tar-rabtiet bejn is-CCP u FMI's oħrajn, u bejn is-CCP u ċ-ċentri tan-negożjar;
 - (v) il-preservazzjoni tal-portabbiltà tal-pożizzjonijiet u tal-assi relatati ta' klijenti diretti u indiretti; u
 - (vi) il-preservazzjoni tal-liċenzji, l-awtorizzazzjonijiet, ir-rikonoxximenti u d-deżinjazzjonijiet legali ta' CCP fejn neċessarju għat-tweqqif kontinwaw tal-funzjonijiet kruċjali tas-CCP inkluż ir-rikonoxximent tagħha għall-finijiet tal-applikazzjoni tar-regoli rilevanti dwar il-finalità tas-saldu u l-parteeipazzjoni f'FMI's oħrajn jew f'ċentri tan-negożjar, jew ir-rabtiet magħhom;
- (n) deskrizzjoni ta' kif l-awtorità ta' riżoluzzjoni ser tikseb l-informazzjoni neċessarja biex twettaq il-valutazzjoni msemmija fl-Artikolu 24;
- (o) analiżi tal-impatt tal-pjan fuq l-impjegati tas-CCP, inkluż valutazzjoni ta' kwalunkwe spiża assoċjata, u deskrizzjoni tal-proċeduri previsti sabiex il-persunal jiġi kkonsultat matul il-proċess ta' riżoluzzjoni, b'kont meħud tar-regoli u s-sistemi nazzjonali għad-djalogu mas-shab soċjali;
- (p) pian għall-komunikazzjoni mal-media u mal-pubbliku bil-ghan li jkun hemm kemm jista' jkun trasparenza;
- (q) deskrizzjoni tal-operazzjonijiet u s-sistemi essenzjali sabiex jinżamm il-funzjonament kontinwu tal-proċessi operazzjonali tas-CCP;
- (r) deskrizzjoni tal-arrangamenti għan-notifika tal-kulleġġ ta' riżoluzzjoni skont l-Artikolu 72(1);
- (s) deskrizzjoni tal-miżuri biex tiġi ffaċilitata l-portabbiltà tal-pożizzjonijiet u tal-assi relatati tal-membri tal-ikklerjar u l-klijenti tas-CCP inadempjenti mis-CCP inadempjenti għal CCP oħra jew CCP tranzitorja, filwaqt li ma jiġux affettwati r-relazzjonijiet kuntrattwali bejn il-membri tal-ikklerjar u l-klijenti tagħhom.

8. L-informazzjoni msemmija fil-punt (a) tal-paragrafu 7 għandha tiġi divulgata lis-CCP ikkonċernata. Is-CCP tista' tesprimi l-opinjoni tagħha bil-miktub dwar il-pjan ta' riżoluzzjoni lill-awtorità ta' riżoluzzjoni. Dik l-opinjoni għandha tiġi inkluża fil-pjan.

9. Wara li tikkonsulta lill-BERS u tikkunsidra d-dispożizzjonijiet rilevanti tal-atti delegati adottati fuq il-bażi tal-Artikolu 10(9) tad-Direttiva 2014/59/UE, u b'rispett shiħ tal-prinċipju ta' proporzjonalità, l-ESMA għandha tiżviluppa abbozz ta' standards tekniċi regolatorji li jspecifikaw aktar il-kontenut tal-pjan ta' riżoluzzjoni b'konformità mal-paragrafu 7 ta' dan l-Artikolu.

Meta tiżviluppa l-abbozz ta' standards tekniċi regolatorji, l-ESMA għandha tippermetti biżżejjed flessibbiltà biex l-awtoritajiet ta' riżoluzzjoni jiehdu kont tal-ispeċifikitajiet tal-qafas legali nazzjonali tagħhom fil-qasam tal-liġi dwar l-insolvenza, kif ukoll in-natura u l-kumplexità tan-negożju tal-ikklerjar imwettaq mis-CCPs.

L-ESMA għandha tippreżenta dak l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni għandha s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 13

Id-dover tas-CCP li tikkoopera u tipprovdi informazzjoni

1. Is-CCPs għandhom jikkooperaw kif meħtieġ fit-tfassil tal-pjanijiet ta' riżoluzzjoni u jipprovdu lill-awtorità ta' riżoluzzjoni tagħhom, direttament jew permezz tal-awtorità kompetenti tagħhom, bl-informazzjoni neċessarja kollha għat-tfassil u l-implimentazzjoni ta' dawk il-pjanijiet, inkluż l-informazzjoni u l-analiżi speċifikati fit-Taqsima B tal-Anness.

L-awtoritajiet kompetenti għandhom jipprovdu lill-awtoritajiet ta' riżoluzzjoni bi kwalunkwe informazzjoni msemmija fl-ewwel subparagrafu li hija diġà disponibbli għalihom.

2. L-awtoritajiet ta' riżoluzzjoni jistgħu jeżiġu li s-CCPs jipprovdulhom rekords dettaljati tal-kuntratti msemmija fl-Artikolu 29 tar-Regolament (UE) Nru 648/2012 li huma parti għalihom. L-awtoritajiet ta' riżoluzzjoni jistgħu jispjega limitu ta' żmien għall-forniment ta' dawk ir-rekords u jistgħu jispjega limitu ta' żmien differenti għal tipi differenti ta' kuntratti.

3. CCP għandha taqsa l-informazzjoni mal-awtoritajiet kompetenti tagħha fil-hin sabiex tiġi ffaċilitata l-valutazzjoni tal-profilu tar-riskju tas-CCP u l-interkonnnettività ma' FMI oħrajn tas-suq finanzjarju, ma' istituzzjonijiet finanzjarji oħrajn u mas-sistema finanzjarja b'mod ġenerali kif imsemmija fl-Artikoli 9 u 10 ta' dan ir-Regolament. L-awtoritajiet kompetenti għandhom jittrażmettu informazzjoni lill-kulleġġ tas-superviżuri, meta jqisu li din l-informazzjoni tkun sinifikanti.

Artikolu 14

Proċedura ta' koordinazzjoni għall-pjanijiet ta' riżoluzzjoni

1. L-awtorità ta' riżoluzzjoni għandha tibgħat lill-kulleġġ ta' riżoluzzjoni abbozz ta' pian ta' riżoluzzjoni, l-informazzjoni provduta f'konformità mal-Artikolu 13 u kwalunkwe informazzjoni addizzjonali rilevanti għall-kulleġġ ta' riżoluzzjoni.

2. Il-kulleġġ ta' riżoluzzjoni għandu jaqbel dwar deċiżjoni konġunta fir-rigward tal-pjan ta' riżoluzzjoni u kwalunkwe bidliet fih f'perjodu ta' erba' xhur minn meta dak il-pjan jintbagħat mill-awtorità ta' riżoluzzjoni msemmija fil-paragrafu 1.

L-awtorità ta' riżoluzzjoni għandha tiżgura li l-ESMA tiġi pprovduta bl-informazzjoni kollha li hija rilevanti għar-rwol tagħha f'konformità ma' dan l-Artikolu.

3. L-awtorità tar-riżoluzzjoni tista', f'konformità mal-Artikolu 4(4), tiddeċiedi li tinvolvi awtoritajiet ta' pajjiżi terzi meta tfassal u tirvedi tal-pjan ta' riżoluzzjoni, sakemm huma jissodisfaw ir-rekwiżiti tal-kunfidenzjalità stipulati fl-Artikolu 73 u jkun għajjin minn ġurisdizzjonijiet fejn hija stabbilita kwalunkwe entità minn dawn li għajjin:

(a) l-impreża prinċipali tas-CCP, fejn applikabbli;

- (b) il-membri tal-ikklijar tas-CCP meta l-kontribuzzjoni tagħhom għall-fond tal-inadempjenza tas-CCP tkun, fuq bażi aggregata fuq perijodu ta' sena, oghla minn daww tal-Istat Membru terz bl-oghla kontribuzzjonijiet kif imsemmi fil-punt (c) tal-Artikolu 18(2) tar-Regolament (UE) Nru 648/2012;
- (c) is-sussidjarji tas-CCP, fejn applikabbli;
- (d) fornituri oħrajn ta' servizzi kruċjali lis-CCP;
- (e) CCPs interoperabbli.

4. L-ESMA tista', fuq talba ta' awtorità ta' riżoluzzjoni, tassisti lill-kulleġġ ta' riżoluzzjoni jiehu deċiżjoni kongunta f'konformità mal-punt (c) tal-Artikolu 31(2) tar-Regolament (UE) Nru 1095/2010.

5. Meta, wara erba' xhur mid-data tat-trażmissjoni tal-pjan ta' riżoluzzjoni, il-kulleġġ ta' riżoluzzjoni jkun naqas milli jaqbel dwar deċiżjoni kongunta, l-awtorità ta' riżoluzzjoni għandha tiegħu d-deċiżjoni proprja tagħha dwar il-pjan ta' riżoluzzjoni. L-awtorità ta' riżoluzzjoni għandha tiegħu d-deċiżjoni tagħha b'kont meħud tal-fehmiet espressi mill-membri l-oħrajn tal-kulleġġ ta' riżoluzzjoni matul il-perijodu ta' erba' xhur. L-awtorità ta' riżoluzzjoni għandha tinnotifika bil-miktub id-deċiżjoni lis-CCP u lill-membri l-oħrajn tal-kulleġġ ta' riżoluzzjoni.

6. Meta, sa tmiem il-perijodu ta' erba' xhur imsemmi fil-paragrafu 5 ta' dan l-Artikolu, ma jkunx intlaħaq qbil dwar deċiżjoni kongunta u maġġoranza sempliċi ta' membri bid-dritt tal-vot ma taqbilx mal-proposta tal-awtorità ta' riżoluzzjoni għal deċiżjoni kongunta dwar kwistjoni fir-rigward tal-pjan ta' riżoluzzjoni, kwalunkwe wieħed mill-membri bid-dritt tal-vot ikkonċernati, abbażi ta' dik il-maġġoranza, jista' jirreferi dik il-kwistjoni lill-ESMA f'konformità mal-Artikolu 19 tar-Regolament (UE) Nru 1095/2010. L-awtorità ta' riżoluzzjoni tas-CCP għandha tistenna d-deċiżjoni meħuda mill-ESMA f'konformità mal-Artikolu 19(3) tar-Regolament (UE) Nru 1095/2010 u għandha tiddeċiedi skont id-deċiżjoni tal-ESMA.

Il-perijodu ta' erba' xhur għandu jittqies bħala l-fażi ta' konċiljazzjoni fit-tifsira tar-Regolament (UE) Nru 1095/2010. L-ESMA għandha tiegħu d-deċiżjoni tagħha fi żmien xahar mir-riferiment tal-kwistjoni lilha. Il-kwistjoni ma għandhiex tiġi riferuta lill-ESMA wara tmiem il-perijodu ta' erba' xhur jew wara li jkun intlaħaq qbil dwar deċiżjoni kongunta. Fin-nuqqas ta' deċiżjoni mill-ESMA fi żmien xahar, għandha tapplika d-deċiżjoni tal-awtorità ta' riżoluzzjoni.

7. Meta tittiehed deċiżjoni kongunta skont il-paragrafu 1 u kwalunkwe awtorità ta' riżoluzzjoni jew ministeru kompetenti jqisu, skont il-paragrafu 6, li s-sugġett tan-nuqqas ta' qbil jinterferixxu mar-responsabbiltajiet fiskali tal-Istat Membru tagħhom, l-awtorità ta' riżoluzzjoni tas-CCP għandha tibda rivalutazzjoni tal-pjan ta' riżoluzzjoni.

KAPITOLU II

Riżolvibbiltà

Artikolu 15

Valutazzjoni tar-riżolvibbiltà

1. L-awtorità ta' riżoluzzjoni, b'koordinazzjoni mal-kulleġġ ta' riżoluzzjoni f'konformità mal-proċedura stabbilita fl-Artikolu 17, u wara konsultazzjoni mal-awtorità kompetenti, għandha tivvaluta kemm CCP hija riżolvibbli mingħajr ma tassumi l-ebda minn dawn li ġejjin:

- (a) għajjnuna finanzjarja pubblika straordinarja;
- (b) assistenza ta' likwidità f'emergenza minn bank ċentrali;
- (c) assistenza ta' likwidità minn bank ċentrali pprovduta taht termini ta' kollateralizzazzjoni, maturità u rata tal-imghax mhux standard.

2. CCP ghandha titqies bhala rizzolvibbli meta l-awtorità ta' rizzoluzzjoni tqis li huwa fattibbli u kredibbli li tillikwidaha skont proċedimenti normali ta' insolvenza jew li tirrizzolviha bl-applikazzjoni tal-ghodod ta' rizzoluzzjoni u teżerċita s-setgħat ta' rizzoluzzjoni filwaqt li tiżgura l-kontinwità tal-funzjonijiet kruċjali tas-CCP u tevita kwalunkwe użu ta' ghajnuna finanzjarja pubblika straordinarja u, kemm jista' jkun, kwalunkwe effett negattiv sinifikanti fuq is-sistema finanzjarja u l-potenzjal ta' żvantaġġ mhux xieraq lil partijiet ikkonċernati affettwati.

L-effetti negattivi msemmija fl-ewwel subparagrafu għandhom jinkludu instabbiltà finanzjarja usa' jew eventi mifruxa mas-sistema kollha fi kwalunkwe Stat Membru.

L-awtorità ta' rizzoluzzjoni għandha tinnotifika lill-ESMA fil-hin meta tqis li CCP ma tkunx rizzolvibbli.

3. Fuq talba mill-awtorità ta' rizzoluzzjoni, CCP għandha turi li:

- (a) ma hemm l-ebda impediment għat-tnaqqis tal-valur tal-istrumenti ta' sjieda wara l-eżerċitar tas-setgħat ta' rizzoluzzjoni, irrISPettivament minn jekk l-arrangamenti kuntrattwali pendenti jew miżuri oħrajn fil-pjan ta' rkupru tas-CCP kinux eżawriti b'mod sħiħ; u
- (b) il-kuntratti tas-CCP ma' membri tal-ikklijar jew partijiet terzi ma jippermettux lil dawk il-membri tal-ikklijar jew partijiet terzi jikkontestaw b'suċċess l-eżerċitar tas-setgħat ta' rizzoluzzjoni minn awtorità ta' rizzoluzzjoni jew li jevitaw b'mod ieħor li jkunu soġġetti għal dawk is-setgħat.

4. Għall-finijiet tal-valutazzjoni tar-rizzolvibbiltà msemmija fil-paragrafu 1, l-awtorità ta' rizzoluzzjoni għandha, kif rilevanti, teżamina l-kwistjonijiet speċifikati fit-Taqsima C tal-Anness.

5. Sat-12 ta' Awwissu 2022, l-ESMA, f'kooperazzjoni mill-qrib mal-BERS, għandha tohroġ linji gwida biex tippromwovi l-konverġenza tal-prattiki ta' rizzoluzzjoni rigward l-applikazzjoni tat-Taqsima C tal-Anness għal dan ir-Regolament skont l-Artikolu 16 tar-Regolament (UE) Nru 1095/2010.

6. L-awtorità ta' rizzoluzzjoni f'koordinazzjoni mal-kulleġġ ta' rizzoluzzjoni għandha tagħmel il-valutazzjoni tar-rizzolvibbiltà fl-istess hin li tfassal u taggorna l-pjan ta' rizzoluzzjoni f'konformità mal-Artikolu 12.

Artikolu 16

Indirizzar jew tnehhija tal-impedimenti għar-rizzolvibbiltà

1. Meta, wara l-valutazzjoni fl-Artikolu 15, l-awtorità ta' rizzoluzzjoni, f'koordinazzjoni mal-kulleġġ ta' rizzoluzzjoni f'konformità mal-proċedura stabbilita fl-Artikolu 17, tikkonkludi li hemm impedimenti materjali għar-rizzolvibbiltà ta' CCP, l-awtorità ta' rizzoluzzjoni, f'kooperazzjoni mal-awtorità kompetenti u mal-ESMA, għandha thejji u tippreżenta rapport lis-CCP u lill-kulleġġ ta' rizzoluzzjoni.

Ir-rapport imsemmi fl-ewwel subparagrafu għandu janalizza l-impedimenti materjali għall-applikazzjoni effettiva tal-ghodod ta' rizzoluzzjoni u l-eżerċitar tas-setgħat ta' rizzoluzzjoni fir-rigward tas-CCP, jikkunsidra l-impatt tagħhom fuq il-mudell tan-negozju tas-CCP u jirrakkomanda miżuri mmirati sabiex jitnehhew dawk l-impedimenti.

2. Ir-rekwiżit stipulat fl-Artikolu 14 li l-kulleġġ ta' rizzoluzzjoni jilhq u deċiżjoni kongunta fir-rigward tal-pjanijiet ta' rizzoluzzjoni għandu jiġi sospiż wara l-preżentazzjoni tar-rapport imsemmi fil-paragrafu 1 ta' dan l-Artikolu sakemm jiġu aċċettati l-miżuri għat-tnehhija tal-impedimenti materjali għar-rizzolvibbiltà mill-awtorità ta' rizzoluzzjoni skont il-paragrafu 3 ta' dan l-Artikolu jew sakemm jiġu deċiżi miżuri alternattivi skont il-paragrafu 4 ta' dan l-Artikolu.

3. Fi żmien erba' xhur minn meta tirċievi r-rapport ippreżentat f'konformità mal-paragrafu 1 ta' dan l-Artikolu, is-CCP għandha tippromwovi lill-awtorità ta' rizzoluzzjoni miżuri possibbli biex jiġu indirizzati jew jitnehhew l-impedimenti materjali identifikati fir-rapport. L-awtorità ta' rizzoluzzjoni għandha tikkomunika lill-kulleġġ ta' rizzoluzzjoni kwalunkwe miżura proposta mis-CCP. L-awtorità ta' rizzoluzzjoni u l-kulleġġ ta' rizzoluzzjoni għandhom jevalwaw, f'konformità mal-punt (b) tal-Artikolu 17(1), jekk dawk il-miżuri jindirizzawx jew inehhux b'mod effettiv dawk l-impedimenti.

4. Meta l-awtorità ta' riżoluzzjoni f'koordinazzjoni mal-kulleġġ ta' riżoluzzjoni f'konformità mal-proċedura stabbilita fl-Artikolu 17 tikkonkludi li l-miżuri proposti minn CCP f'konformità mal-paragrafu 3 ta' dan l-Artikolu mhux ser inaqqsu jew inehhu b'mod effettiv l-impedimenti identifikati fir-rapport, l-awtorità ta' riżoluzzjoni għandha tidentifika miżuri alternattivi li hija għandha tikkomunika lill-kulleġġ ta' riżoluzzjoni għal deċiżjoni kongunta f'konformità mal-punt (c) tal-Artikolu 17(1).

Il-miżuri alternattivi msemmija fl-ewwel subparagrafu għandhom iqisu dan li ġej:

- (a) it-tbeddida għall-istabilità finanzjarja ta' dawk l-impedimenti materjali għar-riżolvibbiltà ta' CCP;
- (b) l-effett probabbli tal-miżuri alternattivi fuq:
 - (i) is-CCP, inkluż il-mudell ta' negozju u l-effiċjenza operazzjonali tagħha;
 - (ii) il-membri tal-ikklijar tagħha, u sakemm tkun disponibbli l-informazzjoni, il-klijenti u l-klijenti indiretti tagħhom, inkluż fejn ikunu ġew mahtura bhala O-SIIs;
 - (iii) kwalunkwe FMI konnessa;
 - (iv) swieq finanzjarji, inkluż ċentri tan-negozjar, servuti mis-CCP;
 - (v) is-sistema finanzjarja fi kwalunkwe Stat Membru jew fl-Unjoni ingenerali; u
 - (vi) is-suq intern; u
- (c) l-effetti fuq il-forniment ta' servizzi ta' kkljar integrati għal prodotti differenti u l-provizjonament ta' margini tal-portafoll fid-diversi klassijiet ta' assi.

Għall-finijiet tal-punti (a) u (b) tat-tieni subparagrafu, l-awtorità ta' riżoluzzjoni għandha tikkonsulta mal-awtorità kompetenti u mal-kulleġġ ta' riżoluzzjoni u, fejn xieraq mal-awtoritajiet makroprudenzjali nazzjonali mahtura rilevanti.

5. L-awtorità ta' riżoluzzjoni għandha tinnotifika lis-CCP bil-miktub, direttament jew inkella indirettament permezz tal-awtorità kompetenti, dwar il-miżuri alternattivi li jridu jittiehdu sabiex jintlaħaq l-oġettiv li jitnehhew l-impedimenti għar-riżolvibbiltà. L-awtorità ta' riżoluzzjoni għandha tiġġustifika għalfejn il-miżuri proposti mis-CCP mhux ser ikunu jistgħu jnehhu l-impedimenti materjali għar-riżolvibbiltà u kif il-miżuri alternattivi ser ikunu effettivi f'dan ir-rigward.

6. Is-CCP għandha tipproponi fi żmien xahar pjan biex tikkonforma mal-miżuri alternattivi, bi skeda ta' żmien raġonevoli għall-implimentazzjoni tal-pjan. Jekk jitqies neċessarju mill-awtorità ta' riżoluzzjoni, l-awtorità ta' riżoluzzjoni tista' tqassar jew testendi l-iskeda ta' żmien proposta.

7. Għall-finijiet tal-paragrafu 4, l-awtorità ta' riżoluzzjoni, tista', wara li tikkonsulta lill-awtorità kompetenti u waqt li tippermetti perijodu ta' żmien raġonevoli għall-implimentazzjoni:

- (a) težiġi li s-CCP tirrevedi jew tfassal ftehimiet ta' servizz, kemm jekk fi hdan l-istess grupp jew ma' partijiet terzi, sabiex tiġi koperta l-provvista tal-funzjonijiet kruċjali;
- (b) težiġi li s-CCP tillimita l-iskoperturi individwali u aggregati mhux koperti massimi tagħha;
- (c) težiġi li s-CCP tagħmel bidliet fil-mod kif hija tiġbor u żżomm margini skont l-Artikolu 41 tar-Regolament (UE) Nru 648/2012;
- (d) težiġi li s-CCP tagħmel bidliet fil-kompożizzjoni u fl-għadd ta' fondi ta' inadempjenza tagħha msemmija fl-Artikolu 42 tar-Regolament (UE) Nru 648/2012;
- (e) timponi fuq is-CCP rekwiżiti ta' informazzjoni addizzjonali regolari jew speċifika;
- (f) težiġi li s-CCP teħles minn assi speċifiċi;
- (g) težiġi li s-CCP tillimita jew twaqqaf attivitajiet speċifiċi eżistenti jew proposti;

- (h) težiġi li s-CCP tagħmel bidliet fil-pjan ta' rkupru, fir-regoli operattivi u arranġamenti kuntrattwali oħrajn tagħha;
- (i) tirrestringi jew timpedixxi l-iżvilupp ta' linji tan-negozju godda jew eżistenti jew il-provvediment ta' servizzi godda jew eżistenti;
- (j) težiġi li jsiru bidliet fl-istrutturi ġuridici jew operazzjonali tas-CCP, jew ta' kwalunkwe entità fi grupp direttament jew indirettament taħt il-kontroll tagħha, sabiex ikun żgurat li l-funzjonijiet kruċjali jkunu jistgħu jiġu sseparati legalment u b'mod operattiv minn funzjonijiet oħrajn permezz tal-applikazzjoni tal-ghodod ta' riżoluzzjoni;
- (k) težiġi li s-CCP iżżomm is-servizzi ta' kklerjar differenti tagħha separati fil-livell operazzjonali u dak finanzjarju sabiex tiżola xi klassijiet ta' assi speċifiċi minn klassijiet ta' assi oħra u fejn jitqies xieraq, biex tillimita s-settijiet tat-totalizzar li jkopru klassijiet ta' assi differenti;
- (l) težiġi li s-CCP tistabbilixxi kumpannija prinċipali fl-Unjoni;
- (m) težiġi li s-CCP toħroġ obligazzjonijiet li jista' jtnaqqasilhom il-valur u jiġu kkonvertiti jew twarrab riżorsi finanzjarji oħrajn biex iżżid il-kapaċità għall-assorbiment tat-telf, ir-rikapitalizzazzjoni u r-rikostituzzjoni tar-riżorsi prefinanzjati;
- (n) težiġi li s-CCP tiehu passi oħrajn bil-għan li tippermetti li l-kapital, obligazzjonijiet u kuntratti oħrajn ikunu jistgħu jassorbu t-telf, li s-CCP tiġi rikapitalizzata jew li r-riżorsi prefinanzjati jiġu rikostitwiti. L-azzjonijiet ikkunsidrati jistgħu jinkludu, b'mod partikolari, tentattiv sabiex tinnegozja mill-ġdid kwalunkwe obligazzjoni li tkun haġġet is-CCP jew tirrevedi t-termini kuntrattwali, bil-għan li tiżgura li kwalunkwe deċiżjoni tal-awtorità tar-riżoluzzjoni li tnaqqas il-valur, tikkonverti jew tirristruttura l-obbligazzjoni, l-istrument jew il-kuntratt tiġi effettwata skont il-liġi tal-ġurisdizzjoni li tirregola dik l-obbligazzjoni jew dak l-istrument;
- (o) meta s-CCP tkun kumpannija sussidjarja, tikkordina mal-awtoritajiet rilevanti bil-għan li titlob lill-impreza prinċipali twaqqaf kumpannija azzjonarja separata sabiex tikkontrolla lis-CCP, meta dik il-miżura tkun neċessarja sabiex tiġi ffaċilitata r-riżoluzzjoni tas-CCP u jiġu evitati l-effetti negattivi li l-applikazzjoni tal-ghodod ta' riżoluzzjoni u l-eżerċitar tas-setgħat ta' riżoluzzjoni jista' jkollhom fuq entitajiet oħrajn tal-grupp;
- (p) tillimita jew tipprojbixxi konnessjonijiet ta' interoperabilità tas-CCP meta din il-limitazzjoni jew projbizzjoni tkun neċessarja sabiex jiġu evitati effetti negattivi fuq il-kisba tal-oġġettivi tar-riżoluzzjoni.

Artikolu 17

Proċedura ta' koordinazzjoni għat-trattament jew it-tnehhija ta' impedimenti għar-riżolvibbiltà

1. Il-kulleġġ ta' riżoluzzjoni għandu jaqbel dwar deċiżjoni kongunta fir-rigward ta':
 - (a) l-identifikazzjoni tal-impedimenti materjali għar-riżolvibbiltà skont l-Artikolu 15(1);
 - (b) il-valutazzjoni tal-miżuri proposti mis-CCP skont l-Artikolu 16(3), kif neċessarju;
 - (c) il-miżuri alternattivi meħtieġa skont l-Artikolu 16(4).
2. Id-deċiżjoni kongunta dwar l-identifikazzjoni tal-impedimenti materjali għar-riżolvibbiltà msemmija fil-punt (a) tal-paragrafu 1 ta' dan l-Artikolu għandha tiġi adottata fi żmien erba' xhur mill-preżentazzjoni tar-rapport imsemmi fl-Artikolu 16(1) lill-kulleġġ ta' riżoluzzjoni.
3. Id-deċiżjoni kongunta msemmija fil-punt (b) tal-paragrafu 1 ta' dan l-Artikolu għandha tiġi adottata fi żmien erba' xhur mis-sottomissjoni tal-miżuri proposti tas-CCP sabiex jitnehhew l-impedimenti għar-riżolvibbiltà kif imsemmi fl-Artikolu 16(3).
4. Id-deċiżjoni kongunta msemmija fil-punt (c) tal-paragrafu 1 ta' dan l-Artikolu għandha tiġi adottata fi żmien erba' xhur mill-komunikazzjoni tal-miżuri alternattivi lill-kulleġġ ta' riżoluzzjoni kif imsemmi fl-Artikolu 16(4).
5. Id-deċiżjonijiet kongunti msemmija fil-paragrafu 1 għandhom ikunu motivati u nnotifikati bil-miktub mill-awtorità tar-riżoluzzjoni lis-CCP u, fejn l-awtoritajiet ta' riżoluzzjoni tqis rilevanti, lill-impreza prinċipali tagħha.

6. L-ESMA tista', fuq talba tal-awtorità ta' riżoluzzjoni tas-CCP, tgħin lill-kulleġġ ta' riżoluzzjoni jaqbel dwar deċiżjoni kongunta f'konformità mal-punt (c) tal-Artikolu 31(2) tar-Regolament (UE) Nru 1095/2010.

7. Meta, wara erba' xhur mid-data tat-trażmissjoni tar-rapport previst fl-Artikolu 16(1), il-kulleġġ ta' riżoluzzjoni jkun naqas milli jadotta deċiżjoni kongunta, l-awtorità ta' riżoluzzjoni għandha tiehu d-deċiżjoni proprja tagħha dwar il-miżuri xierqa li għandhom jittiehdu f'konformità mal-Artikolu 16(5). L-awtorità ta' riżoluzzjoni għandha tiehu d-deċiżjoni tagħha wara li tkun ikkunsidrat il-fehmiet espressi mill-membri l-oħrajn tal-kulleġġ ta' riżoluzzjoni matul il-perijodu ta' erba' xhur.

L-awtorità tar-riżoluzzjoni għandha tinnotifika d-deċiżjoni lis-CCP, lill-impriza prinċipali tagħha u, fejn ikun rilevanti, lill-membri l-oħrajn tal-kulleġġ ta' riżoluzzjoni bil-miktub.

8. Meta, sa tmiem il-perijodu ta' erba' xhur imsemmi fil-paragrafu 7 ta' dan l-Artikolu, ma jkunx intlaħaq qbil dwar deċiżjoni kongunta u maġġoranza sempliċi ta' membri bid-dritt tal-vot ma taqbilx mal-proposta tal-awtorità ta' riżoluzzjoni għal deċiżjoni kongunta dwar kwistjoni msemmija fil-punt (j), (l) jew (o) tal-Artikolu 16(7) ta' dan ir-Regolament, kwalunkwe wiehed mill-membri bid-dritt tal-vot ikkonċernati, abbażi ta' dik il-maġġoranza, jista' jirreferi dik il-kwistjoni lill-ESMA f'konformità mal-Artikolu 19 tar-Regolament (UE) Nru 1095/2010. L-awtorità ta' riżoluzzjoni tas-CCP għandha tistenna d-deċiżjoni meħuda mill-ESMA f'konformità mal-Artikolu 19(3) tar-Regolament (UE) Nru 1095/2010 u għandha tiddeċiedi skont id-deċiżjoni tal-ESMA.

Il-perijodu ta' erba' xhur għandu jitqies bħala l-fażi ta' konċiljazzjoni fit-tifsira tar-Regolament (UE) Nru 1095/2010. L-ESMA għandha tiehu d-deċiżjoni tagħha fi żmien xahar minn meta l-kwistjoni tiġi riferuta lilha. Il-kwistjoni ma għandhiex tiġi riferuta lill-ESMA wara tmiem il-perijodu ta' erba' xhur jew wara li jkun intlaħaq qbil dwar deċiżjoni kongunta. Fin-nuqqas ta' deċiżjoni mill-ESMA fi żmien xahar, għandha tapplika d-deċiżjoni tal-awtorità ta' riżoluzzjoni.

TITOLU IV

INTERVENT BIKRI

Artikolu 18

Miżuri ta' intervent bikri

1. Meta CCP tikser, jew x'aktarx li tkun ser tikser fil-futur qrib ir-rekwiżiti kapitali u prudenzjali tar-Regolament (UE) Nru 648/2012, jew tippreżenta riskju għall-istabilità finanzjarja fl-Unjoni jew fi Stat Membru wiehed jew aktar tagħha, meta l-awtorità kompetenti tkun iddeterminat li hemm indikazzjonijiet oħrajn ta' sitwazzjoni ta' kriżi emergenti li tista' taffettwa l-operazzjonijiet tas-CCP, b'mod partikolari l-kapaċità tagħha li ttipprovdi servizzi ta' kklerjar, l-awtoritajiet kompetenti jistgħu:

- jeżiġu li s-CCP tagħgħorna l-pjan ta' rkupru f'konformità mal-Artikolu 9(6) ta' dan ir-Regolament, meta ċ-ċirkostanzi li kienu jehtieġu intervent bikri jkunu differenti mis-suppożizzjonijiet stabbiliti fil-pjan ta' rkupru inizjali;
- jeżiġu li s-CCP timplimenta wahda jew aktar mill-arranġamenti jew miżuri stabbiliti fil-pjan ta' rkupru f'limitu ta' żmien speċifiku. Meta l-pjan jiġi aġġornat skont il-punt (a), daww l-arranġamenti jew il-miżuri għandhom jinkludu kwalunkwe arranġamenti jew miżuri aġġornati;
- jeżiġu li s-CCP tidentifika l-kawżi tal-ksur jew tal-ksur probabbli kif imsemmi fil-paragrafu 1 u tfassal programm ta' azzjoni, inkluzi miżuri u limiti ta' żmien xierqa;
- jeżiġu li s-CCP ssejjaħ laqgħa tal-azzjonisti tagħha jew, jekk is-CCP tonqos milli tikkonforma ma' dak ir-rekwiżit, isejju l-laqgħa huma stess. Fiż-żewġ każijiet, l-awtorità kompetenti għandha tistabbilixxi l-aġenda, inkluz id-deċiżjonijiet li għandhom jiġu kkunsidrati għall-adozzjoni mill-azzjonisti;
- jeżiġu t-tnehhija jew is-sostituzzjoni ta' wiehed jew aktar mill-membri tal-bord jew tal-manigment superjuri jekk jinstab li daww il-persuni mhumieħ idonei sabieħ iwettqu d-dmirijiet tagħhom skont l-Artikolu 27 tar-Regolament (UE) Nru 648/2012;

- (f) jeżiġu li jsiru bidliet fl-istrategġija tan-negozju tas-CCP;
- (g) jeżiġu li jsiru bidliet fl-istrutturi legali jew operazzjonali tas-CCP;
- (h) jipprovdu lill-awtorità ta' riżoluzzjoni bl-informazzjoni kollha neċessarja biex tkun tista' taġġorna l-pjan ta' riżoluzzjoni tas-CCP sabiex thejji għar-riżoluzzjoni possibbli tas-CCP u għall-valwazzjoni tal-assi u l-obbligazzjonijiet tagħha f'konformità mal-Artikolu 24 ta' dan ir-Regolament, inkluż permezz ta' spezzjonijiet fuq il-post;
- (i) jeħtieġu, fejn neċessarju u f'konformità mal-paragrafu 4, l-implimentazzjoni tal-miżuri ta' rkupru tas-CCP;
- (j) jeżiġu li s-CCP tastjeni mill-implimentazzjoni ta' ċerti miżuri ta' rkupru meta l-awtorità kompetenti tkun iddeterminat li l-implimentazzjoni ta' dawk il-miżuri jista' jkollha effett negattiv fuq l-istabbiltà finanzjarja fl-Unjoni jew f'wiehed jew aktar mill-Istati Membri tagħha;
- (k) jeżiġu li s-CCP tirrikostitwixxi r-riżorsi finanzjarji tagħha fil-hin sabiex tikkonforma jew iżżomm il-konformità mar-rekwiżiti kapitali u prudenzjali tagħha;
- (l) jeżiġu li s-CCP tagħti struzzjonijiet lill-membri tal-ikklijer biex jistiednu lill-klijenti tagħhom biex jipparteċipaw direttament fl-irkantijiet organizzati mis-CCP meta n-natura tal-irkant tiġġustifika din il-partecipazzjoni eċċezzjonali. Il-membri tal-ikklijer għandhom jinfurmaw lill-klijenti tagħhom b'mod komprensiv dwar l-irkant skont l-istruzzjonijiet li jirċievu mis-CCP. B'mod partikolari s-CCP għandha tispeċifika d-data limitu li warajha l-partecipazzjoni fl-irkant ma tkunx possibbli. Il-klijenti għandhom jinformaw direttament lis-CCP qabel din l-iskadenza bir-rieda tagħhom li jipparteċipaw fl-irkant. Is-CCP imbagħad għandha tiffaċilita l-proċess ta' offerti għal dawk il-klijenti. Klijent għandu jkun awtorizzat jipparteċipa fl-irkant biss jekk ikun jista' juri lis-CCP li stabbilixxa r-relazzjoni kuntrattwali xierqa ma' membru tal-ikklijer biex jeżegwixxi u jikklerja t-tranzazzjonijiet li jistgħu jirriżultaw mill-irkant;
- (m) jipprojbixxu jew jillimitaw kemm jista' jkun kwalunkwe remunerazzjoni ta' ekwità u strumenti ttrattati ta' ekwità mingħajr ma jkun ikkawżat event ta' inadempjenza, inkluż il-pagamenti tad-dividendi u riakkwisti min-naha tas-CCP, u jistgħu jillimitaw, jipprojbixxu jew jiffrizaw kwalunkwe pagament ta' remunerazzjoni varjabbli kif definit mill-politika ta' remunerazzjoni tas-CCP skont l-Artikolu 26(5) tar-Regolament (UE) Nru 648/2012, benefiċċi pensjonistiċi diskrezzjonarji jew indenizzi għat-terminazzjoni tal-impjieg lill-manigment superjuri kif definit fil-punt 29 tal-Artikolu 2 tar-Regolament (UE) Nru 648/2012.

2. Għal kull wahda mill-miżuri msemmija fil-paragrafu 1, l-awtorità kompetenti għandha tiffissa skadenza xierqa u tevalwa l-effettività ta' dawk il-miżuri ladarba jkun ttehdut.

3. L-awtorità kompetenti tista' tapplika biss il-miżuri fil-punti (a) sa (m) tal-paragrafu 1 wara li tqis l-impatt ta' dawk il-miżuri fuq Stati Membri oħrajn fejn is-CCP topera jew tipprovi servizzi u wara li tinforma lill-awtoritajiet kompetenti rilevanti, b'mod partikolari meta l-operazzjonijiet tas-CCP ikunu kruċjali jew importanti għas-swieq finanzjarji lokali, inkluż il-postijiet fejn huma stabbiliti l-FMIs u ċ-ċentri tan-negozjar marbuta tal-membri tal-ikklijer.

4. L-awtorità kompetenti għandha tapplika l-miżura fil-punt (i) tal-paragrafu 1 biss meta dik il-miżura tkun fl-interess pubbliku u neċessarja biex jintlaħaq kwalunkwe objettiv minn dawn:

- (a) li tinzamm l-istabbiltà finanzjarja fl-Unjoni jew f'wiehed jew aktar mill-Istati Membri tagħha;
- (b) li tinzamm il-kontinwità tal-funzjonijiet kruċjali tas-CCP u l-aċċess fuq bażi trasparenti u nondiskriminatorja;
- (c) li tinzamm u tiġi restawrata r-reżiljenza finanzjarja tas-CCP.

L-awtorità kompetenti ma għandhiex tapplika l-miżura fil-punt (i) tal-paragrafu 1 b'rabta ma' miżuri li jinvolvu t-trasferiment ta' proprjetà, drittijiet jew obbligazzjonijiet ta' CCP oħra.

5. Meta CCP tuża kontribuzzjonijiet għall-fond tal-inadempjenza tal-membri tal-ikklijer mhux inadempjenti skont l-Artikolu 45(3) tar-Regolament (UE) Nru 648/2012, hija għandha tgharraf lill-awtorità kompetenti u lill-awtorità tar-riżoluzzjoni mingħajr dewmien bla bżonn u tispjega jekk dak l-event jirriflettix dghufijiet jew problemi f'dik is-CCP.

6. Meta jiġu ssodisfati l-kondizzjonijiet imsemmija fil-paragrafu 1, l-awtorità kompetenti għandha tinnotifika lill-ESMA u lill-awtorità ta' riżoluzzjoni u tikkonsulta lill-kulleġġ superviżorju dwar il-miżuri previsti fil-paragrafu 1.

Wara dawk in-notifiki u l-konsultazzjoni tal-kulleġġ superviżorju, l-awtorità kompetenti għandha tiddeċiedi jekk hija għandhiex tapplika xi waħda mill-miżuri previsti fil-paragrafu 1. L-awtorità kompetenti għandha tinnotifika d-deċiżjoni dwar il-miżuri li għandhom jittiehdu lill-kulleġġ superviżorju, lill-awtorità ta' riżoluzzjoni u lill-ESMA.

7. L-awtorità ta' riżoluzzjoni, wara n-notifika tal-ewwel subparagrafu tal-paragrafu 6 ta' dan l-Artikolu, tista' teżiġi lis-CCP tikkuntattja lill akkwirenti potenzjali sabiex isiru t-tnejniet għar-riżoluzzjoni tagħha, soġġett għall-kondizzjonijiet stipulati fl-Artikolu 41 u għad-dispożizzjonijiet dwar il-kunfidenzjalità stipulati fl-Artikolu 73.

8. Sat-12 ta' Frar 2022, l-ESMA għandha tohroġ linji gwida f'konformità mal-Artikolu 16 tar-Regolament (UE) Nru 1095/2010 biex tippromwovi l-applikazzjoni konsistenti tal-iskattaturi għall-użu tal-miżuri msemmija fil-paragrafu 1 ta' dan l-Artikolu.

Artikolu 19

Tnehhija tal-manigment superjuri u l-bord

1. Meta jkun hemm deterjorament sinifikanti fis-sitwazzjoni finanzjarja ta' CCP, jew meta s-CCP tikser ir-rekwiżiti legali tagħha, inkluż ir-regoli operattivi tagħha, u miżuri oħrajn mehuda f'konformità mal-Artikolu 18 ma jkunux biżżejjed sabiex titreġġa' lura dik is-sitwazzjoni, l-awtoritajiet kompetenti jistgħu jeżiġu t-tnehhija totali jew parzjali tal-manigment superjuri jew tal-bord tas-CCP.

Fejn l-awtorità kompetenti tehtieg tnehhija shiha jew parzjali tal-manigment superjuri jew tal-bord tas-CCP, hija għandha tinnotifika lill-ESMA, lill-awtorità ta' riżoluzzjoni u lill-kulleġġ superviżorju.

2. Il-ħatra tal-manigment superjuri jew tal-bord il-ġdid għandha ssir f'konformità mal-Artikolu 27 tar-Regolament (UE) Nru 648/2012 u għandha tkun soġġetta għall-approvazzjoni jew għall-kunsens tal-awtorità kompetenti. Meta l-awtorità kompetenti tqis li s-sostituzzjoni tal-manigment superjuri jew tal-bord kif imsemmi f'dan l-Artikolu ma tkunx biżżejjed, din tista' tahtar amministratur temporanju wiehed jew aktar għas-CCP biex jissostitwixxi jew jaħdem b'mod temporanju mal-bord u l-manigment superjuri tas-CCP. Kwalunkwe amministratur temporanju għandu jkollu l-kwalifiki, il-kapaċità u l-għarfien mehtieġa biex iwettaq il-funzjonijiet tiegħu jew tagħha u jkun hieles minn kwalunkwe kunflitt ta' interess.

Artikolu 20

Għoti ta' kumpens lil membri tal-ikklerjar mhux inadempjenti

1. Mingħajr preġudizzju għar-responsabbiltà tal-membri tal-ikklerjar li jassumu telf li jmur lil hinn mill-kaskata tal-inadempjenza, meta CCP f'rkupru kkawżat minn event mhux inadempjenti tkun applikat l-arrangamenti u l-miżuri biex jitnaqqas il-valur ta' kwalunkwe qligħ pagabbli mis-CCP lil membri tal-ikklerjar mhux inadempjenti stabbiliti fil-pjan ta' rkupru tagħha, u b'riżultat ta' dan ma tkunx dahlet f'riżoluzzjoni, l-awtorità kompetenti tas-CCP tista' teżiġi li s-CCP tagħti kumpens lil-membri tal-ikklerjar għat-telf tagħhom permezz ta' pagamenti fi flus kontanti jew, fejn xieraq, tista' teżiġi li s-CCP tohroġ strumenti li jirrikonoxxu pretensjoni fuq il-profitti futuri tas-CCP. Il-possibbiltà li jingħata kumpens lil membri tal-ikklerjar mhux inadempjenti ma għandhiex tapplika għal telf impenjat permezz ta' kuntratti fil-fażijiet ta' ġestjoni ta' inadempjenza jew ta' rkupru.

Il-pagamenti fi flus kontanti jew il-valur tal-istrumenti li jirrikonoxxu pretensjoni fuq il-profitti futuri tas-CCP mahruġa lil kull membru tal-ikklerjar mhux inadempjenti affettwat għandhom ikunu proporzjonati għat-telf li garrab lil hinn mill-impenji kuntrattwali tiegħu. L-istrumenti li jirrikonoxxu pretensjoni fuq il-profitti futuri tas-CCP għandhom jagħtu lill-pussessur id-dritt li jirċievi pagamenti mis-CCP fuq bażi annwali sakemm jingabar it-telf, jekk possibbli fit-totalità tiegħu, soġġett għal għadd massimu ta' snin xieraq mid-data tal-hruġ. Jekk il-membri tal-ikklerjar mhux inadempjenti jkunu għaddew it-telf eċċessiv lill-klijenti tagħhom, il-membri tal-ikklerjar mhux inadempjenti għandhom ikunu obbligati li jgħaddu l-pagamenti riċevuti mis-CCP lill-klijenti tagħhom, sa fejn it-telf li jkun qed jiġi kkompensat ikun relatat mal-pożizzjonijiet tal-klijent. Għandu jintuża sehem massimu xieraq tal-profitti annwali tas-CCP għal pagamenti relatati ma' dawk l-istrumenti.

2. L-ESMA għandha tiżviluppa abbozzi ta' standards tekniċi regolatorji biex tispeċifika l-ordni li fiha għandu jithallas il-kumpens, l-għadd massimu ta' snin xieraq u s-sehem massimu xieraq tal-profitti annwali tas-CCP imsemmija fit-tieni subparagrafu tal-paragrafu 1.

L-ESMA għandha tippreżenta dawk l-abbozzi ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni hija mogħtija s-setgħa li tissupplimenta dan ir-Regolament bl-adozzjoni tal-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli minn 10 sa 14 tar-Regolament (UE) Nru 1095/2010.

TITOLU V

RIŻOLUZZJONI

KAPITOLU I

Objettivi, kondizzjonijiet u prinċipji ġenerali

Artikolu 21

Objettivi tar-riżoluzzjoni

1. Meta tapplika l-ghodod ta' riżoluzzjoni u teżerċita s-setgħat ta' riżoluzzjoni, l-awtorità ta' riżoluzzjoni għandha tikkunsidra l-objettivi ta' riżoluzzjoni kollha li ġejjin, li huma sinifikanti indaq u għandha tibbilanċjahom kif xieraq man-natura u ċ-ċirkostanzi ta' kull każ:

- (a) l-iżgurar tal-kontinwità tal-funzjonijiet kritiċi tas-CCP, b'mod partikolari:
 - (i) is-saldu f'waqtu tal-obbligi tas-CCP lill-membri tal-ikklijar tagħha u, fejn applikabbli, lill-klijenti tagħhom;
 - (ii) aċċess kontinwu tal-membri tal-ikklijar u, fejn applikabbli, tal-klijenti tagħhom għat-titoli jew għall-kontijiet tal-flus ipprovduti mis-CCP u għall-kollateral fil-forma ta' assi finanzjarji miżmuma mis-CCP;
- (b) l-iżgurar tal-kontinwità tal-konnessjonijiet ma' FMs oħrajn li, jekk jiġu interrotti, ikollhom impatt negattiv materjali fuq l-istabbiltà finanzjarja fl-Unjoni jew f'wiehed jew aktar mill-Istati Membri tagħha kif ukoll it-tlestija fil-hin tal-funzjonijiet ta' hlas, ikklijar, saldu u żamma ta' rekords;
- (c) sabiex jiġi evitat effett negattiv sinifikanti fuq is-sistema finanzjarja fl-Unjoni jew f'wiehed jew aktar mill-Istati Membri tagħha, b'mod partikolari permezz tal-prevenzjoni u l-mitigazzjoni tal-kontaġġu ta' diffikultà finanzjarja għall-membri tal-ikklijar tas-CCP, għall-klijenti tagħhom jew għas-sistema finanzjarja usa', inkluż FMs oħra u billi tinzamm id-dixxiplina fis-swieq u l-fiduċja tal-pubbliku; u
- (d) il-protezzjoni tal-fondi pubbliċi billi tiġi mminimizzata d-dipendenza fuq l-ghajnuna finanzjarja pubblika straordinarja kif ukoll ir-riskju potenzjali ta' telf għall-kontribwenti.

2. Fil-kisba tal-objettivi stabbiliti fil-paragrafu 1, l-awtorità ta' riżoluzzjoni għandha tfittex li timminimizza l-ispiża tar-riżoluzzjoni fuq il-partijiet ikkonċernati kollha affettwati u tevita l-qerda tal-valur tas-CCP, dment li dik il-qerda ma tkunx neċessarja għall-kisba tal-objettivi ta' riżoluzzjoni.

Artikolu 22

Kondizzjonijiet għal riżoluzzjoni

1. L-awtorità ta' riżoluzzjoni għandha tiehu azzjoni ta' riżoluzzjoni fir-rigward ta' CCP, dment li jiġu ssodisfati l-kondizzjonijiet kollha li ġejjin:

- (a) is-CCP tkun qed tfalli jew x'aktarx li tfalli kif determinat minn xi waħda minn dawn li ġejjin:
 - (i) mill-awtorità kompetenti, wara konsultazzjoni mal-awtorità ta' riżoluzzjoni;

- (ii) mill-awtorità ta' riżoluzzjoni wara konsultazzjoni mal-awtorità kompetenti, meta l-awtorità ta' riżoluzzjoni jkollha l-ghodod neċessarji biex tasal għal dik il-konklużjoni;
- (b) ma hemm l-ebda prospett raġonevoli li xi miżura alternattiva fis-settur privat, inkluż il-pjan ta' rkupru tas-CCP jew arrangamenti kuntrattwali oħrajn, jew azzjoni ta' superviżjoni inkluż il-miżuri ta' intervent bikri meħuda, jistgħu jipprevjenu l-falliment tas-CCP f'limitu ta' żmien raġonevoli, meta wiehed iqis iċ-ċirkostanzi kollha rilevanti;
- (c) azzjoni ta' riżoluzzjoni hija meħtieġa fl-interess pubbliku biex jinkisbu, u fl-istess waqt tkun proporzjonata għal, wiehed jew aktar mill-oġettivi ta' riżoluzzjoni, u l-istralc tas-CCP skont proċeduri ta' insolvenza normali ma jkunx jissodisfa dawk l-oġettivi ta' riżoluzzjoni bl-istess mod.

2. Għall-finijiet tal-punt (a)(ii) tal-paragrafu 1, l-awtorità kompetenti għandha ttipprovdi lill-awtorità tar-riżoluzzjoni fuq inizjattiva proprja u mingħajr dewmien bi kwalunkwe informazzjoni li tista' tagħti indikazzjoni li s-CCP tkun qed tfalli jew x'aktarx tfalli. L-awtorità kompetenti għandha wkoll ttipprovdi lill-awtorità tar-riżoluzzjoni, fuq talba, kwalunkwe informazzjoni oħra meħtieġa sabiex twettaq il-valutazzjoni tagħha.

3. Għall-finijiet tal-punt (a) tal-paragrafu 1, CCP għandha titqies li qed tfalli jew li x'aktarx tfalli f'wahda jew aktar miċ-ċirkostanzi li ġejjin:

- (a) is-CCP tikser, jew x'aktarx tikser, ir-rekwiżiti tal-awtorizzazzjoni tagħha b'mod li jiġġustifika l-irtirar tal-awtorizzazzjoni tagħha skont l-Artikolu 20 tar-Regolament (UE) Nru 648/2012;
- (b) is-CCP ma tistax, jew x'aktarx ma tkunx tista', ttipprovdi funzjoni kruċjali;
- (c) is-CCP ma tistax, jew x'aktarx ma tkunx tista', tirrestawra l-vijabilità tagħha permezz tal-implimentazzjoni tal-miżuri ta' rkupru tagħha;
- (d) is-CCP ma tistax, jew x'aktarx ma tkunx tista', thallas id-djun jew obligazzjonijiet tagħha oħrajn hekk kif isiru dovuti;
- (e) is-CCP teħtieġ appoġġ għajnuna finanzjarja pubblika straordinarja.

4. Għall-finijiet tal-punt (e) tal-paragrafu 3, l-għajnuna finanzjarja pubblika ma għandhiex titqies għajnuna finanzjarja pubblika meta tissodisfa l-kondizzjonijiet kollha li ġejjin:

- (a) hija ppreżentata fil-forma ta' garanzija mill-Istat biex tiggarantixxi faċilitajiet tal-likwidità provduti minn bank ċentrali skont il-kondizzjonijiet tal-bank ċentrali, jew fil-forma ta' garanzija mill-Istat għal obligazzjonijiet mahruġa godda;
- (b) il-garanzija mill-Istat imsemmija f'punt (a) ta' dan il-paragrafu huma meħtieġa biex jirrimedjaw tfixkil serju fl-ekonomija ta' Stat Membru u jippreservaw l-istabbiltà finanzjarja; u
- (c) il-garanzija mill-Istat imsemmija fil-punt (a) ta' dan il-paragrafu huma limitati għal CCPs solventi, bil-kondizzjonijiet tal-approvazzjoni finali skont il-qafas tal-Unjoni dwar l-għajnuna mill-Istat, u li jkun ta' natura prekawżonarja u temporanja, proporzjonati biex jirrimedjaw il-konsegwenzi ta' tfixkil serju msemmi fil-punt (b) ta' dan il-paragrafu u li ma jintużawx biex ipaċu telf li s-CCP tkun garrbet jew x'aktarx iġġarrab fil-futur.

5. L-awtorità ta' riżoluzzjoni tista' tiehu wkoll azzjoni ta' riżoluzzjoni meta hija tqis li s-CCP tkun applikat jew behsiebha tapplika miżuri ta' rkupru li jistgħu jipprevjenu l-falliment tas-CCP, iżda jikkawżaw effetti negattivi sinifikanti fuq is-sistema finanzjarja fl-Unjoni jew f'wiehed jew aktar mill-Istati Membri tagħha.

6. L-ESMA għandha tohroġ linji gwida sabiex tippromwovi l-konverġenza tal-prattiki ta' superviżjoni u ta' riżoluzzjoni fir-rigward tal-applikazzjoni taċ-ċirkostanzi li fihom CCP titqies li qed tfalli jew li x'aktarx tfalli sat-12 ta' Frar 2022, filwaqt li jittiehdu inkonsiderazzjoni, fejn ikun xieraq, in-natura, u l-kumplessità tas-servizzi pprovduti mis-CCPs stabbiliti fl-Unjoni.

Meta tiżviluppa dawk il-linji gwida, l-ESMA għandha tiehu inkonsiderazzjoni l-linji gwida mahruġa skont l-Artikolu 32(6) tad-Direttiva 2014/59/UE.

Artikolu 23

Prinċipji ġenerali rigward ir-riżoluzzjoni

1. L-awtorità ta' riżoluzzjoni għandha tiegħu l-miżuri kollha meħtieġa sabiex tapplika l-għodod ta' riżoluzzjoni msemmija fl-Artikolu 27 u teżerċita s-setgħat ta' riżoluzzjoni msemmija fl-Artikolu 48 f'konformità mal-prinċipji li ġejjin:
 - (a) l-infurzar tal-obbligi kuntrattwali kollha u arranġamenti oħra fil-pjan ta' rkupru tas-CCP, sakemm ma jkunux ġew eżawriti qabel id-dhul fir-riżoluzzjoni, dment li l-awtorità ta' riżoluzzjoni ma tiddeterminax li, sabiex jinkisbu l-oġġettivi tar-riżoluzzjoni fil-hin, kwalunkwe wiehed minn dawn li ġejjin, jew it-tnejn li huma, huma aktar xierqa:
 - (i) l-astensjoni mill-infurzar ta' ċerti obbligi kuntrattwali skont il-pjan ta' rkupru tas-CCP jew b'xi mod ieħor id-devjazzjoni minnu;
 - (ii) l-applikazzjoni ta' għodod ta' riżoluzzjoni jew l-eżerċizzju tas-setgħat ta' riżoluzzjoni;
 - (b) l-azzjonisti tas-CCP taħt riżoluzzjoni jgarrbu l-ewwel telf wara li jiġu infurzati l-obbligi u l-arranġamenti kollha msemmija fil-punt (a) u f'konformità ma' dak il-punt;
 - (c) il-kredituri tas-CCP taħt riżoluzzjoni jgarrbu t-telf wara l-azzjonisti skont l-ordni ta' prijetà tal-pretensjonijiet tagħhom skont proċedimenti normali ta' insolvenza, dment li ma jkunx espressament stabbilit mod ieħor f'dan ir-Regolament;
 - (d) il-kredituri tas-CCP tal-istess klassi jiġu ttrattati bl-istess mod;
 - (e) l-azzjonisti, il-membri tal-ikklijar u kredituri oħrajn tas-CCP ma għandhomx igarrbu telf akbar milli kieku kienu jgarrbu fiċ-ċirkostanzi msemmija fl-Artikolu 60;
 - (f) il-bord u l-manigment superjuri tas-CCP taħt riżoluzzjoni jinbidlu, hlief meta l-awtorità ta' riżoluzzjoni tqis li ż-żamma tal-bord u tal-manigment superjuri, totalment jew parzjalment, tkun neċessarja biex jintlaħqu l-oġġettivi tar-riżoluzzjoni;
 - (g) l-awtoritajiet ta' riżoluzzjoni jgħarrfu u jikkonsultaw lir-rappreżentanti tal-impjegati f'konformità mal-liġijiet, ftehimiet kollettivi jew prassi fil-livell nazzjonali;
 - (h) l-għodod tar-riżoluzzjoni huma applikati u s-setgħat tar-riżoluzzjoni huma eżerċitati mingħajr preġudizzju għad-dispożizzjonijiet dwar ir-rappreżentanza tal-impjegati f'korpi manigeriali kif previst fil-liġijiet, ftehimiet kollettivi jew prassi fil-livell nazzjonali; u
 - (i) meta CCP tkun parti minn grupp, l-awtoritajiet ta' riżoluzzjoni jiehdu kont tal-impatt fuq l-entitajiet oħrajn tal-grupp, b'mod partikolari meta dan il-grupp ikun magħmul minn FMI, oħrajn u fuq il-grupp kollu kemm hu.
2. L-awtoritajiet ta' riżoluzzjoni jistgħu jiehdu azzjoni ta' riżoluzzjoni li tiddevja mill-prinċipji stabbiliti fil-punti (d) jew (e) tal-paragrafu 1 ta' dan l-Artikolu meta jkun ġustifikat fl-interess pubbliku biex jinkisbu l-oġġettivi tar-riżoluzzjoni u jkun proporzjonat għar-riskju indirizzat. Madankollu, fejn dik id-devjazzjoni twassal biex azzjonist, membru tal-ikklijar jew kwalunkwe kreditur ieħor igarrab telf akbar milli kieku kien igarrab fiċ-ċirkostanzi msemmija fl-Artikolu 60, għandu japplika d-dritt għall-pagament tad-differenza skont l-Artikolu 62.
3. Il-bord u l-manigment superjuri ta' CCP taħt riżoluzzjoni għandhom jipprovdu lill-awtorità ta' riżoluzzjoni bl-assistenza neċessarja kollha għall-kisba tal-oġġettivi tar-riżoluzzjoni.

KAPITOLU II

Valwazzjoni

Artikolu 24

Oġġettivi tal-valwazzjoni

1. L-awtoritajiet ta' riżoluzzjoni għandhom jiżguraw li kwalunkwe azzjoni ta' riżoluzzjoni tittiehed fuq il-bażi ta' valwazzjoni li tiżgura valutazzjoni ġusta, prudenti u realistika tal-assi, tal-obbligazzjonijiet, tad-drittijiet u tal-obbligi tas-CCP.

2. Qabel ma l-awtorità ta' riżoluzzjoni tqiegħed CCP taħt riżoluzzjoni, hija għandha tiżgura li titwettaq valwazzjoni inizjali biex tiddetermina jekk ġewx issodisfati l-kondizzjonijiet għar-riżoluzzjoni skont l-Artikolu 22(1).

3. Wara li l-awtorità ta' riżoluzzjoni tkun iddeċidiet li tqiegħed CCP taħt riżoluzzjoni, hija għandha tiżgura li titwettaq it-tieni valwazzjoni biex:

- (a) tipprovdi informazzjoni biex tittieħed id-deċiżjoni dwar l-aħjar azzjoni ta' riżoluzzjoni;
- (b) tiżgura li kwalunkwe telf fuq l-assi u d-drittijiet tas-CCP ikun rikonoxxut b'mod shiħ fil-mument li jiġu applikati l-ghodod ta' riżoluzzjoni;
- (c) tipprovdi informazzjoni biex tittieħed id-deċiżjoni dwar il-firxa tal-kanċellazzjoni jew tad-dilwizzjoni tal-istrumenti ta' sjieda u d-deċiżjoni fir-rigward tal-valur u l-ghadd ta' strumenti ta' sjieda mahruġa jew ittrasferiti bħala riżultat tal-eżerċitar tas-setgħat ta' riżoluzzjoni;
- (d) tipprovdi informazzjoni biex tittieħed id-deċiżjoni dwar il-firxa tal-valwazzjoni negattiva jew tal-konverżjoni ta' kwalunkwe obbligazzjonijiet mhux garantiti, inklużi l-istrumenti tad-dejn;
- (e) meta jiġu applikati l-ghodod għall-allokazzjoni tat-telf u tal-pożizzjoni, tkun tista' tittieħed id-deċiżjoni dwar il-firxa tat-telf li trid tiġi applikata kontra t-talbiet tal-kredituri affettwati, l-obbligi pendenti jew il-pożizzjonijiet fir-rigward tas-CCP u dwar il-portata u l-htieġa ta' sejha għal flus għal riżoluzzjoni;
- (f) meta tiġi applikata l-ghodda tas-CCP tranżitorja, tipprovdi informazzjoni biex tittieħed id-deċiżjoni dwar l-assi, l-obbligazzjonijiet, id-drittijiet u l-obbligi jew l-istrumenti ta' sjieda li jistgħu jiġu ttrasferiti lis-CCP tranżitorja u d-deċiżjoni dwar il-valur ta' kwalunkwe korrispettiv li jista' jithallas lis-CCP taħt riżoluzzjoni jew, fejn ikun rilevanti, lid-detenturi tal-istrumenti ta' sjieda;
- (g) meta tiġi applikata l-ghodda għall-bejgħ ta' negozju, tipprovdi informazzjoni biex tittieħed id-deċiżjoni dwar l-assi, l-obbligazzjonijiet, id-drittijiet u l-obbligi jew l-istrumenti ta' sjieda li jistgħu jiġu ttrasferiti lill-akkwiredant terz u tghin lill-awtorità ta' riżoluzzjoni tifhem x'jikkostitwixxi termini kummerċjali għall-finijiet tal-Artikolu 40.

Għall-finijiet tal-punt (d), il-valwazzjoni għandha tqis kwalunkwe telf li jiġi assorbit mill-infurzar ta' kwalunkwe obbligu pendenti tal-membri tal-ikklijar jew ta' partijiet terzi oħrajn dovuti lis-CCP u l-livell ta' konverżjoni li għandha tiġi applikata għall-istrumenti tad-dejn.

4. Il-valwazzjonijiet imsemmija fil-paragrafi 2 u 3 ta' dan l-Artikolu jistgħu jkunu soġġetti għal appell skont l-Artikolu 74 biss flimkien mad-deċiżjoni li tiġi applikata għodda ta' riżoluzzjoni jew li tiġi eżerċitata setgħa ta' riżoluzzjoni.

Artikolu 25

Rekwiżiti għall-valwazzjoni

1. L-awtorità ta' riżoluzzjoni għandha tiżgura li l-valwazzjonijiet imsemmija fl-Artikolu 24 jitwettqu:

- (a) minn persuna indipendenti minn kwalunkwe awtorità pubblika u mis-CCP; jew
- (b) mill-awtorità ta' riżoluzzjoni, meta dawk il-valwazzjonijiet ma jkunux jistgħu jitwettqu minn persuna kif imsemmi fil-punt (a).

2. Il-valwazzjonijiet imsemmija fl-Artikolu 24 għandhom jitqiesu bħala definittivi meta jitwettqu mill-persuna msemmija fil-punt (a) tal-paragrafu 1 ta' dan l-Artikolu u meta jiġu ssodisfati r-rekwiżiti kollha stipulati f'dan l-Artikolu.

3. Mingħajr preġudizzju għall-qafas tal-ghajnuna mill-Istat tal-Unjoni, fejn ikun applikabbli, valwazzjoni definittiva għandha tkun ibbażata fuq suppożizzjonijiet prudenti u ma għandha tassumi ebda forniment potenzjali ta' ghajnuna finanzjarja pubblika straordinarja, ebda assistenza ta' likwidità f'emergenza minn bank ċentrali u ebda assistenza ta' likwidità minn bank ċentrali pprovduta taħt termini ta' kollateralizzazzjoni, maturità u rata ta' imghax mhux standard lis-CCP minn dak il-hin li fih tittieħed l-azzjoni ta' riżoluzzjoni. Il-valwazzjoni għandha tiehu kont ukoll tal-irkupru potenzjali ta' kwalunkwe spiża raġonevoli mgarrba mis-CCP taħt riżoluzzjoni b'konformità mal-Artikolu 27(10).

4. Valwazzjoni definittiva għandha tkun supplimentata bl-informazzjoni li ġejja miżmuma mis-CCP:
- (a) karta bilanċjali aġġornata u rapport dwar il-pożizzjoni finanzjarja tas-CCP, inklużi r-riżorsi prefinanzjati disponibbli li jifdal u l-impenji finanzjarji pendenti;
 - (b) ir-registri tal-kuntratti kklerjati msemija fl-Artikolu 29 tar-Regolament (UE) Nru 648/2012; u
 - (c) kwalunkwe informazzjoni dwar il-valuri tas-suq u tal-kontabbiltà tal-assi, tal-obbligazzjonijiet u tal-pożizzjonijiet tagħha, inklużi l-pretensjonijiet rilevanti u l-obbligi pendenti dovuti jew debiti lis-CCP.
5. Valwazzjoni definittiva għandha tindika s-sottodivżjoni tal-kredituri fi klassijiet f'konformità mal-livelli ta' priorità skont il-liġi applikabbli tal-insolvenza. Hija għandha tinkludi wkoll stima tat-trattament li kull klassi ta' azzjonisti u kredituri kienet tkun mistennija li tirċievi fl-applikazzjoni tal-prinċipju speċifikat fil-punt (e) tal-Artikolu 23(1).

L-istima msemija fl-ewwel subparagrafu ma għandhiex tippreġudika l-valwazzjoni msemija fl-Artikolu 61.

6. L-ESMA, wara li tikkunsidra l-istandards tekniċi regolatorji żviluppati f'konformità mal-Artikolu 36(14) u (15) tad-Direttiva 2014/59/UE u adottati skont l-Artikolu 36(16) tagħha, għandha tiżviluppa abbozz ta' standards tekniċi regolatorji sabiex tispeċifika:
- (a) iċ-ċirkostanzi li fihom persuna titqies li hija indipendenti kemm mill-awtorità ta' riżoluzzjoni kif ukoll mis-CCP għall-finijiet tal-paragrafu 1 ta' dan l-Artikolu;
 - (b) il-metodoloġija għall-ivvalutar tal-valur tal-assi u tal-obbligazzjonijiet tas-CCP; u
 - (c) is-separazzjoni tal-valwazzjonijiet skont l-Artikoli 24 u 61 ta' dan ir-Regolament.

L-ESMA għandha tippreżenta l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards regolatorji tekniċi msemija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 26

Valwazzjoni proviżorja

1. Il-valwazzjonijiet imsemija fl-Artikolu 24 li ma jissodisfawx ir-rekwiżiti stipulati fl-Artikolu 25(2) għandhom jitqiesu bhala valwazzjonijiet proviżorji.

Il-valwazzjonijiet proviżorji għandhom jinkludu riżerva għat-telf addizzjonali u ġustifikazzjoni xierqa għal dik ir-riżerva.

2. Meta l-awtoritajiet ta' riżoluzzjoni jiehdu azzjoni ta' riżoluzzjoni abbażi ta' valwazzjoni proviżorja, huma għandhom jiżguraw li titwettaq valwazzjoni definittiva hekk kif ikun prattiku.

L-awtorità ta' riżoluzzjoni għandha tiżgura li l-valwazzjoni definittiva msemija fl-ewwel subparagrafu:

- (a) tippermetti r-rikonoxximent shiħ ta' kwalunkwe telf tas-CCP fil-kotba tagħha;
 - (b) tipprovdi informazzjoni biex tittiehed deciżjoni bil-ghan li jitnaqqsu l-pretensjonijiet tal-kredituri jew jizzied il-valur tal-korrispettiv imħallas f'konformità mal-paragrafu 3.
3. Meta l-istima tal-valwazzjoni definittiva tal-valur tal-assi nett tas-CCP tkun oghla mill-istima tal-valwazzjoni proviżorja tal-valur tal-assi nett tas-CCP, l-awtorità ta' riżoluzzjoni tista':
- (a) izzid il-valur tal-pretensjonijiet tal-kredituri affettwati li jkunu ġew valwati negattivament jew ristrutturati;

- (b) teżiġi li CCP tranżitorja tagħmel pagament ulterjuri ta' korrispettiv fir-rigward tal-assi, l-obbligazzjonijiet, id-drittijiet u l-obbligi lis-CCP taht riżoluzzjoni jew, skont il-każ, fir-rigward tal-istrumenti ta' sjieda lis-sidien ta' daww l-istrumenti.

4. Wara li tikkunsidra l-istandards tekniċi regolatorji żviluppati f'konformità mal-Artikolu 36(15) tad-Direttiva 2014/59/UE u adottati skont l-Artikolu 36(16) tagħha, għandha tiżviluppa abbozz ta' standards tekniċi regolatorji sabiex tispeċifika, għall-finijiet tal-paragrafu 1 ta' dan l-Artikolu, il-metodoloġija għall-kalkolu tar-riżerva għat-telf addizzjonali li għandu jiġi inkluż fil-valwazzjonijiet proviżorji.

L-ESMA għandha tippreżenta l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards regolatorji tekniċi msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

KAPITOLU III

Għodod ta' riżoluzzjoni

Taqsim 1

Prinċipji ġenerali

Artikolu 27

Dispożizzjonijiet ġenerali dwar l-għodod ta' riżoluzzjoni

1. L-awtoritajiet ta' riżoluzzjoni għandhom jiehdu l-azzjonijiet ta' riżoluzzjoni msemmija fl-Artikolu 21 billi japplikaw kwalunkwe waħda mill-għodod ta' riżoluzzjoni individwalment jew fi kwalunkwe kombinazzjoni:

- (a) l-għodod tal-pożizzjonar u l-allokazzjoni tat-telf;
- (b) l-għodda ta' valutazzjoni negattiva u l-għodda ta' konverżjoni;
- (c) l-għodda għall-bejgħ ta' negozju;
- (d) l-għodda tas-CCP tranżitorja.

2. Fil-każ ta' kriżi sistemika, Stat Membru jista' bħala l-aħħar istanza jipprovdi appoġġ finanzjarju pubbliku straordinarju billi japplika l-għodod ta' stabbilizzazzjoni tal-gvern f'konformità mal-Artikoli 45, 46 u 47 bil-kondizzjoni ta' approvazzjoni minn qabel u finali skont il-qafas ta' għajnuna mill-Istat tal-Unjoni u fejn jiġu previsti arranġamenti kredibbli għall-irkupru f'waqtu u komprensiv tal-fondi f'konformità mal-paragrafu 10 ta' dan l-Artikolu.

3. Qabel jiġu applikati l-għodod imsemmija fil-paragrafu 1, l-awtorità ta' riżoluzzjoni għandha tinforza:

- (a) kwalunkwe dritt eżistenti u pendenti tas-CCP, inkluż kwalunkwe obbligu kuntrattwali mill-membri tal-ikklijar sabiex jissodisfaw sejhiet għal flus għal riżoluzzjoni, sabiex jipprovdu riżorsi addizzjonali lis-CCP jew sabiex jiehdu l-pożizzjonijiet ta' membri tal-ikklijar inadempjenti, kemm jekk permezz ta' rkant kif ukoll jekk b'mezzi oħrajn maqbula fir-regoli operattivi tas-CCP;
- (b) kwalunkwe obbligu kuntrattwali eżistenti u pendenti li jimpenja lil partijiet oħrajn għajr il-membri tal-ikklijar għal kwalunkwe forma ta' appoġġ finanzjarju.

L-awtorità ta' riżoluzzjoni tista' tinforza parzjalment l-obbligi kuntrattwali msemija fil-punti (a) u (b), fejn ma jkunx possibbli li daww l-obbligi kuntrattwali jiġu infurzati b'mod shiħ fi żmien raġonevoli.

4. B'deroga mill-paragrafu 3, l-awtorità ta' riżoluzzjoni tista' toqgħod lura milli tinforza l-obbligi eżistenti u pendenti rilevanti parzjalment jew b'mod shiħ sabiex jiġu evitati l-effetti negattivi sinifikanti fuq is-sistema finanzjarja jew il-kontagġu mifruq, jew meta l-applikazzjoni tal-ghodod imsemmija fil-paragrafu 1 tkun aktar xierqa sabiex l-oġġettivi tar-riżoluzzjoni jintlaħqu fil-hin.

5. F'każ li l-awtorità ta' riżoluzzjoni żżomm lura parzjalment jew kompletament milli tinforza l-obbligi eżistenti u pendenti kif stabbilit fit-tieni subparagrafu tal-paragrafu 3 jew fil-paragrafu 4 ta' dan l-Artikolu, l-awtorità ta' riżoluzzjoni tista' tinforza l-obbligi pendenti fi żmien 18-il xahar wara li s-CCP titqies li qed tfalli jew x'aktarx tfalli f'konformità mal-Artikolu 22, sakemm ma jkunux għadhom jeżistu r-raġunijiet biex wiehed joqgħod lura milli jinforza daww l-obbligi. L-awtorità ta' riżoluzzjoni għandha tinnotifika lill-membri tal-ikklijar u lill-parti l-oħra minn tieta sa sitt xhur qabel ma tinforza l-obbligu li jkun fadal. Ir-rikavati mill-obbligi pendenti infurzati għandhom jintużaw biex jiġi rkuprat l-użu ta' fondi pubbliċi.

L-awtorità ta' riżoluzzjoni għandha, wara konsultazzjoni mal-awtoritajiet kompetenti u l-awtoritajiet ta' riżoluzzjoni tal-membri tal-ikklijar affettwati u kwalunkwe parti oħra kkawżata minn obbligi eżistenti u pendenti, tiddetermina jekk ir-raġunijiet għan-nuqqas ta' infurzar tal-obbligi eżistenti u pendenti ma baqgħux jeżistu u jekk tinforzax l-obbligi pendenti. Meta l-awtorità ta' riżoluzzjoni tiddevja mill-fehmiet espressi mill-awtoritajiet ikkonsultati, hija għandha ttipprovdi ir-raġunijiet debitament ġustifikati bil-miktub għal dan.

Ir-rekwiżit li jiġu ssodisfati l-obbligi li jifdal fiċ-ċirkostanzi msemija f'dan il-paragrafu għandu jiġi inkluz fir-regoli tas-CCP u f'arrangamenti kuntrattwali oħrajn.

6. L-awtorità ta' riżoluzzjoni tista' titlob is-CCP tikkumpensa lill-membri tal-ikklijar mhux inadempjenti għat-telf tagħhom li jirriżulta mill-applikazzjoni ta' għodod għall-allokazzjoni tat-telf, fejn dak it-telf ikun oġġetiv mit-telf li l-membri tal-ikklijar mhux inadempjenti kien ikollu jgħorri taht l-obbligi tagħhom skont ir-regoli operattivi tas-CCP, dment li l-membri tal-ikklijar mhux inadempjenti kien ikollu dritt għall-pagament tad-differenza msemija fl-Artikolu 62.

Il-kumpens imsemmi fl-ewwel subparagrafu jista' jieh u l-forma ta' strumenti ta' sjieda, strumenti ta' dejn jew strumenti li jirrikonoxxu pretensjoni fuq il-profitti futuri tas-CCP.

L-ammont ta' strumenti maħruġa lil kull membru tal-ikklijar mhux inadempjenti affettwat għandu jkun proporzjonat għat-telf eċċessiv imsemmi fl-ewwel subparagrafu. Huwa għandu jkoll kwalunkwe obbligu kuntrattwali pendenti tal-membri tal-ikklijar lejn is-CCP u għandu jkun qas minn kwalunkwe dritt għall-pagament tad-differenza msemija fl-Artikolu 62.

L-ammont ta' strumenti għandu jkun ibbażat fuq il-valutazzjoni mwettqa f'konformità mal-Artikolu 24(3).

7. Meta tiġi applikata wahda mill-ghodod ta' stabbilizzazzjoni tal-gvern, l-awtorità ta' riżoluzzjoni għandha teżerċita s-setgħa li tagħmel valutazzjoni negattiva u tikkonverti kwalunkwe strument ta' sjieda u strument ta' dejn jew obligazzjonijiet mhux garantiti qabel jew flimkien mal-applikazzjoni tal-ghodda ta' stabbilizzazzjoni tal-gvern.

Meta l-applikazzjoni ta' għodda ta' riżoluzzjoni minbarra l-ghodda ta' valutazzjoni negattiva u ta' konverżjoni twassal biex it-telf finanzjarju jingarr mill-membri tal-ikklijar, l-awtorità ta' riżoluzzjoni għandha teżerċita s-setgħa li tagħmel valutazzjoni negattiva u tikkonverti kwalunkwe strument ta' sjieda u strument ta' dejn jew obligazzjonijiet mhux garantiti oħrajn immedjatament qabel jew flimkien mal-applikazzjoni tal-ghodda ta' riżoluzzjoni, sakemm l-applikazzjoni ta' sekwenza differenti ma timminimizzax id-devjazzjonijiet mill-prinċipju li "l-ebda kreditur ma jmur aghar" stabbilit fl-Artikolu 60 u jinkisbu aghar l-oġġettivi ta' riżoluzzjoni.

8. Meta jiġu applikati biss l-ghodod ta' riżoluzzjoni msemija fil-punti (c) u (d) tal-paragrafu 1 ta' dan l-Artikolu u parti biss mill-assi, mid-drittijiet, mill-obbligi jew mill-obbligazzjonijiet tas-CCP taht riżoluzzjoni jiġu ttrasferiti b'konformità mal-Artikoli 40 u 42, il-parti residwa tas-CCP għandha tiġi stralċjata b'konformità mal-proċedimenti normali ta' insolvenza.

9. Ir-regoli tal-liġi nazzjonali tal-insolvenza relatati mal-annullabbiltà jew man-nuqqas ta' infurzabbiltà tal-atti legali detrimentali għall-kredituri ma għandhomx japplikaw għat-trasferimenti ta' assi, drittijiet, obbligi jew obbligazzjonijiet minn CCP, li fir-rigward tagħhom jiġu applikati għodod ta' riżoluzzjoni jew għodod ta' stabbilizzazzjoni finanzjarja tal-gvern.

10. L-Istati Membri għandhom jirkupraw fuq perijodu xieraq kwalunkwe fond pubbliku użat bħala għodda ta' stabbilizzazzjoni finanzjarja tal-gvern imsemmija fit-Taqsima 7 ta' dan il-Kapitolu u l-awtoritajiet ta' riżoluzzjoni għandhom jirkupraw kwalunkwe spiza raġonevoli mgarrba minnhom b'rabta mal-applikazzjoni tal-għodod jew tas-setgħat ta' riżoluzzjoni. Dak l-irkupru għandu fost l-oħrajn jiġi:

- (a) mis-CCP taht riżoluzzjoni, bħala kreditur preferut, inkluż kwalunkwe pretensjoni tiegħu kontra membri tal-ikklijar inadempjenti;
- (b) kwalunkwe korrispettiv imhallas mix-xerrej lis-CCP, bħala kreditur ippreferut qabel l-applikazzjoni tal-Artikolu 40(4), fejn giet applikata l-għodda ta' bejgħ ta' negozju;
- (c) kwalunkwe rikavat iġġenerat bħala riżultat tat-terminazzjoni tas-CCP tranżitorja, bħala kreditur preferut qabel l-applikazzjoni tal-Artikolu 42(5);
- (d) kwalunkwe rikavat iġġenerat mill-applikazzjoni tal-għodda pubblika ta' appoġġ għall-ekwità msemmija fl-Artikolu 46 u l-għodda ta' sjieda pubblika temporanja msemmija fl-Artikolu 47, inkluż ir-rikavat iġġenerat mill-bejgħ tagħhom.

11. Meta japplikaw l-għodod ta' riżoluzzjoni, l-awtoritajiet tar-riżoluzzjoni għandhom jiżguraw, fuq il-bażi ta' valutazzjoni li tikkonforma mal-Artikolu 25, l-istabbiliment mill-ġdid ta' valur kontabilistiku rikonċiljat, l-allokazzjoni shiha tat-telf, ir-rikostituzzjoni tar-riżorsi prefinanzjati tas-CCP jew tas-CCP tranżitorja u r-rikapitalizzazzjoni tas-CCP jew tas-CCP tranżitorja.

L-awtoritajiet tar-riżoluzzjoni għandhom jiżguraw ir-rikostituzzjoni tar-riżorsi prefinanzjati u r-rikapitalizzazzjoni tas-CCP jew tas-CCP tranżitorja kif imsemmi fl-ewwel subparagrafu, sal-punt li jkunu biżżejjed biex tiġi stabbilita mill-ġdid il-kapaċità tas-CCP jew tas-CCP tranżitorja li tikkonforma mal-kondizzjonijiet għall-awtorizzazzjoni u biex tkompli twettaq il-funzjonijiet kritiċi tas-CCP jew tas-CCP tranżitorja, b'kont meħud tar-regoli operattivi tas-CCP jew tas-CCP tranżitorja.

Minkejja l-applikazzjoni ta' għodod ta' riżoluzzjoni oħrajn, l-awtoritajiet tar-riżoluzzjoni jistgħu japplikaw l-għodod msemmija fl-Artikoli 30 u 31 biex jirrikapitalizzaw is-CCP.

Taqsima 2

Għodod għall-allokazzjoni tal-Požizzjoni u għall-allokazzjoni tat-Telf

Artikolu 28

L-objettiv u l-kamp ta' applikazzjoni tal-għodod għall-allokazzjoni tal-pożizzjoni u tat-telf

1. L-awtoritajiet tar-riżoluzzjoni għandhom japplikaw l-għodda għall-allokazzjoni tal-pożizzjoni b'konformità mal-Artikolu 29 u l-għodda għall-allokazzjoni tat-telf b'konformità mal-Artikoli 30 u 31.

2. L-awtoritajiet ta' riżoluzzjoni għandhom japplikaw l-għodod imsemmija fil-paragrafu 1 fir-rigward ta' kuntratti relatati ma' servizzi tal-ikklijar u l-kollateral relatat ma' dawk is-servizzi pprovduti lis-CCP.

3. L-awtoritajiet tar-riżoluzzjoni għandhom japplikaw l-għodda għall-allokazzjoni tal-pożizzjoni msemmija fl-Artikolu 29 sabiex jirrikonċiljaw il-valur kontabilistiku tas-CCP jew tas-CCP tranżitorja, fejn ikun rilevanti.

L-awtoritajiet tar-riżoluzzjoni għandhom japplikaw l-għodod għall-allokazzjoni tat-telf imsemmija fl-Artikoli 30 u 31 għal kwalunkwe wiehed mill-finijiet li ġejjin:

- (a) sabiex jiġi kopert it-telf tas-CCP ivvalutat f'konformità mal-Artikolu 25;

- (b) titregġa' lura l-abbiltà tas-CCP li tissodisfa l-obbligi tal-pagamenti hekk kif dawn isiru dovuti;
- (c) sabiex jinkiseb l-eżitu msemmi fil-punti (a) u (b) fir-rigward ta' CCP tranżitorja;
- (d) sabiex jiġi appoġġat it-trasferiment tan-negozju tas-CCP permezz tal-ghodda għall-bejgħ tan-negozju lil parti terza solventi.

L-ghodda għall-allokazzjoni tat-telf imsemmija fl-Artikolu 30 tista' tiġi applikata mill-awtoritajiet ta' riżoluzzjoni fir-rigward tat-telf li jirriżulta minn event ta' inadempjenza u fir-rigward tat-telf li jirriżulta minn event mhux ta' inadempjenza. Jekk l-ghodda għall-allokazzjoni tat-telf imsemmija fl-Artikolu 30 tiġi applikata fir-rigward tat-telf li jirriżulta minn event mhux ta' inadempjenza, din għandha tiġi applikata biss sa ammont kumulattiv ekwivalenti għall-kontribuzzjoni tal-membri tal-ikklijar mhux inadempjenti għall-fondi tal-inadempjenza tas-CCP u titqassam bejn il-membri tal-ikklijar b'mod proporzjonali għall-kontribuzzjonijiet tagħhom għall-fondi tal-inadempjenza.

4. L-awtoritajiet ta' riżoluzzjoni ma għandhomx japplikaw l-ghodod għall-allokazzjoni tat-telf imsemmija fl-Artikoli 30 u 31 ta' dan ir-Regolament fir-rigward tal-entitajiet imsemmija fl-Artikoli 1(4) u 1(5) tar-Regolament (UE) Nru 648/2012.

Artikolu 29

Terminazzjoni tal-kuntratti — parzjali jew shiha

1. L-awtorità ta' riżoluzzjoni tista' tittermina whud mill-kuntratti li ġejjin, jew kollha kemm huma, tas-CCP taht riżoluzzjoni:

- (a) il-kuntratti mal-membri tal-ikklijar f'inadempjenza;
- (b) il-kuntratti affettwati tas-servizz tal-ikklijar jew tal-klassi tal-assi;
- (c) il-kuntratti l-oħra tas-CCP taht riżoluzzjoni.

L-awtorità tar-riżoluzzjoni għandha tittermina il-kuntratti msemmi fil-punt (a) tal-ewwel subparagrafu ta' dan il-paragrafu biss meta t-trasferiment tal-assi u tal-pożizzjonijiet li jirriżultaw minn dawk il-kuntratti ma jkunx sehħ skont it-tifsira tal-Artikolu 48(5) u (6) tar-Regolament (UE) Nru 648/2012.

Meta tuża s-setgħa skont l-ewwel subparagrafu, l-awtorità tar-riżoluzzjoni għandha tittermina l-kuntratti msemmi taht kull wiehied mill-punti (a), (b) u (c) tal-ewwel subparagrafu b'mod simili, minghajr ma tiddiskrimina bejn il-kontropartijiet għal dawk il-kuntratti, bl-eċċezzjoni ta' dawk l-obbligi kuntrattwali li ma jistgħux jiġu infurzati fi żmien raġonevoli.

2. L-awtorità ta' riżoluzzjoni għandha tagħti avviż lill-membri tal-ikklijar rilevanti kollha tad-data li fiha jiġi tterminat kwalunkwe kuntratt imsemmi fil-paragrafu 1.

3. Qabel it-terminazzjoni ta' kwalunkwe kuntratt msemmi fil-paragrafu 1, l-awtorità ta' riżoluzzjoni għandha tiehu l-passi li ġejjin:

- (a) tehtieg lis-CCP taht riżoluzzjoni tivvaluta kull kuntratt u taggorna l-bilanċi tal-kontijiet ta' kull membru tal-ikklijar;
- (b) tiddetermina l-ammont nett pagabbli minn jew lil kull membru tal-ikklijar, wara li tiehu kont ta' kwalunkwe margini ta' varjazzjoni dovut iżda mhux imhallas, inkluz il-margini tal-varjazzjoni dovut bħala riżultat tal-valwazzjonijiet tal-kuntratti msemmi fil-punt (a); u
- (c) tinnotifika lil kull membru tal-ikklijar dwar l-ammonti netti ddeterminati u titlob lis-CCP sabiex thallashom jew tiġborhom kif xieraq.

Il-membri tal-ikklijar għandhom, minghajr dewmien bla bżonn, jikkomunikaw l-applikazzjoni ta' tali għodda lill-klijenti tagħhom u l-mod kif tali applikazzjoni taffettwahom.

4. Il-valwazzjoni msemmi fil-punt (a) tal-paragrafu 3 għandha tkun ibbażata, kemm jista' jkun possibbli, fuq prezz tas-suq ġust iddeterminat fuq il-bażi tar-regoli u l-arranġamenti tas-CCP stess, dment li l-awtorità ta' riżoluzzjoni ma tqisx li jenhtieg metodu xieraq ieħor ta' identifikazzjoni tal-prezz.

5. Fil-każ ta' membru tal-ikklijar mhux inadempjenti li ma jkunx jista' jhallas l-ammont nett iddeterminat skont il-paragrafu 3 ta' dan l-Artikolu, l-awtorità ta' riżoluzzjoni tista' teħtieġ lis-CCP, filwaqt li tqis l-Artikolu 21 ta' dan ir-Regolament, sabiex tqiegħed lill-membri tal-ikklijar mhux inadempjenti f'inadempjenza u tuża l-margini inizjali u l-kontribuzzjoni tal-fond tal-inadempjenza tiegħu f'konformità mal-Artikolu 45 tar-Regolament (UE) Nru 648/2012.

6. Meta l-awtorità ta' riżoluzzjoni tittermina kuntratt wieħed jew aktar minn dawk imsemmija fil-paragrafu 1, hija tista' temporanjament tipprevjeni lis-CCP milli tikklijar kwalunkwe kuntratt ġdid tal-istess tip bħal dak itterminat.

L-awtorità ta' riżoluzzjoni tista' tippermetti lis-CCP terġa' tibda tikklijar dawk it-tipi ta' kuntratti biss meta jiġu ssodisfati l-kondizzjonijiet li ġejjin:

(a) is-CCP tkun konformi mar-rekwiżiti tar-Regolament (UE) Nru 648/2012; u

(b) l-awtorità ta' riżoluzzjoni toħroġ u tippubblika avviż għal dak il-ghan bl-użu tal-mezzi msemmija fl-Artikolu 72(3).

7. Sat-12 ta' Frar 2022 l-ESMA għandha toħroġ linji gwida f'konformità mal-Artikolu 16 tar-Regolament (UE) Nru 1095/2010 biex tispeċifika aktar il-metodoloġija li għandha tintuża mill-awtorità ta' riżoluzzjoni biex tiddetermina l-valwazzjoni msemmija fil-punt (a) tal-paragrafu 3 ta' dan l-Artikolu.

Artikolu 30

Tnaqqis tal-valur ta' kwalunkwe qligħ pagabbli mis-CCP lill-membri tal-ikklijar mhux inadempjenti

1. L-awtorità ta' riżoluzzjoni tista' tnaqqas l-ammont tal-obbligi tas-CCP li thallas lil membri tal-ikklijar mhux inadempjenti meta dawk l-obbligi jkun għejjin minn qligħ dovut f'konformità mal-proċessi tas-CCP għall-pagament tal-margini ta' varjazzjoni jew pagament li jkollu l-istess effett ekonomiku.

2. L-awtorità ta' riżoluzzjoni tista' tikkalkula kwalunkwe tnaqqis fl-obbligi tal-hlas imsemmija fil-paragrafu 1 ta' dan l-Artikolu bl-użu ta' mekkanizmu ekwitabbli ta' allokazżjoni kif iddeterminat fil-valutazzjoni mwettqa skont l-Artikolu 24 (3) u kkomunikata lill-membri tal-ikklijar hekk malli tiġi applikata l-ghodda ta' riżoluzzjoni. Il-membri tal-ikklijar għandhom, mingħajr dewmien bla bżonn, jikkomunikaw l-applikazzjoni ta' tali ghodda lill-klijenti tagħhom u l-mod kif din l-applikazzjoni taffettwahom. Il-qligħ nett totali, li għandu jtnaqqas għal kull membru tal-ikklijar, għandu jkun proporzjonali għall-ammonti dovuti mis-CCP.

3. It-tnaqqis fil-valur tal-qligħ pagabbli għandu jidhol fis-seħh u għandu jorbot minnufih lis-CCP u lill-membri tal-ikklijar affettwati mill-mument li fih l-awtorità ta' riżoluzzjoni tiegħu l-ażżjoni ta' riżoluzzjoni.

4. Membru tal-ikklijar mhux inadempjenti ma għandu jkollu ebda pretensjoni fi kwalunkwe proċedimenti sussegwenti kontra s-CCP, jew kontra entità suċċessur tagħha, li jirriżulta mit-tnaqqis fl-obbligi tal-hlas imsemmija fil-paragrafu 1.

L-ewwel subparagrafu ta' dan il-paragrafu ma għandux jipprevjeni lill-awtoritajiet ta' riżoluzzjoni milli jeżiġu li s-CCP tagħti rimborż lill-membri tal-ikklijar, meta l-livell ta' tnaqqis ibbażat fuq il-valwazzjoni proviżorja msemmija fl-Artikolu 26(1) jinstab li jaqbeż il-livell ta' tnaqqis meħtieġ ibbażat fuq il-valwazzjoni definittiva msemmija fl-Artikolu 26(2).

5. Meta awtorità ta' riżoluzzjoni tnaqqas biss parzjalment il-valur tal-qligħ pagabbli, l-ammont pagabbli residwu li jibqa' għandu xorta jkun dovut lill-membri tal-ikklijar mhux inadempjenti.

6. Is-CCP għandha tinkludi fir-regoli operattivi tagħha r-referenza għas-setgħa li jtnaqqsu l-obbligi ta' pagament imsemmija fil-paragrafu 1 flimkien ma' kwalunkwe arrangament simili previst f'dawk ir-regoli operattivi fl-istadju ta' rkupru u għandha tiżgura li jiġi konklużi arrangamenti kuntrattwali sabiex l-awtorità ta' riżoluzzjoni tkun tista' teżerċita s-setgħat tagħha skont dan l-Artikolu.

Artikolu 31

Sejha għal flus għal riżoluzzjoni

1. L-awtorità ta' riżoluzzjoni tista' tehtieg lill-membri tal-ikklijar mhux inadempjenti sabiex jagħmlu kontribuzzjoni fi flus lis-CCP sa darbtejn l-ammont ekwivalenti għall-kontribuzzjoni tagħhom għall-fond tal-inadempjenza tas-CCP. Dan l-obbligu li ssir kontribuzzjoni fi flus kontanti għandu jiġi inkluż ukoll fir-regoli tas-CCP u arrangamenti kuntrattwali oħrajn bħala sejha għal flus għal riżoluzzjoni riżervata għall-awtorità ta' riżoluzzjoni li tiegħu azzjoni ta' riżoluzzjoni. Meta l-awtorità ta' riżoluzzjoni titlob ammont li jeċċedi l-kontribuzzjoni għall-fond tal-inadempjenza, hija għandha tagħmel dan wara li tivvaluta l-impatt ta' din l-ghodda fuq il-membri tal-ikklijar mhux inadempjenti u l-istabbiltà finanzjarja tal-Istati Membri, b'kooperazzjoni mal-awtoritajiet ta' riżoluzzjoni tal-membri tal-ikklijar mhux inadempjenti.

Meta s-CCP topera diversi fondi tal-inadempjenza u l-ghodda tiġi applikata biex jiġi trattat event ta' inadempjenza, l-ammont tal-kontribuzzjoni fi flus imsemmija fl-ewwel subparagrafu għandu jirreferi għall-kontribuzzjoni tal-membri tal-ikklijar għall-fond tal-inadempjenza tas-servizz tal-ikklijar affettwat jew tal-klassi tal-assi affettwata.

Meta s-CCP topera diversi fondi tal-inadempjenza u l-ghodda tiġi applikata biex jiġi trattat event mhux ta' inadempjenza, l-ammont tal-kontribuzzjoni fi flus imsemmija fl-ewwel subparagrafu għandu jirreferi għas-somma tal-kontribuzzjonijiet tal-membri tal-ikklijar għall-fondi tal-inadempjenza kollha tas-CCP.

L-awtorità ta' riżoluzzjoni tista' teżercita s-sejha għal flus friżoluzzjoni, irrispettivament minn jekk ikunux ġew eżawriti l-obbligi kuntrattwali kollha li jehtiegu li jsiru kontribuzzjonijiet fi flus minn membri tal-ikklijar mhux inadempjenti.

L-awtorità ta' riżoluzzjoni għandha tiddetermina l-ammont ta' kontribuzzjoni fi flus ta' kull membru tal-ikklijar mhux inadempjenti b'mod proporzjonali għall-kontribuzzjoni tiegħu għall-fond tal-inadempjenza sal-limitu msemmi fl-ewwel subparagrafu.

L-awtorità ta' riżoluzzjoni tista' titlob lis-CCP tirrimborża lill-membri tal-ikklijar l-ammont eċċessiv possibbli ta' sejha għal flus għal riżoluzzjoni fejn il-livell tas-sejha għal flus għal riżoluzzjoni applikata bbażata fuq valutazzjoni proviżorja skont l-Artikolu 26(1) jinstab li jaqbez il-livell mehtieg ibbażat fuq il-valutazzjoni definittiva msemmija fl-Artikolu 26(2).

2. Jekk membru tal-ikklijar mhux inadempjenti ma jhallasx l-ammont mehtieg, l-awtorità ta' riżoluzzjoni tista' tehtieg lis-CCP tqiegħed lill-membri tal-ikklijar l-inadempjenza u tuża l-margini inizjali u l-kontribuzzjoni għall-fond tal-inadempjenza tiegħu f'konformità mal-Artikolu 45 tar-Regolament (UE) Nru 648/2012 sal-ammont mehtieg.

Taqsim 3

Valwazzjoni negattiva u konverżjoni tal-istrumenti ta' sjieda u tal-istrumenti tad-dejn u ta' obligazzjonijiet mhux garantiti oħra

Artikolu 32

Rekwiżit għall-valwazzjoni negattiva u l-konverżjoni tal-istrumenti ta' sjieda u tal-istrumenti tad-dejn u ta' obligazzjonijiet mhux garantiti oħra

1. L-awtorità ta' riżoluzzjoni għandha tapplika l-ghodda ta' valutazzjoni negattiva u ta' konverżjoni b'konformità mal-Artikolu 33 fir-rigward tal-istrumenti ta' sjieda u tal-istrumenti tad-dejn u ta' obligazzjonijiet mhux garantiti oħra mahruġa mis-CCP taht riżoluzzjoni sabiex tassorbi t-telf, tirrikapitalizza dik is-CCP jew is-CCP tranżitorja jew sabiex tappoġġa l-applikazzjoni tal-ghodda għall-bejgħ ta' negozju.

2. Abbażi tal-valutazzjoni mwettqa b'konformità mal-Artikolu 24(3), l-awtorità ta' riżoluzzjoni għandha tiddetermina dawn li ġejjin:

- (a) l-ammont li bih l-istrumenti ta' sjieda u l-istrumenti tad-dejn u obbligazzjonijiet mhux garantiti ohra għandhom jiġu valwati b'mod negattiv wara li jiġi kkunsidrat kwalunkwe telf li għandu jiġi assorbit mill-infurzar ta' kwalunkwe obbligu pendenti tal-membri tal-ikklijar jew ta' partijiet terzi ohrajn dovuti lis-CCP; u
- (b) l-ammont li bih l-istrumenti tad-dejn u obbligazzjonijiet mhux garantiti ohra għandhom jiġu kkonvertiti fi strumenti ta' sjieda sabiex jitreggħu lura r-reqwiziti kapitali tas-CCP jew tas-CCP tranżitorja.

Artikolu 33

Dispożizzjonijiet li jirregolaw il-valwazzjoni negattiva jew il-konverżjoni tal-istrumenti ta' sjieda u tal-istrumenti tad-dejn ta' obbligazzjonijiet mhux garantiti ohra

1. L-awtorità ta' riżoluzzjoni għandha tapplika l-ghodda ta' valwazzjoni negattiva u ta' konverżjoni skont il-prijorità tal-pretensjonijiet applikabbli fi proċedimenti normali ta' insolvenza.

2. Qabel tnaqqas jew tikkonverti l-ammont prinċipali tal-istrumenti tad-dejn jew ta' obbligazzjonijiet mhux garantiti ohra, l-awtorità ta' riżoluzzjoni għandha tnaqqas l-ammont nominali tal-istrumenti ta' sjieda b'mod proporzjonali għat-telf u sal-valur shih tagħhom, fejn ikun mehtieg.

Meta, f'konformità mal-valutazzjoni mwettqa skont l-Artikolu 24(3), is-CCP iżżomm valur nett pożittiv wara t-tnaqqis tal-ammont nominali tal-istrumenti ta' sjieda, l-awtorità ta' riżoluzzjoni għandha tikkancella jew tnaqqas, skont kif ikun il-każ, dawk l-istrumenti ta' sjieda.

3. L-awtorità ta' riżoluzzjoni għandha tnaqqas jew tikkonverti, jew saħansitra tnaqqas u tikkonverti, l-ammont prinċipali ta' strumenti tad-dejn u ta' obbligazzjonijiet mhux garantiti ohra sa fejn ikun mehtieg sabiex jintlahqu l-oġġettivi tar-riżoluzzjoni u sal-valur shih ta' dawk l-istrumenti jew obbligazzjonijiet, fejn ikun mehtieg.

4. L-awtorità ta' riżoluzzjoni ma għandhiex tapplika l-ghodda ta' valwazzjoni negattiva u ta' konverżjoni fir-rigward tal-obbligazzjonijiet li ġejjin:

- (a) obbligazzjonijiet lejn l-impjegati, fir-rigward tas-salarju, il-benefiċċji tal-pensjoni jew rimunerazzjoni fissa ohra, hlief għal kwalunkwe komponent varjabbli tar-rimunerazzjoni li mhuwiex irregolat bi ftehim ta' negozjar kollettiv;
- (b) obbligazzjonijiet lejn kredituri kummerċjali jew tan-negozju, li jirriżultaw mill-forniment lis-CCP ta' prodotti jew servizzi li huma kritiċi għall-funzjonament ta' kuljum tal-operazzjonijiet tagħha, inklużi servizzi tal-IT, utilitajiet u l-kiri, il-manutenzjoni u ż-żamma tal-istabbiliment;
- (c) obbligazzjonijiet lejn l-awtoritajiet tat-taxxa u tas-sigurtà soċjali, sakemm dawk l-obbligazzjonijiet ma jkunux obbligazzjonijiet ippreferuti skont il-liġi tal-insolvenza applikabbli;
- (d) obbligazzjonijiet dovuti lil sistemi jew operatori ta' sistemi magħżula skont id-Direttiva 98/26/KE, lill-partecipanti sakemm l-obbligazzjonijiet jirriżultaw mill-partecipazzjoni tagħhom f'tali sistemi, lil CCPs ohra, u lil banek ċentrali;
- (e) margini inizjali.

5. Meta l-ammont nominali ta' strument ta' sjieda jew l-ammont prinċipali ta' strument ta' dejn jew ta' obbligazzjonijiet mhux garantiti ohra jitnaqqas, għandhom japplikaw il-kondizzjonijiet li ġejjin:

- (a) dak it-tnaqqis għandu jkun permanenti;
- (b) id-detentur tal-istrument ma għandu jkollu ebda pretensjoni b'konnessjoni ma' dak it-tnaqqis, hlief għal kwalunkwe obbligazzjoni diġà dovuta, kwalunkwe obbligazzjoni għal danni li tista' tinholq bħala riżultat ta' appell li jikkontesta l-legalità ta' dak it-tnaqqis, kwalunkwe pretensjoni bbażata fuq sjieda mahruġa jew trasferita skont l-paragrafu 6 ta' dan l-Artikolu, jew kwalunkwe pretensjoni għal pagament f'konformità mal-Artikolu 62; u

- (c) meta dak it-tnaqqis ikun biss parzjali, il-ftehim li holoq l-obbligazzjoni originali għandu jkompli japplika fir-rigward tal-ammont residwu soġġett għal kwalunkwe emenda mehtieġa tat-termini ta' dak il-ftehim minhabba t-tnaqqis.

Il-punt (a) tal-ewwel subparagrafu ma għandux jimpedixxi lill-awtoritajiet tar-riżoluzzjoni milli japplikaw mekkaniżmu ta' valwazzjoni pożittiva biex jirrimborżaw lid-detenturi tal-istrumenti tad-dejn jew ta' obbligazzjonijiet mhux garantiti ohra u mbagħad lid-detenturi ta' istrumenti ta' sjieda, meta l-livell tal-valwazzjoni negattiva applikata abbażi tal-valutazzjoni proviżorja msemmija fl-Artikolu 26(1) jinstab li jeċċedi l-ammonti mehtieġa abbażi ta' l-valutazzjoni definittiva msemmija fl-Artikolu 26(2).

6. Meta tikkonverti l-istrumenti tad-dejn jew obbligazzjonijiet mhux garantiti ohra skont il-paragrafu 3, l-awtorità ta' riżoluzzjoni tista' tehtieġ lis-CCP biex tohroġ jew tittrasferixxi strumenti ta' sjieda lid-detenturi tal-istrumenti tad-dejn jew ta' obbligazzjonijiet mhux garantiti ohra.

7. L-awtorità ta' riżoluzzjoni għandha tikkonverti biss l-istrumenti tad-dejn jew obbligazzjonijiet mhux garantiti ohra skont il-paragrafu 3 meta jiġu ssodisfati l-kondizzjonijiet li ġejjin:

- (a) l-istrumenti ta' sjieda jinħarġu qabel kwalunkwe hrug ta' strumenti ta' sjieda mis-CCP għall-finijiet tal-provvediment ta' fondi proprji mill-Istat jew minn entità tal-gvern;
- (b) ir-rata tal-konverżjoni tirrappreżenta kumpens xieraq lid-detenturi tad-dejn affettwati għal kwalunkwe telf imġarrab bhala riżultat tal-eżerċizzju tas-setgħat tal-valwazzjoni negattiva u l-konverżjoni, skont it-trattament tagħhom taht il-proċedimenti normali ta' insolvenza.

Wara kwalunkwe konverżjoni ta' strumenti ta' dejn jew ta' obbligazzjonijiet mhux garantiti ohra fi strumenti ta' sjieda, dawn tal-ahħar għandhom jiġu sottoskritti jew ittrasferiti mingħajr dewmien wara l-konverżjoni.

8. Għall-finijiet tal-paragrafu 7, l-awtorità ta' riżoluzzjoni għandha tiżgura, fil-kuntest tat-tfassil u ż-żamma tal-pjan ta' riżoluzzjoni tas-CCP u bhala parti mis-setgħat sabiex jitnehhew l-impedimenti għar-riżolvibbiltà tas-CCP, li f'kull mument is-CCP tkun tista' tohroġ l-ghadd mehtieġ ta' strumenti ta' sjieda.

Artikolu 34

L-effett ta' valwazzjoni negattiva u konverżjoni

L-awtorità ta' riżoluzzjoni għandha tlesti jew titlob li jitlestew il-kompiti proċedurali u amministrattivi kollha mehtieġa sabiex jingħata effett lill-applikazzjoni tal-ghodda ta' valwazzjoni negattiva u ta' konverżjoni, inklużi:

- (a) l-emenda tar-registri rilevanti kollha;
- (b) it-tnehhija mill-ejenkar jew it-tnehhija mill-kummerċ ta' strumenti ta' sjieda jew strumenti ta' dejn;
- (c) l-ejenkar jew l-ammissjoni għall-kummerċ ta' strumenti ta' sjieda godda; u
- (d) l-ejenkar mill-ġdid jew riammissjoni ta' kwalunkwe strument ta' dejn li ġie valwat negattivament, mingħajr ir-rekwiżit għall-hrug ta' prospett skont ir-Regolament (UE) 2017/1129 tal-Parlament Ewropew u tal-Kunsill ⁽²⁴⁾.

Artikolu 35

It-tnehhija tal-ostakli proċedurali għall-valwazzjoni negattiva u għall-konverżjoni

1. Meta jiġi applikat l-Artikolu 32(1), l-awtorità kompetenti għandha titlob lis-CCP, sabiex f'kull mument iżżomm ammont suffiċjenti ta' strumenti ta' sjieda sabiex tiżgura li s-CCP tkun tista' tohroġ ammont suffiċjenti ta' strumenti ta' sjieda godda u li l-hrug ta' jew il-konverżjoni fi strumenti ta' sjieda jkunu jistgħu jitwettqu b'mod effettiv.

⁽²⁴⁾ Ir-Regolament (UE) 2017/1129 tal-Parlament Ewropew u tal-Kunsill tal-14 ta' Ġunju 2017 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat, u li jhassar id-Direttiva 2003/71/KE (GU L 168, 30.6.2017, p. 12).

2. L-awtorità ta' riżoluzzjoni għandha tapplika l-ghodda ta' valwazzjoni negattiva u ta' konverżjoni irrispettivament minn kwalunkwe dispożizzjoni fl-istrumenti ta' inkorporazzjoni jew statuti tas-CCP, inkluż fir-rigward tad-drittijiet ta' prelazzjoni għall-azzjonisti jew ir-rekwiżiti għall-kunsens tal-azzjonisti għal zieda tal-kapital.

Artikolu 36

Preżentazzjoni ta' pjan ta' riorganizzazzjoni tan-negozju

1. Is-CCPs għandhom, fi żmien xahar wara l-applikazzjoni tal-ghodod imsemmija fl-Artikolu 32, jagħmlu rieżami tal-kawzi li wasslu għall-falliment tagħhom u jissottomettuh lill-awtorità tar-riżoluzzjoni flimkien ma' pjan ta' riorganizzazzjoni tan-negozju b'konformità mal-Artikolu 37. Meta l-qafas tal-Unjoni tal-ghajjnuna mill-Istat ikun applikabbli, dak il-pjan, inkluż wara kwalunkwe emenda skont l-Artikolu 38 u kif implimentat skont l-Artikolu 39, għandu jkun kompatibbli mal-pjan ta' ristrutturar li s-CCP hija mehtieġa tissottometti lill-Kummissjoni fil-kuntest ta' dak il-qafas.

Fejn ikun mehtieġ sabiex jintlaħqu l-oġġettivi tar-riżoluzzjoni, l-awtorità ta' riżoluzzjoni tista' testendi l-perijodu msemmi fl-ewwel subparagrafu sa massimu ta' xahrejn.

2. Meta jkun mehtieġ li jiġi nnotifikat pjan ta' ristrutturar taht il-qafas tal-Unjoni ta' ghajjnuna mill-Istat, is-sottomissjoni tal-pjan ta' riorganizzazzjoni tan-negozju għandha tkun minghajr preġudizzju għad-data ta' skadenza stipulata mill-qafas tal-Unjoni tal-ghajjnuna mill-Istat għas-sottomissjoni ta' dak il-pjan ta' ristrutturar.

3. L-awtorità ta' riżoluzzjoni għandha tippreżenta r-ieżami u l-pjan ta' riorganizzazzjoni tan-negozju, u kwalunkwe pjan rivedut f'konformità mal-Artikolu 38, lill-awtorità kompetenti u lill-kulleġġ ta' riżoluzzjoni.

Artikolu 37

Il-kontenut tal-pjan ta' riorganizzazzjoni tan-negozju

1. Il-pjan ta' riorganizzazzjoni tan-negozju msemmi fl-Artikolu 36 għandu jistabbilixxi miżuri mmirati biex iregġgħu lura l-vijabilità fit-tul tas-CCP jew ta' partijiet min-negozju tagħha fi żmien raġonevoli. Dawk il-miżuri għandhom ikunu bbażati fuq suppożizzjonijiet realistiċi fir-rigward tal-kondizzjonijiet ekonomiċi u finanzjarji tas-suq li fihom topera s-CCP.

Il-pjan ta' riorganizzazzjoni tan-negozju għandu jiehu kont tal-istati attwali u potenzjali tas-swieq finanzjarji u jkun jirrifletti s-suppożizzjonijiet l-aktar ottimisti kif ukoll l-aktar pessimisti, inkluża kombinazzjoni ta' eventi sabiex ikunu jistgħu jiġu identifikati l-vulnerabbiltajiet ewlenin tas-CCP. Is-suppożizzjonijiet għandhom jitqabblu ma' punti ta' referenza xierqa għas-settur kollu.

2. Il-pjan ta' riorganizzazzjoni tan-negozju għandu jinkludi mill-inqas l-elementi li ġejjin:

- (a) analiżi dettaljata tal-fatturi u taċ-ċirkostanzi li wasslu biex is-CCP tfalli jew tkun fi probabbiltà li tfalli;
- (b) deskrizzjoni tal-miżuri li għandhom jiġu adottati sabiex titregġa' lura l-vijabilità fit-tul tas-CCP;
- (c) skeda ta' żmien għall-implimentazzjoni ta' dawk il-miżuri.

3. Il-miżuri mmirati biex iregġgħu lura l-vijabilità fit-tul ta' CCP jistgħu jinkludu:

- (a) ir-riorganizzazzjoni u r-ristrutturar tal-attivitàjiet tas-CCP;
- (b) bidliet fis-sistemi operattivi u l-infrastruttura tas-CCP;
- (c) il-bejgħ ta' assi jew ta' linji ta' negozju;
- (d) bidliet fil-ġestjoni tar-riskju tas-CCP.

4. L-ESMA għandha, sat-12 ta' Frar 2023, tiżviluppa abbozz ta' standards tekniċi regolatorji biex tispeċifika aktar l-elementi minimi li għandhom jiġu inklużi fi pjan ta' riorganizzazzjoni tan-negozju skont il-paragrafu 2.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

Artikolu 38

Il-valutazzjoni u l-adozzjoni tal-pjan ta' riorganizzazzjoni tan-negozju

1. Fi żmien xahar mis-sottomissjoni mis-CCP tal-pjan ta' riorganizzazzjoni tan-negozju skont l-Artikolu 36(1), l-awtorità ta' riżoluzzjoni u l-awtorità kompetenti għandhom jivvalutaw jekk il-miżuri previsti f'dak il-pjan b'mod affidabbli jirrestawrawx il-vijabilità fit-tul tas-CCP.

Meta l-awtorità ta' riżoluzzjoni u l-awtorità kompetenti jkunu ssodisfati li l-pjan ser jergħa' jikseb lura l-vijabilità fit-tul tas-CCP, l-awtorità ta' riżoluzzjoni għandha tapprova l-pjan.

2. Meta l-awtorità ta' riżoluzzjoni jew l-awtorità kompetenti ma jkunux issodisfati li l-miżuri previsti fil-pjan ser iregġgħu lura l-vijabilità fit-tul tas-CCP, l-awtorità ta' riżoluzzjoni għandha tinnotifika lis-CCP dwar it-thassib tagħhom u tehtiegħa terġa' tissottometti pjan emendat li jindirizza dak it-thassib fi żmien ġimagħtejn min-notifika.

3. L-awtorità ta' riżoluzzjoni u l-awtorità kompetenti għandhom jivvalutaw il-pjan sottomess mill-ġdid u l-awtorità ta' riżoluzzjoni għandha tinnotifika lis-CCP fi żmien ġimgħa minn meta jirċievu dak il-pjan dwar jekk it-thassib kienx indirizzat b'mod xieraq, kif ukoll jekk humiex meħtieġa emendi ulterjuri.

4. L-ESMA għandha tiżviluppa, sat-12 ta' Frar 2023, abbozz ta' standards tekniċi regolatorji biex tispeċifika l-kriterji li pjan ta' riorganizzazzjoni tan-negozju jrid jissodisfa għall-approvazzjoni mill-awtorità tar-riżoluzzjoni skont il-paragrafu 1.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 39

L-implimentazzjoni u l-monitoraġġ tal-pjan ta' riorganizzazzjoni tan-negozju

1. Is-CCP għandha timplimenta l-pjan ta' riorganizzazzjoni tan-negozju u għandha tissottometti rapport lill-awtorità ta' riżoluzzjoni u lill-awtorità kompetenti kif meħtieġ u, mill-inqas, kull sitt xhur dwar il-progress tagħha fl-implimentazzjoni ta' dak il-pjan.

2. L-awtorità ta' riżoluzzjoni, bi qbil mal-awtorità kompetenti, tista' titlob lis-CCP tirrevedi l-pjan, fejn ikun meħtieġ, sabiex jintlaħaq l-għan imsemmi fl-Artikolu 37(1).

Taqsim 4

ghodda ta' bejgh ta' negozju

Artikolu 40

Għodda ta' bejgh ta' negozju

1. L-awtorità ta' riżoluzzjoni tista' tittrasferixxi dawn li ġejjin lil akkwirent li ma jkunx CCP tranżitorja:

(a) strumenti ta' sjieda maħruġa minn CCP taħt riżoluzzjoni;

(b) kwalunkwe assi, dritt, obbligu jew obbligazzjoni ta' CCP taht riżoluzzjoni.

It-trasferiment imsemmi fl-ewwel subparagrafu għandu jsir mingħajr ma jinkiseb il-kunsens tal-azzjonisti tas-CCP jew ta' kwalunkwe parti terza minbarra l-akkwiredent u mingħajr konformità ma' kwalunkwe rekwiżit proċedurali skont il-liġi tal-kumpanniji jew tat-titoli hlief għal dawk previsti fl-Artikolu 41.

2. Trasferiment li jsir skont il-paragrafu 1 għandu jsir fuq termini kummerċjali, wara li jitqiesu ċ-ċirkostanzi u b'konformità mal-qafas tal-Unjoni tal-ghajnuna mill-Istat.

Għall-finijiet tal-ewwel subparagrafu ta' dan il-paragrafu, l-awtorità ta' riżoluzzjoni għandha tiegħu l-passi kollha raġonevoli sabiex tikseb termini kummerċjali li jikkonformaw mal-valutazzjoni mwettqa skont l-Artikolu 24(3).

3. Soġġett għall-Artikolu 27(10), kwalunkwe korrispettiv li jithallas mill-akkwiredent għandu jibbenefika:

- (a) is-sidien tal-istrumenti ta' sjieda, meta l-bejgħ tan-negozju jkun sar permezz tat-trasferiment tal-istrumenti ta' sjieda mahruġa mis-CCP taht riżoluzzjoni mid-detenturi ta' dawk l-istrumenti lill-akkwiredent;
- (b) is-CCP taht riżoluzzjoni, meta l-bejgħ tan-negozju jkun sar permezz tat-trasferiment tal-assi jew l-obbligazzjonijiet kollha tas-CCP, jew parti minnhom, lill-akkwiredent;
- (c) kwalunkwe membru tal-ikklijar mhux inadempjenti li għarrab telf li jirriżulta mill-applikazzjoni tal-ghodod ta' riżoluzzjoni waqt riżoluzzjoni, b'mod proporzjonat għat-telf tagħhom waqt riżoluzzjoni.

4. L-allokazzjoni ta' kwalunkwe konsiderazzjoni imhallsa mill-akkwiredent f'konformità mal-paragrafu 3 ta' dan l-Artikolu għandha titwettaq kif ġej:

- (a) malli jsehh avveniment kopert mill-kaskata tal-inadempjenza tas-CCP kif stabbilit fl-Artikoli 43 u 45 tar-Regolament (UE) Nru 648/2012, fi treggigh lura tal-ordni li fih ikun gie impost it-telf permezz tal-kaskata tal-inadempjenza tas-CCP; jew
- (b) malli jsehh avveniment mhux kopert mill-kaskata tal-inadempjenza tas-CCP kif stabbilit fl-Artikoli 43 u 45 tar-Regolament (UE) Nru 648/2012, fi treggigh lura tal-ordni li fih ikun gie allokati it-telf f'konformità ma' kwalunkwe regola applikabbli tas-CCP.

L-allokazzjoni ta' kwalunkwe konsiderazzjoni li jkun għad fadal għandha mbagħad titwettaq skont il-prijorità tat-talbiet taht proċeduri normali ta' insolvenza.

5. L-awtorità ta' riżoluzzjoni tista' teżerċita s-setgħa tat-trasferiment imsemmi fil-paragrafu 1 aktar minn darba sabiex tagħmel trasferimenti supplimentari ta' strumenti ta' sjieda mahruġa mis-CCP jew, skont kif jista' jkun il-każ, l-assi, id-drittijiet, l-obbligi jew l-obbligazzjonijiet tas-CCP.

6. L-awtorità ta' riżoluzzjoni tista', bil-kunsens tal-akkwiredent, tittrasferixxi l-assi, id-drittijiet, l-obbligi jew l-obbligazzjonijiet li kienu ttrasferiti lill-akkwiredent lura lis-CCP taht riżoluzzjoni, jew l-istrumenti ta' sjieda lura lis-sidien originali tagħhom.

Meta l-awtorità ta' riżoluzzjoni tuża s-setgħa tat-trasferiment imsemmi fil-ewwel subparagrafu, is-CCP taht riżoluzzjoni jew is-sidien originali għandhom ikunu obbligati li jiehdu lura kwalunkwe tali assi, drittijiet, obbligi jew obbligazzjonijiet, jew strumenti ta' sjieda.

7. Kwalunkwe trasferiment li jsir skont il-paragrafu 1 għandu jsir irrispettivament minn jekk l-akkwiredent ikunx awtorizzat jipprovdi s-servizzi u jwettaq l-attivitàjiet li jirriżultaw mill-akkwizizzjoni.

Meta l-akkwiredent ma jkunx awtorizzat jipprovdi s-servizzi u jwettaq l-attivitàjiet li jirriżultaw mill-akkwizizzjoni, l-awtorità ta' riżoluzzjoni, f'konsultazzjoni mal-awtorità kompetenti, għandha twettaq valutazzjoni xierqa ta' diligenza dovuta tal-akkwiredent u tiżgura li l-akkwiredent ikollu l-kapaċità professjonali u teknika li jwettaq il-funzjonijiet tas-CCP akkwistata u li japplika għal awtorizzazzjoni hekk kif ikun prattiku u, sa mhux aktar tard minn xahar mill-applikazzjoni tal-ghodda tal-bejgħ tan-negozju. L-awtorità kompetenti għandha tiżgura li kwalunkwe tali applikazzjoni għal awtorizzazzjoni tiġi kkunsidrata fil-pront.

8. Meta t-trasferiment tal-istrumenti ta' sjieda msemmi fil-paragrafu 1 ta' dan l-Artikolu jirriżulta fl-akkwizzizzjoni ta' jew fiż-żieda f'parteċipazzjoni kwalifikanti msemmija fl-Artikolu 31(2) tar-Regolament (UE) Nru 648/2012, l-awtorità kompetenti għandha twettaq il-valutazzjoni msemmija f'dak l-Artikolu f'perijodu li la jdewwem l-applikazzjoni tal-għodda għall-bejgħ ta' negozju u lanqas jipprevjeni lill-azzjoni ta' riżoluzzjoni milli tilhaq l-oġġettivi ta' riżoluzzjoni rilevanti.

9. Meta l-awtorità kompetenti ma tkunx lestiet il-valutazzjoni msemmija fil-paragrafu 8 sad-data li fiha l-istrumenti ta' sjieda jiġu ittrasferiti, għandhom japplikaw dawn li ġejjin:

- (a) it-trasferiment tal-istrumenti ta' sjieda għandu jkollu effett legali immedjat mid-data li fiha jiġu ttrasferiti;
- (b) matul il-perijodu ta' valutazzjoni u matul kwalunkwe perijodu ta' ċessjoni previst fil-punt (f), ta' dan il-paragrafu id-drittijiet tal-vot tal-akkwired marbuta ma' daww l-istrumenti ta' sjieda għandhom jiġu sospizi u vestiti biss fl-awtorità tar-riżoluzzjoni, li ma għandu jkollha l-ebda obbligu li teżercitahom u, sakemm l-att jew l-ommissjoni ma timplikax negligenza kbira jew imġiba hażina serja, li ma għandhiex tkun responsabbli sabiex teżercita jew iżżomm milli jiġu eżercitati tali drittijiet;
- (c) matul il-perijodu ta' valutazzjoni u matul kwalunkwe perijodu ta' ċessjoni previst mill-punt (f) ta' dan il-paragrafu, kwalunkwe penali prevista fl-Artikolu 22(3) tar-Regolament (UE) Nru 648/2012 jew miżuri għall-ksur tar-rekwiżiti għall-akkwizzizzjonijiet jew id-disponimenti ta' parteċipazzjonijiet kwalifikanti previsti fl-Artikolu 30 tar-Regolament (UE) Nru 648/2012 ma għandhomx japplikaw għal dak it-trasferiment;
- (d) l-awtorità kompetenti għandha tinnotifika lill-awtorità ta' riżoluzzjoni u lill-akkwired bil-miktub bir-riżultat tal-valutazzjoni tagħha b'konformità mal-Artikolu 32 tar-Regolament (UE) Nru 648/2012 minnufih wara li tlesti l-valutazzjoni tagħha;
- (e) meta l-awtorità kompetenti ma topponix għat-trasferiment, id-drittijiet tal-vot marbuta ma' daww l-istrumenti ta' sjieda għandhom jitqiesu bħala li huma vestiti b'mod shiħ fl-akkwired min-notifika msemmija fil-punt (d) ta' dan il-paragrafu;
- (f) meta l-awtorità kompetenti topponi t-trasferiment tal-istrumenti ta' sjieda, il-punt (b) għandu jkompli japplika u l-awtorità ta' riżoluzzjoni tista', wara li tiehu inkonsiderazzjoni l-kondizzjonijiet tas-suq, tistabbilixxi perijodu ta' ċessjoni li matulu l-akkwired għandu jiddivesti tali strumenti ta' sjieda.

10. Għall-finijiet tal-eżercitar tad-dritt tiegħu li jipprovdi servizzi b'konformità mar-Regolament (UE) Nru 648/2012, l-akkwired għandu jitqies bħala kontinwazzjoni tas-CCP taht riżoluzzjoni u jista' jkompli jeżercita kwalunkwe dritt bħal dan li kien eżercitat mis-CCP taht riżoluzzjoni fir-rigward tal-assi, id-drittijiet, l-obbligi jew l-obbligazzjonijiet ittrasferiti.

11. L-akkwired imsemmi fil-paragrafu 1 ma għandux jitwaqqaf milli jeżercita d-drittijiet tas-CCP ta' shubija u milli jikseb aċċess għas-sistemi tas-saldu u tal-pagamenti u FMIs u ċentri tan-negozjar assoċjati oħra dment li l-akkwired jissodisfa l-kriterji għas-shubija jew għall-partiċipazzjoni f'daww is-sistemi jew l-infrastrutturi jew iċ-ċentri tan-negozjar.

Minkejja l-ewwel subparagrafu, l-akkwired ma għandux jiġi mċaħħad mill-aċċess għas-sistemi tas-saldu jew tal-pagamenti u FMIs u ċentri tan-negozjar assoċjati oħra fuq il-bażi li l-akkwired ma jkunx jippossjedi klassifikazzjoni mahruġa minn aġenzija ta' klassifikazzjoni tal-kreditu, jew li dik il-klassifikazzjoni tkun taht il-livelli tal-klassifikazzjoni mehtieġa sabiex jingħata aċċess għal daww is-sistemi jew l-infrastrutturi jew ċentri ta' negozjar.

Meta l-akkwired ma jissodisfax il-kriterji msemmija fl-ewwel subparagrafu, huwa jkun jista' jkompli jeżercita d-drittijiet tas-CCP ta' shubija u jikseb aċċess għal daww is-sistemi u l-infrastrutturi u iċ-ċentri tan-negozjar l-oħra għall-perijodu speċifikat mill-awtorità ta' riżoluzzjoni. Dak il-perijodu ma għandux jaqbeż it-12-il xahar.

12. Sakemm ma jiġix stabbilit mod ieħor f'dan ir-Regolament, l-azzjonisti, il-kredituri, il-membri tal-ikklijar u l-klijenti tas-CCP taht riżoluzzjoni, kif ukoll partijiet terzi oħrajn li l-assi, id-drittijiet, l-obbligi u l-obbligazzjonijiet tagħhom ma jiġux ittrasferiti, ma għandux ikollhom drittijiet fuq, jew fir-rigward tal-assi, id-drittijiet, l-obbligi jew l-obbligazzjonijiet ittrasferiti.

Artikolu 41

Ghodda tal-bejgħ ta' operat: rekwiżiti proċedurali

1. Meta tapplika l-bejgħ ta' għodda ta' negozju fir-rigward ta' CCP, l-awtorità ta' riżoluzzjoni għandha tirreklama d-disponibbiltà, jew tagħmel arrangamenti għat-tqeghid fis-suq, tal-assi, tad-drittijiet, tal-obbligi, tal-obbligazzjonijiet jew tal-istrumenti ta' sjieda maħsuba sabiex jiġu ttrasferiti. Għabra ta' drittijiet, assi, obbligi u obbligazzjonijiet jistgħu jiġu kummerċjalizzati separatament.
2. Mingħajr preġudizzju għall-qafas tal-Unjoni ta' għajjnuna mill-Istat, fejn applikabbli, il-kummerċjalizzazzjoni msemmija fil-paragrafu 1 għandha titwettaq skont il-kriterji li ġejjin:
 - (a) għandha kemm jista' jkun tkun trasparenti u ma tirrappreżentax hażin materjalment l-assi, id-drittijiet, l-obbligi, l-obbligazzjonijiet, jew l-istrumenti ta' sjieda tas-CCP, wara li jkunu tqiesu ċ-ċirkostanzi u, b'mod partikolari, il-htieġa li tinzamm l-istabbiltà finanzjarja;
 - (b) ma għandhiex tiffavorixxi jew tiddiskrimina b'mod mhux xieraq bejn l-akkwirenti potenzjali;
 - (c) għandha tkun hielsa minn kull kunflitt ta' interess;
 - (d) għandha tikkunsidra l-htieġa li tittiehed azzjoni ta' riżoluzzjoni rapida;
 - (e) għandha timmira li timmassimizza, sa fejn possibbli, il-prezz tal-bejgħ għall-istrumenti ta' sjieda, l-assi, id-drittijiet, l-obbligi jew l-obbligazzjonijiet involuti.

Il-kriterji msemmija fl-ewwel subparagrafu ma għandhomx jimpedixxu lill-awtorità ta' riżoluzzjoni milli tissollecita akkwirenti potenzjali partikolari.

3. B'deroga mill-paragrafi 1 u 2, l-awtorità ta' riżoluzzjoni tista' tapplika l-għodda ta' bejgħ ta' negozju mingħajr ma taderixxi mar-rekwiżit li tikkummerċjalizza, jew tista' tikkummerċjalizza l-assi, id-drittijiet, l-obbligi, l-obbligazzjonijiet jew l-istrumenti ta' sjieda mingħajr ma tikkonforma mal-kriterji msemmija fil-paragrafu 2, fejn tiddetermina li l-konformità ma' dak ir-rekwiżit jew ma' dawk il-kriterji x'aktarx li timmina wiehed jew aktar mill-oġettivi tar-riżoluzzjoni, inkluż bil-holqien ta' theddida materjali għall-istabbiltà finanzjarja.

Taqsimha 5

ghodda tas-CCP tranżitorja

Artikolu 42

Ghodda tas-CCP tranżitorja

1. L-awtorità ta' riżoluzzjoni tista' tittrasferixxi għand CCP tranżitorja dawn li ġejjin:
 - (a) strumenti ta' sjieda maħruġa minn CCP taħt riżoluzzjoni;
 - (b) kwalunkwe assi, dritt, obbligu jew obbligazzjoni tas-CCP taħt riżoluzzjoni.

It-trasferiment imsemmi fl-ewwel subparagrafu jista' jsir mingħajr ma jinkiseb il-kunsens tal-azzjonisti tas-CCP taħt riżoluzzjoni jew kwalunkwe parti terza minbarra s-CCP tranżitorja u mingħajr konformità ma' kwalunkwe rekwiżiti proċedurali skont il-ligi tal-kumpanniji jew tat-titoli minbarra dawk previsti fl-Artikolu 43.

2. Is-CCP tranżitorja għandha tkun persuna ġuridika li:
 - (a) tkun ikkontrollata mill-awtorità ta' riżoluzzjoni u tkun totalment jew parzjalment proprjetà ta' awtorità pubblika waħda jew aktar, li jistgħu jinkludu l-awtorità ta' riżoluzzjoni; u

(b) tkun stabbilita jew tintuża għall-iskop li tirċievi u żżomm l-istrumenti ta' sjieda kollha, jew uħud minnhom, mahruġa minn CCP taht riżoluzzjoni jew l-assi, id-drittijiet, l-obbligi u l-obbligazzjonijiet kollha tas-CCP, jew uħud minnhom, bil-ghan li żżomm il-funzjonijiet kritiċi tas-CCP u sussegwentement tbigh is-CCP.

3. Meta l-awtorità ta' riżoluzzjoni tapplika l-ghodda tas-CCP tranżitorja, hija għandha tiżgura li l-valur totali tal-obbligazzjonijiet u l-obbligi ttrasferiti lis-CCP tranżitorja ma jaqbiżx il-valur totali tad-drittijiet u l-assi ttrasferiti mis-CCP taht riżoluzzjoni.

4. Soġġett għall-Artikolu 27(10), kwalunkwe korrispettiv li jithallas mis-CCP transitorja għandu jibbenefika:

(a) is-sidien tal-istrumenti ta' sjieda, meta t-trasferiment lis-CCP tranżitorja jkun sar permezz tat-trasferiment tal-istrumenti ta' sjieda mahruġa mis-CCP taht riżoluzzjoni mingħand id-detenturi ta' daww l-istrumenti lis-CCP tranżitorja;

(b) is-CCP taht riżoluzzjoni, meta t-trasferiment lis-CCP tranżitorja jkun sar permezz tat-trasferiment tal-assi jew tal-obbligazzjonijiet kollha, jew uħud minnhom, ta' dik is-CCP lis-CCP tranżitorja;

(c) kwalunkwe membru tal-ikklijar mhux inadempjenti li garrab telf wara l-applikazzjoni tal-ghodod ta' riżoluzzjoni waqt riżoluzzjoni. b'mod proporzjonat għat-telf tiegħu waqt ir-riżoluzzjoni.

5. L-allokazzjoni ta' kwalunkwe konsiderazzjoni mħallsa mis-CCP tranżitorja f'konformità mal-paragrafu 4 ta' dan l-Artikolu għandha titwettaq kif ġej:

(a) malli jsehh avveniment kopert mill-kaskata tal-inadempjenza tas-CCP kif stabbilit fl-Artikoli 43 u 45 tar-Regolament (UE) Nru 648/2012, fi treggigh lura tal-ordni li fih ikun ġie impost it-telf permezz tal-kaskata tal-inadempjenza tas-CCP; jew

(b) malli jsehh avveniment mhux kopert mill-kaskata tal-inadempjenza tas-CCP kif stabbilit fl-Artikoli 43 u 45 tar-Regolament (UE) Nru 648/2012, fi treggigh lura tal-ordni li fih ikun ġie allokati it-telf f'konformità ma' kwalunkwe regola applikabbli tas-CCP.

L-allokazzjoni ta' kwalunkwe konsiderazzjoni li jkun għad fadal għandha titwettaq skont il-prijorità tat-talbiet taht proċeduri normali ta' insolvenza.

6. L-awtorità ta' riżoluzzjoni tista' teżerċita s-setgħa tat-trasferiment imsemmija fil-paragrafu 1 aktar minn darba sabieħ tagħmel trasferimenti supplimentari tal-istrumenti ta' sjieda mahruġa minn CCP jew tal-assi, id-drittijiet, l-obbligi jew l-obbligazzjonijiet tagħha.

7. L-awtorità ta' riżoluzzjoni tista' tittrasferixxi d-drittijiet, l-obbligi, l-assi jew l-obbligazzjonijiet li kienu ttrasferiti lis-CCP tranżitorja lura lis-CCP taht riżoluzzjoni, jew l-istrumenti ta' sjieda lura lis-sidien oriġinali tagħhom, meta dak it-trasferiment ikun esplicitament previst fl-istrument li permezz tiegħu jsir it-trasferiment imsemmi fil-paragrafu 1.

Meta l-awtorità ta' riżoluzzjoni tuża s-setgħa tat-trasferiment imsemmija fl-ewwel subparagrafu, is-CCP taht riżoluzzjoni jew is-sidien oriġinali għandhom ikunu obbligati li jieħdu lura kwalunkwe assi, dritt, obbligu jew obbligazzjoni, jew strumenti ta' sjieda, dment li jiġu ssodisfati l-kondizzjonijiet stipulati fl-ewwel subparagrafu ta' dan il-paragrafu jew fil-paragrafu 8.

8. Meta l-istrumenti ta' sjieda, l-assi, id-drittijiet, l-obbligi jew l-obbligazzjonijiet speċifiċi ma jaqgħux fil-klassijiet tal-istrumenti ta' sjieda, l-assi, id-drittijiet, l-obbligi jew l-obbligazzjonijiet speċifikati fl-istrument li permezz tiegħu jkun sar it-trasferiment, jew ma jissodisfawx il-kondizzjonijiet għat-trasferiment tagħhom, l-awtorità ta' riżoluzzjoni tista' tittrasferihom mis-CCP tranżitorja lura lis-CCP taht riżoluzzjoni jew lis-sidien oriġinali tagħhom.

9. Trasferiment imsemmi fil-paragrafi 7 u 8 jista' jsir fi kwalunkwe hin u għandu jikkonforma ma' kwalunkwe kondizzjoni oħra imsemmija fl-istrument li permezz tiegħu t-trasferiment sar għall-iskop rilevanti.

10. L-awtorità ta' riżoluzzjoni tista' tittrasferixxi strumenti ta' sjieda, jew assi, drittijiet, obbligi jew obbligazzjonijiet mis-CCP tranżitorja lil parti terza.

11. Għall-finijiet tal-eżerċitar tad-dritt tagħha li tipprovdi servizzi b'konformità mar-Regolament (UE) Nru 648/2012, CCP tranżitorja għandha titqies bħala kontinwazzjoni tas-CCP taht riżoluzzjoni u tista' tkompli teżerċita kwalunkwe tali dritt li kien eżerċitat mis-CCP taht riżoluzzjoni fir-rigward tal-assi, id-drittijiet, l-obbligi jew l-obbligazzjonijiet ittrasferiti.

Għal kwalunkwe fini ohra, l-awtoritajiet ta' riżoluzzjoni jistgħu jehtieġu li CCP tranżitorja titqies bħala kontinwazzjoni tas-CCP taht riżoluzzjoni u tkunu tista' tkompli teżerċita kwalunkwe dritt li kien eżerċitat mis-CCP taht riżoluzzjoni fir-rigward tal-assi, id-drittijiet, l-obbligi jew l-obbligazzjonijiet ittrasferiti.

12. Is-CCP tranżitorja ma għandhiex titwaqqaf milli teżerċita d-drittijiet tas-CCP ta' shubija u milli tikseb aċċess għas-sistemi tas-saldu u tal-pagamenti u FMs u ċentri tan-negozjar assoċjati ohra, dment li tissodisfa l-kriterji għas-shubija u l-partecipazzjoni f'dawk is-sistemi jew FMs jew ċentri tan-negozjar.

Minkejja l-ewwel subparagrafu, is-CCP tranżitorja ma għandhiex tiġi mċaħħda mill-aċċess għas-sistemi tas-saldu jew tal-pagamenti u FMs u ċentri tan-negozjar ohra fuq il-bażi li s-CCP tranżitorja ma tkunx tippossjedi klassifikazzjoni mahruġa minn aġenzija ta' klassifikazzjoni tal-kreditu, jew li dik il-klassifikazzjoni tkun taht il-livelli tal-klassifikazzjoni meħtieġa sabiex tingħata aċċess għal dawk is-sistemi jew l-infrastrutturi jew ċentri tan-negozjar.

Meta s-CCP tranżitorja ma tissodisfax il-kriterji msemmija fl-ewwel subparagrafu, is-CCP tranżitorja tista' tkompli teżerċita d-drittijiet ta' shubija tagħha bħala CCP u jkollha aċċess għal dawk is-sistemi u l-infrastrutturi u ċ-ċentri tan-negozjar l-ohra għal perijodu speċifikat mill-awtorità ta' riżoluzzjoni. Dak il-perijodu ma għandux jaqbeż it-12-il xahar.

13. L-azzjonisti, il-kredituri, il-membri tal-ikklerjar u l-klijenti tas-CCP taht riżoluzzjoni u partijiet terzi ohrajn li l-assi, id-drittijiet, l-obbligi jew l-obbligazzjonijiet tagħhom ma jiġux ittrasferiti lis-CCP tranżitorja, ma għandu jkollhom l-ebda dritt fuq, jew fir-rigward, tal-assi, id-drittijiet, l-obbligi jew l-obbligazzjonijiet ittrasferiti lis-CCP tranżitorja, jew inkella fuq il-bord jew il-manigment superjuri tagħha.

14. Is-CCP tranżitorja ma għandu jkollha l-ebda obbligu jew responsabbiltà fil-konfront tal-azzjonisti jew tal-kredituri tas-CCP taht riżoluzzjoni, u l-bord jew il-manigment superjuri tas-CCP tranżitorja ma għandu jkollu l-ebda obbligazzjoni lejn dawk l-azzjonisti jew il-kredituri għal atti u ommissjonijiet fl-eżerċitar tal-obbligi tagħhom, sakemm l-att jew l-ommissjoni ma jkunx dovuti għal negligenza kbira jew imġiba ħażina serja skont il-liġi nazzjonali applikabbli.

Artikolu 43

CCP tranżitorja: rekwiżiti proċedurali

1. Is-CCP tranżitorja għandha tikkonforma mar-rekwiżiti kollha li ġejjin:

(a) is-CCP tranżitorja għandha tfittex l-approvazzjoni tal-awtorità ta' riżoluzzjoni għal dawn kollha li ġejjin:

(i) ir-regoli tal-inkorporazzjoni tas-CCP tranżitorja;

(ii) il-membri tal-bord tas-CCP tranżitorja, fejn dawk il-membri ma jkunux mahtura direttament mill-awtorità ta' riżoluzzjoni;

(iii) ir-responsabbiltajiet u r-rimunerazzjoni tal-membri tal-bord tas-CCP tranżitorja, meta r-rimunerazzjoni u r-responsabbiltajiet ma jiġux iddeterminati mill-awtorità ta' riżoluzzjoni; u

(iv) l-istrategġja u l-profil tar-riskju tas-CCP tranżitorja; u

(b) is-CCP tranżitorja għandha tassumi l-awtorizzazzjonijiet tas-CCP taht riżoluzzjoni sabiex tipprovdi s-servizzi jew twettaq l-attivitajiet li jirriżultaw mit-trasferiment imsemmi fl-Artikolu 42(1) ta' dan ir-Regolament b'konformità mar-Regolament (UE) Nru 648/2012.

Minkejja l-punt (b) tal-ewwel subparagrafu u fejn mehtieg biex jiġu ssodisfati l-oġġettivi tar-riżoluzzjoni, is-CCP tranżitorja tista' tiġi awtorizzata minghajr ma taderixxi mar-Regolament (UE) Nru 648/2012 għal perijodu qasir fil-bidu tal-operat tagħha. Għal dak il-għan, l-awtorità ta' riżoluzzjoni għandha tippreżenta talba għal tali awtorizzazzjoni lill-awtorità kompetenti. Jekk l-awtorità kompetenti tiddeċiedi li tapprova t-tali awtorizzazzjoni, hija għandha tindika l-perijodu li matulu s-CCP tranżitorja tiġi eżentata milli tikkonforma mar-rekwiżiti tar-Regolament (UE) Nru 648/2012. Dak il-perijodu ma għandux ikun itwal minn 12-il xahar. Matul dak il-perijodu, is-CCP tranżitorja għandha titqies bħala CCP kwalifikanti kif definit fil-punt (88) tal-Artikolu 4(1) tar-Regolament (UE) Nru 575/2013 għall-finijiet ta' dak ir-Regolament.

Minkejja l-perijodu msemmi fit-tieni subparagrafu, fil-każ ta' rekwiżiti prudenzjali skont il-Kapitolu 3 tat-Titolu IV tar-Regolament (UE) Nru 648/2012, l-eżenzjoni għandha tkun biss għal perijodu ta' mhux aktar minn tliet xhur. Jekk ikun mehtieg, din tista' tiġi estiża għal perijodu wiehed jew tnejn ulterjuri ta' mhux aktar minn tliet xhur sabiex jintlahqu l-oġġettivi ta' riżoluzzjoni.

2. Soġġett għal kwalunkwe restrizzjoni imposta f'konformità mar-regoli tal-kompetizzjoni nazzjonali jew tal-Unjoni, il-manigment tas-CCP tranżitorja għandu jopera s-CCP tranżitorja bl-oġġettiv li jżomm il-kontinwità għall-funzjonijiet kritiċi tas-CCP tranżitorja, kif ukoll bl-oġġettiv li jbigħ is-CCP tranżitorja jew kwalunkwe assi, dritt, obbligu jew obbligazzjoni tagħha lil akkwirent wiehed jew aktar fis-settur privat. Dan il-bejgħ għandu jsir meta l-kondizzjonijiet tas-suq ikunu xierqa u fil-perijodu speċifikat fil-paragrafi 5 u, fejn applikabbli, 6.

3. L-awtorità ta' riżoluzzjoni għandha tiehu deċiżjoni li CCP transitorja m'għadhiex CCP transitorja skont it-tifsira tal-Artikolu 42(2) fi kwalunkwe wiehed mill-każijiet li ġejjin:

- (a) jiġu ssodisfati l-oġġettivi tar-riżoluzzjoni;
- (b) is-CCP tranżitorja tiġi fuza ma' entità oħra;
- (c) is-CCP tranżitorja ma tibqax tissodisfa r-rekwiżiti tal-Artikolu 42(2);
- (d) is-CCP tranżitorja jew sostanzjalment l-assi, id-drittijiet, l-obbligi jew l-obbligazzjonijiet kollha tagħha jkunu ġew mibjugħa f'konformità mal-paragrafi 2 u 4 ta' dan l-Artikolu;
- (e) il-perijodu speċifikat fil-paragrafu 5 ta' dan l-Artikolu jew, fejn applikabbli, il-paragrafu 6 ta' dan l-Artikolu jiskadi;
- (f) il-kuntratti kklirjati mis-CCP tranżitorja jkunu ġew saldati, ikunu skadew jew ikunu nġhalqu u d-drittijiet u l-obbligi tas-CCP relatati ma' daww il-kuntratti jkunu b'hekk kompletament hielsa.

4. Qabel tbigh is-CCP tranżitorja jew l-assi, id-drittijiet, l-obbligi jew l-obbligazzjonijiet tagħha, l-awtorità ta' riżoluzzjoni għandha tirreklama d-disponibbiltà tal-elementi intiżi biex jinbiegħu u għandha tiżgura li dawn jiġu kkommerċjalizzati b'mod miftuħ u trasparenti u li ma jkunux materjalment rappreżentati hażin.

L-awtorità ta' riżoluzzjoni għandha twettaq il-bejgħ imsemmi fl-ewwel subparagrafu fuq termini kummerċjali u ma għandhiex tiffavorixxi jew tiddiskrimina indebitament bejn l-akkwirenti potenzjali.

5. L-awtorità ta' riżoluzzjoni għandha tittermina l-operat ta' CCP tranżitorja sentejn wara d-data li fiha jsir l-aħħar trasferiment mis-CCP taht riżoluzzjoni.

Meta l-awtorità ta' riżoluzzjoni tittermina l-operat ta' CCP tranżitorja, hija għandha titlob lill-awtorità kompetenti sabiex tirtira l-awtorizzazzjoni tas-CCP tranżitorja.

6. L-awtorità ta' riżoluzzjoni tista' testendi l-perijodu msemmi fil-paragrafu 5 għal perijodu addizzjonali wiehed jew aktar ta' sena meta l-estensjoni tkun mehtieġa biex jintlahqu l-eżiti msemmija fil-punti (a) sa (d) tal-paragrafu 3.

Id-deċiżjoni li jiġi estiż il-perijodu msemmi fil-paragrafu 5 għandha tkun motivata u għandha tinkludi valutazzjoni dettaljata tas-sitwazzjoni tas-CCP tranżitorja fir-rigward tal-kondizzjonijiet tas-suq u l-prospett tas-suq rilevanti.

7. Meta l-operazzjonijiet ta' CCP tranżitorja jiġu tterminati fiċ-ċirkostanzi msemmija fil-punti (d) jew (e) tal-paragrafu 3, is-CCP tranżitorja għandha tiġi stralċjata skont proċedimenti normali ta' insolvenza.

Sakemm ma jiġix previst mod ieħor f'dan ir-Regolament, minn kwalunkwe rikavat iġġenerat bħala riżultat tat-terminazzjoni tas-CCP tranżitorja għandhom jibbenifikaw l-azzjonisti tagħha.

Meta CCP tranżitorja tintuża sabiex jiġu ttrasferiti assi u obbligazzjonijiet ta' aktar minn CCP wahda taht riżoluzzjoni, ir-rikavat imsemmi fit-tieni subparagrafu għandu jiġi attribwit skont ir-referenza għall-assi u l-obbligazzjonijiet ittrasferiti minn kull CCP taht riżoluzzjoni.

Taqsim 6

Arrangamenti addizzjonali ta' finanzjament

Artikolu 44

Mezzi alternattivi ta' finanzjament

L-awtorità tar-riżoluzzjoni tista' tidhol f'kuntratti sabiex tissellef jew tikseb forom oħrajn ta' appoġġ finanzjarju, inkluż minn riżorsi prefinanzjati disponibbli fi kwalunkwe fond tal-inadempjenza mhux eżawrit fis-CCP taht riżoluzzjoni, fejn ikun meħtieġ sabiex jiġu ssodisfati l-htigijiet temporanji ta' likwidità sabiex tiġi żgurata l-applikazzjoni effettiva tal-ghodod ta' riżoluzzjoni.

Taqsim 7

Għodod Governattivi ta' Stabbilizzazzjoni

Artikolu 45

Għodod governattivi ta' stabbilizzazzjoni finanzjarja

1. F'sitwazzjoni straordinarja hafna ta' kriżi sistemika, l-Istati Membri jistgħu japplikaw l-ghodod governattivi ta' stabbilizzazzjoni f'konformità mal-Artikoli 46 u 47 bl-iskop li tirriżolvi CCP biss meta jiġu ssodisfati l-kondizzjonijiet li ġejjin:

- (a) l-appoġġ finanzjarju jkun meħtieġ biex jiġu ssodisfati l-oġġettivi tar-riżoluzzjoni msemmija fl-Artikolu 21;
- (b) l-appoġġ finanzjarju jintuża biss bħala l-aħħar alternattiva f'konformità mal-paragrafu 3 ta' dan l-Artikolu wara li jkunu ġew ivvalutati u sfruttati l-ghodod kollha ta' riżoluzzjoni sal-livell massimu prattikabbli filwaqt li tinzamm l-istabbiltà finanzjarja;
- (c) l-appoġġ finanzjarju jkun limitat fiż-żmien;
- (d) l-appoġġ finanzjarju jkun konformi mal-qafas tal-Unjoni tal-ghajnuna mill-Istat; u

- (e) l-Istat Membru jkun iddefinixxa bil-quddiem, arrangamenti komprensivi u kredibbli, b'mod konsistenti mal-qafas tal-Unjoni dwar l-ghajjuna mill-Istat, biex jiġu rkuprati, fuq perijodu xieraq, u skont l-Artikolu 27(10) il-fondi pubbliċi użati, sal-punt li ma jkunux irkuprati kompletament permezz tal-bejgħ lil xerrejja privati skont l-Artikolu 46(3) jew 47 (2).

L-applikazzjoni tal-ghodod ta' stabbilizzazzjoni tal-gvern għandha titwettaq f'konformità mal-liġi nazzjonali jew taħt it-tmexxija tal-ministeru inkella tal-gvern kompetenti f'kooperazzjoni mill-qrib mal-awtorità ta' riżoluzzjoni jew taħt it-tmexxija tal-awtorità ta' riżoluzzjoni.

2. Sabiex jingħata effett lill-ghodod governattivi ta' stabbilizzazzjoni finanzjarja, il-ministeri kompetenti jew il-gvernijiet għandu jkollhom is-setgħat ta' riżoluzzjoni rilevanti kif speċifikati fl-Artikoli 48 sa 58 u għandhom jiżguraw li tinzamm il-konformità mal-Artikoli 52, 54 u 72.

3. Ghodod governattivi ta' stabilizzazzjoni finanzjarja għandhom jitqiesu li għandhom jiġu applikati bħala l-aħħar alternattiva għall-finijiet tal-punt (b) tal-paragrafu 1, fejn mill-inqas waħda mill-kondizzjonijiet li ġejjin ikunu ssodisfati:

- (a) il-ministeru kompetenti jew il-gvern u l-awtorità ta' riżoluzzjoni, wara konsultazzjoni mal-bank ċentrali u mal-awtorità kompetenti, jiddeterminaw li l-applikazzjoni tal-ghodod ta' riżoluzzjoni li jifdal ma tkunx biżżejjed sabiex jiġi evitat effett negattiv sinifikanti fuq is-sistema finanzjarja;
- (b) il-ministeru kompetenti jew il-gvern u l-awtorità ta' riżoluzzjoni jiddeterminaw li l-applikazzjoni tal-ghodod ta' riżoluzzjoni li jifdal ma tkunx biżżejjed sabiex jithares l-interess pubbliku, meta l-assistenza ta' likwidità straordinarja mill-bank ċentrali tkun diġà ngħatat lis-CCP;
- (c) fir-rigward tal-ghodda ta' sjieda pubblika temporanja, il-ministeru kompetenti jew il-gvern, wara konsultazzjoni mal-awtorità kompetenti u mal-awtorità ta' riżoluzzjoni, jiddetermina li l-applikazzjoni tal-ghodod ta' riżoluzzjoni li jifdal ma tkunx biżżejjed sabiex jithares l-interess pubbliku, meta l-appoġġ ta' ekwità pubblika permezz tal-ghodda ta' appoġġ għall-ekwità jkun diġà ngħata lis-CCP.

Artikolu 46

Ghodda pubblika ta' appoġġ għall-ekwità

1. L-appoġġ finanzjarju pubbliku jista' jiġi pprovdut fir-rikapitalizzazzjoni ta' CCP bi skambju għal strumenti ta' sjieda.
2. Is-CCPs soġġetti għall-ghodda pubblika ta' appoġġ għall-ekwità għandhom jiġu ġestiti fuq bażi kummerċjali u professjonali.
3. L-istrumenti ta' sjieda msemmija fil-paragrafu 1 għandhom jinbiegħu lil akkwirent privat malli jippermettu ċ-ċirkostanzi kummerċjali u finanzjarji.

Artikolu 47

Ghodda ta' sjieda pubblika temporanja

1. CCP tista' tittiehed bi sjieda pubblika temporanja permezz ta' ordni ta' trasferiment waħda jew aktar tal-istrumenti ta' sjieda eżegwiti minn Stat Membru lil ċessjonarju li jkun xi wiehed minn dawn:
 - (a) rappreżentant tal-Istat Membru; jew
 - (b) kumpannija li tkun il-proprietà shiha ta' Stat Membru.
2. Is-CCPs soġġetti għall-ghodda ta' sjieda pubblika temporanja għandhom jiġu ġestiti fuq bażi kummerċjali u professjonali u, b'konsiderazzjoni għall-possibbiltà ta' rkupru tal-ispiża ta' riżoluzzjoni, għandhom jinbiegħu lil akkwirent privat malli jippermettu ċ-ċirkostanzi kummerċjali u finanzjarji. Fid-determinazzjoni taż-żmien tal-bejgħ tas-CCP, għandhom jitqiesu s-sitwazzjoni finanzjarja u l-kondizzjonijiet tas-suq rilevanti.

KAPITOLU IV

Setgħat ta' riżoluzzjoni

Artikolu 48

Setgħat ġenerali

1. L-awtorità ta' riżoluzzjoni għandu jkollha s-setgħat kollha meħtieġa sabiex tapplika l-ghodod ta' riżoluzzjoni b'mod effettiv, inkluż is-setgħat kollha li ġejjin:
- (a) li titlob lil kwalunkwe persuna tipprovdi kwalunkwe informazzjoni mitluba mill-awtorità ta' riżoluzzjoni sabiex tkun tista' tiddeciedi fuq azzjoni ta' riżoluzzjoni u tipprepara, inkluża informazzjoni addizzjonali u supplimentari għal dik ipprovduta fil-pjan ta' riżoluzzjoni jew li trid tingħata permezz ta' spezzjonijiet fuq il-post;
 - (b) li tiegħu kontroll ta' CCP taħt riżoluzzjoni u teżerċita d-drittijiet u s-setgħat kollha mogħtija lid-detenturi tal-istrumenti ta' sjieda u lill-bord tas-CCP inkluż id-drittijiet u s-setgħat skont ir-regoli operattivi tas-CCP;
 - (c) li tittrasferixxi l-istrumenti ta' sjieda mahruġa minn CCP taħt riżoluzzjoni;
 - (d) li tittrasferixxi lil entità oħra, bil-kunsens tagħha, id-drittijiet, l-assi, l-obbligi jew l-obbligazzjonijiet tas-CCP;
 - (e) li tnaqqas, inkluż li tnaqqas għal zero, l-ammont prinċipali ta' jew l-ammont pendenti dovut fir-rigward tal-istrumenti tad-dejn jew obbligazzjonijiet mhux garantiti oħra ta' CCP taħt riżoluzzjoni;
 - (f) li tikkonverti l-istrumenti tad-dejn jew obbligazzjonijiet mhux garantiti oħra ta' CCP taħt riżoluzzjoni fi strumenti ta' sjieda ta' dik is-CCP jew ta' CCP tranżitorja li lilha jkunu ġew ittrasferiti l-assi, id-drittijiet, l-obbligi jew l-obbligazzjonijiet tas-CCP taħt riżoluzzjoni;
 - (g) li tikkanċella l-istrumenti tad-dejn mahruġa minn CCP taħt riżoluzzjoni;
 - (h) li tnaqqas, inkluż li tnaqqas għal zero, l-ammont nominali tal-istrumenti ta' sjieda ta' CCP taħt riżoluzzjoni u li tikkanċella tali strumenti ta' sjieda;
 - (i) li titlob lil CCP taħt riżoluzzjoni tohroġ strumenti ta' sjieda ġodda, inkluż ishma privileġġati u strumenti konvertibbli kontingenti;
 - (j) fir-rigward tal-istrumenti tad-dejn u ta' obbligazzjonijiet oħrajn tas-CCP, li temenda jew tbiddel il-maturità tagħhom, temenda l-ammont ta' imgħax pagabbli, jew temenda d-data li fiha l-imgħax isir pagabbli, inkluż billi tissospendi l-pagament għal perijodu temporanju;
 - (k) li tagħlaq u tittermina kuntratti finanzjarji;
 - (l) li tneħhi jew tissostitwixxi l-bord u l-manigment superjuri ta' CCP taħt riżoluzzjoni;
 - (m) li titlob lill-awtorità kompetenti tivvaluta lill-akkwired ta' parteċipazzjoni kwalifikanti fil-hin permezz ta' deroga mill-limiti ta' żmien stipulati fl-Artikolu 31 tar-Regolament (UE) Nru 648/2012;
 - (n) li tnaqqas, inkluż li tnaqqas għal zero, l-ammont tal-margini ta' varjazzjoni dovut lil *membru* tal-ikklijar ta' CCP taħt riżoluzzjoni;
 - (o) li tittrasferixxi pożizzjonijiet miftuħa u kwalunkwe assi relatati, inklużi l-arranġamenti rilevanti ta' kollateral finanzjarju ta' garanzija u trasferimenti ta' titolu, l-arranġamenti ta' tpaċija u l-arranġamenti ta' totalizzar, mill-kont ta' membru tal-ikklijar inadempjenti lil membru tal-ikklijar mhux inadempjenti b'mod konsistenti mal-Artikolu 48 tar-Regolament (UE) Nru 648/2012;
 - (p) li tinforza kwalunkwe obbligu kuntrattwali eżistenti u pendenti tal-membri tal-ikklijar tas-CCP taħt riżoluzzjoni jew, fejn meħtieġ biex jinkisbu l-oġettivi tar-riżoluzzjoni, joqogħdu lura milli jinfurzu it-tali obbligi kuntrattwali jew inkella jiddevjaw mir-regoli operattivi tas-CCP;
 - (q) li tinforza kwalunkwe obbligu eżistenti u pendenti tal-impriza prinċipali tas-CCP taħt riżoluzzjoni, inkluż sabiex tipprovdi lis-CCP b'appoġġ finanzjarju permezz ta' garanziji jew linji ta' kreditu; u

- (r) li titlob li l-membri tal-ikklijar jipprovdu aktar kontribuzzjonijiet fi flus kontanti soġġett għal-limitu msemmi fl-Artikolu 31.

L-awtoritajiet tar-riżoluzzjoni jistgħu jeżerċitaw is-setgħat imsemmija fl-ewwel subparagrafu individwalment jew fi kwalunkwe kombinazzjoni.

2. Sakemm ma jiġix previst mod ieħor f'dan ir-Regolament u fil-qafas tal-Unjoni tal-ġhajnuna mill-Istat, l-awtorità ta' riżoluzzjoni ma għandha tkun soġġetta għall-ebda rekwiżit minn dawn li ġejjin meta hija teżerċita s-setgħat imsemmija fil-paragrafu 1:

- (a) rekwiżiti li tikseb approvazzjoni jew kunsens minghand kwalunkwe persuna pubblika jew privata;
- (b) rekwiżiti li jirrigwardjaw it-trasferiment ta' strumenti finanzjarji, drittijiet, obbligi, assi jew obligazzjonijiet ta' CCP taht riżoluzzjoni jew CCP tranżitorja;
- (c) rekwiżit għan-notifika ta' kwalunkwe persuna pubblika jew privata;
- (d) rekwiżit għall-pubblikazzjoni ta' kwalunkwe avviz jew prospett;
- (e) rekwiżit għall-iffajljar jew ir-registrazzjoni ta' kwalunkwe dokument ma' kwalunkwe awtorità ohra.

Artikolu 49

Setgħat anċillari

1. Meta tiġi eżerċitata setgħa msemmija fl-Artikolu 48(1) ta' dan ir-Regolament, l-awtorità ta' riżoluzzjoni tista' teżerċita wkoll kwalunkwe wahda mis-setgħat anċillari li ġejjin:

- (a) soġġett għall-Artikolu 67, li tipprevedi trasferiment li jsehh hieles minn kwalunkwe obligazzjoni jew tfixkil li jaffettwa l-istrumenti finanzjarji, id-drittijiet, l-obbligi, l-assi jew l-obbligazzjonijiet ittrasferiti;
- (b) li tneħhi d-drittijiet għall-akkwist ta' aktar strumenti ta' sjieda;
- (c) li titlob lill-awtorità rilevanti twaqqaf jew tissospendi l-ammissjoni għan-negozjar f'suq regolat, jew l-ejenkar uffiċjali, ta' kwalunkwe strument finanzjarju mahruġ mis-CCP skont id-Direttiva 2001/34/KE tal-Parlament Ewropew u tal-Kunsill ⁽²⁵⁾;
- (d) li tipprevedi li l-akkwiredent jew is-CCP tranżitorja, skont l-Artikoli 40 u 42 rispettivament, jiġu ttrattati bħallikieku kienu s-CCP taht riżoluzzjoni, għall-finijiet ta' kwalunkwe dritt jew obbligu ta', jew azzjoni meħuda minn, is-CCP taht riżoluzzjoni, inkluż kwalunkwe dritt jew obbligu li jirrigwarda l-parteċipazzjoni f'infrastruttura tas-suq;
- (e) li titlob lis-CCP taht riżoluzzjoni jew lill-akkwiredent jew lis-CCP tranżitorja, fejn ikun rilevanti, sabiex jipprovdu lil xulxin b'informazzjoni u assistenza;
- (f) li tipprevedi li l-membri tal-ikklijar, li huwa benefiċjarju ta' kwalunkwe pożizzjoni allokata lilu permezz tas-setgħat imsemmija fil-punti (o) u (p) tal-Artikolu 48(1), jassumi kwalunkwe dritt jew obbligu li jirrigwarda l-parteċipazzjoni fis-CCP fir-rigward ta' dawk il-pożizzjonijiet;
- (g) li tikkancelja jew timmodifika t-termini ta' kuntratt li għalih is-CCP taht riżoluzzjoni hija parti jew inkella tissostitwixxi l-akkwiredent jew is-CCP tranżitorja, minflok is-CCP taht riżoluzzjoni, bħala parti;
- (h) li timmodifika jew temenda r-regoli operattivi tas-CCP taht riżoluzzjoni, inkluż fir-rigward tat-termini ta' aċċess tagħha għall-ikklijar għall-membri tal-ikklijar tagħha u parteċipanti ohra;
- (i) li tittrasferixxi s-shubija ta' membru tal-ikklijar mis-CCP taht riżoluzzjoni lil akkwiredent tas-CCP jew CCP tranżitorja.

Kwalunkwe dritt ta' kumpens previst f'dan ir-Regolament ma għandux jitqies bħala obligazzjoni jew tfixkil għall-finijiet tal-punt (a) tal-ewwel subparagrafu.

⁽²⁵⁾ Id-Direttiva 2001/34/KE tal-Parlament Ewropew u tal-Kunsill tat-28 ta' Mejju 2001 fuq l-ammissjoni ta' titoli għal-listi ta' stock exchange uffiċjali u fuq informazzjoni li għandha tkun ippubblikata fuq dawk il-titoli (ĠU L 184, 6.7.2001, p. 1).

2. L-awtorità ta' riżoluzzjoni tista' tipprevedi l-arrangamenti ta' kontinwità meħtieġa sabiex tiżgura li l-azzjoni ta' riżoluzzjoni tkun effettiva u, fejn rilevanti, li n-negożju ttrasferit ikun jista' jiġi operat mill-akkwiredent jew mis-CCP tranżitorja. Tali arrangamenti ta' kontinwità jistgħu jinkludu:

- (a) il-kontinwità tal-kuntratti konkluzi mis-CCP taħt riżoluzzjoni, sabiex l-akkwiredent jew is-CCP tranżitorja jassumu d-drittijiet u l-obbligazzjonijiet tas-CCP taħt riżoluzzjoni fir-rigward ta' kwalunkwe strument finanzjarju, dritt, obbligu, assi jew obbligazzjoni li jkunu ġew ittrasferiti u tiġi sostitwita s-CCP taħt riżoluzzjoni, esplicitament jew implicitament, fid-dokumenti kuntrattwali rilevanti kollha;
- (b) is-sostituzzjoni tas-CCP taħt riżoluzzjoni mal-akkwiredent jew mas-CCP tranżitorja fi kwalunkwe procediment legali li jirrigwarda kwalunkwe strument finanzjarju, dritt, obbligu, assi jew obbligazzjoni li ġew ittrasferiti.

3. Is-setgħat previsti fil-punt (d) tal-paragrafu 1 u fil-punt (b) tal-paragrafu 2 ta' dan l-Artikolu ma għandhomx jaffettwaw:

- (a) id-dritt ta' impjegat tas-CCP li jidmarr kuntratt ta' impjeg;
- (b) soġġett għall-Artikoli 55, 56 u 57, l-eżerċitar ta' drittijiet kuntrattwali ta' parti f'kuntratt, inkluż id-dritt li tidmarr, fejn ikun stabbilit fit-termini tal-kuntratt, minhabba att jew ommisjoni mis-CCP qabel it-trasferiment, jew mill-akkwiredent jew mis-CCP tranżitorja wara t-trasferiment.

Artikolu 50

Gestjoni speċjali

1. L-awtorità ta' riżoluzzjoni tista' tahtar manijer speċjali wieħed jew aktar sabiex jissostitwixxi l-bord ta' CCP taħt riżoluzzjoni. Il-manijer speċjali għandu jkun ta' reputazzjoni tajba biżżejjed u għandu jkollu għarfien espert adegwat fis-servizzi finanzjarji, fil-gestjoni tar-riskji u fis-servizzi tal-ikklijar, f'konformità mat-tieni subparagrafu tal-Artikolu 27(2) tar-Regolament (UE) Nru 648/2012.

2. Il-manijer speċjali għandu jkollu s-setgħat kollha tal-azzjonisti u tal-bord tas-CCP. Il-manijer speċjali għandu jeżerċita dawk is-setgħat biss taħt il-kontroll tal-awtorità ta' riżoluzzjoni. L-awtorità ta' riżoluzzjoni tista' tillimita l-azzjonijiet tal-manijer speċjali jew teħtieġ kunsens minn qabel għal ċerti atti.

L-awtorità ta' riżoluzzjoni għandha tippubblika l-hatra msemmija fil-paragrafu 1 u t-termini u l-kondizzjonijiet marbuta ma' dik il-hatra.

3. Il-manijer speċjali għandu jinhatar għal mhux aktar minn sena. L-awtorità ta' riżoluzzjoni tista' ggedded dak il-perjodu meta dan ikun meħtieġ sabiex jintlahqu l-oġġettivi tar-riżoluzzjoni.

4. Il-manijer speċjali għandu jieħu l-miżuri kollha meħtieġa sabiex jippromwovi l-oġġettivi tar-riżoluzzjoni u jimplimenta l-azzjonijiet ta' riżoluzzjoni meħuda mill-awtorità ta' riżoluzzjoni. F'każ ta' inkonsistenza jew kunflitt, dak id-dmir statutorju għandu jipprevali fuq kwalunkwe dmir ieħor tal-manijerment skont l-istatuti tas-CCP jew il-liġi nazzjonali.

5. Il-manijer speċjali għandu jfassal rapporti għall-awtorità ta' riżoluzzjoni tal-hatra f'intervalli regolari stabbiliti mill-awtorità ta' riżoluzzjoni u fil-bidu u fit-tmiem tal-mandat. Dawk ir-rapporti għandhom jiddeskrivu fid-dettall is-sitwazzjoni finanzjarja tas-CCP u jiddikjaraw ir-raġunijiet għall-miżuri meħuda.

6. L-awtorità ta' riżoluzzjoni tista' tneħhi l-manijer speċjali fi kwalunkwe hin. Fi kwalunkwe każ, hija għandha tneħhi l-manijer speċjali fil-każijiet li ġejjin:

- (a) meta l-manijer speċjali jonqos milli jwettaq id-dmirijiet tiegħu skont it-termini u l-kondizzjonijiet stabbiliti mill-awtorità ta' riżoluzzjoni;
- (b) meta l-oġġettivi tar-riżoluzzjoni jkunu jistgħu jintlahqu ahjar permezz tat-tneħħija jew is-sostituzzjoni ta' dak il-manijer speċjali; jew
- (c) meta l-kondizzjonijiet għall-hatra ma jibqgħux japplikaw.

Artikolu 51

Setgħa li jkun meħtieġ il-forniment ta' servizzi u faċilitajiet

1. L-awtorità ta' riżoluzzjoni tista' teħtieġ lil CCP taħt riżoluzzjoni, kwalunkwe entità li tappartjeni għall-istess grupp tas-CCP jew kwalunkwe membru tal-ikklirjar tas-CCP sabiex jipprovdu kwalunkwe servizz jew faċilità li jkunu meħtieġa bil-ghan li akkwirent jew CCP tranżitorja jkunu jistgħu joperaw b'mod effettiv in-negozju ttrasferit lilhom.

L-ewwel subparagrafu għandu japplika irrispettivament minn jekk entità fl-istess grupp, bhas-CCP jew wiehed mill-membri tal-ikklirjar tas-CCP, tkunx dahlet fi proċedimenti normali ta' insolvenza jew jekk hija stess tkunx taħt riżoluzzjoni.

2. L-awtorità ta' riżoluzzjoni tista' tinforza l-obbligi imposti, skont il-paragrafu 1, mill-awtoritajiet tar-riżoluzzjoni fi Stati Membri oħrajn fejn dawk is-setgħat jiġu eżerċitati fir-rigward tal-entitajiet li jappartjenu lill-istess grupp, bhas-CCP taħt riżoluzzjoni, jew fir-rigward tal-membri tal-ikklirjar ta' dik is-CCP.

3. Is-servizzi u l-faċilitajiet imsemmija fil-paragrafu 1 ma għandhom jinkludu ebda forma ta' appoġġ finanzjarju.

4. Is-servizzi u l-faċilitajiet ipprovduti skont il-paragrafu 1 għandhom jiġu pprovduti:

- (a) fuq l-istess termini kummerċjali li fuqhom kienu pprovduti lis-CCP immedjatament qabel ittiehdet l-azzjoni ta' riżoluzzjoni, meta jkun jeżisti ftehim għall-finijiet li jiġu pprovduti dawk is-servizzi u l-faċilitajiet;
- (b) fuq termini kummerċjali raġonevoli, meta ma jkun hemm ebda ftehim għall-finijiet ta' forniment ta' dawk is-servizzi u l-faċilitajiet jew meta l-ftehim ikun skada.

Artikolu 52

Is-setgħa li jiġu infurzati miżuri ta' prevenzjoni tal-kriżi jew azzjonijiet ta' riżoluzzjoni minn Stati Membri oħra

1. Meta l-istrumenti ta' sjieda, l-assi, id-drittijiet, l-obbligi jew l-obbligazzjonijiet ta' CCP taħt riżoluzzjoni jkunu jinsabu fi Stat Membru jew ikunu rregolati mil-liġi ta' Stat Membru ieħor minbarra l-Istat Membru tal-awtorità ta' riżoluzzjoni, kwalunkwe trasferiment jew azzjoni ta' riżoluzzjoni fir-rigward ta' dawk l-istrumenti, l-assi, id-drittijiet, l-obbligi jew l-obbligazzjonijiet għandu jkollu effett skont il-liġi ta' dak l-Istat Membru l-ieħor.

2. L-awtorità ta' riżoluzzjoni ta' Stat Membru għandha tiġi pprovduta bl-ghajnuna kollha meħtieġa mill-awtoritajiet ta' Stati Membri rilevanti oħrajn sabiex ikun żgurat li kwalunkwe strument ta' sjieda, assi, drittijiet, obbligi jew obbligazzjonijiet jiġi ttrasferit lill-akkwirent jew lis-CCP tranżitorja jew kwalunkwe azzjoni ta' riżoluzzjoni oħra ssir effettiva f'konformità mal-liġi nazzjonali applikabbli.

3. L-azzjonisti, il-kredituri u l-partijiet terzi li jiġu affettwati mit-trasferiment tal-istrumenti ta' sjieda, tal-assi, tad-drittijiet, tal-obbligi jew tal-obbligazzjonijiet imsemmija fil-paragrafu 1 ma għandhomx ikunu intitolati li jipprevjenu, jikkontestaw jew jannullaw dak it-trasferiment skont il-liġi tal-Istat Membru fejn jinsabu l-assi jew li tirregola t-trasferiment tal-istrumenti ta' sjieda, assi, drittijiet, obbligi jew responsabbiltajiet.

4. Meta l-awtorità ta' riżoluzzjoni ta' Stat Membru tapplika l-ghodod ta' riżoluzzjoni msemmija fl-Artikoli 28 sa 32, u l-kuntratti, l-obbligazzjonijiet, l-istrumenti ta' sjieda jew l-istrumenti tad-dejn tas-CCP taħt riżoluzzjoni jkunu jinkludu strumenti, kuntratti jew obbligazzjonijiet li huma rregolati mil-liġi ta' Stat Membru ieħor, jew obbligazzjonijiet dovuti lill-kredituri u kuntratti fir-rigward tal-membri tal-ikklirjar u, fejn applikabbli, il-klijenti tagħhom li jinsabu f'dak l-Istat Membru l-ieħor, l-awtoritajiet rilevanti f'dak l-Istat Membru l-ieħor għandhom jiżguraw li kwalunkwe azzjoni li tirriżulta minn dawk l-ghodod ta' riżoluzzjoni jkollhom effett.

Għall-finijiet tal-ewwel subparagrafu, l-azzjonisti, il-kredituri u l-membri tal-ikklirjar u, fejn applikabbli, il-klijenti tagħhom affettwati minn dawk l-ghodod ta' riżoluzzjoni ma għandhom ikunu intitolati li jikkontestaw it-tnaqqis tal-kapital jew tal-ammont pagabbli tal-istrument jew tal-obbligazzjoni jew inkella l-konverżjoni jew ir-ristrutturar tagħhom, skont il-każ, skont il-liġi tal-Istat Membru tal-awtorità ta' riżoluzzjoni biss.

5. Id-drittijiet u s-salvagwardji li ġejjin għandhom jiġu ddeterminati skont il-liġi tal-Istat Membru tal-awtorità ta' riżoluzzjoni:

- (a) id-dritt tal-azzjonisti, tal-kredituri u tal-partijiet terzi li jikkontestaw, permezz ta' appell skont l-Artikolu 74, trasferiment ta' strumenti ta' sjieda, assi, drittijiet, obbligi jew obbligazzjonijiet imsemmija fil-paragrafu 1 ta' dan l-Artikolu;
- (b) id-dritt tal-kredituri affettwati li jikkontestaw, permezz ta' appell skont l-Artikolu 74, it-tnaqqis tal-kapital jew tal-ammont pagabbli jew il-konverżjoni jew ir-ristrutturar ta' strument, obbligazzjoni jew kuntratt koperti mill-paragrafu 4 ta' dan l-Artikolu; u
- (c) is-salvagwardji għal trasferimenti parzjali, kif imsemmi fil-Kapitolu V, fir-rigward tal-assi, id-drittijiet, l-obbligi jew l-obbligazzjonijiet imsemmija fil-paragrafu 1.

Artikolu 53

Is-setgħa fir-rigward ta' assi, kuntratti, drittijiet, obbligazzjonijiet, obbligi u strumenti ta' sjieda ta' persuni li jinsabu f'pajjiżi terzi jew li huma rregolati mil-liġi ta' pajjiżi terzi

1. Meta azzjoni ta' riżoluzzjoni tkun tikkonċerna assi jew kuntratti ta' persuni li jinsabu f'pajjiżi terzi jew strumenti ta' sjieda, drittijiet, obbligi jew obbligazzjonijiet irregolati mil-liġi ta' pajjiżi terzi, l-awtorità ta' riżoluzzjoni tista' tehtieg li:

- (a) is-CCP taht riżoluzzjoni u l-benefiċjarju ta' dawk l-assi, il-kuntratti, l-istrumenti ta' sjieda, id-drittijiet, l-obbligi jew l-obbligazzjonijiet jiehdu l-passi kollha mehtieġa sabiex jiżguraw li l-azzjoni ssir effettiva;
- (b) is-CCP taht riżoluzzjoni żżomm l-istrumenti ta' sjieda, l-assi jew id-drittijiet jew tehles l-obbligazzjonijiet jew l-obbligi f'isem il-benefiċjarju sakemm l-azzjoni ssir effettiva;
- (c) l-ispejjeż raġonevoli tal-benefiċjarju mgarrba korrettament fit-twettiq ta' kwalunkwe azzjoni mehtieġa skont il-punti (a) u (b) ta' dan il-paragrafu jithallu bi kwalunkwe wiehed mill-modi msemmija fl-Artikolu 27(10).

2. Għall-finijiet tal-paragrafu 1 ta' dan l-Artikolu, l-awtorità ta' riżoluzzjoni għandha tehtieg lis-CCP tiżgura l-inklużjoni ta' dispożizzjoni fil-kuntratti tagħha u fi ftehimiet oħrajn mal-membri tal-ikklijar u d-detenturi ta' strumenti ta' sjieda u strumenti ta' dejn li jkunu jinsabu fi jew ikunu rregolati bil-liġi ta' pajjiżi terzi fejn huma jaqblu li jintrabtu bi kwalunkwe azzjoni fir-rigward tal-assi, il-kuntratti, id-drittijiet, l-obbligi u l-obbligazzjonijiet tagħhom mehuda mill-awtorità ta' riżoluzzjoni, inkluża l-applikazzjoni tal-Artikoli 28, 32, 55, 56 u 57.

L-awtorità ta' riżoluzzjoni tista' titlob lis-CCP biex tiżgura l-inklużjoni ta' tali dispożizzjoni fil-kuntratti tagħha u fi ftehimiet oħra ma' detenturi ta' obbligazzjonijiet oħra li jinsabu f'pajjiżi terzi jew huma rregolati mil-liġi tagħhom. L-awtorità ta' riżoluzzjoni tista' titlob lis-CCP tipprovdilha opinjoni legali motivata minn esperti legali indipendenti li tikkonferma l-infurzabbiltà u mal-effettività legali ta' tali dispożizzjonijiet.

3. Meta l-azzjoni ta' riżoluzzjoni msemmija fil-paragrafu 1 ma ssirx effettiva, dik l-azzjoni għandha tiġi annullata fir-rigward tal-istrumenti ta' sjieda, l-assi, id-drittijiet, l-obbligi jew l-obbligazzjonijiet ikkonċernati.

Artikolu 54

Esklużjoni ta' ċerti termini kuntrattwali f'intervent bikri u riżoluzzjoni

1. Miżura għall-prevenzjoni ta' kriżi jew azzjoni ta' riżoluzzjoni mehuda f'konformità ma' dan ir-Regolament, jew kwalunkwe każ marbut direttament mal-applikazzjoni ta' dik l-azzjoni, ma għandhomx jitqiesu li huma proċedimenti ta' insolvenza, event ta' infurzar jew event ta' inadempjenza skont it-tifsira tad-Direttiva 98/26/KE, id-Direttiva 2002/47/KE u r-Regolament (UE) Nru 575/2013, rispettivament dment li l-obbligi sostantivi taht il-kuntratt, inkluż l-obbligi ta' hlas u ta' konsenja, u l-provvediment ta' kollateral, jibqgħu jiġu osservati.

Ghall-finijiet tal-ewwel subparagrafu ta' dan il-paragrafu, il-proċedimenti ta' riżoluzzjoni ta' pajjiżi terzi rikonoxxuti skont l-Artikolu 77, jew inkella meta l-awtorità ta' riżoluzzjoni tiddeċiedi hekk, għandhom jitqiesu bħala azzjoni ta' riżoluzzjoni meħuda b'konformità ma' dan ir-Regolament.

2. Mizura għall-prevenzjoni ta' kriżi jew azzjoni ta' riżoluzzjoni msemija fil-paragrafu 1 ma għandhiex tintuża biex:
- (a) jiġi eżerċitat xi dritt ta' terminazzjoni, sospensjoni, modifika, totalizzar jew tpaċija, inkluż fir-rigward ta' kuntratt konkluz minn entità tal-grupp li tappartjeni lil s-CCP li jinkludi dispożizzjonijiet ta' kontroinadempjenza jew obbligi li huma garantiti jew appoġġati b'mod ieħor minn kwalunkwe entità ta' grupp;
 - (b) jittiehed pussess, jiġi eżerċitat kontroll jew infurzata xi garanzija fuq kwalunkwe proprjetà tas-CCP kkonċernata jew kwalunkwe entità ta' grupp fir-rigward ta' kuntratt li jinkludi dispożizzjonijiet ta' kontroinadempjenza; jew
 - (c) jiġi affettwat kwalunkwe dritt kuntrattwali tas-CCP kkonċernata jew ta' kwalunkwe entità ta' grupp fir-rigward ta' kuntratt li jinkludi dispożizzjonijiet ta' kontroinadempjenza.

Artikolu 55

Setgħa ta' sospensjoni ta' ċerti obbligi

1. L-awtorità ta' riżoluzzjoni tista' tissospendi kwalunkwe obbligu ta' hla jew ta' konsenja taż-żewġ kontropartijiet għal kwalunkwe kuntratt konkluz minn CCP taħt riżoluzzjoni mill-pubblikazzjoni tal-avviż tas-sospensjoni b'konformità mal-Artikolu 72 sa tmiem il-jum tax-xogħol li jsegwi dak tal-pubblikazzjoni.

Għall-finijiet tal-ewwel subparagrafu, tmiem il-jum tax-xogħol għandu jfisser nofs il-lejl fl-Istat Membru tal-awtorità ta' riżoluzzjoni.

2. Meta obbligu ta' hla jew konsenja kien ikun dovut matul il-perijodu tas-sospensjoni, l-obbligu ta' hla jew konsenja għandu jkun dovut immedjatament mal-iskadenza tal-perijodu tas-sospensjoni.
3. L-awtorità tar-riżoluzzjoni ma għandhiex teżerċita s-setgħa msemija fil-paragrafu 1 għall-obbligi ta' hla jew konsenja li għandhom jingħataw għal sistemi jew operatori ta' sistemi mahtura għall-finijiet tad-Direttiva 98/26/KE, CCPs oħrajn u banek ċentrali.

Artikolu 56

Is-setgħa li jiġi ristrett l-infurzar tal-interessi ta' garanzija

1. L-awtorità ta' riżoluzzjoni tista' timpedixxi lill-kredituri garantiti ta' CCP taħt riżoluzzjoni milli jinfurzaw l-interessi ta' garanzija fir-rigward ta' kwalunkwe assi ta' dik is-CCP taħt riżoluzzjoni mill-pubblikazzjoni tal-avviż tar-restrizzjoni b'konformità mal-Artikolu 72 sa tmiem il-jum tax-xogħol li jsegwi dak tal-pubblikazzjoni.

Għall-finijiet tal-ewwel subparagrafu, tmiem il-jum tax-xogħol għandu jfisser nofs il-lejl fl-Istat Membru tal-awtorità ta' riżoluzzjoni.

2. L-awtorità tar-riżoluzzjoni ma għandhiex teżerċita s-setgħa msemija fil-paragrafu 1 fir-rigward ta' kwalunkwe interess ta' garanzija ta' sistemi jew operatori ta' sistemi mahtura għall-finijiet tad-Direttiva 98/26/KE, CCPs oħrajn u banek ċentrali fuq assi mirhuna jew ipprovduti permezz ta' margini jew kollateral mis-CCP taħt riżoluzzjoni.

Artikolu 57

Is-setgħa li jiġu sospizi temporanjament id-drittijiet għat-terminazzjoni

1. L-awtorità ta' riżoluzzjoni tista' tissospendi d-drittijiet ta' terminazzjoni ta' kwalunkwe parti għal kuntratt ma' CCP taħt riżoluzzjoni mill-pubblikazzjoni tal-avviż tat-terminazzjoni b'konformità mal-Artikolu 72 sa tmiem il-jum tax-xogħol li jsegwi dak tal-pubblikazzjoni, dment li jibqgħu jiġu osservati l-obbligi ta' hlas u ta' konsenja u l-provvediment ta' kollateral.

Għall-finijiet tal-ewwel subparagrafu, "tmiem il-jum tax-xogħol" għandu jfisser nofs il-lejl fl-Istat Membru tar-riżoluzzjoni.

2. L-awtorità tar-riżoluzzjoni ma għandhiex teżerċita s-setgħa msemija fil-paragrafu 1 fir-rigward tas-sistemi jew l-operaturi tas-sistemi mahtura għall-finijiet tad-Direttiva 98/26/KE, CCPs u banek ċentrali oħrajn.

3. Parti f'kuntratt tista' teżerċita dritt ta' terminazzjoni skont dak il-kuntratt qabel tmiem il-perijodu msemmi fil-paragrafu 1 meta dik il-persuna tirċievi avviż mingħand l-awtorità ta' riżoluzzjoni li d-drittijiet u l-obbligazzjonijiet koperti mill-kuntratt ma għandhomx jiġu:

(a) ittrasferiti lil entità oħra; jew

(b) soġġetti għal tniżżil fil-valur, konverżjoni, jew l-applikazzjoni ta' għodda ta' riżoluzzjoni għall-allokazzjoni tat-telf jew tal-pożizzjonijiet.

4. Meta l-avviż imsemmi fil-paragrafu 3 ta' dan l-Artikolu ma jkunx ingħata, jistgħu jiġu eżerċitati drittijiet ta' terminazzjoni fuq l-iskadenza tal-perijodu ta' sospensjoni, soġġett għall-Artikolu 54, kif ġej:

(a) meta d-drittijiet u l-obbligazzjonijiet koperti mill-kuntratt ikunu ġew ittrasferiti lil entità oħra, kontroparti tista' teżerċita d-drittijiet ta' terminazzjoni skont it-termini ta' dak il-kuntratt biss jekk l-entità benefiċjarja twassal biex dak l-event ta' infurzar isehh jew jitkompla;

(b) meta d-drittijiet u l-obbligazzjonijiet koperti mill-kuntratt jibqgħu għand is-CCP, kontroparti tista' teżerċita d-drittijiet ta' terminazzjoni skont il-kondizzjonijiet għat-terminazzjoni kif definiti fil-kuntratt bejn is-CCP u l-kontroparti rilevanti f'każ biss li l-event ta' infurzar isehh jew ikompli wara l-iskadenza ta' sospensjoni skont il-paragrafu 1 ta' dan l-Artikolu.

Artikolu 58

Is-setgħa li jiġi eżerċitat kontroll fuq is-CCP

1. L-awtorità ta' riżoluzzjoni tista' teżerċita kontroll fuq is-CCP taħt riżoluzzjoni sabiex:

(a) tiġġestixxi l-attivitajiet u s-servizzi tas-CCP, teżerċita s-setgħat tal-azzjonisti u l-bord tagħha;

(b) tikkonsulta l-kumitat tar-riskju;

(c) tiġġestixxi u tidisponi mill-assi u mill-proprjetà tas-CCP taħt riżoluzzjoni.

Il-kontroll previst fl-ewwel subparagrafu ta' dan il-paragrafu jista' jiġi eżerċitat direttament mill-awtorità ta' riżoluzzjoni jew indirettament minn manijer speċjali mahtur mill-awtorità ta' riżoluzzjoni f'konformità mal-Artikolu 50(1).

2. Meta l-awtorità ta' riżoluzzjoni teżerċita kontroll fuq is-CCP, l-awtorità ta' riżoluzzjoni ma għandhiex titqies bhala viċi direttur jew direttur de facto skont il-liġi nazzjonali.

*Artikolu 59***L-eżerċitar tas-setgħat mill-awtoritajiet tar-riżoluzzjoni**

Mingħajr preġudizzju għall-Artikolu 74, l-awtoritajiet tar-riżoluzzjoni għandhom jiehdu azzjonijiet ta' riżoluzzjoni permezz ta' ordnijiet eżekuttivi b'konformità mal-kompetenzi u l-proċeduri amministrattivi nazzjonali.

*KAPITOLU V***Salvagwardji***Artikolu 60***Il-prinċipju li “l-ebda kreditur ma jmur aghar”**

Fejn l-awtorità ta' riżoluzzjoni tapplika għodda ta' riżoluzzjoni waħda jew aktar, hija għandha tiżgura li l-azzjonisti, il-membri tal-ikklijar u kredituri oħra, ma jgarrbux telf akbar milli kieku kienu jgarrbu kieku l-awtorità ta' riżoluzzjoni ma haditx azzjoni ta' riżoluzzjoni fir-rigward tas-CCP fiż-żmien meta l-awtorità ta' riżoluzzjoni qieset li l-kondizzjonijiet għar-riżoluzzjoni skont l-Artikolu 22(1) ġew issodisfati u li kieku minflok is-CCP kienet giet stralċjata skont il-proċeduri normali ta' insolvenza, wara l-applikazzjoni shiha tal-obbligi kuntrattwali applikabbli u arrangamenti oħra fir-regoli operattivi tagħha.

*Artikolu 61***Valutazzjoni għall-applikazzjoni tal-prinċipju li “l-ebda kreditur ma jmur aghar”**

1. Għall-finijiet tal-valutazzjoni tal-konformità mal-prinċipju li “l-ebda kreditur ma jmur aghar” kif stipulat fl-Artikolu 60, l-awtorità ta' riżoluzzjoni għandha tiżgura li titwettaq valwazzjoni minn persuna indipendenti mill-aktar fis possibbli wara li tkun seħhet l-azzjoni jew l-azzjonijiet ta' riżoluzzjoni.
2. Il-valwazzjoni msemija fil-paragrafu 1 għandha tinkludi:
 - (a) it-trattament li l-azzjonisti, il-membri tal-ikklijar u kredituri oħra kienu jirċievu kieku l-awtorità ta' riżoluzzjoni ma haditx azzjoni ta' riżoluzzjoni fir-rigward tas-CCP fiż-żmien meta l-awtorità ta' riżoluzzjoni qieset li l-kondizzjonijiet għar-riżoluzzjoni skont l-Artikolu 22(1) ġew issodisfati u li kieku s-CCP kienet giet minflok stralċjata skont il-proċeduri normali ta' insolvenza, wara l-applikazzjoni shiha tal-obbligi kuntrattwali applikabbli u arrangamenti oħra fir-regoli operattivi tagħha;
 - (b) it-trattament proprju li rċewew l-azzjonisti, il-membri tal-ikklijar u kredituri oħra matul il-kors tar-riżoluzzjoni tas-CCP;
 - (c) jekk hemmx xi differenza bejn it-trattament imsemmi fil-punt (a) ta' dan il-paragrafu u t-trattament imsemmi fil-punt (b) ta' dan il-paragrafu.
3. Għall-finijiet tal-kalkolu tat-trattamenti msemija fil-punt (a) tal-paragrafu 2, il-valwazzjoni msemija fil-paragrafu 1 għandha:
 - (a) tinjora kwalunkwe dispożizzjoni ta' appoġġ finanzjarju pubbliku straordinarju lis-CCP taht riżoluzzjoni jew assistenza ta' likwidità f'emergenza minn bank ċentrali jew kwalunkwe assistenza ta' likwidità minn bank ċentrali pprovduta taht termini ta' kollateralizzazzjoni, maturità u rata ta' imgħax mhux standard;

- (b) tkun ibbażata fuq it-telf li kien ikun realistikament mgarrab mill-membri tal-ikklijar u minn kredituri ohra, li kieku s-CCP kienet giet stralċjata skont proċeduri normali ta' insolvenza, wara l-applikazzjoni shiha tal-obbligi kuntrattwali applikabbli u arrangamenti ohra fir-regoli operattivi taghha;
- (c) tqis stima kummerċjalment raġonevoli tal-ispejjeż ta' sostituzzjoni diretti, inkluż kwalunkwe rekwiżit addizzjonali ta' margini, imgarrba mill-membri tal-ikklijar biex jerġgħu jifthu fi żmien perijodu xieraq il-pożizzjonijiet netti komparabbli tagħhom fis-suq billi jiġu kkunsidrati kondizzjonijiet tas-suq effettivi, inkluż il-profondità tas-suq u l-kapaċità tas-suq li jagħmel tranżazzjonijiet skont il-volum rilevanti tat-tali pożizzjonijiet netti f'dak il-perijodu; u
- (d) tkun ibbażata fuq il-metodoloġija tal-ipprezzar tal-istess CCP sakemm it-tali metodoloġija għad-determinazzjoni tal-prezz ma tirriflettix il-kondizzjonijiet effettivi tas-suq.

It-tul tal-perijodu msemmi fil-punt (c) tal-ewwel subparagrafu għandu jirrifletti l-implikazzjonijiet tal-liġi tal-insolvenza applikabbli u l-karatteristiċi tal-pożizzjonijiet netti rilevanti.

4. Il-valutazzjoni msemmija fil-paragrafu 1 ta' dan l-Artikolu għandha tkun distinta mill-valwazzjoni mwettqa skont l-Artikolu 24(3).

5. L-ESMA, filwaqt li tqis l-istandards tekniċi regolatorji żviluppati skont l-Artikoli 49(5) u 74(4) tad-Direttiva 2014/59/UE, għandha tiżviluppa abbozz ta' standards tekniċi regolatorji li jispeċifikaw il-metodoloġija għat-twettiq tal-valwazzjoni msemmija fil-paragrafu 1 ta' dan l-Artikolu inkluż il-kalkolu tat-telf wara l-likwidazzjoni li tirriżulta mill-ispejjeż imsemmija fil-punt (c) tal-ewwel subparagrafu tal-paragrafu 3 ta' dan l-Artikolu kieku s-CCP kienet giet stralċjata taht proċedimenti normali ta' insolvenza, wara l-applika shiha tal-obbligi kuntrattwali applikabbli u arrangamenti ohra fir-regoli operattivi taghha.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards regolatorji tekniċi msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

Artikolu 62

Salvagwardji għal azzjonisti, membri tal-ikklijar u kredituri ohra

Fejn, f'konformità mal-valwazzjoni mwettqa skont l-Artikolu 61, kwalunkwe azzjonist, membru tal-ikklijar jew kreditur iehor ikun garrab telf akbar milli kien igarrab kieku l-awtorità ta' riżoluzzjoni ma kienitx hadet azzjoni ta' riżoluzzjoni fir-rigward tas-CCP u kieku s-CCP kienet minflok giet stralċjata skont il-proċeduri normali ta' insolvenza, wara l-applikazzjoni shiha tal-obbligi kuntrattwali applikabbli jew arrangamenti ohra fir-regoli operattivi taghha, dak l-azzjonist, il-membru tal-ikklijar jew il-kreditur l-iehor għandhom ikunu intitolati għall-hlas tad-differenza.

Artikolu 63

Salvagwardja għall-klijenti u l-klijenti indiretti

1. L-arrangamenti kuntrattwali li jippermettu li l-membri tal-ikklijar jgħaddu lill-klijenti tagħhom il-konsegwenzi negattivi tal-ghodod ta' riżoluzzjoni għandhom jinkludu wkoll, fuq bażi ekwivalenti u proporzjonata, id-dritt tal-klijenti għal kwalunkwe rimborż jew kumpens li l-membri tal-ikklijar jirċievu skont l-Artikolu 27(6) jew kwalunkwe ekwivalenti fi flus ta' tali rimborż jew kumpens jew kwalunkwe proċediment li jirċievu wara pretensjoni magħmula skont l-Artikolu 62 sa fejn tali proċediment ikun relatat mal-pożizzjonijiet tal-klijenti. Dawk id-dispożizzjonijiet għandhom japplikaw ukoll għall-arrangamenti kuntrattwali minn klijenti u klijenti indiretti li joffru servizzi tal-ikklijar indiretti lill-klijenti tagħhom.

2. L-ESMA għandha tiżviluppa abbozz ta' standards tekniċi regolatorji sabiex tispeċifika, b'mod trasparenti, sa fejn ikun permess mill-kunfidenzjalità tal-arrangamenti kuntrattwali, il-kondizzjonijiet li skonthom ikun mehtieg it-trasferiment tal-kumpens, l-ekwivalenti f'kontanti ta' kumpens bhal dan jew kwalunkwe rikavat imsemmi fil-paragrafu 1, u l-kondizzjonijiet li skonthom għandu jitqies bhala proporzjonata.

L-ESMA għandha tippreżenta l-abbozz ta' standards tekniċi regolatorji lill-Kummissjoni sat-12 ta' Frar 2022.

Il-Kummissjoni hija mogħtija s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 64

Ġbir tal-pagamenti

L-awtorità tar-riżoluzzjoni għandha tirkupra, sa fejn l-aktar ikun possibbli, kwalunkwe spiża raġonevoli mgarrba b'rabta ma' pagament kif imsemmi fl-Artikolu 62 bi kwalunkwe wiehed mill-modi li ġejjin:

- (a) mis-CCP taht riżoluzzjoni, bhala kreditur ippreferut;
- (b) minn kwalunkwe korrispettiv imhallas mill-akkwirent meta tiġi applikata l-ghodda għall-bejgħ tan-negożju;
- (c) minn kwalunkwe rikavat iġġenerat bhala riżultat tat-terminazzjoni tas-CCP tranzitorja, bhala kreditur ippreferut.

Artikolu 65

Salvagwardja għall-kontropartijiet fi trasferimenti parzjali

Il-protezzjonijiet previsti fl-Artikoli 66, 67 u 68 għandhom japplikaw fiċ-ċirkostanzi li ġejjin:

- (a) fejn l-awtorità ta' riżoluzzjoni tittrasferixxi uħud mill-assi, obbligi jew obbligazzjonijiet ta' CCP taht riżoluzzjoni, iżda mhux kollha, lil entità oħra jew, fl-applikazzjoni ta' għodda ta' riżoluzzjoni, minn CCP tranzitorja lil akkwirent; u
- (b) meta l-awtorità ta' riżoluzzjoni teżerċita s-setgħat imsemmija fil-punt (g) tal-Artikolu 49(1).

Artikolu 66

Protezzjoni għal kollateral finanzjarju, tpaċija u arrangamenti ta' totalizzar

L-awtorità ta' riżoluzzjoni għandha tiżgura li l-applikazzjoni ta' għodda ta' riżoluzzjoni, minbarra l-ghodda għall-allokazzjoni tal-pożizzjoni msemmija fl-Artikolu 29, ma tirriżultax fit-trasferiment ta' wħud mid-drittijiet u l-obbligazzjonijiet, iżda mhux kollha, skont arrangament kollaterali finanzjarju bi trasferiment ta' titolu, arrangament ta' tpaċija jew arrangament ta' totalizzar bejn CCP taht riżoluzzjoni u partijiet oħrajn għall-arrangamenti, jew inkella fil-modifika jew it-terminazzjoni tad-drittijiet u l-obbligazzjonijiet skont dawk l-arrangamenti permezz tal-użu ta' setgħat aċċillari.

L-arrangamenti msemmija fl-ewwel subparagrafu għandhom jinkludu kwalunkwe arrangament li għalih il-partijiet huma intitolati li jpaċu jew jinnettjaw dawk id-drittijiet u l-obbligazzjonijiet.

*Artikolu 67***Protezzjoni għal arrangamenti tat-titoli**

L-awtorità ta' riżoluzzjoni għandha tiżgura li l-applikazzjoni ta' għodda ta' riżoluzzjoni ma tirriżulta fl-ebda wiehed jew waħda minn dawn li ġejjin fir-rigward tal-arrangamenti tat-titoli bejn CCP taht riżoluzzjoni u partijiet oħrajn għal dawk l-arrangamenti:

- (a) it-trasferiment ta' attivi li jiggarantixxi l-obbligazzjoni sakemm ma jiġux ittrasferiti wkoll l-obbligazzjoni u l-benefiċċju tat-titolu;
- (b) it-trasferiment ta' obbligazzjoni garantita sakemm ma jiġix ittrasferit ukoll il-benefiċċju tat-titolu;
- (c) it-trasferiment tal-benefiċċju tat-titolu sakemm ma tiġix ittrasferita wkoll l-obbligazzjoni garantita;
- (d) il-modifika jew it-terminazzjoni ta' arrangament tat-titoli permezz tal-użu ta' setgħat anċillari, jekk l-effett ta' dik il-modifika jew it-terminazzjoni jkun li l-obbligazzjoni ma tibqax garantita.

*Artikolu 68***Protezzjoni għal arrangamenti finanzjarji strutturati u bonds koperti**

L-awtorità ta' riżoluzzjoni għandha tiżgura li l-applikazzjoni ta' għodda ta' riżoluzzjoni ma tirriżulta fl-ebda wiehed jew waħda minn dawn li ġejjin fir-rigward tal-arrangamenti finanzjarji strutturati, inklużi l-bonds koperti:

- (a) it-trasferiment ta' whud mill-assi, mid-drittijiet u mill-obbligazzjonijiet, iżda mhux kollha, li jikkostitwixxu jew jiffurmaw parti minn arrangament finanzjarju strutturat li s-CCP taht riżoluzzjoni tkun parti minnu;
- (b) it-terminazzjoni jew il-modifika permezz tal-użu ta' setgħat anċillari tal-assi, tad-drittijiet u tal-obbligazzjonijiet li jikkostitwixxu jew jiffurmaw parti minn arrangament finanzjarju strukturat li s-CCP taht riżoluzzjoni tkun parti minnu.

Għall-finijiet tal-ewwel subparagrafu, l-arrangamenti finanzjarji strutturati għandhom jinkludu titolizzazzjonijiet u strumenti użati għall-finijiet ta' hhegġjar li jiffurmaw parti integrali mill-pula tal-kopertura u li skont il-liġi nazzjonali huma garantiti b'mod simili għall-bonds koperti, li jinvolvu l-ghoti u ż-żamma ta' titolu minn parti fl-arrangament jew fiduċjarju, aġent jew persuna nnominata.

*Artikolu 69***Trasferimenti parzjali: protezzjoni ta' sistemi ta' negozjar, tal-ikklijar u tas-saldu**

1. L-awtorità ta' riżoluzzjoni għandha tiżgura li l-applikazzjoni ta' għodda ta' riżoluzzjoni ma taffettwax l-operat tas-sistemi u r-regoli tas-sistemi koperti bid-Direttiva 98/26/KE, meta l-awtorità ta' riżoluzzjoni:

- (a) tittrasferixxi whud mill-assi, mid-drittijiet jew mill-obbligazzjonijiet, iżda mhux kollha, ta' CCP taht riżoluzzjoni lil entità oħra;
- (b) tikkancella jew temenda t-termini ta' kuntratt li għalih is-CCP taht riżoluzzjoni tkun parti jew tissostitwixxi akkwirent jew CCP tranzitorja bħala parti.

2. Għall-finijiet tal-paragrafu 1 ta' dan l-Artikolu, l-awtorità ta' riżoluzzjoni għandha tiżgura li l-applikazzjoni ta' għodod ta' riżoluzzjoni ma twassal għall-ebda minn dawn ir-riżultati:

- (a) revoka ta' ordni ta' trasferiment f'konformità mal-Artikolu 5 tad-Direttiva 98/26/KE;

- (b) jaffettwa l-infurzabbiltà ta' ordnijiet ta' trasferiment u totalizzar kif mehtieg mill-Artikoli 3 u 5 tad-Direttiva 98/26/KE;
- (c) jaffettwa l-użu ta' fondi, garanziji jew faċilitajiet ta' kreditu kif mehtieg mill-Artikolu 4 tad-Direttiva 98/26/KE;
- (d) jaffettwa l-protezzjoni tal-garanziji tal-kollateral kif mehtieg mill-Artikolu 9 tad-Direttiva 98/26/KE.

KAPITOLU VI

Obbligi proċedurali

Artikolu 70

Rekwiziti ta' notifika

1. Is-CCP għandha tinnotifika lill-awtorità kompetenti meta hija tqis li tkun qed tfalli jew li x'aktarx tfalli kif imsemmi fl-Artikolu 22(2).
2. L-awtorità kompetenti għandha tgharraf lill-awtorità ta' riżoluzzjoni bi kwalunkwe notifika li tircievi skont il-paragrafu 1 u bi kwalunkwe miżura ta' rkupru jew miżuri oħrajn f'konformità mat-Titolu IV li l-awtorità kompetenti titlob lis-CCP sabiex tiehu.

L-awtorità kompetenti għandha tgharraf lill-awtorità ta' riżoluzzjoni bi kwalunkwe sitwazzjoni ta' emergenza msemmija fl-Artikolu 24 tar-Regolament (UE) Nru 648/2012 b'rabta ma' CCP u bi kwalunkwe notifika li tircievi f'konformità mal-Artikolu 48 ta' dak ir-Regolament.

3. Meta awtorità kompetenti jew awtorità ta' riżoluzzjoni tiddetermina li l-kondizzjonijiet imsemmija fil-punti (a) u (b) tal-Artikolu 22(1) jew fl-Artikolu 22(3) huma ssodisfati fir-rigward ta' CCP, hija għandha tinnotifika minghajr dewmien bla bżonn lill-korpi li ġejjin:

- (a) l-awtorità kompetenti jew l-awtorità ta' riżoluzzjoni għal dik is-CCP;
- (b) l-awtorità kompetenti għall-impriza prinċipali tas-CCP;
- (c) il-bank ċentrali;
- (d) il-ministeru kompetenti;
- (e) il-BERS u l-awtorità makroprudenzjali nazzjonali nominata; u
- (f) il-kulleġġ supervizzorju u l-kulleġġ ta' riżoluzzjoni għal dik is-CCP.

Artikolu 71

Deċiżjoni tal-awtorità ta' riżoluzzjoni

1. Wara notifika mill-awtorità kompetenti skont l-Artikolu 70(3), l-awtorità ta' riżoluzzjoni għandha tiddetermina jekk hijiex mehtiega azzjoni ta' riżoluzzjoni.
2. Id-deċiżjoni dwar jekk għandhiex tittiehed azzjoni ta' riżoluzzjoni jew le fir-rigward ta' CCP għandha tinkludi informazzjoni dwar dawn li ġejjin:
 - (a) il-valutazzjoni tal-awtorità ta' riżoluzzjoni ta' jekk is-CCP tissodisfax il-kondizzjonijiet għar-riżoluzzjoni; u
 - (b) kwalunkwe azzjoni li l-awtorità ta' riżoluzzjoni bihsiebha tiehu, inkluż id-deċiżjoni li tapplika għall-istralc, il-hatra ta' amministratur jew kwalunkwe miżura oħra skont il-proċedimenti normali ta' insolvenza applikabbli.

Artikolu 72

Obbligi proċedurali tal-awtoritajiet ta' riżoluzzjoni

1. L-awtorità ta' riżoluzzjoni għandha tinnnotifika lill-kulleġġ ta' riżoluzzjoni dwar l-azzjonijiet ta' riżoluzzjoni li bihsiebha tiegħu. Dik in-notifika għandha tindika wkoll jekk l-azzjonijiet ta' riżoluzzjoni jiddevjawx mill-pjan ta' riżoluzzjoni.

Hekk kif ikun prattikabbli wara li tittiehed azzjoni ta' riżoluzzjoni, l-awtorità ta' riżoluzzjoni għandha tinnnotifika lil dawn kollha li ġejjin:

- (a) is-CCP taht riżoluzzjoni;
- (b) il-kulleġġ ta' riżoluzzjoni;
- (c) l-awtorità makroprudenzjali nazzjonali nnominata u l-BERS;
- (d) il-Kummissjoni, il-BĊE u l-EIOPA; u
- (e) l-operaturi tas-sistemi koperti mid-Direttiva 98/26/KE li fihom tipparteċipa s-CCP taht riżoluzzjoni.

2. In-notifika msemmija fit-tieni subparagrafu tal-paragrafu 1 għandha tinkludi kopja ta' kwalunkwe ordni jew strument li permezz tagħhom tittiehed l-azzjoni rilevanti u għandha tindika d-data minn meta tidhol fis-seħh l-azzjoni ta' riżoluzzjoni.

In-notifika lill-kulleġġ ta' riżoluzzjoni skont it-tieni subparagrafu tal-paragrafu 1 għandha ttipprovdi r-raġunijiet għal kwalunkwe devjazzjoni mill-pjan ta' riżoluzzjoni.

3. Kopja tal-ordni jew l-istrument li permezz tiegħu tittiehed l-azzjoni ta' riżoluzzjoni, jew avviż li jagħti sommarju tal-effetti tal-azzjoni ta' riżoluzzjoni u, jekk applikabbli, it-termini u l-perjodu ta' sospensjoni jew restrizzjoni msemmija fl-Artikoli 55, 56 u 57 ta' dan ir-Regolament, għandhom jiġu ppubblikati fuq dawn kollha li ġejjin:

- (a) is-sit web tal-awtorità ta' riżoluzzjoni;
- (b) is-sit web tal-awtorità kompetenti, jekk differenti mill-awtorità ta' riżoluzzjoni, u s-sit web tal-ESMA;
- (c) is-sit web tas-CCP taht riżoluzzjoni; u
- (d) meta l-istrumenti ta' sjieda jew l-istrumenti tad-dejn tas-CCP taht riżoluzzjoni jkunu ammessi għal negozjar f'suq regolat, il-mezzi użati għad-divulgazzjoni tal-informazzjoni rregolata dwar is-CCP taht riżoluzzjoni b'konformità mal-Artikolu 21(1) tad-Direttiva 2004/109/KE tal-Parlament Ewropew u tal-Kunsill ⁽²⁶⁾.

4. Meta l-istrumenti ta' sjieda jew l-istrumenti tad-dejn ma jkunux ammessi għan-negozjar f'suq regolat, l-awtorità ta' riżoluzzjoni għandha tiżgura li d-dokumenti li jagħtu prova tal-ordni msemmija fil-paragrafu 3 jintbagħtu lid-detenturi tal-istrumenti ta' sjieda u lill-kredituri tas-CCP taht riżoluzzjoni li huma magħrufa mir-registri jew mill-bażijiet ta' data tas-CCP taht riżoluzzjoni li huma disponibbli għall-awtorità ta' riżoluzzjoni.

Artikolu 73

Kunfidenzjalità

1. Ir-rekwiżiti tas-segretezza professjonali għandhom jorbtu fir-rigward ta' dawn li ġejjin:

- (a) l-awtoritajiet ta' riżoluzzjoni;
- (b) l-awtoritajiet kompetenti, l-ESMA u l-EBA;

⁽²⁶⁾ Id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (ĠU L 390, 31.12.2004, p. 38).

- (c) il-ministeri kompetenti;
- (d) il-manigġers speċjali jew l-amministraturi temporanji mahtura skont dan ir-Regolament;
- (e) l-akkwirenti potenzjali li jiġu kkuntattjati mill-awtoritajiet kompetenti jew solleċitati mill-awtoritajiet tar-riżoluzzjoni, irrispettivament minn jekk dak il-kuntatt jew dik is-solleċitazzjoni jkunux saru bħala thejjija għall-applikazzjoni tal-ghodda tal-bejgħ ta' negozju, kif ukoll irrispettivament minn jekk is-solleċitazzjoni rriżultatx f'akkwist;
- (f) l-awdituri, il-kontabilisti, il-konsulenti legali u professjonali, il-valwaturi u esperti oħrajn ingaġġati direttament jew indirettament mill-awtoritajiet ta' riżoluzzjoni, mill-awtoritajiet kompetenti, mill-ministeri kompetenti jew mill-akkwirenti potenzjali msemmija fil-punt (e);
- (g) il-banek ċentrali u awtoritajiet oħrajn involuti fil-proċess tar-riżoluzzjoni;
- (h) CCP tranżitorja;
- (i) il-manigġment superjuri u l-membri tal-bord tas-CCP, u l-impjegati tal-korpi jew l-entitajiet imsemmija fil-punti (a) sa (k) qabel, matul u wara l-hatra tagħhom;
- (j) il-membri l-oħrajn kollha tal-kulleġġ ta' riżoluzzjoni mhux imsemmija fil-punti (a), (b), (c) u (g); u
- (k) kwalunkwe persuna oħra li ttipprovdi jew li kienet ttipprovdi direttament jew indirettament, b'mod permanenti jew okkażjonali, lill-persuni msemmija fil-punti (a) sa (j).

2. Bil-ghan li jiġi żgurat li r-rekwiżiti tal-kunfidenzjalità stipulati fil-paragrafi 1 u 3 jiġu rrispettati, il-persuni msemmija fil-punti (a), (b), (c), (g), (h) u (j) tal-paragrafu 1 għandhom jiżguraw li jkun hemm regoli interni fis-seħh, inklużi regoli intiżi sabiex jiżguraw is-segretezza tal-informazzjoni bejn persuni direttament involuti fil-proċess ta' riżoluzzjoni.

3. Il-persuni msemmija fil-paragrafu 1 għandhom ikunu pprojbti milli jiddivulgaw informazzjoni kunfidenzjali li jirċievu matul il-kors tal-attivitajiet professjonali tagħhom jew mingħand awtorità kompetenti jew awtorità ta' riżoluzzjoni b'konnessjoni mal-funzjonijiet tagħhom skont dan ir-Regolament, lil kwalunkwe persuna jew awtorità, sakemm dan ma jkunx fil-qadi tal-funzjonijiet tagħhom skont dan ir-Regolament jew f'għamla ta' sommarju jew aggregata, sabiex b'hekk is-CCPs individwali ma jkunux jistgħu jiġu identifikati jew bil-kunsens espliċitu u minn qabel tal-awtorità jew tas-CCP li tkun ipprovdiet l-informazzjoni.

Qabel jiddivulgaw kwalunkwe tip ta' informazzjoni, il-persuni msemmija fil-paragrafu 1 għandhom jivvalutaw l-effetti li d-divulgazzjoni jista' jkollha fuq l-interess pubbliku fir-rigward tal-politika finanzjarja, monetarja jew ekonomika, fuq l-interessi kummerċjali tal-persuni fiżiċi u ġuridiċi, fuq l-iskop tal-ispezzjonijiet, fuq l-investigazzjonijiet u fuq l-awditi.

Il-proċedura għall-kontroll tal-effetti tad-divulgazzjoni tal-informazzjoni għandha tinkludi valutazzjoni speċifika tal-effetti ta' kwalunkwe divulgazzjoni tal-kontenut u tad-dettalji tal-pjanijiet ta' rkupru u riżoluzzjoni msemmija fl-Artikoli 9 u 12 u r-riżultat ta' kwalunkwe valutazzjoni mwettqa skont l-Artikoli 10 u 15.

Kwalunkwe persuna jew entità msemmija fil-paragrafu 1 għandha tkun soġġetta għar-responsabbiltà ċivili fil-każ ta' ksur ta' dan l-Artikolu, b'konformità mal-liġi nazzjonali.

4. B'deroga mill-paragrafu 3, il-persuni msemmija fil-paragrafu 1 jistgħu jiskambjaw informazzjoni kunfidenzjali ma' kwalunkwe minn dawn li ġejjin, dment li r-riċevitur ikun soġġett għar-rekwiżiti ta' kunfidenzjalità għall-finijiet ta' dak l-iskambju:

- (a) kwalunkwe persuna oħra fejn ikun mehtieg għall-finijiet tal-ippjanar jew it-twettiq ta' azzjoni ta' riżoluzzjoni;
- (b) il-kumitati ta' inkjesta parlamentari fl-Istat Membru tagħhom, il-qراطي tal-awdituri fl-Istat Membru tagħhom u entitajiet oħrajn inkarigati minn inkjesti fl-Istat Membru tagħhom;
- (c) l-awtoritajiet nazzjonali responsabbli għas-sorveljanza tas-sistemi ta' hlas, l-awtoritajiet responsabbli mill-proċedimenti normali ta' insolvenza, l-awtoritajiet fdati bid-dover pubbliku tas-supervizjoni ta' entitajiet oħrajn fis-settur finanzjarju, l-awtoritajiet responsabbli għas-supervizjoni ta' swieq finanzjarji u impriżi tal-assigurazzjoni u spetturi li jaġixxu f'isimhom, l-awtoritajiet responsabbli għaž-żamma tal-istabbiltà tas-sistema finanzjarja fl-Istati Membri permezz tal-użu ta' regoli makroprudenzjali, l-awtoritajiet responsabbli għall-protezzjoni tal-istabbiltà tas-sistema finanzjarja u l-persuni responsabbli sabiex iwettqu awditi statutorji.

5. Dan l-Artikolu ma għandux jimpedixxi:
- (a) lill-impjegati u lill-esperti tal-korpi jew tal-entitajiet imsemmija fil-punti (a) sa (g) u fil-punt (j) tal-paragrafu 1 milli jikkondividu informazzjoni bejniethom fi ħdan kull korpi jew entità;
 - (b) lill-awtoritajiet ta' riżoluzzjoni u lill-awtoritajiet kompetenti, inklużi l-impjegati u l-esperti tagħhom, milli jikkondividu informazzjoni ma' xulxin u ma' awtoritajiet ta' riżoluzzjoni oħrajn tal-Unjoni, ma' awtoritajiet kompetenti oħrajn tal-Unjoni, mal-ministeri kompetenti, mal-banek ċentrali, mal-awtoritajiet responsabbli mill-proċedimenti normali ta' insolvenza, mal-awtoritajiet responsabbli miż-zamma tal-istabbiltà tas-sistema finanzjarja fl-Istati Membri permezz tal-użu ta' regoli makroprudenzjali, mal-persuni inkarigati bit-tweqqif ta' awditi statutorji tal-kontijiet, mal-EBA, mal-ESMA, jew, soġġett għall-Artikolu 80, ma' awtoritajiet ta' pajjiżi terzi li jwettqu funzjonijiet ekwivalenti għall-awtoritajiet ta' riżoluzzjoni, jew, soġġett għal rekwiżiti stretti ta' kunfidenzjalità, għal akkwirent potenzjali għall-finijiet tal-ippjanar jew it-tweqqif ta' azzjoni ta' riżoluzzjoni.
6. Dan l-Artikolu huwa mingħajr preġudizzju għal-liġi nazzjonali dwar id-divulgazzjoni ta' informazzjoni għal finijiet ta' proċedimenti ġudizzjarji f'kawżi kriminali jew ċivili.

KAPITOLU VII

Id-dritt ta' appell u l-eskluzjoni ta' azzjonijiet oħrajn

Artikolu 74

Approvazzjoni ġudizzjarja ex ante drittijiet tal-appell

1. Deċiżjoni li tittiehed miżura għall-prevenzjoni tal-kriżijiet jew azzjoni ta' riżoluzzjoni tista' tkun soġġetta għal approvazzjoni ġudizzjarja ex ante fejn previst fil-liġi nazzjonali, fejn il-proċedura relatata ma' dik l-approvazzjoni u l-kunsiderazzjoni tal-qorti ssir b'heffa.
2. Il-persuni affettwati minn deċiżjoni li tittiehed miżura għall-prevenzjoni tal-kriżijiet jew deċiżjoni li tiġi eżerċitata kwalunkwe setgħa, għajr azzjoni ta' riżoluzzjoni, għandhom ikollhom id-dritt tal-appell kontra dik id-deċiżjoni.
3. Il-persuni kollha affettwati minn deċiżjoni li tittiehed azzjoni ta' riżoluzzjoni għandu jkollhom id-dritt ta' appell kontra dik id-deċiżjoni.
4. Id-dritt ta' appell imsemmi fil-paragrafu 3 għandu jkun soġġett għall-kondizzjonijiet li ġejjin:
 - (a) il-preżentazzjoni ta' appell ma għandux jinvolvi xi sospensjoni awtomatika tal-effetti tad-deċiżjoni kkontestata;
 - (b) id-deċiżjoni tal-awtorità ta' riżoluzzjoni għandha tkun infurzabbli minnufih u għandha tagħti lok għal suppożizzjoni konfutabbli li s-sospensjoni tal-infurzar tagħha tkun kontra l-interess pubbliku; u
 - (c) il-proċedura relatata mal-appell għandha ssir b'heffa.
5. Il-qorti għandha tuża l-valutazzjonijiet ekonomiċi tal-fatti mwettqa mill-awtorità tar-riżoluzzjoni bħala bażi għall-valutazzjoni tagħha stess.
6. Fejn ikun meħtieġ li jiġu protetti l-interessi ta' partijiet terzi li jaġixxu in bona fide u li akkwistaw strumenti ta' sjieda, assi, drittijiet, obbligi jew obbligazzjonijiet ta' CCP taht riżoluzzjoni permezz ta' azzjoni ta' riżoluzzjoni, l-annullament ta' deċiżjoni ta' awtorità ta' riżoluzzjoni ma għandux jaffettwa kwalunkwe tranżazzjonijiet jew atti amministrattivi sussegwenti konkluzi mill-awtorità ta' riżoluzzjoni kkonċernata li kienu bbażati fuq id-deċiżjoni annullata.

Għall-finijiet tal-ewwel subparagrafu, ir-rimedji disponibbli għall-applikant meta tiġi annullata deċiżjoni tal-awtorità ta' riżoluzzjoni għandhom ikunu limitati għal kumpens għat-telf imġarrab bħala riżultat ta' dik id-deċiżjoni.

Artikolu 75

Restrizzjonijiet fuq proċedimenti oħra

1. Ma għandhomx jinbnew proċedimenti normali ta' insolvenza fir-rigward ta' CCP, ħlief fuq l-inizjattiva tal-awtorità ta' riżoluzzjoni jew bil-kunsens tagħha b'konformità mal-paragrafu 3.
2. L-awtoritajiet kompetenti u l-awtoritajiet ta' riżoluzzjoni għandhom jiġu nnotifikati mingħajr dewmien dwar kwalunkwe applikazzjoni għall-ftuħ ta' proċedimenti normali ta' insolvenza fir-rigward ta' CCP, irrISPettivament minn jekk is-CCP tkunx taht riżoluzzjoni jew jekk deċiżjoni tkunx saret pubblika b'konformità mal-Artikolu 72(3).
3. L-awtoritajiet responsabbli għall-proċedimenti normali ta' insolvenza għandhom jibdew dawk il-proċedimenti biss wara li l-awtorità ta' riżoluzzjoni tkun innotifikathom bid-deċiżjoni tagħha li ma tiehu ebda azzjoni ta' riżoluzzjoni fir-rigward tas-CCP jew meta ma tkun waslet ebda notifika fi żmien sebat ijiem min-notifika msemmija fil-paragrafu 2.

Meta jkun mehtieg għall-applikazzjoni effettiva tal-ghodod u s-setgħat ta' riżoluzzjoni, l-awtoritajiet ta' riżoluzzjoni jistgħu jitolbu lill-qorti biex tapplika sospensjoni fuq kwalunkwe azzjoni għiduzzjarja jew proċediment li fiha CCP taht riżoluzzjoni hija jew tista' ssir parti għal perijodu adatt f'konformità mal-oġġettivi tar-riżoluzzjoni.

TITOLU VI

RELAZZJONIJET MA' PAJJIŻI TERZI

Artikolu 76

Ftehimiet ma' pajjiżi terzi

1. F'konformità mal-Artikolu 218 TFUE, il-Kummissjoni tista' tissottometti lill-Kunsill rakkomandazzjonijiet għan-negozjar tal-ftehimiet ma' wiehed jew aktar mill-pajjiżi terzi rigward il-mezzi ta' kooperazzjoni bejn l-awtoritajiet ta' riżoluzzjoni u l-awtoritajiet rilevanti ta' pajjiżi terzi b'konnessjoni mal-ippjanar għall-irkupru u r-riżoluzzjoni b'rabta mas-CCPs u s-CCPs ta' pajjiżi terzi, fir-rigward tas-sitwazzjonijiet li ġejjin:
 - (a) meta CCP ta' pajjiż terz tipprovi servizzi jew ikollha kumpanniji sussidjarji fi Stat Membru wiehed jew aktar;
 - (b) meta CCP stabbilita fi Stat Membru tipprovi servizzi jew ikollha kumpannija sussidjarja wahda jew aktar f'pajjiż terz.
2. Il-ftehimiet imsemmija fil-paragrafu 1 ta' dan l-Artikolu għandhom, b'mod partikolari, ifittxu li jiżguraw it-twaqqif ta' proċessi u arrangamenti għall-kooperazzjoni fit-twettiq tal-kompiti u fl-eżerċitar tas-setgħat imsemmija fl-Artikolu 79, inkluż l-iskambju tal-informazzjoni mehtiega għal dawk il-finijiet.

Artikolu 77

Rikonoxximent u infurzar ta' proċedimenti ta' riżoluzzjoni ta' pajjiż terz

1. Dan l-Artikolu għandu japplika fir-rigward tal-proċedimenti ta' riżoluzzjoni ta' pajjiżi terzi, dment u sakemm jidhol fis-seħh ftehim internazzjonali kif imsemmi fl-Artikolu 76(1) mal-pajjiż terz rilevanti. Huwa għandu japplika wkoll wara d-dhul fis-seħh ta' ftehim internazzjonali kif imsemmi fl-Artikolu 76(1) mal-pajjiż terz rilevanti, sakemm ir-rikonoxximent u l-infurzar tal-proċedimenti ta' riżoluzzjoni ta' pajjiżi terzi ma jkunux irregolati minn dak il-ftehim.

2. L-awtoritajiet nazzjonali rilevanti għandhom jirrikonoxxu l-proċedimenti ta' riżoluzzjoni ta' pajjiżi terzi fir-rigward ta' CCP ta' pajjiżi terzi fi kwalunkwe wiehed mill-kazijiet li ġejjin:

- (a) is-CCP ta' pajjiżi terzi tipprovdi servizzi jew ikollha kumpanniji sussidjarji stabbiliti fi Stat Membru wiehed jew aktar;
- (b) is-CCP ta' pajjiżi terzi ikollha assi, drittijiet, obbligi jew obbligazzjonijiet li jinsabu fi Stat Membru wiehed jew aktar jew li jkunu rregolati mil-liġi ta' daww l-Istati Membri.

L-awtoritajiet nazzjonali rilevanti għandhom jiżguraw l-infurzar tal-proċedimenti ta' riżoluzzjoni ta' pajjiżi terzi rikonnoxxuti b'konformità mal-liġi nazzjonali tagħhom.

3. L-awtoritajiet nazzjonali rilevanti għandu jkollhom is-setgħa, bħala minimu, li jagħmlu dan li ġej:

- (a) jeżerċitaw is-setgħat ta' riżoluzzjoni fir-rigward ta' dawn li ġejjin:
 - (i) l-assi ta' CCP ta' pajjiżi terzi li jinsabu fl-Istat Membru tagħhom jew li huma rregolati mil-liġi tal-Istat Membru tagħhom; u
 - (ii) id-drittijiet jew l-obbligazzjonijiet ta' CCP ta' pajjiżi terzi li jiddaħhlu fil-kotba fl-Istat Membru tagħhom jew li huma rregolati mil-liġi tal-Istat Membru tagħhom, jew meta l-pretensjonijiet fir-rigward ta' tali drittijiet u obbligazzjonijiet ikunu infurzabbli fl-Istat Membru tagħhom;
- (b) jipperfezzjonaw, inkluż li jitolbu lil persuna oħra tiegħu azzjoni sabiex tipperfezzjona, trasferiment tal-istrumenti ta' sjieda f'kumpannija sussidjarja stabbilita fl-Istat Membru tal-hatra;
- (c) jeżerċitaw is-setgħat fl-Artikoli 55, 56 u 57 fir-rigward tad-drittijiet ta' kwalunkwe parti f'kuntratt ma' entità msemmija fil-paragrafu 2 ta' dan l-Artikolu, fejn tali setgħat ikunu meħtieġa sabiex jiġu infurzati l-proċedimenti ta' riżoluzzjoni ta' pajjiżi terzi; u
- (d) jirrendu mhux infurzabbli kwalunkwe dritt li jittirminaw, jillikwidaw jew jaċċelleraw kuntratti, jew jaffettwaw id-drittijiet kuntrattwali, tal-entitajiet imsemmija fil-paragrafu 2 u ta' entitajiet oħrajn fi grupp, meta tali dritt joriġina minn azzjoni ta' riżoluzzjoni meħuda fir-rigward tas-CCP ta' pajjiżi terzi, kemm jekk mill-awtorità ta' riżoluzzjoni ta' pajjiżi terzi innifisha jew inkella skont ir-reqwiziti legali jew regolatorji fir-rigward tal-arranġamenti ta' riżoluzzjoni f'dak il-pajjiż, dment li jibqgħu jiġu osservati l-obbligi sostantivi skont il-kuntratt, inklużi l-obbligi ta' hla u ta' konsenja u l-provvediment ta' kollateral.

4. Ir-rikonoxximent u l-infurzar ta' proċedimenti ta' riżoluzzjoni ta' pajjiżi terzi għandhom ikunu mingħajr preġudizzju għal kwalunkwe proċedimenti normali ta' insolvenza applikabbli skont il-liġi nazzjonali.

Artikolu 78

Dritt li jirrifjutaw ir-rikonoxximent jew l-infurzar ta' proċedimenti ta' riżoluzzjoni ta' pajjiżi terzi

B'deroga mill-Artikolu 77(2), l-awtoritajiet nazzjonali rilevanti jistgħu jirrifjutaw li jirrikonoxxu jew li jinfurzaw proċedimenti ta' riżoluzzjoni ta' pajjiżi terzi fi kwalunkwe wiehed mill-kazijiet li ġejjin:

- (a) il-proċedimenti ta' riżoluzzjoni ta' pajjiżi terzi ikollhom effetti negattivi fuq l-istabbiltà finanzjarja fl-Istat Membru tagħhom;
- (b) Il-kredituri, il-membri tal-ikklijar u l-klijenti li jinsabu fl-Istat Membru tagħhom ma jirċevux l-istess trattament bħall-kredituri, il-membri tal-ikklijar u, fejn applikabbli, il-klijenti tagħhom ta' pajjiżi terzi bi drittijiet legali simili skont il-proċedimenti ta' riżoluzzjoni domestiċi ta' pajjiżi terzi;
- (c) ir-rikonoxximent jew l-infurzar tal-proċedimenti ta' riżoluzzjoni ta' pajjiżi terzi ikollhom implikazzjonijiet fiskali materjali għall-Istat Membru tagħhom;
- (d) ir-rikonoxximent jew l-infurzar imur kontra l-liġi nazzjonali.

Artikolu 79

Kooperazzjoni mal-awtoritajiet ta' pajjiżi terzi

1. Dan l-Artikolu għandu japplika fir-rigward tal-kooperazzjoni ma' pajjiżi terzi dment li u sakemm jidhol fis-seħh ftehim internazzjonali kif imsemmi fl-Artikolu 76(1) mal-pajjiżi terzi rilevanti. Huwa għandu japplika wkoll wara d-dhul fis-seħh ta' ftehim internazzjonali previst fl-Artikolu 76(1) mal-pajjiżi terzi rilevanti sal-punt li s-sugġett ta' dan l-Artikolu ma jkunx irregolat minn dak il-ftehim.

2. L-awtoritajiet kompetenti jew l-awtoritajiet tar-riżoluzzjoni, fejn xieraq, għandhom jikkonkludu arranġamenti ta' kooperazzjoni mal-awtoritajiet ta' pajjiżi terzi rilevanti li ġejjin, wara li jikkunsidraw l-arranġamenti ta' kooperazzjoni eżistenti stabbiliti skont l-Artikolu 25(7) tar-Regolament (UE) Nru 648/2012:

- (a) meta CCP ta' pajjiżi terzi tipprovi servizzi jew ikollha kumpanniji sussidjarji fi Stat Membru wiehied jew aktar, l-awtoritajiet tal-pajjiżi terzi rilevanti fejn tkun stabbilita s-CCP;
- (b) meta CCP tipprovi servizzi f'pajjiżi terzi wiehied jew aktar jew ikollha kumpanniji sussidjarji fih, l-awtoritajiet tal-pajjiżi terzi rilevanti fejn jiġu pprovduti dawk is-servizzi jew fejn ikunu stabbiliti l-kumpanniji sussidjarji.

3. L-arranġamenti ta' kooperazzjoni msemmija fil-paragrafu 2 ta' dan l-Artikolu għandhom jistabbilixxu proċessi u arranġamenti bejn l-awtoritajiet parteċipanti għall-kondiviżjoni tal-informazzjoni meħtieġa għall-kooperazzjoni fit-tweqqif tal-kompiti li ġejjin u għall-eżerċitar tas-setgħat li ġejjin fir-rigward tas-CCPs imsemmija fil-punti (a) u (b) ta' dak il-paragrafu jew tal-gruppi li jinkludu tali CCPs:

- (a) it-tfassil ta' pjanijiet ta' riżoluzzjoni f'konformità mal-Artikolu 12 u rekwiżiti simili skont il-liġi tal-pajjiżi terzi rilevanti;
- (b) il-valutazzjoni tar-riżolvibbiltà ta' tali istituzzjonijiet u gruppi, f'konformità mal-Artikolu 15 u rekwiżiti simili skont il-liġi tal-pajjiżi terzi rilevanti;
- (c) l-applikazzjoni tas-setgħat li jiġu indirizzati jew jitnehhew l-impedimenti għar-riżolvibbiltà skont l-Artikolu 16 u kwalunkwe setgħa simili skont il-liġi tal-pajjiżi terzi rilevanti;
- (d) l-applikazzjoni ta' miżuri ta' intervent bikri skont l-Artikolu 18 u setgħat simili skont il-liġi tal-pajjiżi terzi rilevanti; u
- (e) l-applikazzjoni tal-ghodod ta' riżoluzzjoni u l-eżerċitar tas-setgħat ta' riżoluzzjoni u ta' setgħat simili konferiti fuq l-awtoritajiet ta' pajjiżi terzi rilevanti.

4. L-arranġamenti ta' kooperazzjoni konkluzi bejn l-awtoritajiet tar-riżoluzzjoni u l-awtoritajiet kompetenti tal-Istati Membri u pajjiżi terzi skont il-paragrafu 2 jistgħu jinkludu dispożizzjonijiet fuq il-kwistjonijiet li ġejjin:

- (a) l-iskambju tal-informazzjoni meħtieġa għat-tnejn u l-manutenzjoni tal-pjanijiet ta' riżoluzzjoni;
- (b) konsultazzjoni u kooperazzjoni fit-tfassil ta' pjanijiet ta' riżoluzzjoni, inkluż il-prinċipji għall-eżerċitar tas-setgħat skont l-Artikolu 77 u ta' setgħat simili skont il-liġi tal-pajjiżi terzi rilevanti;
- (c) l-iskambju tal-informazzjoni meħtieġa għall-applikazzjoni tal-ghodod tar-riżoluzzjoni u l-eżerċitar tas-setgħat tar-riżoluzzjoni u ta' setgħat simili skont il-liġi tal-pajjiżi terzi rilevanti;
- (d) twissija bikrija lill-partijiet għall-arranġament ta' kooperazzjoni, jew konsultazzjoni magħhom, qabel ma tittiehed kwalunkwe azzjoni sinifikanti skont dan ir-Regolament jew il-liġi tal-pajjiżi terzi rilevanti li taffettwa lis-CCP jew lill-grupp li miegħu huwa relatat l-arranġament;
- (e) il-koordinazzjoni tal-komunikazzjoni pubblika fil-każ ta' azzjonijiet ta' riżoluzzjoni kongunti;
- (f) il-proċeduri u l-arranġamenti għall-iskambju ta' informazzjoni u l-kooperazzjoni skont il-punti (a) sa (e) ta' dan il-paragrafu, inkluż, fejn xieraq, permezz tal-istabbiliment u l-operat ta' gruppi għall-ġestjoni tal-kriżijiet.

Sabiex tiżgura l-applikazzjoni komuni, uniformi u konsistenti tal-paragrafu 3, l-ESMA għandha tippubblika linji gwida dwar it-tipi u l-kontenut tad-dispożizzjonijiet imsemmija f'dan il-paragrafu sat-12 ta' Awwissu 2022.

5. L-awtoritajiet tar-riżoluzzjoni u l-awtoritajiet kompetenti għandhom jinnotifikaw lill-ESMA dwar kwalunkwe ftehim ta' kooperazzjoni li jkunu kkonkludew b'konformità ma' dan l-Artikolu.

Artikolu 80

Skambju ta' informazzjoni kunfidenzjali

1. L-awtoritajiet tar-riżoluzzjoni, l-awtoritajiet kompetenti u l-ministeri kompetenti u, fejn applikabbli, awtoritajiet nazzjonali rilevanti oħrajn għandhom jiskambjaw informazzjoni kunfidenzjali, inklużi pjani ta' rkupru, mal-awtoritajiet rilevanti ta' pajjiżi terzi biss jekk jiġu ssodisfati l-kondizzjonijiet li ġejjin:

- (a) dawk l-awtoritajiet ta' pajjiżi terzi ikunu soġġetti għar-rekwiżiti u l-istandards tas-segretezza professjonali mill-inqas meqjusa bħala ekwivalenti, fl-opinjoni tal-awtoritajiet kollha kkonċernati, għal dawk imposti mill-Artikolu 73; u
- (b) l-informazzjoni hija neċessarja għat-tweqqif mill-awtoritajiet rilevanti ta' pajjiżi terzi tal-funzjonijiet tagħhom skont il-liġi nazzjonali li huma komparabbli ma' dawk skont dan ir-Regolament u ma tintużax għal finijiet oħrajn.

2. Fir-rigward ta' kif il-kondiviżjoni tal-informazzjoni tirrelata mad-data personali, it-trattament u t-trażmissjoni ta' din it-tip ta' data personali lill-awtoritajiet ta' pajjiżi terzi għandhom jkunu governati mil-liġi tal-Unjoni u nazzjonali applikabbli dwar il-protezzjoni tad-data.

3. Meta l-informazzjoni kunfidenzjali toriġina minn Stat Membru ieħor, l-awtoritajiet tar-riżoluzzjoni, l-awtoritajiet kompetenti u l-ministeri kompetenti ma għandhomx jiddivulgaw dik l-informazzjoni lill-awtoritajiet rilevanti ta' pajjiżi terzi sakemm ma jiġu ssodisfati l-kondizzjonijiet li ġejjin:

- (a) l-awtorità rilevanti tal-Istat Membru minn fejn oriġinat l-informazzjoni taqbel ma' dik id-divulgazzjoni; u
- (b) l-informazzjoni tiġi divulgata biss għall-finijiet permessi mill-awtorità msemmija fil-punt (a).

4. Għall-finijiet ta' dan l-Artikolu, l-informazzjoni titqies bħala kunfidenzjali jekk tkun soġġetta għal rekwiżiti ta' kunfidenzjalità skont il-liġi tal-Unjoni.

TITOLU VII

MIŻURI AMMINISTRATTIVI U PENALI

Artikolu 81

Penali amministrattivi u miżuri amministrattivi oħra

1. Mingħajr preġudizzju għad-dritt tal-Istati Membri li jipprevedu u jimponu pieni kriminali, l-Istati Membri għandhom jistabbilixxu regoli dwar penali u miżuri amministrattivi oħrajn applikabbli meta ma jiġix rispettati dan ir-Regolament, u għandhom jiehdu l-miżuri kollha meħtieġa biex jiżguraw li jiġu implimentati.

Meta l-Istati Membri jiddeciedu li ma jistabbilixxux regoli dwar penali amministrattivi għal ksur soġġett għad-dritt kriminali nazzjonali, huma għandhom jikkomunikaw lill-Kummissjoni u lill-ESMA d-dispożizzjonijiet rilevanti tad-dritt kriminali. Il-penali amministrattivi u l-miżuri amministrattivi l-oħrajn għandhom ikunu effettivi, proporzjonati u dissważivi.

Sat-12 ta' Awwissu 2022, l-Istati Membri għandhom jinnotifikaw, fid-dettall, ir-regoli msemmija fl-ewwel u t-tieni subparagrafi ta' dan il-paragrafu lill-Kummissjoni u lill-ESMA. Huma għandhom jinnotifikaw lill-Kummissjoni u lill-ESMA mingħajr dewmien dwar kwalunkwe emenda sussegwenti li ssir fihom.

2. L-Istati Membri għandhom jiżguraw li, fejn l-obbligi msemmija fil-paragrafu 1 japplikaw għal CCPs, u membri tal-ikklijar skont it-tifsira ta' dan ir-Regolament, fil-każ ta' ksur, il-penali amministrattivi jew miżuri amministrattivi oħra msemmija f'dak il-paragrafu jistgħu jiġu applikati, soġġett għal kondizzjonijiet stipulati fil-liġi nazzjonali, lill-bord u lill-manigment superjuri tas-CCPs u tal-membri tal-ikklijar u lil persuni fiżiċi oħra li skont il-liġi nazzjonali huma responsabbli għall-ksur.

3. Is-setgħat ta' impożizzjoni ta' penali amministrattivi jew miżuri amministrattivi oħra previsti f'dan ir-Regolament għandhom jiġu attribwiti lill-awtoritajiet tar-riżoluzzjoni jew, jekk ikunu differenti, lill-awtoritajiet kompetenti, skont it-tip ta' ksur. L-awtoritajiet tar-riżoluzzjoni u l-awtoritajiet kompetenti għandu jkollhom is-setgħat investigattivi u ta' ġbir ta' informazzjoni kollha li huma meħtieġa għall-eżerċizzju tal-funzjonijiet rispettivi tagħhom. Fl-eżerċizzju tas-setgħat tagħhom li jimponu penali, l-awtoritajiet ta' riżoluzzjoni u l-awtoritajiet kompetenti għandhom jikkooperaw mill-qrib biex jiżguraw li l-penali amministrattivi jew il-miżuri amministrattivi l-oħrajn jipproduċu r-riżultati mixtieqa u jikkoordinaw l-azzjonijiet tagħhom meta jittrattaw każijiet transkonfinali.

4. L-awtoritajiet ta' riżoluzzjoni u l-awtoritajiet kompetenti għandhom jeżerċitaw is-setgħat tagħhom li jimponu penali amministrattivi jew miżuri amministrattivi oħra f'konformità ma' dan ir-Regolament u mal-liġi nazzjonali fi kwalunkwe wiehed mill-modi li ġejjin:

- (a) direttament;
- (b) b'kollaborazzjoni ma' awtoritajiet oħra;
- (c) taħt ir-responsabbiltà tagħhom b'delega lil tali awtoritajiet; u
- (d) permezz ta' applikazzjoni lill-awtoritajiet ġudizzjarji kompetenti.

Artikolu 82

Dispożizzjonijiet speċifiċi

1. L-Istati Membri għandhom jiżguraw li l-liġijiet, ir-regolamenti u d-dispożizzjonijiet amministrattivi tagħhom jipprevedu penali u miżuri amministrattivi oħra tal-inqas fir-rigward taċ-ċirkostanzi li ġejjin:

- (a) nuqqas li jtfasslu, jinżammu u jiġu aġġornati pjanijiet ta' rkupru, bi ksur tal-Artikolu 9;
- (b) nuqqas li tkun provduta l-informazzjoni kollha meħtieġa għall-iżvilupp ta' pjanijiet ta' riżoluzzjoni, bi ksur tal-Artikolu 13; u
- (c) nuqqas tas-CCP li jinnotifika lill-awtorità kompetenti meta s-CCP tkun qed tfalli jew x'aktarx tfalli, bi ksur tal-Artikolu 70(1).

2. L-Istati Membri għandhom jiżguraw li fil-każijiet imsemmija fil-paragrafu 1, il-penali amministrattivi u l-miżuri amministrattivi l-oħra li jkunu jistgħu jiġu applikati jkunu mill-anqas jinkludu dawn li ġejjin:

- (a) dikjarazzjoni pubblika li tindika l-persuna fiżika, is-CCP jew persuna ġuridika oħra responsabbli u n-natura tal-ksur;
- (b) ordni li teħtieġ li l-persuna fiżika jew ġuridika responsabbli twaqqaf l-imġiba u li ma tirrepetix dik l-imġiba;
- (c) projbizzjoni temporanja kontra l-membri tal-manigment superjuri tas-CCP jew kwalunkwe persuna fiżika oħra miżmuma responsabbli, milli jeżerċitaw funzjonijiet f'CCP;
- (d) fil-każ ta' persuna ġuridika, multi amministrattivi sa 10 % tal-fatturat nett annwali totali ta' dik il-persuna ġuridika fis-sena kummerċjali preċedenti. Fejn il-persuna ġuridika hija sussidjarja ta' intrapriża prinċipali, il-fatturat rilevanti għandu jkun il-fatturat li jirriżulta mill-kontabilità konsolidata tal-intrapriża prinċipali aħħarja fis-sena kummerċjali preċedenti;
- (e) fil-każ ta' persuna fiżika, multi amministrattivi sa massimu ta' EUR 5 000 000, jew, fl-Istati Membri fejn l-Euro ma tkunx il-munita uffiċjali, il-valur korrispondenti fil-munita nazzjonali fil-11 ta' Frar 2021; u
- (f) multi amministrattivi sa massimu tad-doppju tal-ammont tal-benefiċċju miksub minhabba l-ksur jekk dak il-benefiċċju jkun jista' jiġi determinat.

Artikolu 83

Pubblikazzjoni ta' penali amministrattivi jew miżuri amministrattivi oħra

1. L-awtoritajiet ta' riżoluzzjoni jew l-awtoritajiet kompetenti għandhom jippubblikaw fuq is-sit web uffiċjali tagħhom kwalunkwe penali amministrattiva jew miżura amministrattiva imposta minnhom għal ksur ta' dan ir-Regolament fejn tali penali jew miżuri ma jkunux għew soġġetti għal appell jew fejn id-dritt ta' appell ikun għe eżawrit. It-tali publikazzjoni għandha ssehh minghajr dewmien mhux dovut wara li l-persuna fiżika jew ġuridika tiġi infurmata b'dik il-penali jew miżura u għandha tinkludi informazzjoni dwar it-tip u n-natura tal-ksur u l-identità tal-persuna fiżika jew ġuridika li fir-rigward tagħha tiġi imposta l-penali jew il-miżura.

Meta l-Istati Membri jippermettu l-pubblikazzjoni ta' penali amministrattivi jew miżuri amministrattivi oħra li dwarhom ikun hemm appell, l-awtoritajiet tar-riżoluzzjoni u l-awtoritajiet kompetenti għandhom, minghajr dewmien mhux dovut, jippubblikaw fuq il-websajts uffiċjali tagħhom, informazzjoni dwar l-istatus ta' dak l-appell u l-eżitu tiegħu.

2. L-awtoritajiet ta' riżoluzzjoni u l-awtoritajiet kompetenti għandhom jippubblikaw il-penali amministrattivi jew il-miżuri amministrattivi l-oħra imposti minnhom fuq bażi anonima, b'mod li jikkonforma mal-liġi nazzjonali, fi kwalunkwe waħda miċ-ċirkostanzi li ġejjin:

- (a) meta l-penali amministrattiva jew il-miżura amministrattiva l-oħra tiġi imposta fuq persuna fiżika u jintwera li l-pubblikazzjoni ta' data personali hi sproporzjonata minn valutazzjoni a priori obbligatorja tal-proporzjonalità ta' tali publikazzjoni;
- (b) meta l-pubblikazzjoni tipperikola l-istabbiltà tas-swieq finanzjarji jew investigazzjoni kriminali jew proċedimenti li jkunu għadhom għaddejjin;
- (c) meta l-pubblikazzjoni tikkawża, sa fejn dan ikun jista' jiġi determinat, dannu sproporzjonat lis-CCP jew lill-persuni fiżiċi involuti.

Alternattivament, f'dawn il-każijiet, il-pubblikazzjoni tad-data inkwistjoni tista' tiġi posposta għal perijodu raġonevoli, jekk jista' jkun previst li r-raġunijiet għall-pubblikazzjoni anonima jieqfu milli jeżistu f'dak il-perijodu.

3. L-awtoritajiet ta' riżoluzzjoni u l-awtoritajiet kompetenti għandhom jiżguraw li kwalunkwe publikazzjoni f'konformità ma' dan l-Artikolu għandha tibqa' fuq il-websajt uffiċjali tagħhom għal perijodu ta' mill-inqas hames snin. Id-data personali li tinsab fil-pubblikazzjoni għandha tinzamm biss fil-websajt uffiċjali tal-awtorità ta' riżoluzzjoni jew l-awtorità kompetenti għall-perijodu li jkun mehtieg f'konformità mar-regoli applikabbli dwar il-protezzjoni tad-data.

4. Sat-12 ta' Awwissu 2022, l-ESMA għandha tressaq rapport lill-Kummissjoni dwar il-pubblikazzjoni ta' penali amministrattivi u miżuri amministrattivi oħra mill-Istati Membri fuq bażi anonima kif previst taht paragrafu 2 u partikularment jekk kien hemm differenzi sinifikanti bejn l-Istati Membri f'dak ir-rigward. Dak ir-rapport għandu jindirizza wkoll kwalunkwe divergenza sinifikattiva matul il-pubblikazzjoni ta' penali amministrattivi jew miżuri amministrattivi oħra skont il-liġi nazzjonali tal-Istati Membri għall-pubblikazzjoni tal-penali amministrattivi u l-miżuri amministrattivi l-oħra.

Artikolu 84

Manutenzjoni tal-bażi ta' data ċentrali mill-ESMA

1. Soġġett għar-rekwiżiti ta' segretezza professjonali stretta msemmija fl-Artikolu 73, l-awtoritajiet ta' riżoluzzjoni u l-awtoritajiet kompetenti għandhom jinfurmaw lill-ESMA bil-penali amministrattivi kollha imposti minnhom taht l-Artikolu 81 u bl-istatus ta' dak l-appell u l-eżitu tiegħu.

2. L-ESMA għandha żżomm bażi ta' data ċentrali ta' penali amministrattivi rrapportati lilha unikament għall-fini tal-iskambju ta' informazzjoni bejn l-awtoritajiet ta' riżoluzzjoni li għandha tkun aċċessibbli għall-awtoritajiet ta' riżoluzzjoni biss u għandha tiġi aġġornata abbażi tal-informazzjoni pprovduta mill-awtoritajiet ta' riżoluzzjoni.

3. L-ESMA għandha żżomm bażi ta' data ċentrali ta' penali amministrattivi rrapportati lilha unikament għall-fini tal-iskambju ta' informazzjoni bejn l-awtoritajiet kompetenti li għandha tkun aċċessibbli għall-awtoritajiet kompetenti biss u għandha tiġi aġġornata abbażi tal-informazzjoni pprovduta mill-awtoritajiet kompetenti.

4. L-ESMA għandha żżomm paġna web fis-sit web eżistenti tagħha b'links għall-pubblikazzjoni ta' penali amministrattivi ta' kull awtorità ta' riżoluzzjoni u l-pubblikazzjoni ta' penali amministrattivi ta' kull awtorità kompetenti skont l-Artikolu 83 u tindika l-perijodu li matulu kull Stat Membru jippubblika l-penali.

Artikolu 85

L-eżerċizzju ta' setgħat biex jiġu imposti penali amministrattivi u miżuri amministrattivi ohra u l-applikazzjoni effettiva tagħhom mill-awtoritajiet kompetenti u l-awtoritajiet tar-riżoluzzjoni

L-Istati Membri għandhom jiżguraw li meta jkunu qegħdin jiddeterminaw it-tip ta' penali amministrattivi jew miżuri amministrattivi ohra u l-livell tal-multi amministrattivi, l-awtoritajiet kompetenti u l-awtoritajiet tar-riżoluzzjoni jikkunsidraw iċ-ċirkostanzi kollha rilevanti, inkluż, jekk xieraq:

- (a) il-gravità u t-tul ta' żmien tal-ksur;
- (b) il-livell ta' responsabbiltà tal-persuna fiżika jew ġuridika responsabbli;
- (c) is-saħħa finanzjarja tal-persuna fiżika jew ġuridika responsabbli, pereżempju, kif indikata mill-fatturat totali tal-persuna ġuridika responsabbli jew id-dhul annwali tal-persuna fiżika responsabbli;
- (d) l-ammont tal-profitti miksuba jew it-telf evitat mill-persuna fiżika jew ġuridika responsabbli, sa fejn ikunu jistgħu jiġu determinati;
- (e) it-telf għal partijiet terzi kkawżat mill-ksur, sa fejn ikun jista' jiġi determinat;
- (f) il-livell ta' kooperazzjoni tal-persuna fiżika jew ġuridika responsabbli mal-awtorità kompetenti u mal-awtorità ta' riżoluzzjoni;
- (g) ksur preċedenti mill-persuna fiżika jew ġuridika responsabbli;
- (h) kwalunkwe konsegwenza sistemika potenzjali tal-ksur.

TITOLU VIII

EMENDI GĦAR-REGOLAMENTI (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 U (UE) 2015/2365 U D-DIRETTIVI 2002/47/KE, 2004/25/KE, 2007/36/KE, 2014/59/UE U (UE) 2017/1132

Artikolu 86

Emendi għar-Regolament (UE) Nru 1095/2010

Ir-Regolament (UE) Nru 1095/2010 huwa emendat kif ġej:

(1) fil-punt (3) tal-Artikolu 4, jiżdied il-punt li ġej:

“(iv) fir-rigward tar-Regolament (UE) 2021/23 tal-Parlament Ewropew u tal-Kunsill *, awtorità ta' riżoluzzjoni kif definita fil-punt (3) tal-Artikolu 2 ta' dak ir-Regolament.

* Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (ĠU L022, 22.1.2021, p. 1).”,

(2) fl-Artikolu 40(5), jiżdied is-subparagrafu li ġej:

“Għall-fini li jaġixxi fil-kamp ta' applikazzjoni tar-Regolament (UE) 2021/23, il-membru tal-Bord tas-Supervizuri msemmi fil-punt (b) tal-paragrafu 1 jista', fejn xieraq, ikun akkumpanjat minn rappreżentant mill-awtorità ta' riżoluzzjoni f'kull Stat Membru, li ma għandux ikollu dritt tal-vot.”.

Artikolu 87

Emendi għar-Regolament (UE) Nru 648/2012

Ir-Regolament (UE) Nru 648/2012 huwa emendat kif ġej:

(1) jiddaħhal l-Artikolu li ġej:

“Artikolu 6b

Sospensjoni tal-obbligu tal-ikklijar fil-każ ta' riżoluzzjoni

1. Meta CCP tissodisfa l-kondizzjonijiet stipulati fl-Artikolu 22 tar-Regolament (UE) 2021/23 tal-Parlament Ewropew u tal-Kunsill *, l-awtorità ta' riżoluzzjoni tas-CCP mahtura skont l-Artikolu 3(1) ta' dak ir-Regolament jew l-awtorità kompetenti deżinjata f'konformità mal-Artikolu 22(1) ta' dan ir-Regolament jistgħu fuq l-inizjattiva proprja tagħhom jew fuq talba tal-awtorità kompetenti responsabbli għas-supervizjoni ta' membru tal-ikklijar tas-CCP taht riżoluzzjoni, titlob li l-Kummissjoni tissospendi l-obbligu tal-ikklijar imsemmi fl-Artikolu 4(1) ta' dan ir-Regolament għall-klassijiet speċifiċi ta' derivati OTC jew għal tip speċifiku ta' kontroparti meta jiġu ssodisfati l-kondizzjonijiet li ġejjin:

- (a) is-CCP taht riżoluzzjoni tkun awtorizzata sabiex tikklijra l-klassijiet speċifiċi ta' derivati OTC soġġetti għall-obbligu tal-ikklijar li għalihom tintalab is-sospensjoni; u
- (b) is-sospensjoni tal-obbligu tal-ikklijar għal daww il-klassijiet speċifiċi ta' derivati OTC jew għal tip speċifiku ta' kontroparti hija meħtieġa biex tiġi evitata jew indirizzata theddida serja għall-istabbiltà finanzjarja jew għall-funzjonament tajjeb tas-swieq finanzjarji fl-Unjoni b'rabta mar-riżoluzzjoni tas-CCP, u dik is-sospensjoni tkun proporzjonata għal daww l-għanijiet.

It-talba msemmija fl-ewwel subparagrafu għandha tkun akkumpanjata minn evidenza li turi li l-kondizzjonijiet stipulati fil-punti (a) u (b) ta' dak is-subparagrafu huma ssodisfati.

L-awtorità msemmija fl-ewwel subparagrafu għandha tinnotifika t-talba motivata tagħha lill-ESMA u lill-BERS fl-istess hin li tiġi ppreżentata t-talba lill-Kummissjoni.

2. L-ESMA għandha, fi żmien 24 siegħa min-notifika tat-talba mill-awtorità msemmija fl-ewwel subparagrafu tal-paragrafu 1 ta' dan l-Artikolu, u, sa fejn ikun possibbli, wara konsultazzjoni mal-BERS, toħroġ opinjoni dwar is-sospensjoni intiża, wara li tikkunsidra l-htieġa li tiġi evitata jew indirizzata theddida serja għall-istabbiltà finanzjarja jew il-funzjonament tajjeb tas-swieq finanzjarji fl-Unjoni, l-oġġettivi tar-riżoluzzjoni stipulati fl-Artikolu 21 tar-Regolament (UE) 2021/23 (u l-kriterji stabbiliti fl-Artikolu 5(4) u (5) ta' dan ir-Regolament.

3. Fejn is-sospensjoni tal-obbligu tal-ikklijar titqies mill-ESMA li tkun bidla materjali fil-kriterji biex l-obbligu tan-negożjar jiehu effett imsemmija fl-Artikolu 32(5) tar-Regolament (UE) Nru 600/2014, l-ESMA tista' titlob lill-Kummissjoni biex tissospendi l-obbligu ta' nnegożjar stipulat fl-Artikolu 28(1) u (2) ta' dak ir-Regolament għall-istess klassijiet speċifiċi tad-derivati OTC li huma soġġetti għat-talba ta' sospensjoni tal-obbligu tal-ikklijar.

L-ESMA għandha tippreżenta t-talba motivata tagħha lill-awtorità msemmija fl-ewwel subparagrafu tal-paragrafu 1 u lill-BERS fl-istess hin li tiġi ppreżentata t-talba lill-Kummissjoni.

4. It-talbiet imsemmija fil-paragrafi 1 u 3 u l-opinjoni msemmija fil-paragrafu 2 ma għandhomx jiġu ppubblikati.

5. Il-Kummissjoni għandha, mingħajr dewmien żejjed wara li tircievi t-talba msemmija fil-paragrafu 1, abbażi tar-raġunijiet u l-evidenza pprovduta mill-awtorità msemmija fil-paragrafu 1, jew tissospendi l-obbligu tal-ikklijar għall-klassijiet speċifiċi tad-derivati OTC permezz ta' att ta' implimentazzjoni, inkella tirrifjuta s-sospensjoni mitluba.

Meta tadotta l-att ta' implimentazzjoni msemmi fl-ewwel subparagrafu, il-Kummissjoni għandha tqis l-opinjoni mahruġa mill-ESMA msemmi fil-paragrafu 2 ta' dan l-Artikolu, l-oġġettivi tar-riżoluzzjoni msemmi fil-Artikolu 21 tar-Regolament (UE) 2021/23 il-kriterji stabbiliti fl-Artikolu 5(4) u (5) ta' dan ir-Regolament rigward dawk il-klassijiet ta' derivati OTC u l-htieġa tas-sospensjoni sabiex tiġi evitata jew tiġi indirizzata theddida serja għall-istabbiltà finanzjarja jew il-funzjonament tajjeb tas-swieq finanzjarji fl-Unjoni.

Meta l-Kummissjoni tiċhad is-sospensjoni mitluba, hija għandha tipprovdi r-raġunijiet tagħha bil-miktub lill-awtorità rikjedenti msemmi fl-ewwel subparagrafu tal-paragrafu 1 u lill-ESMA. Il-Kummissjoni għandha tinforma minnufih lill-Parlament Ewropew u lill-Kunsill b'dan u tgħaddilhom ir-raġunijiet pprovduti lill-awtorità rikjedenti msemmi fl-ewwel subparagrafu tal-paragrafu 1 u lill-ESMA. Dik l-informazzjoni ma għandhiex issir pubblika.

L-att ta' implimentazzjoni msemmi fl-ewwel subparagrafu ta' dan il-paragrafu għandu jiġi adottat f'konformità mal-proċedura msemmi fil-Artikolu 86(3).

6. Fejn mitlub mill-ESMA f'konformità mal-paragrafu 3 ta' dan l-Artikolu, l-att ta' implimentazzjoni li jissospendi l-obbligu tal-ikklijar jista' jissospendi wkoll l-obbligu ta' negozjar stipulat fl-Artikolu 28(1) u (2) tar-Regolament (UE) Nru 600/2014 għall-istess klassijiet speċifiċi ta' derivati OTC li huma soġġetti għas-sospensjoni tal-obbligu tal-ikklijar.

7. Is-sospensjoni tal-obbligu tal-ikklijar u, fejn applikabbli, tal-obbligu tan-negozjar għandhom jiġu kkomunikati lill-awtorità rikjedenti msemmi fl-ewwel subparagrafu tal-paragrafu 1 ta' dan l-Artikolu u lill-ESMA u għandhom jiġu ppubblikati f'*Il-Ġurnal Uffiċjali tal-Unjoni Ewropea*, fuq is-sit web tal-Kummissjoni u fir-reġistru pubbliku msemmi fl-Artikolu 6.

8. Is-sospensjoni tal-obbligu tal-ikklijar skont il-paragrafu 5 għandha tkun valida għal perijodu inizjali ta' mhux aktar minn tliet xhur mid-data tal-applikazzjoni ta' dik is-sospensjoni.

Is-sospensjoni tal-obbligu ta' negozjar imsemmi fil-paragrafu 6 għandha tkun valida għall-istess perijodu inizjali.

9. Fejn ir-raġunijiet għas-sospensjoni jkunu għadhom japplikaw, il-Kummissjoni tista', permezz ta' att ta' implimentazzjoni, testendi s-sospensjoni msemmi fil-paragrafu 5 għal perijodi addizzjonali ta' mhux aktar minn tliet xhur, bil-perijodu totali tas-sospensjoni ma jeċċedix 12-il xahar. Kull estensjoni tas-sospensjoni għandha tiġi ppubblikata f'konformità mal-paragrafu 7.

L-att ta' implimentazzjoni msemmi fl-ewwel subparagrafu ta' dan il-paragrafu għandu jiġi adottat f'konformità mal-proċedura msemmi fil-Artikolu 86(3).

10. Kwalunkwe waħda mill-awtoritajiet imsemmi fl-ewwel subparagrafu tal-paragrafu 1 tista', fi żmien suffiċjenti qabel it-tmiem tal-perijodu ta' sospensjoni inizjali msemmi fil-paragrafu 5 jew il-perijodu ta' estensjoni msemmi fil-paragrafu 9, tohrōg talba lill-Kummissjoni biex testendi s-sospensjoni tal-obbligu tal-ikklijar.

It-talba għandha tkun akkumpanjata minn evidenza li l-kondizzjonijiet stipulati fil-punti (a) u (b) tal-ewwel subparagrafu tal-paragrafu 1 jibqgħu jiġu ssodisfati.

L-awtorità msemmi fl-ewwel subparagrafu għandha tinnotifika t-talba motivata tagħha lill-ESMA u lill-BERS fl-istess hin li tiġi nnotifikata t-talba lill-Kummissjoni.

It-talba msemmi fl-ewwel subparagrafu m'għandhiex issir disponibbli għall-pubbliku.

L-ESMA għandha, mingħajr dewmien żejjed wara li tircievi n-notifika tat-talba u, jekk tqis meħtieġ, wara li tikkonsulta lill-BERS, tohrōg opinjoni lill-Kummissjoni dwar jekk ir-raġunijiet għas-sospensjoni jibqgħux japplikaw filwaqt li titqies il-htieġa li tiġi evitata jew indirizzata theddida serja għall-istabbiltà finanzjarja jew il-funzjonament tajjeb tas-swieq finanzjarji fl-Unjoni, l-oġġettivi tar-riżoluzzjoni stabbiliti fl-Artikolu 21 tar-Regolament (UE) 2021/23 u l-kriterji stabbiliti fl-Artikolu 5(4) u (5) ta' dan ir-Regolament. L-AETS għandha tibghat kopja ta' dik l-opinjoni lill-Parlament Ewropew u lill-Kunsill. Dik l-opinjoni ma għandhiex issir pubblika.

L-att ta' implimentazzjoni li jestendi s-sospensjoni tal-obbligu tal-ikklijar tista' wkoll testendi l-perijodu tas-sospensjoni tal-obbligu ta' negozjar imsemmi fil-paragrafu 6.

L-estensjoni tas-sospensjoni tal-obbligu tal-ikklijar għandha tkun valida għall-istess perijodu tal-estensjoni tas-sospensjoni tal-obbligu tal-ikklijar;

* Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (GU L 022, 22.1.2021, p. 1).”;

(2) jiddaħħal l-Artikolu li ġej:

“Artikolu 13a

Sostituzzjoni ta' parametri referenzjarji tar-rati tal-imghax fi tranżazzjonijiet miruta

1. Il-kontropartijiet imsemmija fl-Artikolu 11(3) jistgħu jkomplu japplikaw il-proċeduri ta' ġestjoni tar-riskju li jkollhom fis-seħh fid-data tal-applikazzjoni ta' dan ir-Regolament fir-rigward tal-kuntratti tad-derivati OTC ikklijati mhux ċentralment li jkunu daħlu fihom jew innovati qabel id-data li fiha l-obbligu li jkun hemm proċeduri ta' ġestjoni tar-riskju skont l-Artikolu 11(3) jidhol fis-seħh meta, wara l-11 ta' Frar 2021, daww il-kuntratti jiġu innovati għall-iskop uniku li jiġi sostitwit il-parametru referenzjarju tar-rata tal-imghax li jkunu qed jirreferu għalihom jew għall-introduzzjoni ta' dispożizzjonijiet ta' riżerva fir-rigward ta' dak il-parametru referenzjarju.

2. It-tranżazzjonijiet li jsiru jew li jiġu innovati qabel id-data li fiha jidhol fis-seħh l-obbligu tal-ikklijar skont l-Artikolu 4 li, wara l-11 ta' Frar 2021, ikunu sussegwentement sostitwiti għall-iskop uniku li jiġi sostitwit il-parametru referenzjarju tar-rata tal-imghax li jirreferu għalihom jew li jiġu introdotti dispożizzjonijiet ta' riżerva fir-rigward ta' dak il-parametru referenzjarju, m'għandhomx, għal dik ir-raġuni, isiru soġġetti għall-obbligu tal-ikklijar imsemmi fl-Artikolu 4.”;

(3) fl-Artikolu 24a(7), il-punt (b) huwa sostitwit b'dan li ġej:

“(b) mill-anqas fuq bażi annwali, tagħti bidu u tikkoordina valutazzjonijiet madwar l-Unjoni kollha tar-reżiljenza tas-CCPs għal żviluppi negattivi fis-suq skont l-Artikolu 32(2) tar-Regolament (UE) Nru 1095/2010, filwaqt li tqis, fejn ikun possibbli, l-effett aggregat tal-arrangamenti għall-irkupru u r-riżoluzzjoni tas-CCP fuq l-istabbiltà finanzjarja tal-Unjoni.”;

(4) fl-Artikolu 28, il-paragrafu 3 huwa sostitwit b'dan li ġej:

“3. Il-kumitat tar-riskju għandu jagħti pariri lill-bord dwar kwalunkwe arrangament li jista' jhalli impatt fuq il-ġestjoni tar-riskji tas-CCP, bħal bidla sinifikanti fil-mudell tar-riskju tagħha, il-proċeduri ta' inadempjenza, il-kriterji sabiex jiġu aċċettati l-membri tal-ikklijar, l-ikklijar ta' klassijiet godda ta' strumenti jew l-esternalizzazzjoni tal-funzjonijiet. Il-kumitat tar-riskju għandu jgħarraf lill-bord fil-hin dwar kwalunkwe riskju li jaffettwa r-reżiljenza tas-CCP. Il-pariri tal-kumitat tar-riskju m'għandhomx meħtieġa għall-operazzjonijiet ta' kuljum tas-CCP. Għandhom isiru sforzi raġonevoli sabiex issir konsultazzjoni mal-kumitat tar-riskju dwar l-iżviluppi li jhallu impatt fuq il-ġestjoni tar-riskji tas-CCP f'sitwazzjonijiet ta' emerġenza, inkluż dwar l-iżviluppi li huma rilevanti għall-iskoperturi tal-membri tal-ikklijar għas-CCP u l-interdipendenzi ma' CCPs oħrajn.”;

(5) fl-Artikolu 28, il-paragrafu 5 huwa sostitwit b'dan li ġej:

“5. CCP għandha tgħarraf minnufih lill-awtorità kompetenti u lill-kumitat tar-riskju bi kwalunkwe deċiżjoni fejn il-bord jiddeċiedi li ma jsegwix il-pariri tal-kumitat tar-riskju u tispjega tali deċiżjoni. Il-kumitat tar-riskju jew kwalunkwe membru tal-kumitat tar-riskju jista' jgħarraf lill-awtorità kompetenti bi kwalunkwe qasam fejn huwa jqis li l-pariri tal-kumitat tar-riskju ma ġewx segwiti.”;

(6) fl-Artikolu 37(2), jiżdied is-subparagrafu li ġej:

“Is-CCP għandha tinforma lill-awtorità kompetenti dwar kwalunkwe żvilupp negattiv sinifikanti rigward il-profil tar-riskju ta' kwalunkwe wiehed mill-membri tal-ikklijar tagħha ddeterminat fil-kuntest tal-valutazzjoni tas-CCP imsemmija fl-ewwel subparagrafu jew kwalunkwe valutazzjoni oħra b'konklużjoni simili, inkluż kwalunkwe zieda tar-riskju li kwalunkwe wiehed mill-membri tal-ikklijar tagħha johloq lis-CCP, li s-CCP tqis li jkollu l-potenzjal li jiskatta proċedura ta' inadempjenza.”;

(7) fl-Artikolu 38, jiżdied il-paragrafu li ġej:

“8. Il-membri tal-ikklijar tas-CCP għandhom jgħarrfu b'mod ċar lill-klijenti eżistenti u potenzjali tagħhom dwar it-telf potenzjali jew spejjeż oħrajn li jistgħu jgarrbu bħala konsegwenza tal-applikazzjoni tal-proċeduri ta' ġestjoni tal-inadempjenza u l-arranġamenti ta' allokkazzjoni tat-telf u tal-pożizzjonijiet skont ir-regoli operattivi tas-CCP, inkluż it-tip ta' kumpens li jistgħu jirċievu, filwaqt li jitqies l-Artikolu 48(7), il-klijenti għandhom jiġu pprovduti b'informazzjoni dettaljata suffiċjenti biex jiġi żgurat li jifhmu t-telf tal-aġar każ u spejjeż oħra li jistgħu jiffaċċjaw li kieku s-CCP tiehu miżuri ta' rkupru.”;

(8) jiddaħhal l-Artikolu li ġej:

“Artikolu 45a

Restrizzjonijiet temporanji fil-każ ta' event sinifikanti mhux ta' inadempjenza

1. Fil-każ ta' event sinifikanti mhux ta' inadempjenza kif definit fil-punt (9) tal-Artikolu 2 tar-Regolament (UE) 2021/23, l-awtorità kompetenti tista' titlob lis-CCP biex togħhod lura minn kwalunkwe waħda mill-azzjonijiet li ġejjin għal perijodu speċifikat mill-awtorità kompetenti, li ma jistax jaqbez hames snin:

(a) li tagħmel distribuzzjoni ta' dividendi jew jingħata impenn irrevokabbli ta' distribuzzjoni ta' dividendi, minbarra għal drittijiet għal dividendi speċifikament imsemmija fir-Regolament (UE) 2021/23, bħala forma ta' kumpens;

(b) ix-xiri lura ta' ishma ordinarji;

(c) li tohloq obbligu li tithallas remunerazzjoni varjabbli kif definit mill-politika ta' remunerazzjoni tas-CCP skont l-Artikolu 26(5) ta' dan ir-Regolament, benefiċċji diskrezzjonarji tal-pensjoni jew indenizzi għat-terminazzjoni tal-impjeg lill-manigment superjuri kif definit fil-punt 29 tal-Artikolu 2 ta' dan ir-Regolament.

L-awtorità kompetenti m'għandhiex tillimita lis-CCP milli tiehu kwalunkwe azzjoni fl-ewwel subparagrafu, jekk is-CCP tkun obbligata legalment li twettaq dik l-azzjoni u l-obbligu jiġi qabel l-avvenimenti skont l-ewwel subparagrafu.

2. L-awtorità kompetenti tista' tiddeciedi li tirrinunzja r-restrizzjonijiet fil-paragrafu 1 fejn tqis li t-tnehhija ta' daww ir-restrizzjonijiet ma tnaqqasx il-kwantità jew id-disponibbiltà tar-riżorsi proprji tas-CCP, b'mod partikolari r-riżorsi proprji disponibbli għall-użu bħala miżura ta' rkupru.

3. Sat-12 ta' Frar 2022 l-ESMA għandha tabbozza linji gwida f'konformità mal-Artikolu 16 tar-Regolament (UE) Nru 1095/2010 fejn tispeċifika aktar iċ-ċirkostanzi li fihom l-awtorità kompetenti tista' tehtieg li s-CCP tieqaf milli tiehu kwalunkwe waħda mill-azzjonijiet imsemmija fil-paragrafu 1 ta' dan l-Artikolu.”;

(9) fil-Artikolu 81(3), l-ewwel subparagrafu, jiżdied il-punt li ġej:

“(r) l-awtoritajiet tar-riżoluzzjoni mahtura skont l-Artikolu 3 tar-Regolament (UE) Regolament (UE) 2021/23.”.

Artikolu 88

Emenda għar-Regolament (UE) 2015/2365

Fl-Artikolu 12(2), jiżdied il-punt li ġej:

“(n) l-awtoritajiet tar-riżoluzzjoni mahtura skont l-Artikolu 3 tar-Regolament (UE) 2021/23 tal-Parlament Ewropew u tal-Kunsill *.

* Ir-Regolament (EU) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (ĠU L 022, 22.1.2021, p. 1).”.

Artikolu 89

Emendi għad-Direttiva 2002/47/KE

Id-Direttiva 2002/47/KE hija emendata kif ġej:

(1) fl-Artikolu 1, il-paragrafu 6 huwa sostitwit b'dan li ġej:

“6. L-Artikoli 4 sa 7 ta' din id-Direttiva ma għandhomx japplikaw għall-ebda restrizzjoni fuq l-infurzar ta' arrangamenti ta' kollateral finanzjarju jew ebda restrizzjoni fuq l-effett ta' arrangament ta' kollateral finanzjarju ta' garanzija, dispożizzjoni ta' close out netting jew ta' tpaċija imposta skont it-Titolu IV Kapitolu V jew VI tad-Direttiva 2014/59/UE tal-Parlament Ewropew u tal-Kunsill *, jew tat-Titolu V, Kapitolu III, Taqsima 3, jew il-Kapitolu IV tar-Regolament (UE) 2021/23 tal-Parlament Ewropew u tal-Kunsill ** jew għal kwalunkwe restrizzjoni bħal din imposta bis-saħħa ta' setghat simili fid-dritt domestiku ta' Stat Membru biex tiffaċilita r-risoluzzjoni ordinata ta' kwalunkwe entità msemminja fil-punt (c)(iv) jew (d) tal-paragrafu 2 ta' dan l-Artikolu li hija soġġetta għal salvagwardji tal-inqas ekwivalenti għal dawk stabbiliti fit-Titolu IV Kapitolu VII tad-Direttiva 2014/59/UE jew fit-Titolu V, Kapitolu V tar-Regolament (UE) 2021/23.

* Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

** Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-risoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (GU L 022, 22.1.2021, p. 1).”;

(2) l-Artikolu 9a huwa sostitwit b'dan li ġej:

“Artikolu 9a

Id-Direttiva 2008/48/KE, id-Direttiva 2014/59/UE u r-Regolament (UE) 2021/23

Din id-Direttiva għandha tkun mingħajr preġudizzju għad-Direttivi 2008/48/KE, id-Direttiva 2014/59/UE u r-Regolament (UE) Nru 2021/23.”.

Artikolu 90

Emenda għad-Direttiva 2004/25/KE

Fl-Artikolu 4(5), it-tielet subparagrafu huwa sostitwit b'dan li ġej:

“L-Istati Membri għandhom jiżguraw li l-Artikolu 5(1) ta' din id-Direttiva ma japplikax f'każ ta' applikazzjoni ta' għodod, setghat u mekkaniżmi tar-risoluzzjoni previsti fit-Titolu IV tad-Direttiva 2014/59/UE tal-Parlament Ewropew u tal-Kunsill * jew fit-Titolu V tar-Regolament (UE) 2021/23 tal-Parlament Ewropew u tal-Kunsill **.

* Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

** Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-risoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (GU L 022, 22.1.2021, p. 1).”.

Artikolu 91

Emendi għad-Direttiva 2007/36/KE

Id-Direttiva 2007/36/KE hija emendata kif ġej:

(1) fl-Artikolu 1, il-paragrafu 4 huwa sostitwit b'dan li ġej:

“4. L-Istati Membri għandhom jiżguraw li din id-Direttiva ma tapplikax f'każ tal-applikazzjoni ta' għodod, setgħat u mekkaniżmi tar-riżoluzzjoni previsti fit-Titolu IV tad-Direttiva 2014/59/UE tal-Parlament Ewropew u tal-Kunsill * jew fit-Titolu V tar-Regolament (UE) 2021/23 tal-Parlament Ewropew u tal-Kunsill **.

* Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

** Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (GU L 022, 22.1.2021, p. 1).”;

(2) fl-Artikolu 5, il-paragrafu 5 huwa sostitwit b'dan li ġej:

“5. L-Istati Membri għandhom jiżguraw li għall-finijiet tad-Direttiva 2014/59/UE u r-Regolament 2021/23 il-laqgħa ġenerali tista', b'maġġoranza ta' żewġ terzi tal-voti mitfugħa b'mod validu, tohroġ konvokazzjoni għal laqgħa ġenerali, jew timmodifika l-istatuti biex tippreskrivi li konvokazzjoni għal laqgħa ġenerali tinhareġ, b'avviż iqsar minn kif stabbilit fil-paragrafu 1 ta' dan l-Artikolu, biex tiddeċiedi dwar żieda kapitali, sakemm dik il-laqgħa ma ssirx fi żmien għaxart ijiem tal-kalendarju mill-konvokazzjoni, li l-kondizzjonijiet tal-Artikolu 27 jew 29 tad-Direttiva 2014/59/UE jew tal-Artikolu 18 tar-Regolament (UE) 2021/23 huma ssodisfati, u li ż-żieda fil-kapital hija mehtieġa biex jiġu evitati l-kondizzjonijiet għar-riżoluzzjoni stabbiliti fl-Artikoli 32 u 33 tad-Direttiva 2014/59/UE jew fl-Artikolu 22 tar-Regolament (UE) 2021/23.”.

Artikolu 92

Emenda għad-Direttiva (UE) 2017/1132

Id-Direttiva (UE) 2017/1132 hija emendata kif ġej:

(1) fl-Artikolu 84, il-paragrafu 3 huwa sostitwit b'dan li ġej:

“3. L-Istati Membri għandhom jiżguraw li l-Artikolu 49, l-Artikolu 58(1), l-Artikolu 68(1), (2) u (3), l-ewwel subparagrafu tal-Artikolu 70(2), l-Artikoli 72 sa 75, 79, 80 u 81 ta' din id-Direttiva ma japplikawx fil-każ tal-applikazzjoni tal-għodod, is-setgħat u l-mekkanizmi ta' riżoluzzjoni previsti fit-Titolu IV tad-Direttiva 2014/59/UE tal-Parlament Ewropew u tal-Kunsill * jew fit-Titolu V tar-Regolament (UE) 2021/23 tal-Parlament Ewropew u tal-Kunsill **.

* Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

** Ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (GU L 022, 22.1.2021, p. 1).”;

(2) L-Artikolu 86a huwa emendat kif ġej:

(a) il-punt (b) tal-paragrafu 3 huwa sostitwit b'dan li ġej:

“(b) il-kumpannija hija soġġetta għal għodod, setgħat u mekkaniżmi ta' riżoluzzjoni previsti fit-Titolu IV tad-Direttiva 2014/59/UE jew fit-Titolu V tar-Regolament (UE) 2021/23.”;

(b) il-punt (c) tal-paragrafu 4 huwa sostitwit b'dan li ġej:

“(c) is-suġġett ta' mizuri ta' prevenzjoni ta' kriżijiet kif definit fil punt (101) tal-Artikolu 2(1) tad-Direttiva 2014/59/UE jew fil-punt (48) tal-Artikolu 2 tar-Regolament (UE) 2021/23”;

(3) fl-Artikolu 87, il-paragrafu 4 huwa sostitwit b'dan li ġej:

“4. L-Istati Membri għandhom jiżguraw li dan il-Kapitolu ma japplikax għall- kumpanniji li huma s-suġġett tal-applikazzjoni ta' għodod, setgħat u mekkaniżmi ta' riżoluzzjoni previsti fit-Titolu IV tad-Direttiva 2014/59/UE, u tal-Parlament Ewropew u tal-Kunsill jew fit-Titolu V tar-Regolament (UE) 2021/23.”;

(4) L-Artikolu 120 huwa emendat kif ġej:

(a) il-punt (b) tal-paragrafu 4 huwa sostitwit b'dan li ġej:

“(b) il-kumpannija hija soġġetta għal għodod, setgħat u mekkaniżmi ta' riżoluzzjoni previsti fit-Titolu IV tad-Direttiva 2014/59/UE jew fit-Titolu V tar-Regolament (UE) 2021/23.”;

(b) il-punt (c) tal-paragrafu 5 huwa sostitwit b'dan li ġej:

“(c) is-suġġett ta' mizuri ta' prevenzjoni ta' kriżijiet kif definit fil punt (101) tal-Artikolu 2(1) tad-Direttiva 2014/59/UE jew fil-punt (48) tal-Artikolu 2 tar-Regolament (UE) 2021/23.”;

(5) L-Artikolu 160a huwa emendat kif ġej:

(a) il-punt (b) tal-paragrafu 4 huwa sostitwit b'dan li ġej:

“(b) il-kumpannija hija soġġetta għal għodod, setgħat u mekkaniżmi ta' riżoluzzjoni previsti fit-Titolu IV tad-Direttiva 2014/59/UE jew fit-Titolu V tar-Regolament (UE) 2021/23.”;

(b) il-punt (c) tal-paragrafu 5 huwa sostitwit b'dan li ġej:

“(c) is-suġġett ta' mizuri ta' prevenzjoni ta' kriżijiet kif definit fil punt (101) tal-Artikolu 2(1) tad-Direttiva 2014/59/UE jew fil-punt (48) tal-Artikolu 2 tar-Regolament (UE) 2021/23.”.

Artikolu 93

Emenda għad-Direttiva 2014/59/UE

Fl-Artikolu 1, jiżdied il-paragrafu li ġej:

“3. Din id-Direttiva ma għandhiex tapplika għal entitajiet li huma awtorizzati wkoll skont l-Artikolu 14 tar-Regolament (UE) Nru 648/2012.”.

Artikolu 94

Emenda għar-Regolament (UE) Nru 806/2014

L-Artikolu 2 huwa emendat kif ġej:

(a) l-ewwel subparagrafu huwa numerat bħala paragrafu 1.;

(b) jizdied il-paragrafu li ġej:

“2. Dan ir-Regolament ma għandux japplika għal entitajiet li huma awtorizzati wkoll skont l-Artikolu 14 tar-Regolament (UE) Nru 648/2012.”.

Artikolu 95

Emenda għar-Regolament (UE) Nru 600/2014

Fl-Artikolu 54(2), l-ewwel subparagrafu huwa sostitwit b'dan li ġej:

“Jekk il-Kummissjoni tivvaluta li ma hemmx bżonn li d-derivati nnegozjati fil-borża jiġu esklużi mill-ambitu tal-Artikoli 35 u 36 skont l-Artikolu 52(12), CCP jew ċentru tan-negozjar jistgħu, qabel il-11 ta' Frar 2021, japplikaw mal-awtorità kompetenti tagħha għal permess biex jagħmlu użu minn arrangamenti tranżitorji. L-awtorità kompetenti, filwaqt li tqis ir-riskji li jirriżultaw mill-applikazzjoni tad-drittijiet ta' aċċess skont l-Artikolu 35 jew 36 fir-rigward tad-derivati nnegozjati fil-borża għall-funzjonament b'mod ordnat tas-CCP jew taċ-ċentru tan-negozjar rilevanti, tista' tiddeċiedi li l-Artikolu 35 jew 36 ma japplikax għas-CCP jew għaċ-ċentru tan-negozjar rilevanti, rispettivament, fir-rigward ta' derivati nnegozjati fil-borża, għal perijodu tranżitorju sat-3 ta' Lulju 2021. Fejn jiġi approvat perijodu tranżitorju bħal dan, is-CCP jew iċ-ċentru tan-negozjar ma għandhomx jibbenefikaw mid-drittijiet ta' aċċess skont l-Artikolu 35 jew 36, fir-rigward ta' derivati nnegozjati fil-borża matul id-durata ta' dak il-perijodu. L-awtorità kompetenti għandha tinnotifika lill-ESMA u fil-każ ta' CCP, lill-kulleġġ tal-awtoritajiet kompetenti għal dik is-CCP, meta jiġi approvat perijodu tranżitorju.”.

TITOLU IX

DISPOŻIZZJONIJIET FINALI

Artikolu 96

Rieżami

Sat-12 ta' Frar 2024, l-ESMA għandha tivvaluta l-htigijiet tagħha ta' persunal u riżorsi minn meta tiegħu s-setgħat u d-dmirijiet tagħha taht dan ir-Regolament u għandha tippreżenta rapport lill-Parlament Ewropew, lill-Kunsill u lill-Kummissjoni.

Sat-12 ta' Frar 2026, il-Kummissjoni għandha tirrieżamina l-implimentazzjoni ta' dan ir-Regolament u għandha tippreżenta rapport dwarha lill-Parlament Ewropew u lill-Kunsill. Hija għandha tal-anqas tivvaluta dan li ġej:

- (a) l-adegwatezza u s-suffiċjenza tar-riżorsi finanzjarji disponibbli għall-awtorità ta' riżoluzzjoni biex tkopri t-telf li jirriżulta minn eventi mhux ta' inadempjenza;
- (b) L-ammont ta' riżorsi proprji tas-CCP li għandu jintuża għall-irkupru u r-riżoluzzjoni u l-mezzi għall-użu tiegħu; u
- (c) jekk l-ghodod ta' riżoluzzjoni disponibbli għall-awtorità ta' riżoluzzjoni humiex adegwati.

Fejn xieraq, ir-rapport għandu jkun akkumpanjat minn proposti għal reviżjoni ta' dan ir-Regolament.

Sal-31 ta' Diċembru 2021, il-Kummissjoni għandha tirrieżamina l-applikazzjoni tal-Artikolu 27(7). Il-Kummissjoni għandha tivvaluta b'mod partikolari l-htieġa għal kwalunkwe emenda ulterjuri fir-rigward tal-applikazzjoni tal-ghodda ta' valutazzjoni negattiva u ta' konverżjoni f'każ ta' riżoluzzjoni tas-CCPs flimkien ma' ghodod oħra ta' riżoluzzjoni li jirriżultaw f'telf finanzjarju li jiġġarrab mill-membri tal-ikklijar. Il-Kummissjoni għandha tippreżenta rapport dwar dan lill-Parlament Ewropew u lill-Kunsill, akkumpanjat fejn xieraq minn proposti għar-reviżjoni ta' dan ir-Regolament.

Sat-12 ta' Awwissu 2027, il-Kummissjoni għandha teżamina mill-ġdid dan ir-Regolament u l-implimentazzjoni tiegħu u għandha tivvaluta l-effikaċja tal-arrangamenti tal-governanza għall-irkupru u r-risoluzzjoni tas-CCPs fl-Unjoni u tippreżenta rapport dwarhom lill-Parlament Ewropew u lill-Kunsill, akkumpanjat fejn xieraq minn proposti għal reviżjoni ta' dan ir-Regolament.

Artikolu 97

Dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Huwa għandu japplika mit-12 ta' Awwissu 2022 bl-eċċezzjoni ta':

l-Artikolu 95 li għandu japplika mill-4 ta' Lulju 2020;

l-Artikolu 87(2) li għandu japplika mill-11 ta' Frar 2021;

l-Artikoli 9(1), 9(2), 9(3), 9(4), 9(6), 9(7), 9(9), 9(10), 9(12), 9(13), 9(16), 9(17), 9(18), 9(19), 10(1), 10(2), 10(3), 10(8), 10(9), 10(10), 10(11), 10(12) u 11 li għandhom japplikaw mit-12 ta' Frar 2022;

l-Artikoli 9(14) u 20, li għandhom japplikaw mit-12 ta' Frar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Diċembru 2020.

Għall-Parlament Ewropew

Il-President

D. M. SASSOLI

Għall-Kunsill

Il-President

M. ROTH

ANNEX

TAQSIMA A

Rekwiziti għall-pjanijiet ta' rkupru

Il-pjan ta' rkupru għandu jinkludi l-elementi li ġejjin:

- (1) sommarju tal-elementi ewlenin tal-pjan u sommarju tal-kapaċità kumplessiva tal-irkupru;
- (2) sommarju tal-bidliet materjali fis-CCP minn meta ġie ffajljat l-aktar pjan ta' rkupru reċenti;
- (3) pjan ta' komunikazzjoni u divulgazzjoni li jiddeskrivi kif is-CCP behsiebha żżomm lill-awtorità kompetenti tagħha infurmata bis-sitwazzjoni ta' rkupru u li timmaniġġja kwalunkwe reazzjoni potenzjalment negattiva tas-suq filwaqt li taġixxi bl-aktar mod trasparenti possibbli;
- (4) firxa komprensiva ta' kapital, allokkazzjoni ta' telf, allokkazzjoni ta' pożizzjoni u azzjonijiet ta' likwidità meħtieġa biex tinżamm jew tiġi restawrata l-vijabilità u s-solidità finanzjarja tas-CCP inkluż li jiġi restawrati l-valur kontabilistiku rikoniċiljat u l-kapital u r-rizorsi prefinanzjati u li jinżamm l-aċċess għal sorsi suffiċjenti ta' likwidità li huma meħtieġa għas-CCP li żżomm il-vijabilità tagħha bħala negozju avvjat u li tkompli ttipprovdi s-servizzi kritiċi tagħha f'konformità mal-atti delegati adottati abbażi tal-Artikoli 16(3) u 44(2) tar-Regolament (UE) Nru 648/2012. L-azzjonijiet ta' allokkazzjoni tat-telf jistgħu jinkludu sejhiet għal flus għal irkupru u tnaqqis fil-valur tal-gwadanji pagabbli mis-CCP lill-membri tal-ikklijar mhux inadempjenti, fejn definiti fir-regoli operattivi tas-CCP, u ma għandhomx jużaw il-marġni inizjali mibgħuta minn membri tal-ikklijar mhux inadempjenti biex jallokaw it-telf skont l-Artikolu 45(4) tar-Regolament (UE) Nru 648/2012;
- (5) valutazzjoni tal-ghażliet ta' rkupru fir-rigward ta':
 - (i) l-impatt tal-implimentazzjoni tagħhom fuq is-solvenza, il-likwidità, il-pożizzjonijiet ta' finanzjament, il-profittabbiltà u l-operazzjonijiet tas-CCP;
 - (ii) l-impatt estern u l-konsegwenzi sistemiċi tal-implimentazzjoni tagħhom fuq il-funzjonijiet kritiċi, l-azzjonisti, il-membri tal-ikklijar, kredituri u partijiet ikkonċernati oħra tas-CCP, u fejn applikabbli, il-bqija tal-grupp, u sal-punt fejn l-informazzjoni tkun disponibbli, il-klijenti u l-klijenti indiretti tas-CCP;
 - (iii) il-fattibbiltà tal-implimentazzjoni tagħhom wara analiżi dettaljata tar-riskji, l-impedimenti u s-soluzzjonijiet għall-impedimenti; u
 - (iv) l-impatt tal-implimentazzjoni tagħhom fuq il-kontinwità tal-operazzjonijiet, b'mod partikolari r-rizorsi umani u l-IT, u l-aċċess għal infrastrutturi finanzjarji oħra.
- (6) kondizzjonijiet u proċeduri xierqa biex jiżguraw l-implimentazzjoni fil-waqt ta' azzjonijiet ta' rkupru, inkluż stima tal-perijodu ta' żmien għall-implimentazzjoni ta' kull aspett materjali tal-pjan;
- (7) deskrizzjoni dettaljata ta' kwalunkwe impediment materjali tal-implimentazzjoni effettiva u f'waqtha tal-pjan, inkluż konsiderazzjoni tal-impatt fuq il-membri tal-ikklijar u l-klijenti inkluż f'każijiet meta l-membri tal-ikklijar x'aktarx li jiehdu miżuri skont il-pjanijiet ta' rkupru tagħhom kif imsemmi fl-Artikoli 5 u 7 tad-Direttiva 2014/59/UE, u fejn xieraq fuq il-bqija tal-grupp;
- (8) valutazzjoni tal-adegwatezza tal-ghażliet ta' rkupru biex jiġi indirizzat kull xenarju ta' pjan ta' rkupru rilevanti, abbażi ta' kif daww l-ghażliet:
 - (i) jiżguraw it-trasparenza u jippermettu lil daww li jistgħu jkunu esposti għal telf u nuqqas ta' likwidità biex ikejlu, jimmaniġġjaw u jikkontrollaw tali telf u nuqqasijiet potenzjali;
 - (ii) jipprovdu incentivi lill-azzjonisti, il-membri tal-ikklijar u lill-klijenti tagħhom u lis-sistema finanzjarja; u
 - (iii) jimminimizzaw l-impatt negattiv fuq il-membri tal-ikklijar u l-klijenti tagħhom u s-sistema finanzjarja;
- (9) l-identifikazzjoni tal-funzjonijiet kritiċi;
- (10) deskrizzjoni dettaljata tal-proċessi għad-determinazzjoni tal-valur u tal-kummerċjabbiltà tal-linji tan-negozju, tal-operazzjonijiet u tal-assi ewlenin tas-CCP;

- (11) deskrizzjoni dettaljata ta' kif l-ippjanar tal-irkupru huwa integrat fl-istruttura tal-governanza korporattiva tas-CCP, kif jagħmel parti mir-regoli tal-operat tas-CCP li dwarhom ikun intlaħaq qbil bejn il-membri tal-ikklijar, kif ukoll il-politiki u l-proċeduri li jirregolaw l-approvazzjoni tal-pjan ta' rkupru u l-identifikazzjoni tal-persuni fl-organizzazzjoni responsabbli għat-tfassil u l-implimentazzjoni tal-pjan;
- (12) arrangamenti u miżuri li jincitaww lill-membri tal-ikklijar mhux inadempjenti biex jagħmlu offerti kompetittivi f'irkantijiet tal-pożizzjonijiet tal-membri inadempjenti;
- (13) arrangamenti u miżuri biex jiġi żgurat li s-CCP ikollha aċċess adegwat għal sorsi ta' finanzjament ta' kontingenza, inklużi sorsi potenzjali ta' likwidità, sabiex jippermettulha tkompli twestaq l-operazzjonijiet tagħha u tissodisfa l-obbligi tagħha malli jsiru dovuti;
- (14) valutazzjoni tal-kollateral disponibbli u valutazzjoni tal-possibbiltà li jiġu trasferiti riżorsi jew likwidità bejn il-linji tan-negozju;
- (15) arrangamenti u miżuri:
 - (i) biex jitnaqqas ir-riskju;
 - (ii) biex jirristrutturaw il-kuntratti, id-drittijiet, l-assi u l-passivi;
 - (iii) biex jirristrutturaw il-linji tan-negozju;
 - (iv) meħtieġa biex jinżamm aċċess kontinwu għal FMI u ċ-ċentri tan-negozjar;
 - (v) meħtieġa biex jinżamm il-funzjonament kontinwu tal-proċessi operazzjonali tas-CCP, inkluż l-infrastruttura u s-servizzi tal-IT;
 - (vi) għat-terminazzjoni parzjali jew shiħa tal-kuntratti;
 - (vii) sabiex jitnaqqas il-valur ta' kwalunkwe qligħ pagabbli mis-CCP lill-membri tal-ikklijar mhux inadempjenti, jekk applikabbli, skont it-tip ta' strumenti li tikklerja s-CCP.
 - (viii) sabiex il-membri tal-ikklijar mhux inadempjenti jkunu obbligati jagħmlu kontribuzzjoni fi flus lis-CCP tal-anqas sa ammont ekwivalenti għall-kontribuzzjoni ta' kull membru tal-ikklijar għall-fond tal-inadempjenza. Dan l-obbligu ta' sejha għal flus għal irkupru għandu jiġi inkluż u msemmi wkoll fir-regoli u arrangamenti kuntrattwali ohra tas-CCP.
- (16) arrangamenti preparatorji sabiex jiġi ffaċilitat il-bejgħ tal-assi jew tal-linji tan-negozju f'qafas taż-żmien xieraq sabiex tiġi restawrata s-solidità finanzjarja, inkluż valutazzjoni tal-effett potenzjali ta' tali bejgħ fuq l-operazzjonijiet tas-CCP;
- (17) fejn huma previsti azzjonijiet jew strateġiji ohra ta' ġestjoni biex tiġi restawrata s-solidità finanzjarja, deskrizzjoni ta' dawk l-azzjonijiet jew l-istrateġiji u l-effett finanzjarju antiċipat tagħhom;
- (18) miżuri preparatorji li s-CCP tkun hadet jew tippjana li tiehu biex tiffaċilita l-implimentazzjoni tal-pjan ta' rkupru, inkluż dawk meħtieġa biex tippermetti rikapitalizzazzjoni f'waqtha tas-CCP, tirrestawra l-valur kontabilistiku rikonċiljat u l-passivi u tirrikostitwixxi r-riżorsi prefinanzjati tagħha kif ukoll l-infurzabbiltà transkonfinali tiegħu;
- (19) qafas ta' indikaturi kwantitattivi u kwalitattivi li jidentifikaw il-punti li fihom jistgħu jittiehdu l-azzjonijiet adatti msemmija fil-pjan;
- (20) fejn applikabbli, analiżi ta' kif u meta s-CCP tista' tapplika, bil-kondizzjonijiet indirizzati mill-pjan, għall-użu ta' faċilitajiet ta' bank ċentrali u tidentifika dawk l-assi li jkunu mistennija jikkwalifikaw bħala kollateral skont it-termini tal-faċilità tal-bank ċentrali;
- (21) filwaqt li jitqiesu d-dispożizzjonijiet tal-Artikolu 49(1) tar-Regolament (UE) Nru 648/2012, firxa ta' xenarji li jaffettwaw serjament is-solidità finanzjarja jew il-vijabilità operazzjonali tas-CCP u jkunu rilevanti għall-kondizzjonijiet speċifiċi tas-CCP bħat-tahlita tal-prodott, il-mudell kummerċjali u l-likwidità u l-qafas ta' governanza tar-riskju tagħha, inkluż xenarji li jinvolvu eventi mifruxa mas-sistema kollha jew eventi speċifiċi għall-entità ġuridika u għal kwalunkwe grupp li tappartjeni għalih u stress speċifiku għal membri tal-ikklijar individwali tas-CCP jew, fejn xieraq, FMI marbuta; u
- (22) filwaqt li jitqiesu l-Artikolu 34 u l-Artikolu 49(1) tar-Regolament (UE) Nru 648/2012, firxa ta' xenarji li jaffettwaw serjament is-solidità jew il-vijabilità operazzjonali tas-CCP u jirriżultaw kemm mill-istress jew mill-inadempjenza ta' mill-anqas iż-żewġ membri tal-ikklijar li fir-rigward tagħhom is-CCP għandha l-akbar skoperturi taht kondizzjonijiet estremi iżda plawisibbli tas-suq, u minn raġunijiet ohra inkluż telf mill-attivitajiet ta' investment tas-CCP jew minn problemi operazzjonali, inkluż theddid estern sever għal operazzjonijiet ta' CCP minhabba tfixkil estern, xokk jew incident relatat ma-ċibernetika.

TAQSIMA B

Informazzjoni li l-awtoritajiet tar-riżoluzzjoni jistgħu jitolbu lis-CCPs biex jipprovdu għall-finijiet tat-tfassil u ż-żamma ta' pjanijiet ta' riżoluzzjoni

Għall-finijiet tat-tfassil u ż-żamma ta' pjanijiet ta' riżoluzzjoni, l-awtoritajiet ta' riżoluzzjoni jistgħu jitolbu lill-istituzzjonijiet jipprovdu tal-inqas l-informazzjoni li ġejja:

- (1) deskrizzjoni dettaljata tal-istruttura organizzazzjonali tas-CCP, inkluża lista tal-persuni ġuridiċi kollha;
- (2) identifikazzjoni tad-detenturi diretti u l-perċentwali tad-drittijiet tal-vot u tad-drittijiet bla vot ta' kull persuna ġuridika;
- (3) il-post, il-ġurisdizzjoni tal-inkorporazzjoni, il-liċenzjar u l-immaniġġjar ewlenin assoċjati ma' kull persuna ġuridika;
- (4) immappjar tal-funzjonijiet kritiċi u tal-linji tan-negozju ewlenin tas-CCP inklużi d-dettalji tal-karta tal-bilanċ ta' dawn il-funzjonijiet u l-linji tan-negozju, b'referenza għall-persuni ġuridiċi;
- (5) deskrizzjoni dettaljata tal-komponenti tas-CCP kollha u tal-attivitàjiet kummerċjali kollha tal-entitajiet ġuridiċi tagħha, isseparati, bħala minimu skont it-tipi tas-servizzi u l-ammonti rispettivi ta' volumi kklerjati, interess miftuh, margini inizjali, margini ta' varjazzjoni, fondi ta' inadempjenza u kwalunkwe dritt assoċjat ieħor ta' valutazzjoni jew azzjonijiet oħra ta' rkupru li jappartjenu lil tali linji ta' negozju;
- (6) dettalji tal-kapital u tal-istrumenti tad-dejn mahruġin mis-CCP u mill-entitajiet ġuridiċi tagħha;
- (7) identifikazzjoni ta' minghand min is-CCP tkun irċeviet il-kollateral u f'liema forma (trasferiment ta' titolu jew garanzija), u li għalihom tkun ipplegġjat kollateral u f'liema forma u l-persuna li żżomm il-kollateral, u fiż-żewġ każijiet l-ġurisdizzjoni li fiha jinsab il-kollateral;
- (8) deskrizzjoni tal-iskoperturi li ma jidhrux fil-karta tal-bilanċ tas-CCP u tal-entitajiet legali tagħha, inkluż immappjar tal-operazzjonijiet kritiċi u tal-linji tan-negozju ewlenin tagħha;
- (9) il-hegġġijiet materjali tas-CCP inkluż l-immappjar ma' persuni ġuridiċi;
- (10) identifikazzjoni tal-iskoperturi u tal-importanza relattivi tal-membri tal-ikklijar tas-CCP kif ukoll analiżi tal-impatt tal-falliment ta' membri ewlenin tal-ikklijar tas-CCP;
- (11) kull sistema li fiha s-CCP twettaq għadd materjali jew tivvalorizza l-ammont tat-tranzazzjonijiet, inkluż l-immappjar mal-persuni ġuridiċi, l-operazzjonijiet kritiċi u l-linji tan-negozju ewlenin tas-CCP;
- (12) kull sistema ta' pagament, ikklijar jew saldu li s-CCP hija direttament jew indirettament membru tagħha, inkluż l-immappjar mal-persuni ġuridiċi, l-operazzjonijiet kritiċi u l-linji tan-negozju ewlenin tas-CCP;
- (13) inventarju u deskrizzjoni dettaljata tas-sistemi tal-immaniġġjar tal-informazzjoni ewlenija, inklużi dawk għall-immaniġġjar tar-riskji, għall-kontabbiltà u għar-rapportar finanzjarju u regolatorju użati mis-CCP inkluż l-immappjar mal-persuni ġuridiċi, tal-operazzjonijiet kritiċi u tal-linji tan-negozju ewlenin tas-CCP;
- (14) identifikazzjoni tas-sidien tas-sistemi identifikati fil-punt (13), il-ftehimiet fil-livell ta' servizz relatati magħhom, u kwalunkwe software u sistemi jew liċenzji, inkluż l-immappjar mal-entitajiet legali, tal-operazzjonijiet kritiċi u tal-linji tan-negozju ewlenin tagħhom;
- (15) identifikazzjoni u mmappjar mal-persuni ġuridiċi u l-interkonnessjonijiet u l-interdipendenzi bejn l-persuni ġuridiċi differenti bħal:
 - (i) persunal, faċilitajiet u sistemi komuni jew kondiviżi;
 - (ii) arrangamenti ta' kapital, finanzjament jew likwidità;
 - (iii) skoperturi ta' kreditu eżistenti jew kontingenti;
 - (iv) ftehimiet ta' kontrogaranzji, arrangamenti ta' kontrokollateral, dispożizzjonijiet ta' kontroinadempjenza u arrangamenti ta' totalizzar tal-kontroaffiljati;
 - (v) riskji tat-trasferimenti u arrangamenti ta' negozjar spalla ma' spalla;
 - (vi) ftehimiet fil-livell ta' servizz;

- (16) l-awtorità kompetenti u l-awtorità ta' riżoluzzjoni għal kull persuna ġuridika, jekk ikunu differenti minn daww mahtura skont l-Artikolu 22 tar-Regolament (UE) Nru 648/2012 u skont l-Artikolu 3 ta' dan ir-Regolament;
- (17) il-membri tal-bord responsabbli li jipprovdi l-informazzjoni meħtieġa biex jifassal il-pjan ta' riżoluzzjoni ta' CCP kif ukoll daww responsabbli, jekk differenti, għall-persuni ġuridiki differenti, għall-operazzjonijiet kritiċi u għall-linji tan-negozju ewlenin;
- (18) deskrizzjoni tal-arranġamenti li s-CCP għandha fis-seħh sabiex tiżgura li, fil-każ ta' riżoluzzjoni, l-awtorità ta' riżoluzzjoni jkollha l-informazzjoni kollha meħtieġa, kif determinat mill-awtorità ta' riżoluzzjoni, għall-applikazzjoni tal-ghodod tar-riżoluzzjoni u l-eżerċizzju tas-setgħat tar-riżoluzzjoni;
- (19) Il-ftehimiet kollha konklużi mis-CCP u l-entitajiet ġuridiki ma' partijiet terzi, li t-terminazzjoni tagħhom tista' tiskatta permezz ta' deċiżjoni tal-awtoritajiet li japplikaw għodda tar-riżoluzzjoni u jekk il-konsegwenzi tat-terminazzjoni jistgħux jaffettwaw l-applikazzjoni tal-ghodda tar-riżoluzzjoni;
- (20) deskrizzjoni ta' sorsi possibbli ta' likwidità biex isostnu riżoluzzjoni;
- (21) informazzjoni dwar tfixkil għall-assi, għall-assi likwidi, għall-attivitajiet li ma jidhrux fil-karta tal-bilanċ, għall-istrategġji tal-ihheġjar u għall-prassi tad-dhul fil-kotba.

TAQSIMA C

Kwistjonijiet li l-awtorità ta' riżoluzzjoni trid tqis meta tivvaluta r-riżolvibbiltà ta' CCP

Meta tivvaluta r-riżolvibbiltà ta' CCP, l-awtorità ta' riżoluzzjoni għandha tikkunsidra dan li ġej:

- (1) sa fejn is-CCP tkun tista' timmappja l-linji tan-negozju ewlenin u l-operazzjonijiet kritiċi għal persuni ġuridiki;
- (2) sa fejn l-istrutturi ġuridiki u korporattivi jkunu allinjati mal-linji tan-negozju ewlenin u mal-operazzjonijiet kritiċi;
- (3) il-punt sa fejn l-istruttura ġuridiki tas-CCP jimpedixxu l-applikazzjoni tal-ghodod tar-riżoluzzjoni minhabba l-ghadd ta' persuni ġuridiki, il-kumplessità tal-istruttura tal-grupp jew diffikultà fl-allinjament tal-linji tan-negozju mal-entitajiet fi grupp;
- (4) il-punt sa fejn ikun hemm arranġamenti fis-seħh biex jipprovdu għall-persunal essenzjali, għall-infrastruttura, għall-finanzjament, għall-likwidità u għall-kapital biex jiġu sostnuti u miżmuma l-linji tan-negozju ewlenin u l-operazzjonijiet kritiċi;
- (5) l-eżistenza u s-solidità ta' ftehimiet fil-livell ta' servizz;
- (6) il-punt sa fejn il-ftehimiet tas-servizz li s-CCP ikollha huma infurzabbli b'mod shiħ fil-każ ta' riżoluzzjoni tas-CCP;
- (7) il-punt sa fejn l-istruttura tal-governanza tas-CCP hija adegwata għall-immaniġġjar u l-iżgurar tal-konformità mal-politiki interni tas-CCPs fir-rigward tal-ftehimiet tagħha fil-livell ta' servizz;
- (8) il-punt sa fejn is-CCP għandha proċess għat-transizzjoni tas-servizzi pprovduti skont il-ftehimiet fil-livell ta' servizz lil partijiet terzi fil-każ ta' separazzjoni tal-funzjonijiet kritiċi jew tal-linji tan-negozju ewlenin;
- (9) il-punt sa fejn hemm pjanijiet u miżuri ta' kontinġenza fis-seħh biex jiżguraw il-kontinwità fl-aċċess għas-sistemi tal-pagamenti u tas-saldu;
- (10) l-adegwatezza tas-sistemi tal-informazzjoni tal-manigment biex jiżguraw li l-awtoritajiet tar-riżoluzzjoni jkunu jistgħu jiġbru informazzjoni eżatta u kompleta fir-rigward tal-linji tan-negozju ewlenin u tal-operazzjonijiet kritiċi sabiex jiġi faċilitat it-teħid rapidu ta' deċiżjonijiet;
- (11) il-kapaċità tas-sistemi tal-informazzjoni tal-manigment li jipprovdu l-informazzjoni essenzjali għar-riżoluzzjoni effettiva tas-CCP il-hin kollu, anke taht kondizzjonijiet li jinbidlu b'mod rapidu;
- (12) il-punt sa fejn is-CCP tkun ittestjat is-sistemi tagħha tal-informazzjoni tal-manigment f'xenarji ta' stress kif definit mill-awtorità ta' riżoluzzjoni;
- (13) il-punt sa fejn is-CCP tista' tiżgura l-kontinwità tas-sistemi tal-informazzjoni tal-manigment tagħha kemm għas-CCP affettwata u għas-CCP l-ġdida fil-każ li l-operazzjonijiet kritiċi u l-linji tan-negozju ewlenin jiġu sseparati mill-bqija tal-operazzjonijiet u mil-linji tan-negozju;

- (14) il-punt sa fejn kwalunkwe garanzija intragrupp tiġi pprovduta skont il-kondizzjonijiet tas-suq u sakemm is-sistemi tal-immaniġġjar tar-riskju li jikkonċernaw dawk il-garanziji ikunu robusti, fejn is-CCP tibbenefika minn jew tkun espota għal tali garanziji;
 - (15) il-punt sa fejn kwalunkwe tranżazzjoni intragrupp titwettaq bil-kondizzjonijiet tas-suq u sakemm is-sistemi tal-immaniġġjar tar-riskju li jikkonċernaw dawk il-prattiki tat-tranżazzjonijiet ikunu robusti, meta s-CCP tinvolvi ruhha f'tali tranżazzjonijiet;
 - (16) il-punt sa fejn l-użu ta' kwalunkwe garanzija jew tranżazzjoni intragrupp iżid il-kontaġġu fil-grupp;
 - (17) il-punt sa fejn ir-riżoluzzjoni tas-CCP jista' jkollha impatt negattiv fuq parti oħra tal-grupp tagħha, b'mod partikolari fejn tali grupp jinkludi FMI's oħrajn, fejn applikabbli;
 - (18) jekk l-awtoritajiet ta' pajjiżi terzi għandhom l-ghodda tar-riżoluzzjoni meħtieġa biex jappoġġjaw azzjonijiet ta' riżoluzzjoni mill-awtoritajiet tal-Unjoni, u l-ambitu għal azzjoni koordinata bejn l-Unjoni u l-awtoritajiet ta' pajjiżi terzi;
 - (19) il-fattibbiltà li jiġu applikati l-ghodod ta' riżoluzzjoni b'tali mod li jintlahqu l-oġġettivi tar-riżoluzzjoni, fid-dawl tal-ghodod disponibbli u tal-istruttura tas-CCP;
 - (20) kwalunkwe rekwiżit speċifiku meħtieġa biex jinharġu strumenti ta' sjieda ġodda kif imsemmi fl-Artikolu 33(1);
 - (21) l-arrangamenti u l-mezzi li permezz tagħhom ir-riżoluzzjoni tista' tiġi ppreġudikata fil-każ ta' CCP li jkollha membri tal-ikklijar jew arrangamenti kollaterali stabbiliti f'għurisizzjonijiet differenti;
 - (22) il-kredibilità li jiġu applikati l-ghodod tar-riżoluzzjoni b'tali mod li jintlahqu l-oġġettivi tar-riżoluzzjoni, minhabba l-impatti possibbli fuq il-membri tal-ikklijar u, fejn applikabbli, il-klijenti tagħhom, kontropartijiet oħra u l-impjegati u l-azzjonijiet possibbli li jistgħu jiehdu l-awtoritajiet ta' pajjiżi terzi;
 - (23) il-punt sa fejn jista' jiġi evalwat adegwatament l-impatt tar-riżoluzzjoni tas-CCP fuq is-sistema finanzjarja u fuq il-fiduċja fis-suq finanzjarju;
 - (24) il-punt sa fejn ir-riżoluzzjoni tas-CCP jista' jkollha effett negattiv dirett jew indirett sinifikanti fuq is-sistema finanzjarja, il-fiduċja fis-suq jew fuq l-ekonomija;
 - (25) il-punt sa fejn il-kontaġġu f'CCPs oħra jew fis-swieq finanzjarji jista' jiġi kontenut permezz tal-applikazzjoni tal-ghodod tar-riżoluzzjoni u l-eżerċizzju tas-setgħat tar-riżoluzzjoni; u
 - (26) il-punt sa fejn ir-riżoluzzjoni tas-CCP jista' jkollha impatt sinifikanti fuq l-operat tas-sistemi tal-pagament u tas-saldu.
-